

26
A. 24

Government Oriental Library Series

Bibliotheca Sanskrita No. 42

तैत्तिरीय ब्राह्मणम्
म
भट्टभास्करमिश्रविरचित भाष्यसहितम्
तृतीयाष्टके द्वितीयभागः
(८—१२ प्रश्नाः)

THE
TAITTIRIYA BRĀHMANA

WITH THE
COMMENTARY OF BHATTABHASKARA MISRA

Ashtaka III Part II

EDITED BY

A. MAHADEVA ASTRI, B.A.,
Curator, Government Oriental Library,
Mysore

AND

L. SRINIVASACHARYA,
Pandit, Gov. Oriental Library,
Mysore.

PUBLISHED UNDER THE AUTHORITY OF THE
GOVERNMENT OF HIS HIGHNESS THE
MAHARAJA MYSORE

MYSORE

PRINTED AT THE GOVERNMENT BOOK PRESS

1913

Price Rs. 2-4-0.

SRI CHAMARAJENDRA SANSKRIT COLLEGE LIBRARY
BANGALORE

Accn. No. *2397*

1. The maximum time allowed for retention of a book shall be one fortnight. It may be borrowed again if not required by others.

2. No reference books shall be lent out.

3. No borrower shall have more than two volumes out of the Library at one time.

4. Borrowers must not pass books from one to another but must return them to the Librarian.

5. Library books must not be used as class-books.

6. Any one who defaces by writing or otherwise damages any book shall pay the full cost of the book or of the entire works, if it consists of more than one volume.

7. The borrower shall be responsible for the value of the books lent out to him if they are lost, damaged or otherwise cannot be returned to the Library when they are due or recalled.

8. The presence of the voucher with the Librarian shall be considered sufficient proof of the non-return of books.

Class and No. *A. 26 II 18*

Government Oriental Library Series

Bibliotheca Sanskrita No. 42

तैत्तिरीयब्राह्मणम्

भट्टभास्करमिश्रविरचित भाष्यसहितम्

तृतीयाष्टके द्वितीयभागः

(८—१२ प्रश्नाः)



THE

TAITTIRÎYA BRÂHMANA

WITH THE

COMMENTARY OF BHÂTTABHASKARAMISRA

Ashtaka III, Part II

EDITED BY

A. MAHADEVA SASTRI, B.A.,
*Curator, Government Oriental Library,
Mysore*

AND


L. SRINIVASACHARYA,
*Pandit, Govt. Oriental Library,
Mysore.*



PUBLISHED UNDER THE AUTHORITY OF THE
GOVERNMENT OF HIS HIGHNESS THE
MAHARAJA OF MYSORE

Price Rs. 2—4—0.

MYSORE:
PRINTED AT THE GOVERNMENT BRANCH PRESS
1913



तृतीयाष्टकं द्वितीय भाग विषयसूचिका.

अष्टमः प्रपाठकः अश्वमेधब्राह्मणं वैश्वदेवं काण्डं तत्र प्रथममहः—

- १ अनुवाके सांप्रहण्येष्ट्यादयः याजमानसंस्काराः.
- २ „ ब्रह्मौदनाभिधानम्.
- ३ „ रशनयाऽश्वबन्धनम्.
- ४ „ अश्वस्य जलेऽवगाहनम्.
- ५ „ अश्वस्य प्रोक्षणं महर्त्विजाम्.
- ६ „ भूमौ पततां बिन्दूनामभिमन्त्रणम्.
- ७ „ अथाध्वर्युप्रोक्षणम्.
- ८ „ अश्वचरितानामश्वरूपाणां च होमाः.
- ९ „ अश्वस्य नाम्नामभिवाचनं, उत्सर्गश्च.
- १० „ दीक्षाभिधानम्. तत्र वैश्वदेवहोमः.
- ११ „ वैश्वदेवहोममन्त्रव्याख्यानम्.
- १२ „ अश्वसंचरणवत्सरे प्रतिदिनं देवयजनदेशे कर्तव्यमिष्टित्रयमभिधीयते.
- १३ „ संवत्सरादूर्ध्वमुख्यस्याग्नेरुपस्थानम्.
- १४ „ अन्नहोमाः. त्रिरात्ररूपस्याश्वमेधस्य प्रथमदिनरात्रौ.
- १५ „ तत्प्रकारविशेषः.
- १६ „ विवरणमेतयोः
- १७-१८ „ सप्तमकाण्डगतान्नहोमानुवाका व्याख्यायन्ते.

- १९ अनुवाके औपवसथ्यदिने यूपप्रयोगाः.
 २० „ यूपानां स्थानादयः.
 २१ „ चेतव्याग्रघादेर्विशेषः.
 २२ „ उक्थ्याख्ये द्वितीयेऽहनि बहिष्पवमाने अश्वस्योद्गातृत्वम्.
 २३ „ अश्वे पर्यग्नपन्तानां पशूनां नियोजनम्.

नवमः प्रपाठकः—अश्वमेधस्य द्वितीयतृतीयाहर्विधानम्.—

- १ अनुवाके भष्टादशानां ग्राम्याणां आरण्यानां च पशूनां प्रयोगः.
 २ „ चातुर्मास्यपशूनां प्रयोगः.
 ३ „ रोहितादीनां पशूनां वपाहोमसाहित्यम्.
 ४ „ अश्वस्य रथयोजनालंकारादयः.
 ५ „ ब्रह्मोदनामकः होतृब्रह्मणोस्संवादः.
 ६ „ अश्वस्य मृतोपचारः संज्ञपनप्रकारः.
 ७ „ तत्र मन्त्राः.
 ८ „ अश्वमेधस्य तत्पशूनां च प्रशंसा.
 ९ „ उत्तमेऽहनि पशवः.
 १० „ महिमाभिधानौ प्रहौ.
 ११ „ शरीरहोमाः स्विष्टकृदादयश्च.
 १२ „ तदुभयहोममध्यवर्त्यश्वस्तोर्मायहोमः.
 १३ „ संवत्सरानुष्ठानमिष्टीनाम्.
 १४ „ तास्विष्टिषु ब्राह्मणराजन्ययोगानम्.
 १५ „ अवभृथहोमविशेषाः.
 १६ „ उपाकरणमन्त्रव्याख्यानादिः.
 १७ „ अश्वस्य रोगादिनिमित्तं प्रायश्चित्तम्.
 १८ „ ब्रह्मोदना उच्यन्ते.

१९. अनुवाके विभुत्वादिभिः द्वादशभिर्गुणैरश्वमेधप्रशंसा.
 २०. ,, अश्वसंज्ञपनप्रकारः.
 २१. ,, उत्तरवेद्युपवापः.
 २२. ,, ऋषभालम्भः.
 २३. ,, अश्ववयवेषूपासनम्.

दशमः प्रपाठकः सावित्रचयनम्—

१-१७ अनुवाकेषु नवसु लेखासु नाभ्यां चेष्टकोपधानं स्वयमावृणोपधानं
 चोच्यते.

१८. ,, निष्पन्नायाश्चितेरध्वर्योरुपस्थानम्.
 १९. ,, यजमानस्योपस्थानम्.
 २०. ,, होतुरनुशंसनम्.
 २१. ,, आहुतिसंज्ञावेण यजमानो मुखं विमृष्टे.
 २२. ,, एकविंशतिस्तुवाहुतीर्जुहोति.
 २३. ,, औदुम्बरे पात्रे यूष्णो मृत्युग्रहं गृह्णाति.
 २४-२६. ,, सावित्रब्राह्मणम्.

एकादशः प्रपाठकः नाचिकेतचयनम्—


- १ अनुवाके इष्टकोपधानमन्त्राः.
 २-६. ,, चतुर्भिरनुवाकैः चतस्र आहुतीर्जुहोति.
 ६. ,, उपस्थानम्.
 ७. ,, नाचिकेतब्राह्मणं तत्र अग्निदेवतोपासनम्.
 ८. ,, नाचिकेतोपाख्यानम्.
 ९. ,, चयनप्रयोगः.
 १०. ,, तत्प्रशंसा.

द्वादशः प्रपाठकः चातुर्होत्रचयनं वैश्वसृजचयनं च—

- १ अनुवाके वैश्वसृजचयनाङ्गभूताः दिवश्येनय इष्टयः.
- २ „ तासां ब्राह्मणम्.
- ३ „ अपाधा नामैष्टयः.
- ४ „ तासां ब्राह्मणम्.
- ५ „ चातुर्होत्रचयनम्.
- ६-८ „ वैश्वसृजचयनम्.
- ९ „ ब्रह्मा सदस्यासीनो वैश्वसृजान् व्याचष्टे.



श्रीः.



तैत्तिरीयब्राह्मणम्

तृतीयाष्टके

अष्टमप्रपाठकप्रारम्भः.

हरिः ओम् ॥ 'सांग्रहण्येष्ट्या' यजते । इमां

¹अश्वमेधब्राह्मणं, वैश्वदेवं काण्डं—सांग्रहण्येष्ट्येत्यादि ॥
अयमश्वमेधः त्रिरात्रः राजकर्तृकः नित्यो नैमित्तिकः काम्यश्च
अहीनेषु वक्ष्यन्ते । ब्राह्मणस्याप्यश्वमेधं केचिदिच्छन्ति । उक्ता
सांग्रहणी 'वैश्वदेवीं सांग्रहणीं निर्वपेत्'* इत्यत्र । अत्र चैत्र्यां
पौर्णमास्यां प्रातरश्वमेधेन यक्ष्य इति संकल्प्य सांग्रहण्या यजेत।
इमां मद्विषयवर्तिनीं जनतां जनसमूहं संगृह्णामि विधेयीकरो-
मीति कामेन । 'मनोग्रहणं वै संग्रहणम्'* इत्युक्तम् । संगृ-
ह्यन्ते मनांस्यनयेति संग्रहणी सैव सांग्रहणी । प्रज्ञादिर्द्रष्टव्यः।
संग्रहणप्रयोजनं वा सांग्रहणी । छान्दसोऽण् । अणन्तात् ङीप् ।
उदात्तनिवृत्तिस्वरेण ङीप् उदात्तत्वम् । ततः 'उदात्तयणः' इति
विभक्तेरुदात्तत्वम् ॥

जनता ५ संगृह्णानीति । ^२द्वादशारत्नी रशना भव-
ति । द्वादश मासास्संवत्सरः । संवत्सरमेवाव-
रुन्धे । मौञ्जी भवति । ऊर्ग्वै मुञ्जाः । ऊर्जमेवाव-
रुन्धे । ^३चित्रा नक्षत्तुं भवति । चित्रं वा एत-
त्कर्म ॥ १ ॥ यदश्वमेधस्समृद्धयै । ^४पुण्यनाम देव-

^२द्वादशारत्नीरिति ॥ चतुर्विंशतिरङ्गुलयः अरत्तिः । द्वादशार-
त्तिप्रमाणा अश्वाभिधानी रशना भवति । प्रमाणादुत्पन्नस्य अ-
र्हीयस्य 'अध्यर्धपूर्वाद्विगोः' इति लुक् । 'इगन्तकाल' इति
पूर्वपदप्रकृतिस्वरत्वम् । द्विशब्दस्यापि 'संख्या' इति पूर्वपदप्र-
कृतिस्वरत्वम् । गतमन्यत् । ऊर्ग्वै इति । ऊर्जोऽन्नस्य हेतु-
त्वात् तान्छब्दम् ॥

^३चित्रेति ॥ चित्रानक्षत्रसमीपस्थेन चन्द्रमसा युक्तः कालः चित्रा ।
'लुबविशेषे' इति लुप् । तत्र वक्ष्यमाणदेवयजनाध्यवसानं कर्त-
व्यमिति भावः । चित्रं चायनीयं खलु एतत् अश्वमेधाख्यं
कर्म, तस्मात् उभयोः चित्रत्वं समृद्धयै भवति कर्मणः ॥

^४पुण्यनामेति ॥ पुण्यं पावनं नाम नामधेयं श्रुतमात्रमेव
यस्य तत्पुण्यनाम स्थानं पुष्करवनं गौतमवनं वाराणसी कुरुक्षेत्र-
मित्यादि । तत् देवयजनमध्यवस्यति देवा इज्यन्ते यत्र त-
त्स्थानं परिगृह्णाति । इदं पूर्वप्रतिग्रहमात्रं संस्कारविशेषान् प्रव-
र्तयितुम् । शङ्खदुन्दुभिमृन्दङ्गवादनैः मङ्गलैः पटहकाहळादिभिः

यजंनमध्यवस्यति । पुण्यामेव तेन कीर्तिमभि ज-
यति । ^५अपदातीनृत्विजस्समावहन्त्या सुब्रह्मण्या-

स्वस्तिवादनपरैः मखक्षितिं ब्राह्मणैश्च सह संपद्यन्ते । केचिदाहुः—
चैत्र्यां पौर्णमास्यामेव प्रागिष्टेरिति । अन्य आहुः—पौर्णमास्याः
पूर्वस्मिन्नहनि चित्रानक्षत्रमात्रयोगिनि काले देवयजनाध्यवसानं कर्त-
व्यम् । उत्तरेद्युः संकल्पादि कर्तव्यमिति । एवं हि नक्षत्र-
ग्रहणमुपपन्नं भवति ॥

^५अपदातीनिति ॥ अयं क्रमः—तस्य तस्य गृहे गत्वा
सोमप्रवाकेण वृतान् अध्वर्युब्रह्महोतृन् आग्नीध्रं च हस्त्यश्वादी-
नारोप्य आनयन्ति राजपुरुषाः । अनन्तरायाममावास्यायां तथैव
वृताः इष्ट्यर्थं एते स्वेस्वे काले हूयन्ते । अथानन्तरायाममा-
वास्यायां संज्ञान्येष्ट्याम् । वैशाख्यां पौर्णमास्यां प्राजापत्यर्षभ-
पश्वर्थं पूर्ववत् सोमप्रवाकवृत्तौ मैत्रावरुणप्रतिप्रस्थातारौ हस्त्यश्वा-
दिकमारोप्य आनयन्ति राजपुरुषाः । अनन्तरायाममावास्यायां
तथैव वृतं उद्रातारं हस्त्यश्वादिभिरानयन्ति । अथ आगामिनि
वसन्ते पञ्चदश्यां हस्त्यश्वादिभिः प्रस्तोतारमानयन्ति त्रैधातव्या-
र्थम्, यत्र दीक्षारम्भः । ततो दीक्षारम्भदिवसात् ऊर्ध्वं तृती-
यादिषु अहस्सु अन्वहं इतरान् अष्टौ ऋत्विजः हस्त्यश्वादिक-
मारोप्यानयन्ति ब्राह्मणाच्छंसिनं अच्छावाकं नेष्टारं प्रतिहर्तारं
ग्रावस्तुतं पोतारमुन्नेतारं सुब्रह्मण्यमिति सोमार्थम् । एवं आ

याः । सुवर्गस्य लोकस्य समष्ट्यै । ^६केशश्मश्रु व-
पते । नखानि निकृन्तते । दतो धावते । स्नाति ।
अहतं वासुः परिधत्ते । पाप्मनोऽपहत्यै । वाचंय-
त्वोपवसति । सुवर्गस्य लोकस्य गुप्त्यै । रात्रिं
जागरयन्त आसते । सुवर्गस्य लोकस्य समष्ट्यै ॥ २
कर्म धत्ते पञ्च च ॥ १ ॥

सुब्रह्मण्याह्वानात् अपदातीन् ऋत्विज आवहन्ति । तदुच्छ्रित-
स्थानारोहणसाम्यात् स्वर्गस्य सम्यक्प्राप्त्यै भवति यजमानस्य ॥

आहूतसुब्रह्मण्येऽत्र समायाते शचीपतौ ।

पदातितैव युक्तेति प्रागेवानयनं कृतम् ॥

^६केशश्मश्रु वपत इत्यादि ॥ यत्र उद्गाता वृतः तस्याममावा-
स्यायां इष्टचनन्तरं देवयजनेदेशं गत्वा केशान् श्मश्रूणि च वाप-
यते । ‘जातिरप्राणिनाम्’ इत्येकवद्भावः । अपूर्वमिदं वपनादिकं
पाप्मनोऽपहत्यर्थम् । दत इति । ‘ऊलिदम्’ इति विभक्तेरुदात्तत्वम् ।
वाचंयत्वेति । वाग्यतस्यैतां रात्रिं अग्निहोत्रमपि अन्ये कुर्वन्ति ।
उपवसति नाश्नाति । यद्वा—गूहनं । स्वर्गस्य भवति गुप्त्यै ।
रात्रिमिति रात्रिं कथाभिः यजमानं जागरयन्तः आसते
अस्य रातयः । तत्स्वर्गस्य समष्ट्यै सम्यक्प्राप्तये भवति, प्रबो-
धफलत्वात् तस्य । ‘गतिरनन्तरः’ इति गतेः प्रकृतिस्वरत्वम् ॥

इति तैत्तिरीये ब्राह्मणे तृतीये अष्टके अष्टमे प्रपाठके

अश्वमेधे प्रथमोऽनुवाकः.

¹चतुष्टय्य आपो भवन्ति । चतुश्शफो वा अ-
श्वः प्राजापत्यस्समृद्धयै । ता दिग्भ्यस्समाभृता
भवन्ति । दिक्षु वा आपः । अन्नं वा आपः । अ-
द्भ्यो वा अन्नं जायते । यदेवाद्भ्योऽन्नं जायते ।
तद्वरुन्धे । ²तासु ब्रह्मौदनं पंचति । रेतं एव तद्व-
धाति ॥ ३ ॥ चतुश्शरावो भवति । दिक्ष्वेव प्रति

¹चतुष्टय्य इति ॥ चत्वारोऽवयवा यासां ताः चतुष्टय्यः । ‘सं-
ख्याया अवयवे तयप्’ चतुष्प्रकारा इत्यर्थः । आप इति ।
वर्ष्याः कूप्याः स्थावराः वहन्त्यश्च । एवं चतुष्टयीनामपां अ-
न्वयः समृद्धयै भवति, अश्वस्य चतुश्शफत्वात् तस्य प्राजा-
पत्यत्वात् । प्राजापत्यक्षिपरिणामत्वात्तस्य प्राजापत्यत्वम् । ताः च-
तुष्टय्यः आपश्चतसृभ्यो दिग्भ्यः समाहृताः भवन्ति नैकस्या एव ।
सर्वासु हि दिक्षु आपस्सन्ति । आपश्च अन्नहेतवः, तदधीनज-
न्मत्वात् । तस्मात् यावर्त्तिकचित् अप्कारणकमन्नं तत्सर्वं अव-
रुन्धे सर्वदिगन्वयात् ॥

²तास्विति ॥ देवयजनाध्यवसानानन्तरं औपासने श्रपणं ब्रह्मौ-
दनस्य । तत्प्राजासृष्ट्यर्थं रेतः स्थापयति । चतुश्शराव इति ।
चतुर्षु शरावेषु संस्कृतश्चतुश्शरावः प्रमाणो वा शराव आढ-
काः । ‘द्विगोः’ इति लुक्, ‘इगन्तकाल’ इति पूर्वपदप्रकृ-
तिस्वरत्वम् ॥

तिष्ठति । ^३उभयतो रुक्मौ भवतः । उभयत एवा-
स्मिन्नुचं दधाति । उद्धरति शृतत्वाय । सर्पिष्वान्-
भवति मेध्यत्वाय । चत्वारं आर्षेयाः प्राश्नन्ति ।
दिशामेव ज्योतिषि जुहोति । ^४चत्वारि हिरण्यानि
ददाति । दिशामेव ज्योतींष्यव रुन्धे ॥ ४ ॥ ^५य-

^३उभयत इति ॥ आदावन्ते च ब्रह्मौदनस्य राजतसौवर्ण-
रुक्मनिधानात् यजमाने द्वयोर्वयसोः दीप्तिं दधाति । उद्ध-
रतीत्यादि । पात्र्यां राजतं रुक्मं निधाय तस्मिन् ब्रह्मौदनं
उद्धरति, तत् शृतत्वाय पक्वत्वाय भवति । पक्वं ह्युद्ध्रियते ।
यद्वा—रुक्मस्योपरि धारणमुद्धरणं तच्छृतत्वाय भवति । सर्पि-
ष्वान् बहुसर्पिष्कः प्रभूतेन सर्पिषा उपसेक्तव्यः । तत् मेधा-
हत्वाय भवति । चत्वार इति । आर्षेया महर्त्विजः । यद्वा—
मुख्येष्वसन्निहितेषु अशक्तेषु वा ऋत्विक्षु आर्षेयस्यैव प्रतिनिधा-
नार्थं आर्षेयग्रहणं, ऋषेरपत्यानि आर्षेयाः प्रसिद्धप्रवराः । ‘इत-
श्चानिजः’ इति ढक् । तत्सर्वासामपि दिशां संबन्धिनि ज्यो-
तिषि हुतं भवति ॥

^४चत्वारीति ॥ ब्रह्मौदनं प्राशितवद्भ्यः चत्वारि हिरण्यानि
चतुरो निष्कान् बहु मूल्यं ददाति । दिक्कतुष्टयसंबन्धीनि ज्यो-
तीषि लभते हिरण्यस्य ज्योतिष्ठात् ॥

^५यदिति ॥ ब्रह्मौदनस्य यदाज्यमुच्छिष्टं अतिशिष्टं पात्रस्थं
तस्मिन् रशनां अश्वाभिधानीं न्युनक्ति अनक्ति । उन्दतेः

दाज्यमुच्छिष्यते । तस्मिन्नशनां न्युनत्ति । प्रजाप-
 तिर्वा ओदनः । रेत आज्यम् । यदाज्ये रशनां न्यु-
 नत्ति । प्रजापतिमेव रेतसा समर्धयति । ^६दर्भम-
 यी रशना भवति । बहु वा एष कुचरोऽमेध्यमुप-
 गच्छति । यदश्वः । पवित्रं वै दर्भाः ॥ ५ ॥ यद्वर्भ-
 मयी रशना भवति । पुनात्येवैनम् । पूतमेनं मे-
 ध्यमालभते । ^७अश्वस्य वा आलब्धस्य महिमो-
 दक्रामत् । स महर्त्विजः प्राविशत् । तन्महर्त्वि-
 जां महर्त्विक्त्वम् । यन्महर्त्विजः प्राश्रन्ति ।
 महिमानमेवास्मिन्तदधति । अश्वस्य वा आल-

‘शान्नलोपः’ इति लोपः । प्रजापतिर्वा इत्यादि । ओदनमिश्रे आज्ये
 रशनायाः न्युन्दनात् तयोश्च प्रजापतिरेतस्स्वभावयो रशनामनुप्रविश्य
 स्थितत्वात् प्रजापतिं रेतसा सममेव नित्ययुक्तं करोति ॥

^६दर्भमयीति ॥ अर्धं ‘मौञ्जी भवति’* इत्युक्तत्वात् । यथो-
 क्तं—‘दर्भमयी मौञ्जी रशना’ इति । शरादित्वात् मयट् । बहु
 वा इति । अनियतसञ्चारित्वात् क्षितिचार्यश्वः बह्वमेध्यं स्थानं
 उपगच्छति । ‘ययतोश्चातदर्थे’ इत्युत्तरपदान्तोदात्तत्वम् ॥

^७अश्वस्येत्यादि ॥ ओदनभोजने दक्षिणात्वेन हिरण्यं ददाति ।

व्धस्य॒ रेतु॒ उद॑क्रामत् । तथ्सुव॑र्णं॒ हिर॑ण्यमभ-
वत् । यथ्सुव॑र्णं॒ हिर॑ण्यं ददा॑ति । रेतं॒ ए॒व तद॑-
धाति । ओद॑ने ददाति । रेतो॒ वा ओद॑नः । रेतो॒
हिर॑ण्यम् । रेत॑सै॒वास्मि॒न्नेतो॑ दधाति ॥ ६ ॥

द॒धाति॒ रुन्धे॒ दुर्भा॑ अ॒भव॒त्षट् ॥ २ ॥

^१यो वै ब्रह्म॑णे दे॒वेभ्यः॑ प्र॒जाप॑तयेऽप्रतिप्रो॒च्या-
श्वं मे॒ध्यं ब॒ध्नाति॑ । आ दे॒वता॑भ्यो वृ॒श्च्यते॑ । पा-
पी॑यान्भवति । यः प्र॒तिप्रो॒च्य । न दे॒वता॑भ्य॒ आ
वृ॒श्च्यते॑ । वसी॑यान्भवति । यदाह॑ । ब्रह्म॒न्नश्वं॑ मे॒ध्यं

द्वयोरप्योदनहिरण्ययोः रेतस्त्वात् रेतसा सहितं रेतोऽस्मिन्यज-
माने स्थापितं भवति । ततः सर्वप्रजासमृद्धिरिति ॥

इति तैत्तिरीयब्राह्मणे तृतीये अष्टमे अश्वमेधे

द्वितीयोऽनुवाकः.

रशनाञ्जनतः पश्चादध्वर्युं परिदापयेत् ।

राज्याय स च राजा स्याद्यावत्संतिष्ठते क्रतुः ॥

^१यो वै ब्रह्म॑ण इत्यादि ॥ दे॒वेभ्यो॑ दे॒वार्थं॑ प्र॒जाप॑त्यर्थं
च भागत्वेन वर्तमानं इमं मे॒ध्यं अश्वं॑ ब्रह्म॑णे अ॒प्रतिप्रो॒च्य
अनिवेद्य यः ब॒ध्नाति॑ सर्वा॒भ्यः दे॒वता॑भ्यः आवृ॒श्च्यते॑ विच्छिन्नो

भन्त्स्यामि देवेभ्यः प्रजापतये तेन राध्यासमिति।
 ब्रह्म वै ब्रह्मा । ब्रह्मण एव देवेभ्यः प्रजापतये
 प्रतिप्रोच्याश्वं मेध्यं बध्नाति ॥७॥ न देवताभ्य आ
 वृश्चयते । वसीयान्भवति । ^२देवस्य त्वा सवितुः
 प्रसव इति रशनामादत्ते प्रसूत्यै । अश्विनोर्बाहु-
 भ्यामित्याह । अश्विनौ हि देवानां मध्वर्यू आ-
 स्ताम् । पूष्णो हस्ताभ्यामित्याह यत्यै । ^३व्यूद्धं वा
 एतद्यज्ञस्य । यदयजुष्केण क्रियते । इमामगृभ्ण-
 न्नशनामृतस्येत्यधिवदति यजुष्कृत्यै । यज्ञस्य स-
 मृद्ध्यै ॥ ८ ॥ ^४तदाहुः । द्वादशारत्नी रशना कर्तु-

भवति । यः अश्वमेधेन न इयक्षति ततोपि पापतरो भवति।
 प्रतिप्रोच्य बन्धने न कश्चिद्दोषः । तस्मात् 'ब्रह्मन्नश्वम्' इति
 मन्त्रेण ब्रह्माणमामन्त्र्य तेन प्रसुते बध्नाति । निगदव्याख्यातो मन्त्रः॥

^२देवस्य त्वेति ॥ गतम् * ॥

^३व्यूद्धमित्यादि ॥ व्याख्यातम् † । अधिवदनं उपरिवदनं आदा-
 नानन्तरं अभिमन्त्रयमाणेन वदनम् । यजुषा मन्त्रेण कृतिः
 संस्कृतिः यजुष्कृतिः ॥

^४तदाहुरिति ॥ तत्राहुरित्यर्थः । इयं अश्वाभिधानी रशना किं

व्या३ त्रयोदशारत्नी३ रिति॑ । ऋषभो वा एष ऋ-
 तूनाम् । यथ्संवत्सरः । तस्य त्रयोदशो मासो
 विष्टपम् । ऋषभ एष यज्ञानाम् । यदश्वमेधः ।
 यथा वा ऋषभस्य विष्टपम् । एवमेतस्य विष्टपम् ।
 त्रयोदशमरत्निः रशनायामुपादधाति ॥ ९ ॥ यथ-
 र्षभस्य विष्टपं सङ्स्करोति । तादृगेव तत् ।
 पूर्व आयुषि विदथेषु कव्येत्याह । आयुरेवास्मि-
 न्दधाति । तया देवास्सुतमावभूवुरित्याह । भूति-
 मेवोपावर्तते । ऋतस्य सामन्त्सरमारपन्तीत्याह ।

द्वादशारत्नी कर्तव्या किं त्रयोदशारत्नीति विचारमाहुः ब्रह्मवादिनः ।
 'विचार्यमाणानाम्' इति उभयत्र प्लुतः । ऋषभो वा इति ।
 ऋतूनां कालावयवानां मध्ये संवत्सरो नाम ऋषभः प्रधान
 भूतः । तस्य ऋषभस्य त्रयोदशो मासो विष्टपं ककुत्स्थानीयः ।
 अश्वमेधात्मकश्चायं यज्ञानां ऋषभः । सर्वस्य च ऋषभस्य
 विष्टपेन भाग्यं पशोरपशोश्च । तत्र यज्ञऋषभस्याश्वमेधस्य त्रयो-
 दशोऽरत्निः विष्टपस्थानीय इति । भूतिमिति ! सुतं सोमया-
 गफलं आभिमुख्येन प्रापुरिति लिङ्गात् । सत्येनैवेति । सत्येन
 प्राप्तेन यज्ञमारभते, यज्ञस्य साम्नि सरं प्राप्तिमारपन्ति वद-
 न्तीति लिङ्गात् ॥

सत्यं वा ऋतम् । सत्येनैवैनमृतेनारंभते । ^५अभि-
धा असीत्याह ॥ १० ॥ तस्मादश्वमेधयाजी सर्वा-
णि भूतान्यभिभवति । भुवनमसीत्याह । भूमान-
मेवोपैति । यन्ताऽसीत्याह । यन्तारमेवैनं करोति ।
धर्ताऽसीत्याह । धर्तारमेवैनं करोति । सोऽग्निं वै-
श्वानरमित्याह । अग्रावेवैनं वैश्वानरे जुहोति ।
सप्रथसमित्याह ॥ ११ ॥ प्रजयैवैनं पशुभिः प्रथ-
यति । स्वाहाकृत इत्याह । होम एवास्यैषः । पृ-

^५अभिधा असीति ॥ रशनया अश्वस्य बन्धनं वक्ष्यमा-
णमहागुणसिद्धयर्थम्, रशनया अभिधातव्यस्त्वमसीति लिङ्गात् ।
सर्वाणि भूतानि अभिभवति अश्वमेधयाजी अश्वमेधेनेष्टवान् ।
'करणे यजः' इति णिनिः । भूमानमिति । समस्तभूतजात-
त्वेनाभिधानात् । अग्रावेवैनमिति । 'इयं वा अग्निर्वैश्वानरः'
इति पृथिव्यां गतम् । अतः हुतस्थानीय इति भावः । प्रज-
यैवेति । अश्वस्य गमनविषया प्रथा यजमानस्य प्रजापशुप्र-
थार्थं प्रार्थयत इति कृत्वा । होम एवेति । वैश्वानरात्मि-
कायां पृथिव्यां प्रस्थापनं अग्नौ होमस्थानीयमिति स्वाहाकृतत्व-
वाचोयुक्तिरित्यभिप्रायः । अस्यामिति । पृथिव्याधारत्वकीर्तनं
अस्यां अस्य प्रतिष्ठापनार्थमिति मन्यते । रूपमेवेति । अव्या-

थि॒व्यामि॒त्याह । अ॒स्यामे॒वैनं॑ प्र॒तिष्ठा॑पयति । य॒न्ता रा॒ज्यन्ताऽसि॑ यम॒नो ध॒र्ताऽसि॑ ध॒रुण॑ इत्या॒ह ।
 रू॒पमे॒वा॒स्यैत॑न्महि॒मानं॑ व्याच॑ष्टे । ^६कृ॒ष्यै त्वा क्षे॒माय॑ त्वा रु॒य्यै त्वा पो॒षाय॑ त्वेत्या॒ह । आ॒शिष॑मे॒वैता॑माशा॒स्ते । ^७स्व॒गा त्वा दे॒वेभ्य॑ इत्या॒ह । दे॒वेभ्य॑
 ए॒वैनं॑ स्व॒गा क॑रोति । स्वाहा॑ त्वा प्र॒जाप॑तय॒इत्या॑ह । प्रा॒जाप॑त्यो वा अश्वः । यस्या॑ ए॒व दे॒वता॑या आल॒भ्यते॑ । तयै॒वैनं॑ स॒मर्ध॑यति ॥ १२ ॥

ब॒ध्नाति॑ स॒मृद्ध्या॑ उ॒पाद॑धात्यसीत्या॒ह सप्र॑थ॒समि॒त्याह॑ दे॒वेभ्य॑ इत्या॒ह पञ्च॑ च ॥ ३ ॥

ख्यातमन्त्ररूपमेव अस्य महिमानं यन्तृत्वादिकं माहात्म्यं व्याचष्टे ।
 यन्तृत्वं संगृहीतृत्वं राट्त्वं राजनशीलत्वम् । यन्तृत्वं नियन्तृत्वम् ।
 यमनत्वं यमनसाधनत्वम् । धारकत्वं धरुणत्वं सर्वैः धरणीयत्वम् ॥

^६कृष्यै त्वेस्यभिप्रोक्षणम् ॥ आशिषमिति । कृष्यादेः परामर्शादन्यदाशासनीयं नास्तीति भावः ॥

^७स्वगा करोतीति ॥ देवेभ्यः भागिभ्यः इदानीमेव यथास्वं समर्पयतीति यावत् । यस्या एवेति । आत्मीयदेवतासंकीर्तनेन आदौवेव एनं समर्धयति कृतार्थयति वचनसामर्थ्यात् । ‘स्वगा त्वा देवेभ्यस्स्वाहा त्वा प्रजापतये’ इत्यनेन मन्त्रेणाभिधानं शाखान्तरीयमुपदाय ब्राह्मणं स्तौति ॥

इति तैत्तिरीय ब्राह्मणे तृतीये अष्टमे अश्वमेधे
 तृतीयोऽनुवाकः.

¹यः पितुरनुजायाः पुत्रः । स पुरस्तान्नयति ।
 यो मातुरनुजायाः पुत्रः । स पश्चान्नयति । विष्व-
 श्वमेवास्मात्पाप्मानं विवृहतः । यो अर्वन्तं जिघा-
 ऽसति तमभ्यमीति वरुण इति श्वानं चतुरक्षं
 प्रसौति । पुरो मर्तैः पुरश्चेति शुनश्चतुरक्षस्य प्र-

आनयन्ति ततश्चानं यजमानस्य पूरुषाः ।

विष्वग्बन्धेन बद्धाङ्गं चतुरक्षं विवक्षितम् ॥

अक्षणोरुपरि यश्चेतबिन्दुद्वितयलाञ्छितः ।

तं समाचक्षते श्वानं चतुरक्षं विचक्षणाः ॥

तदानयनप्रकारमाह—यः पितुरिति ॥ पितुः अनुजा अव-
 रजा तस्याः पुत्रः पुरस्तात् अग्रे नयति कर्षति मातुरनुजा-
 याः पुत्रः पश्चात्कर्षति । एवं विष्वग्गतिकं श्वानं कर्षन्तौ
 पैतृष्वसेयमातृष्वसेयौ अस्मात् यजमानात् पाप्मानं विष्वश्च
 विवृहतः विश्लेषयतः । प्रसौतीति श्वानं हन्तुं अनुजानाति
 पौश्वलेयम् । अयं प्रयोगः—

सैध्रकं मुसलं हस्ते गृह्णन् दासीसुतस्ततः ।

सौवर्णाद्वृतजानुस्तु पृष्ठतोऽश्वमनुब्रजेत् ॥

प्रवेशयन्त्यश्वमथाप्सु मुञ्चन्

श्वानं जले यत्र शुनोऽप्रतिष्ठा ।

अध्वर्युणाऽथ प्रसुतो जहीति

स पौश्वलेयोऽस्य शुनः प्रहन्ति ॥

‘जासिनि प्रहण’ इति षष्ठी । प्रहन्तीति हत्वा अश्वपदाना-
 मधस्तात् उपास्यतीत्यर्थः । ‘अश्वस्याधस्पदमुपास्यति’ इत्यस्य

हन्ति । श्वेव वै पाप्मा भ्रातृव्यः । पाप्मानमेवा-
 स्य भ्रातृव्यः हन्ति । ^२सैध्रकं मुसलं भवति ॥ १३
 कर्म कर्मैवास्मै साधयति । पौंश्चलेयो हन्ति ।
 पुंश्चल्वां वै देवाश्शुचं न्यदधुः । शुचैवास्य शु-
 चः हन्ति । ^३पाप्मा वा एतमीप्सतीत्याहुः ।
 योऽश्वमेधेन यजत इति । अश्वस्याधस्पदमुपा-
 स्यति । वज्री वा अश्वः प्राजापत्यः । वज्रेणैव

शेषत्वात् । श्वेव वा इति । अनिष्टहेतुत्वात् । तस्मात् शुनो
 वधेन यजमानस्य पाप्मा हतो भवति ॥

^२सैध्रकमिति ॥ सिध्रको नाम महासारो वृक्षः तद्विकारेण
 मुसलेन हन्ति । कर्मकर्मैति ॥ सर्वमभिमतं कर्म साधयति अस्मै
 यजमानाय सैध्रकेण श्ववधं कुर्वन्, तस्य महासारत्वेन सर्वात्म-
 ना पाप्मनो हतत्वात् । पौंश्चलेयः पुंश्चल्या अपत्यं पौंश्चलेयः ।
 'स्त्रीभ्यो ढक्' इति ढक् । पुंश्चल्वामिति वर्णव्यत्ययेन ऊका-
 रः । औणादिको वा ऊकारः । शुचैवेति । पौंश्चलेयस्य
 पुंश्चलीनिहितशोकस्थानीयत्वात्, शोकेनैव स्वयं यजमानशोको हन्तव्य
 इति युक्तम् ॥

^३पाप्मा वा इति ॥ ईप्सति प्राप्नुमिच्छति । हिंसाया बहु-
 त्वात्, महाभ्युदयहेतुत्वेन मत्सरिणां वा बहुत्वात् । अधस्पद-
 मिति पादानामधस्तात् । 'अधश्शिरसी पदे' इति सत्वम् ।

पाप्मानं भ्रातृव्यमवक्रामति । ⁴दक्षिणाऽपप्लावय-
ति ॥ १४ ॥ पाप्मानमेवास्माच्छमलमपं प्लावय-
ति । ⁵ऐषीक उदूहो भवति । आयुर्वा इषीकाः ।
आयुरेवासिमन्दधति । अमृतं वा इषीकाः । अमृ-
तमेवासिमन्दधति । वेतसशाखोपसंबद्धा भवति ।
अफसुयोनिर्वा अश्वः । अफसुजो वेतसः । स्वादे-
वैनं योनेनिर्मिमीते । पुरस्तात्प्रत्यश्रं मभ्युदूहति ।

उपास्यति निदधाति । वज्री वा इति । वज्रिणा तुल्योऽय-
मश्वः बहुसारत्वात् । तस्मात् वज्रेण सारवता अश्वेन अनेन
वज्रिणः वज्रेण पाप्मानं अवक्रामति अधस्पदं शुन उपासनेन ॥

⁴दक्षिणेति ॥ अश्वस्य दक्षिणपार्श्वे जलस्थं हतं श्वानं अ-
पप्लावयति अपक्रामयति पाप्मानं शमलं शमनं विनाशकं
कर्मणाम् । अस्मात् यजमानात् अपप्लावयति अपगमयति ॥

⁵ऐषीक इति ॥ इषीकाभिः निर्मितः उदूहः उदूह्यते अश्वो
येन स उदूहः वरत्रया निबद्धः तस्मिन् आर्द्रा वेतसशाखा
वरत्रया उपसंबद्धा भवति । स च तथा महान् कार्यः यथा
द्वे शते जनाः दक्षिणतो धारयन्ति द्वे शते उत्तरतः एवं चतु-
र्भिश्शतैः धारितेन तेन पुरस्तात् प्रत्यश्रं प्रत्यङ्मुखं अश्वं
अभ्युदूहति तीरं प्रति प्रणुदन्ति उदूहं धारयन्तो जनाः ।

पुरस्तादेवास्मिन्प्रतीच्यमृतं दधाति । ^६अहं च त्वं
च वृत्रहन्निति ब्रह्मा यजमानस्य हस्तं गृह्णाति ।
ब्रह्मक्षत्ते एव संदधाति । अभिक्रत्वेन्द्र भूरध्व जम-
न्नित्यध्वर्युर्यजमानं वाचयत्यभिजित्यै ॥ १५ ॥

भवति प्लावयति मिमीते पञ्च च ॥ ४ ॥

^१चत्वारः ऋत्विजस्समुक्षन्ति । आभ्य एवैनं
चतसृभ्यो दिग्भ्योऽभि समीरयन्ति । ^२शतेन रा-

गतमन्यत् । पुरस्तादेवेति । पुरस्तादेवारभ्य प्रतीचि प्रती-
चीनेऽपि पयसि अमृतं अमरणत्वं दधाति ऐषीक उदूहः ॥

^६अहं चेति ॥ एते हस्तग्रहणवाचने उदूहाभ्यूहनात् प्राग्द्रष्टव्ये ॥

इति तैत्तिरीयब्राह्मणे तृतीये अष्टमे अश्वमेधे

चतुर्थोऽनुवाकः.

^१चत्वार इति ॥ चत्वारः वक्ष्यमाणाः ऋत्विजः अध्वर्युब्रह्म-
होत्रुद्रातारः समुक्षन्ति संहत्योक्षन्ति सिञ्चन्ति । आभ्य च-
तसृभ्योपि दिग्भ्यः एनं अश्वं अभिसमीरयन्ति आभिमु-
ख्येन तत्र तत्र दिशि समीरयन्ति उत्साहयन्ति ॥

^२तत्कथमित्याह—शतेनेति ॥ उदकस्थमेवाश्वं एतैस्सहिताः
अध्वर्युप्रभृतयः प्रोक्षन्ति—‘अनेनाश्वेन’ इत्यादिभिर्मन्त्रैः । राज-

जपुत्रैस्सहाध्वर्युः । पुरस्तात्प्रत्यङ्गिष्ठन्प्रोक्षति ।
 अनेनाश्वेन मेध्येनेष्ट्वा । अयं राजा वृत्रं वध्या-
 दिति । राज्यं वा अध्वर्युः । क्षत्रं राजपुत्रः । रा-
 ज्येनैवास्मिन्क्षत्रं दधाति । ^३शतेनाराजभिरुग्रैस्सह
 ब्रह्मा ॥ १६ ॥ दक्षिणत उदङ्गिष्ठन्प्रोक्षति । अने-
 नाश्वेन मेध्येनेष्ट्वा । अयं राजाऽप्रतिधृष्योऽ-
 स्तिवति । बलं वै ब्रह्मा । बलमराजोग्रः । बलैर्नै-

पुत्रादयः तूष्णीं प्रोक्षन्ति । राजपुत्राः अभिषिक्तक्षत्रियपुत्राः स्वयं
 राज्यार्हाः । मन्त्रार्थस्तु—अयं राजा अनेन मेघार्हेणाश्वेन
 इष्ट्वा वृत्रं वारकं पापं शत्रुं वा वध्यात् हन्तुं समर्थोऽस्तु ।
 राज्यं वा इत्यादि । राज्यस्थितिहेतुत्वात् राज्याय परिदानाच्च
 ताच्छब्दम् । क्षत्रं वीर्यं तद्योगात्ताच्छब्दम् । राज्यभूतनाध्व-
 र्युणा क्षत्रभूतैः राजपुत्रैः सह प्रोक्षणात् राज्येनैवास्मिन् यज-
 माने वीर्यं स्थापयति ॥

^३ब्रह्मा दक्षिणतः प्रोक्षति ॥ अराजभिः अनभिषेकार्हेः राज-
 न्यैः उग्रानुलोमैश्च संभूय शतसंख्यैः । अव्ययपूर्वपदप्रकृतिस्व-
 रत्वाभावः छान्दसः, चादित्वाद्वा उत्तरपदान्तोदात्तत्वम् । अप्र-
 तिधृष्यः परैरभिभवितुमशक्यः । ‘कृत्योकेष्णुच्चार्यादयश्च’ इत्यु-
 त्तरपदान्तोदात्तत्वम् । ‘स्वरितो वाऽनुदात्ते पदादौ’ स्वर्यः उदात्त

वास्मिन्बलं दधाति । शतेन सूतग्रामणिभिस्सह
 होता । पश्चात्प्राडिष्टन्प्रोक्षति । अनेनाश्वेन मेध्ये-
 नेष्टा । अयं राजाऽस्यै विशः ॥ १७ ॥ बहुग्वै
 बह्वश्वायै बह्वजाविकायै । बहुव्रीहियवायै बहुमा-
 षतिलायै । बहुहिरण्यायै बहुहस्तिकायै । बहुदास-
 पूरुषायै रयिमत्यै पुष्टिमत्यै । बहुरायस्पोषायै
 राजाऽस्त्विति । भूमा वै होता । भूमा सूतग्राम-
 ण्यः । भूमैवास्मिन्भूमानं दधाति । शतेन क्षत्त-
 संग्रहीतृभिस्सहोद्गाता । उत्तरतो दक्षिणा तिष्ठ-
 न्प्रोक्षति ॥ १८ ॥ अनेनाश्वेन मेध्येनेष्टा । अयं

ओकारः । बलं वा इति । तद्वत्त्वात् ताच्छब्दमुभयोः । राज्ञो
 बलवत्त्वाद्वा ॥

होता पश्चात्प्रोक्षति ॥ सूतैः सारथिभिः ग्रामणीभिः बल
 चक्रस्य नेतृभिश्च । अस्यै विश इत्यादि । विट् प्रजा राष्ट्रं
 वा । बहुगुः प्रभूतगुः । 'गोस्त्रियोः' इति ह्रस्वत्वम् । 'ब-
 होर्नञ्वत्' इति नञ्वद्भावः, 'नञ् सुभ्याम्' इत्युत्तरपदान्तोदात्त
 त्वम् । एवं सर्वत्र । भूमा वा इति । भूमा वृद्धिः तद्धेतु
 त्वात्ताच्छब्दम् ॥

उद्गाता उत्तरतः प्रोक्षति—क्षत्तार वेश्येन शूद्रायां जाताः,

राजा सर्वमायुरेत्विति । आयुर्वा उद्गाता । आयुः
क्षत्तसंग्रहीतारः । आयुषैवास्मिन्नायुर्दधाति ।
शतः शतं भवन्ति । शतायुः पुरुषश्शतेन्द्रियः ।
आयुष्येवेन्द्रिये प्रति तिष्ठति ।^६ चतुश्शता भवन्ति ।
चतस्रो दिशः । दिक्ष्वेव प्रति तिष्ठति ॥ ११ ॥

ब्रह्मा विश उक्षति दिश एकं च ॥ ५ ॥

^१ यथा वै हविषो गृहीतस्य स्कन्दति । एवं वा
एतदश्वस्य स्कन्दति । यन्नित्तमनालब्धमुत्सृज-

संग्रहीतारः राजारथानीयाः कोशवृद्धिकारिणः । आयुर्वा इति ।
तद्धेतुत्वात्तच्छब्दम् । गतमन्यत् ॥

^६ चतुश्शता इति ॥ चत्वारि शतानि परिमाणमेषामिति ।
द्विगोर्लुक् ॥

इति तैत्तिरीय ब्राह्मणे तृतीये अष्टके अष्टमे प्रपाठके
अश्वमेधे प्रथमे पञ्चमोऽनुवाकः.

^१ यथा वा इत्यादि ॥ गृहीतस्य हविष इव अश्वस्य
स्कन्दस्थानीयमिदं यत् नित्तं स्नानशोधितं अनालब्धं असंज्ञप्तं
उत्सृजन्ति । तस्मात् एतदोषपरिहाराय अश्वस्य स्तोकान् विप्रुषः
अनुमन्त्रयन्नाणाः स्तोत्र्याः 'अग्नये स्वाहा सोमाय स्वाहा'*

न्ति । यत्स्तोक्यां अन्वाह । सर्वहुतमेवैनं करोत्य-
 स्कन्दाय । अस्कन्नं^२ हि तत् । यद्धुतस्य स्कन्दति ।
^३सहस्रमन्वाह । सहस्रसंमितस्सुवर्गो लोकः । सुव-
 र्गस्य लोकस्याभिजित्यै ॥ २० ॥ ^३यत्परिमिता अनु-
 ब्रूयात् । परिमितमव रुन्धीत । अपरिमिता अ-
 न्वाह । अपरिमितस्सुवर्गो लोकः । सुवर्गस्य लो-
 कस्य समष्ट्यै । ^४स्तोक्यां जुहोति । या एव वर्ष्या
 आपः । ता अवरुन्धे । ^५अस्यां जुहोति । इयं वा
 अग्निर्वैश्वानरः ॥ २१ ॥ अस्यामेवैनाः प्रतिष्ठाप-

इत्याद्या वाय्वष्टमा दश अन्वाह । तेन अश्वं सर्वहुतं करोति
 इदानीमेव स्तोकसहितस्य सर्वस्याश्वस्य अग्न्यादिभ्यो हुतत्वात्
 ततो न कश्चित् स्कन्नत्वदोषः । हुते हि स्कन्नमस्कन्नमेव ॥

^२सहस्रमिति ॥ शतकृत्वः एतस्यानुवाकस्य आवृत्त्या । सह
 स्रसंमित इति । बहुमूल्यत्वात् ॥

^३यदिति ॥ परिमितानुवचने सहस्रस्यैवावरोधः । अपरिमि-
 तानुवचने तादृक्स्वर्गलाभः ॥

^४स्तोक्या जुहोतीति ॥ जवात्पततां स्तोकानां स्तोक्याभिर-
 भिमन्त्रणं होमत्वेन रूपयति । या एवेति होमफलम् ॥

^५अस्यामिति ॥ पृथिव्याः अग्नित्वेन रूपणं अस्यां पृथि-
 व्यामेव एनाः वर्ष्याः अपः प्रतिष्ठिताः करोति ॥

यति । ^६उवाच ह प्रजापतिः । स्तोत्र्यासु वा अह-
मश्वमेधं सङ्स्थापयामि । तेन ततस्सङ्स्थितेन
चरामीति । ^७अग्नये स्वाहेत्याह । अग्नय एवैनं
जुहोति । सोमाय स्वाहेत्याह । सोमायैवैनं
जुहोति । सवित्रे स्वाहेत्याह । सवित्र एवैनं जु-
होति ॥ २२ ॥ सरस्वत्यै स्वाहेत्याह । सरस्वत्या
एवैनं जुहोति । पूष्णे स्वाहेत्याह । पूष्ण एवैनं
जुहोति । बृहस्पतये स्वाहेत्याह । बृहस्पतय एवैनं
जुहोति । अपां मोदाय स्वाहेत्याह । अद्भ्य एवैनं
जुहोति । वायवे स्वाहेत्याह । वायव एवैनं जुहो-
ति ॥ २३ ॥ मित्राय स्वाहेत्याह । मित्रायैवैनं जुहो-
ति । वरुणाय स्वाहेत्याह । वरुणायैवैनं जुहोति ।

^६उवाचेत्यादि ॥ स्तोत्र्यानुवचन एव समस्तोऽश्वमेधस्समाप्तः,
परन्तु प्रतिपत्तिकर्ममात्रमिति ॥

^७अग्नये स्वाहेत्यादि ॥ स्वाहाकारवतीभिरेताभिस्स्तोकानुमन्त्रणात्
अग्न्यादिभ्यः एते स्तोकाः हुता भवन्ति । ततोऽत्रैव होमे-
नाराधिता अग्न्यादय इति समाप्तोऽश्वमेध इति प्रजापतिरुवाचेति ॥

ए॒ताभ्यं ए॒वैनं दे॒वता॑भ्यो जुहोति । ^८ दश॑दश संपादं
जुहोति । दशाक्षरा वि॒राट् । अन्नं वि॒राट् । वि॒राजै-
वान्नाद्य॒मव॑रुन्धे । ^९ प्र वा ए॒षोऽस्मा॑ल्लोकाच्चयवते ।
यः परा॑चीराहुतीर्जुहोति । पुनः॑ पुनरभ्यावर्तं जुहो-
ति । अ॒स्मिन्ने॒व लो॒के प्र॑ति॒तिष्ठ॑ति । ^{१०} ए॒ताः
ह वाव सोऽश्व॑मे॒धस्य॑ स॒ंस्थि॑तिमुवाचास्क॑न्दाय ।
अस्क॑न्त॒ं हि तत् । यद्य॒ज्ञस्य॑ स॒ंस्थि॑तस्य॒ स्क-
न्द॑ति ॥ २४ ॥

अ॒भिजि॑त्यै वैश्वान॒रस्स॑वि॒त्र ए॒वैनं जुहोति॑
वा॒यव॑ ए॒वैनं जुहोति॑ च्यवते षट् ॥ ६ ॥

^८ दशदशेति ॥ दशदश संपाद्य शतकृत्वः आवृत्त्या सहस्रं
संपाद्यं न पुनरेकैकं नाम दशकृत्व आवृत्त्या सहस्रत्वमिति ॥

^९ प्र वा इत्यादि ॥ अपुनरावृत्तहोमात् अस्मात् लोकात् प्रच्य
वते इति तस्मात्पुनःपुनः अभ्यावर्तनम्, अभ्यावृत्त्या होमात् अस्मिन्
लोके प्रतिष्ठितो भवति । दशकाभ्यावृत्त्या विराडवरोधः, सह-
स्रत्वसंपादनात् स्वर्गस्याभिजय इति ॥

^{१०} एतां हेति ॥ सः प्रजापतिः एतामेव उक्तामाहुतिं स्क-
न्दनदोषपरिहारायाश्वमेधस्य समाप्तिहेतुमुवाच । संस्थितस्य यज्ञस्य
संबन्धि यद्व्यं स्कन्दति तदस्कन्दनमेवेति ॥

इति तैत्तिरीयब्राह्मणे तृतीये अष्टमे अश्वमेधे

षष्ठोऽनुवाकः.

प्रजापतये त्वा जुष्टं प्रोक्षामीति पुरस्तात्प्रत्य-
 ङ्ङिष्ठन्प्रोक्षति । प्रजापतिर्वै देवानामन्नादो वीर्या-
 वान् । अन्नाद्यमेवास्मिन्वीर्यं दधाति । तस्मादश्वः
 पशूनामन्नादो वीर्यावत्तमः । ^१इन्द्राग्निभ्यां त्वेति
 दक्षिणतः । इन्द्राग्नी वै देवानामोजिष्ठो बलिष्ठौ ।
 ओज एवास्मिन्बलं दधाति । तस्मादश्वः पशू-
 नामोजिष्ठो बलिष्ठः । ^२वायवे त्वेति पश्चात् । वा-
 युर्वै देवानामाशुस्सारसारितमः ॥ २५ ॥ जवमे-
 वास्मिन्दधाति । तस्मादश्वः पशूनामाशुस्सार-
 सारितमः । विश्वेभ्यस्त्वा देवेभ्य इत्युत्तरतः ।
 विश्वे वै देवा देवानां यशस्वितमाः । यश एवा-

^१अथाध्वर्युः अश्वाभिमुखस्तिष्ठन् अनुदिशं अश्वं प्रोक्षति—
 प्रजापतये त्वेत्यदिभिः ॥ देवानां मध्ये प्रजापतिः अ-
 न्नादः वीर्यावांश्च तस्मादेनेन प्रोक्षणेन अन्नादनसामर्थ्यं वीर्यं
 च अस्मिन् अश्वे दधाति । तस्मात् पशूनां मध्ये अश्वोऽ-
 न्नादः वीर्यावत्तमश्च । ‘अन्येषामपि’ इति दीर्घत्वम् । एवं
 दिगन्तरेषु योज्यम् ॥

^२ओजिष्ठौ बलिष्ठाविति ॥ ओजस्वितमौ बलत्तमौ च ।
 ‘विन्मतोर्लुक्’ इति इष्ठानि लोपे ‘टेः’ इति टिलोपः ॥

^३आशुः शीघ्रः सारसारितमः अतिशयेन सारिः उत्कर्षगामी ॥

स्मिन्दधाति । तस्मादश्वः पशूनां यशस्वितमः ।
^५देवेभ्यस्त्वेत्यधस्तात् । देवा वै देवानामपचित-
 तमाः । अपचितिमेवास्मिन्दधाति । तस्मादश्वः
 पशूनामपचिततमः ॥ २६ ॥ ^६सर्वेभ्यस्त्वा देवेभ्य
 इत्युपरिष्ठात् । सर्वे वै देवास्त्विषिमन्तो हरस्वि-
 नः । त्विषिमेवास्मिन् हरो दधाति । तस्मादश्वः
 पशूनां त्विषिमान् हरस्वितमः । ^७दिवे त्वाऽन्तरि-
 क्षाय त्वा पृथिव्यै त्वेत्याह । एभ्य एवैनं लोके-
 भ्यः प्रोक्षति । सते त्वाऽसते त्वाऽद्भ्यस्त्वौषधीभ्य-
 स्त्वा विश्वेभ्यस्त्वा भूतेभ्य इत्याह । तस्मादश्व-
 मेधयाजिनः ^८सर्वाणि भूतान्युपजीवन्ति । ब्रह्म-
 वादिनो वदन्ति । यत्प्राजापत्योऽश्वः । अथ कस्मा-
 देनमुन्याभ्यो देवताभ्योऽपि प्रोक्षतीति । अश्वे वै

^५अपचिततमाः पूजिततमाः ॥

^६त्विषिमन्तः दीप्तिमन्तः । हरस्विनः प्रकाशवन्तः ॥

^७दिवे त्वेत्यादिना शेषावयवप्रोक्षणम् ॥

^८ब्रह्मवादिन इति ॥ अन्वायत्ताः अन्ववस्थिताः सर्वाः
 देवताः अश्वे, तस्मात् अन्याभ्योऽपि प्रजापतिव्यतिरिक्ताभ्योऽपि

सर्वा देवता अन्वायत्ताः । तं यद्विश्वेभ्यस्त्वा भूते-
भ्य इति प्रोक्षति । देवता एवास्मिन्नन्वायातयति ।
तस्मादश्वे सर्वा देवता अन्वायत्ताः ॥ २७ ॥

सारसारितमोर्पचिततमः प्राजाप-
त्योऽश्वः पञ्च च ॥ ७ ॥

¹यथा वै हविषो गृहीतस्य स्कन्दति । एवं वा
एतदश्वस्य स्कन्दति । यत्प्रोक्षितमनालब्धमुत्सृ-
जन्ति । यदश्वचरितानि जुहोति । सर्वहुतमेवैनं
करोत्यस्कन्दाय । अस्कन्नं हि तत् । यद्धुतस्य

प्रोक्ष्यतेऽश्वः । 'श्वीदितो निष्ठायाम्' इतीट्प्रतिषेधः । के पुनरश्वे
सर्वा देवताः अन्वाहिता इत्याह—तं यदिति । विश्वेभ्य-
स्त्वा भूतेभ्य इति प्रोक्षेत् । तेन सर्वा देवताः अश्वे अन्वा-
यातयति, तस्माद्धूमो अश्वे सर्वा देवता अन्वायत्ता इति ॥

इति तैत्तिरीयब्राह्मणे तृतीये अष्टमे अश्वमेधे

सप्तमोऽनुवाकः.

¹यथा वा इत्यादि ॥ व्याख्यातम्* । यत्प्रोक्षितमिति वि-
शेषः । अश्वचरितानीति । अश्वस्य चरितानां चेष्टानां ईङ्का-
रादीनां प्रतिपादका मन्त्राः अश्वचरितानि तैः कार्यान् होमान्

स्कन्दति । ईंकाराय स्वाहेंकृताय स्वाहेत्याह । ए-
 तानि वा अश्वचरितानि । चरितैरेवैनं^२ समर्धय-
 ति ॥ २८ ॥ ^२तदाहुः । अनाहुतयो वा अश्वचरितानि ।
 नैता होतव्या इति । अथो खल्वाहुः । होतव्या
 एव । अत्र वावैवं विद्वानश्वमेधं सङ्स्थापयति ।
 यदश्वचरितानि जुहोति । तस्माद्धोतव्या इति ।
^३बहिर्धा वा एनमेतदायतनादधाति । भ्रातृव्यमस्मै
 जनयति ॥ २९ ॥ यस्यानायतनेऽन्यत्राग्रेराहुतीर्जु-

जुहोति । सर्वचरितानामेव इदानीं हुतत्वात् सर्वाविस्थोऽप्यश्वो हुत
 एवेति स्कन्नदोषाभावः । तदेवाह—चरितैरेवैनं समर्धयतीति ।
 सर्वचरितस्यैव होमस्समृद्धिं करोतीति ॥

^२तदाहुरिति ॥ तत्राहुरित्यर्थः । अनाहुतित्वात् नैता होतव्याः
 साध्यमानक्रियारूपत्वादासां देवताभावात् । अथो अन्ये खल्वाहुः
 होतव्या एवेति । किमासां होमेन क्रियत इत्याह—अत्रेति ।
 उक्तेन प्रकारेण सर्वचरितसहितस्याश्वस्य अत्रैव होमः क्रियते
 इति विदुषोऽत्रैव कर्मसंस्थापनं प्रयोजनं अस्कन्नत्वाय । तस्मा-
 दस्मै प्रयोजनाय होतव्या एवेति ॥

^३बहिर्धेति ॥ कस्मिन्काले एता होतव्याः इत्येतदनेन प्रति-
 पाद्यते । एनं यजमानायतनात् स्वस्थानात् बहिर्धा बहिर्देशे

होति । सावित्रिया इष्ट्याः पुरस्तात्स्विष्टकृतः ।
 आहवनीयेऽश्वचरितानि जुहोति । आयतन ए-
 वास्याहुतीर्जुहोति । नास्मै भ्रातृव्यं जनयति ।
⁴तदाहुः । यज्ञमुखे यज्ञमुखे होतव्याः । यज्ञस्य
 क्लृप्त्यै । सुवर्गस्य लोकस्यानुख्यात्या इति ।
⁵अथो खल्वाहुः ॥ ३० ॥ यद्यज्ञमुखे यज्ञमुखे
 जुहुयात् । पशुभिर्यजमानं व्यर्धयेत् । अवं सुव-
 र्गल्लोकात्पद्येत । पापीयान्त्स्यादिति । सकृदेव हो-

दधाति स्थापयति स्वस्थानान्निर्वासयति । स्वार्थिको धाल् छा-
 न्दसः । कस्मै? यस्य यजमानस्य संबन्धिनः अग्नेः अना-
 यतने आयतनत्वरहिते अन्यत्र देशे आहुतीर्जुहोति ततश्चास्य
 भ्रातृव्यं शत्रुं जनयेदग्निः, तस्मात् 'सवित्रे प्रातरष्टाकपालम्'
 इति या प्रथमा सावित्रीष्टिः तस्याः स्विष्टकृतः पुरस्तादाहव-
 नीय एवाश्वचरितानि होतव्यानि, तत उक्तदोषाभावः ॥

⁴तदाहुरिति पूर्वपक्षः—यज्ञमुखे यज्ञमुखे सर्वेष्टीनामारम्भे हो-
 तव्या अश्वचरिताहुतयः यज्ञसामर्थ्याय, यज्ञफलस्य च स्वर्गस्य
 च तेनैव हेतुना ख्यातये प्रकाशनाय ॥

⁵अथो इत्येतद्दूषणेन पक्षान्तरपरिग्रहः । सर्वेष्टचारम्भे होमो-
 पशव्यः स्वर्गाच्चावपद्येत यजमानः पापतरः स्यात् अयष्टुरपि ।
 तस्मात् संकृत् आद्यायामेव होतव्याः तत उक्तदोषाभावः ॥

तव्याः । न यजमानं पशुभिर्व्यर्धयति । अभि
सुवर्गं लोकं जयति । न पार्षीयान्भवति । ^६अष्टा-
चत्वारिंशतमश्वरूपाणि जुहोति । अष्टाचत्वा-
रिंशदक्षरा जगती । जागतोऽश्वः प्राजापत्यस्स-
मृद्धयै । एकमतिरिक्तं जुहोति । तस्मादेकः प्र-
जास्वर्धुकः ॥ ३१ ॥

अर्धयति जनयति खल्वाहुर्जगती
त्रीणि च ॥ ८ ॥

^६अष्टाचत्वारिंशतमिति ॥ अनन्तरं 'अञ्जयेताय स्वाहा'*
इत्यष्टाचत्वारिंशतं अश्वरूपाणि अश्वरूपप्रतिपादकमन्त्रमाध्यान्
होमान् जुहोति । जागत इति तस्याः पशव्यत्वात् । उत्सा-
दित्वादञ् ॥

एकमतिरिक्तमिति ॥ सर्वस्मै स्वाहेति । असमवदानार्थं
पृथग्ग्रहणम् । तस्मादद्यत्वेऽपि बह्वीषु प्रजासु एक एव अर्धुकः
बुद्धिशीलो भवति । छान्दस उक्त्वा ॥

इति तैत्तिरीयब्राह्मणे भट्टभास्करीये तृतीये अष्टमे

अश्वमेधे अष्टमोऽनुवाकः.

¹विभूर्मात्रा प्रभूः पित्रेत्याह । इयं वै माता ।
 असौ पिता । आभ्यामेवैनं परिददाति । अश्वोऽ-
 सि हयोऽसीत्याह । शास्त्येवैनमेतत् । तस्मा-
 च्छिष्टाः प्रजा जायन्ते । ²अत्योऽसीत्याह । तस्मा-
 दश्वस्सर्वान्पशूनत्येति । तस्मादश्वस्सर्वेषां पशू-
 नां श्रेष्ठ्यं गच्छति ॥ ३२ ॥ प्रयशश्श्रेष्ठ्यमाप्नोति ।
 य एवं वेद । नरोऽस्यर्वाऽसि सप्तिरसि वाज्यंसी-
 त्याह । रूपमेवास्यैतन्महिमानं व्याचष्टे । ययुर्ना-

¹विभूर्मात्रेति ॥ द्वितीये दिने प्रोक्षणानन्तरं 'विभूर्मात्रा'
 इत्यादीनि अश्वनामानि अश्वस्य दक्षिणे कर्णे यजमानं वाच-
 यतीति । तानि व्याचष्टे । पृथिवीद्युलोकनिबन्धनविभवनप्रभवन-
 नामद्वयसंकीर्तनेन द्यावापृथिव्यां एनं अश्वं परिददाति रक्षार्थं
 न्यासीकरोति । व्यापकत्वविक्रान्तत्वकीर्तनेन तादृग्गुणत्वमस्य शास्ति
 बोधयति तथा वर्तयितुम् । तस्मादद्यत्वेऽपि सर्वाः प्रजाः शिष्टाः
 बोधिना जायन्ते ॥

²अत्य इति ॥ सततगन्तृत्वसंकीर्तनेन सर्वान् पशून् अ-
 त्येति सततगामित्वयशसाऽतिक्रामति अश्वः । श्रेष्ठ्यमिति ।
 सततगन्तृत्वेन आलस्याभावात्प्रशस्यतमो भवति । एवं वेदिता
 च यशश्श्रेष्ठ्यं च प्राप्नोति । रूपमेवेति । नाम्नां रूपमेव

मासीत्याह । एतद्वा अश्वस्य प्रियं नामधेयम् ।
 प्रियेणैवैनं नामधेयेनाभिवदति । तस्मादप्यामित्रौ
 संगत्य । नाम्ना चेध्वयेते । मित्रमेव भवतः ॥३३
 आदित्यानां पत्वाऽन्विहीत्याह । आदित्यानेवैनं ग-
 मयति । ^३अग्नये स्वाहा स्वाहेन्द्राग्निभ्यामिति पू-
 र्वहोमाञ्जुहोति । पूर्वं एव द्विषन्तं भ्रातृव्यमिति
 कामति । भूरसि भुवे त्वा भव्याय त्वा भविष्यते

अश्वस्य महिमानं व्याचष्टे न व्याख्येयम् । कार्याणां नयन-
 समर्थो नरः । गमनकुशलः अर्वा । सङ्गामेषु समवायकुशलः
 सप्तिः । वेगवान् वाजीति । एतद्वा इति । यानशीलो ययु-
 रिति । प्रियेण प्रीणनेन नाम्ना अश्वमभिवदति आभिमुख्येन वदति
 इष्टे प्रवर्तयति मित्रीकरोतीति यावत् । तस्मात् प्रियेण नाम्ना
 अभिमेतेन आह्वयेते चेत् परस्परस्य मित्रं भवतः ॥

^३पूर्वहोमानिति ॥ आहवनीयविहरणानन्तरं होमान्तरात्पूर्वमेव
 क्रियमाणत्वात् । अग्नये स्वाहेत्याद्याः पञ्च पूर्वहोमाः । प्रथम
 उपरिष्ठात्स्वाहाकारः । अन्ये पुरस्तात्स्वाहाकाराः । पूर्वं इति ।
 प्रथमभावी । भूरसीति । पुनरश्वसमीपं गत्वा अनेन मन्त्रेण
 अश्वं रशनाभ्यां उत्सृजति रशनावन्धं विमुञ्चति सर्वत्वाय
 सर्वात्मत्वाय सर्वगामित्वाय वा बन्धस्य तादृशत्वात् ॥

त्वेत्युत्सृजति सर्वत्वाय । ⁴देवा आशापाला एतं
देवेभ्योऽश्वं मेधांय प्रोक्षितं गोपायतेत्याह । शतं वै
तल्पा राजपुत्रा देवा आशापालाः । तेभ्य एवैनं
परिददाति । ईश्वरो वा अश्वः प्रमुक्तः परां परा-

⁴देवा आशापाला इति रत्निभ्यः परिदानम् ॥ तल्पाः
पाणिगृहीत्याः पुत्राः । राज्ञः सह शयनासनार्हा इति केचित् ।
दिगादित्वात् यत् । इदं शतं अश्वस्य आशापालाः चतसृषु
दिक्षु रक्षामन्त्रोक्ता देवा इत्यर्थः । देवनशीलाः देवाः । च-
तुर्णां शतानामिदमुपलक्षणम्, प्राधान्यादस्योपादानम् । वक्ष्यति
'चतुश्शता रक्षन्ति'* इति ॥

सन्ना भवन्तः क्षितिपालपुत्राः सन्नद्धसूताः शतमस्य तल्पाः ।

गोपायितारश्शतमेवमुग्राः सन्नाहितास्तादृशसूतयुक्ताः ॥

वैश्याश्शतं प्रान्तचराः पथस्स्युः वरूथिनस्स्युः शतमेव शूद्राः ।

तास्सैरचारं परिपालयन्तः नावर्तयन्तेऽनुचरन्ति सर्वे ॥

पृच्छेयुः पथि तेऽश्वमेधविषयं भो ब्राह्मणाः वः कियत्

मन्त्रब्राह्मणकालवेदनमिति स्युर्वेत्यकिंचिद्विदः ।

आदेयं तुरगस्य तद्गवनतः स्यात् खाद्यपेयादिकं

तेषां क्षत्रियवैश्यवेश्मत इह ग्राह्यं कृतान्नं भवेत् ॥

रथकारगृहेऽश्वस्य वसतस्सायमस्य तु ।

चतुर्षु पत्सु होतव्याः चतस्रो धृतयः क्रमात् ॥

⁵तां विधातुमाह—ईश्वर इत्यादि ॥ प्रमुक्तः रशनाबन्धा-

वतं गन्तोः । इह धृतिस्स्वाहेह विधृतिस्स्वाहेह र-
 न्तिस्स्वाहेह रमंतिस्स्वाहेति चतृषु पृथ्सु जुहोति ॥
 ३४ ॥ एता वा अश्वस्य बन्धनम् । ताभिरेवैनं ब-
 ध्नाति । तस्मादश्वः प्रमुक्तो बन्धनमागच्छति ।
 तस्मादश्वः प्रमुक्तो बन्धनं न जहाति । ^६राष्ट्रं वा
 अश्वमेधः । राष्ट्रे खलु वा एते व्यायच्छन्ते । ये-
 ऽश्वं मेध्यं रक्षन्ति । तेषां य उदृचं गच्छन्ति ।

द्विमुक्तः परां परावतं दूरं गन्तुं ईश्वरः शक्नुयात् । 'उपस-
 र्गाच्छन्दसि' इति वतिः, 'ईश्वरे तोसुन्कसुनौ' इति तोसुन् ।
 तस्मात् अश्वस्य बन्धनस्थानीयाः 'इह धृतिः' इत्याद्याः धृतयः
 चतुर्षु पृथ्सु होतव्याः । अन्त्यलोपवर्णविकारौ छान्दसौ । ता-
 भिश्च एनं बध्नाति । तस्मात्प्रमुक्तोपि होमरज्जुबद्धत्वात् बन्ध-
 नदेशमागच्छति । आगतश्च बन्धनदेशं यावदुदयं न जहाति
 तत्रैव वसति ॥

^६राष्ट्रं वा इत्यादि ॥ राष्ट्रमेव अश्वमेधः सार्वभौमकार्यत्वात् ।
 तस्मात् राष्ट्रनिमित्तं एते व्यायच्छन्ते यतन्ते ये अश्वं मेध्यं
 रक्षन्ति । तस्मात् राष्ट्रमेव रक्षितुं यतन्ते, अरक्षितेऽस्मिन् अ-
 सार्वभौमत्वप्रसङ्गात्, तस्मात् तेषां मध्ये ये उदृचं समाप्तिं
 यावदन्तं रक्षाकर्मनिर्वहणं गच्छन्ति ते राष्ट्रात् राष्ट्रस्थानी-
 याश्वमेधाविघ्नलाभात् राष्ट्रमेव गच्छन्ति सार्वभौमत्वमेव स्थाप-

राष्ट्रादेव ते राष्ट्रं गच्छन्ति । अथ य उदृचं न ग-
च्छन्ति ॥ ३५ ॥ राष्ट्रादेव ते व्यवच्छिद्यन्ते । परा
वा एष सिच्यते । योऽबलः श्वमेधेन यजते । य-
दमित्रा अश्वं विन्देरन् । हन्येतास्य यज्ञः । चतु-
श्शता रक्षन्ति । यज्ञस्याघाताय । अथान्यमानीय

यन्ति । ल्यब्लोपे पञ्चमी । ये तु उदृचं न गच्छन्ति
राष्ट्रादेव ते प्रच्युताः । तस्मात् यः अबलः बलशून्यः अश्व-
मेधेन यष्टुमिच्छति सः परासिच्यते विनश्यति, स्वरूपमेव तस्य
विनश्यति, न कर्मसिद्धयभाव एव ॥

तत्कथमित्याह—यदिति ॥ यस्मात् अश्वं अस्य दुर्बलस्य
अमित्राः विन्देरन् लभेरन् गृहीयुः ततो हन्येतास्य यज्ञः,
ततो यज्ञहान्या राष्ट्राहानिः, ततोऽस्य स्वरूपमेव प्रच्युतमिति ।
यद्वा—यद्यमित्राः अश्वं विन्देरन् लभेरन् गृहीयुः ततो यज्ञ
एव हतस्स्यात् तस्मात् समस्तारिनिराकरणनिपुणाः चतुश्शताः
चतुश्शतप्रमाणाः । ‘द्विगोः’ इति लुक् । पूर्वोक्ताः राजपुत्रा-
दयः अश्वं रक्षन्ति यज्ञस्य केनचिदपि विघातो मा भूदिति ।
अथ एवं चतुश्शतपुरुषरक्ष्यमाणोऽपि यद्यमित्रगृहीतोऽश्वस्स्यात्, अ-
न्यमश्वं तद्रूपवर्णवयसं मातृमत्त्वादिगुणयुक्तं आनीय प्रोक्षेयुः

प्रोक्षेयुः । सैव ततः प्रायश्चित्तिः ॥ ३६ ॥

गच्छति भवतः पृथु जुहोति न
गच्छन्ति नव च ॥ ९ ॥

‘प्रजापतिरकामयताश्वमेधेन यजेयेति’ । स त-
पोऽतप्यत । तस्य तेषानस्य । सप्तात्मनो देवता
उदक्रामन् । सा दीक्षाऽभवत् । स एतानि वैश्वदे-

‘प्रजापतये त्वा जुष्टम्’* इत्यादि । सैव ततो दोषात् प्रायश्चित्तिः
मोक्षहेतुः कर्म, न तु यज्ञहानिः ॥

इति तैत्तिरीयब्राह्मणे तृतीये अष्टमे अश्वमेधे
नवमोऽनुवाकः.

‘प्रजापतिरकामयतेत्यादि वैश्वदेवानां विधि औद्ग्रहणैस्सह अनुवा-
कद्वयेन विधत्ते ॥ स तपोऽतप्यतेति । †अयं क्रमः—वैशाख्यां
पौर्णमास्यां विहारादि कृत्वा प्रातःकालीनसावित्राष्टाकपालानन्तरं र-
क्षकैस्सहाश्वं रमणाय विमुञ्चति । ततस्ते तमनुगच्छन्ति रक्षन्ति
च । ततो यजमानस्तत्रैव प्राग्वंशे संवत्सरपर्यन्तं प्रत्यहं त्रि
सन्ध्यमिष्टित्रयं कुर्वन् हविरुच्छिष्टाशनो नक्तं दिवं वीणागाथिनौ
ब्राह्मणराजन्यौ दिवानक्तं च गापयन् अश्वागमनं प्रतीक्षन् सं-
वत्सरमासीत । तथा च वक्ष्यति—‘यथसंवत्सरमिष्टिभिर्यजते । अश्व-
मेव तदन्विच्छति । सावित्रियो भवन्ति’‡ इति ‘अहोरात्राभ्यामेवैन-

* ब्रा. ३-८-७.

† अयं प्रयोगक्रमः केषुचित् कोशेषु न दृश्यते.

‡ ब्रा. ३-९-१३.

वान्यपश्यत् । तान्यजुहोत् । तैर्वै स दीक्षामवारु-
न्ध । यद्वैश्वदेवानि जुहोति । दीक्षामेव तैर्यजमा-
नोऽवरुन्धे ॥ ३७ ॥ सप्त जुहोति । सप्त हि ता
देवता उदक्रामन् । अन्वहं जुहोति । अन्वहमेव
दीक्षामवरुन्धे । त्रीणि वैश्वदेवानि जुहोति । च-
त्वार्यौद्रहणानि । सप्त संपद्यन्ते । सप्त वै शीर्ष-

मन्विच्छति* इत्युपसंहारः । अन्यत्रापि—‘पशुं भूतं मेधायाल-
भन्त । तमालभ्योपावसन् । प्रातर्यष्टास्मह इति । एकं वा एतदे-
वानामहः । यत्संवत्सरः । तस्मादश्वः पुरंस्तात्संवत्सर आल-
भ्यते† इति । ततोऽश्वागमनानन्तरं दीक्षा । सा च सप्तदिव-
ससाध्या प्रत्यहं दीक्षणीयेष्ट्या सह कार्या ‘यदीक्षणीयाया
ध्रौवमाज्यं ततो दीक्षाहुतीः स्त्रुवेण चतस्रो जुहोति’ इत्युक्त-
त्वात् । औद्रहणानि—‘प्रजापतिर्यज्ञमसृजत सोऽस्मात्सृष्टः परा-
हैत्स प्रयजुरव्लीनात्प्रसाम तमृगुदयच्छद्यदृगुदयच्छतदौद्रहणस्यौ-
द्रहणत्वम्’‡ इति । ‘आकूत्यै प्रयुजेऽग्नये स्वाहा’§ इति स्त्रुवाहुतयश्च
तस्य एवात्र गृह्यन्ते । न तु पञ्चमी । तस्याः स्त्रुचा होमः ।
‘स्त्रुवेण चतस्रो जुहोति दीक्षितत्वाय स्त्रुचा पञ्चमीम्’¶ इत्युक्त-
त्वात् । इतः परं वैश्वदेवानामौद्रहणानां च विधिः—तेपानस्य
तप्तवतः । लिटः कानच् । सप्त देवताः सप्त शीर्षण्याः प्राणाः

* ब्रा. ३-९-१३.

† सं. ६-१-२.

‡ सं. ६-१-२.

† ब्रा. ३-९-२२.

§ सं. १-२-२.

ण्याः प्राणाः । प्राणा दीक्षा । प्राणैरेव प्राणान्दी-
क्षामवरुन्धे ॥ ३८ ॥ ^२एकविंशतिं वैश्वदेवानि
जुहोति । एकविंशतिर्वै देवल्लोकाः । द्वादश मा-
साः पञ्चर्तवः । त्रय इमे लोकाः । असावादित्य

आत्मनः पुरुषसकाशात् उदक्रामन् आत्मानं हित्वा गताः ।
अथ सा दीक्षा अभवत् ता देवता दीक्षात्वेन परिणता अ-
भूवन् । वक्ष्यति च—‘प्राणा दीक्षा’ इति । अथ स उत्क्रा-
न्तप्राणः प्रजापतिः एतानि वैश्वदेवानि ‘स्वाहाऽऽधिमाधीताय’*
इत्यादीनि जुहोति । एतद्गतम् । दीक्षामवरुन्धे इति । तस्याः
प्राणरूपत्वात् प्राणानप्यवरुन्धे इत्यर्थोद्गम्यते । सप्त जुहोति ।
सप्तधा एकविंशतिं वैश्वदेवानि विभज्य त्रीणित्रीणि जुहोति ।
अन्वहं दिनेदिने प्राणानामुत्क्रान्तानां प्रीणनं कृतं भवत्यन्वहं
होमात्, दिनेदिने दीक्षाऽवरुद्धा भवति । संवत्सरस्यास्य तु
या उत्तमा अमावास्या विधेया तस्यां इह दीक्षणीयां त्रैधात-
वीयां प्रवदन्ति । सप्तदिनानि दीक्षाहुतयः, तदेव त्रीणीति ।
‘स्वाहाऽऽधिमाधीताय’* इत्यादीनि त्रीणि वैश्वदेवानि । ‘आकूत्यै
प्रयुजे’† इत्यादीनि चत्वार्यौद्ग्रहणानि ॥

^२एकविंशतिमिति ॥ दिनेदिने त्रीणित्रीणि । देवानां भोगा-
धारत्वात् मासादीनां देवलोकत्वम् । एकविंश इति । योऽय-
मेकविंश आदित्यः एष सुवर्गो लोकः एष एव तद्दैव्यं देव-

एकविंशः । एष सुवर्गो लोकः । तद्वैव्यं क्षत्रम् ।
सा श्रीः । तद्ब्रध्नस्य विष्टपम् । तत्स्वाराज्यमुच्य-
ते ॥ ३९ ॥ ^३त्रिंशतमौद्रहणानि जुहोति । त्रिं-
शदक्षरा विराट् । अन्नं विराट् । विराजैवान्नाद्य-
मवरुन्धे । त्रेधा विभज्यं देवतां जुहोति । त्र्यावृ-

संबन्धि क्षत्रं बलं, एतदधीनत्वात्तस्य । एष एव सा श्रीः
दैवी विभूतिः । एष एव तद्ब्रध्नस्य लोकस्य स्वर्गस्यापि विष्टपं
उच्छ्रितस्थानं, यत्र स्वर्गोपि विष्टब्धः । एष एव हि तत्स्वा-
राज्यं अपवर्ग इत्युच्यते, स्वातन्त्र्यैकरसं पदं यदाहुर्वेदाः ॥

^३त्रिंशतमिति ॥ 'तं वैश्वदेवान्येवोदयच्छन्'* इति वक्ष्यमाण-
त्वात् वैश्वदेवानामप्युद्रहणत्वम् । उद्रहणार्थान्यौद्रहणानि । 'स्वाहाऽऽ-
धिम्' इत्यादीनि एकविंशतिः । तथा आकूत्यादीनि चत्वार्यौ
द्रहणानि तत्स्था अपि नव देवता अभेदेनोच्यन्ते । यथा—
अग्निरेकस्सर्वेषु, अकूत्यादिचतुर्षु द्वेद्वे, तथा चाष्टौ । एवं त्रिंश-
दौद्रहणदेवताभिधानान्यौद्रहणानि । केचिदाहुः—एकविंशतिः वैश्व-
देवानि, अग्नेर्दीक्षाः सप्त, एका ऋतुदीक्षा, एका पूर्णाहुति-
रिति । प्राकृतौद्रहणव्यतिरिक्तानि त्रिंशदिति । परे पुनराहुः—
'वाचा मे वाग्दीक्षतां स्वाहा'† इत्यादीनि पञ्च, आकूत्यादीनि
चत्वारि, वैश्वदेवानि एकविंशतिरिति । त्रिंशदक्षरेत्यादि गतम् ॥

^४त्रेधेति ॥ वैश्वदेवेषु एकैकां देवतां प्रजापतिप्रभृतिकां त्रेधा

तो वै दे॒वाः । अ॒वृत इ॒मे लो॒काः । ए॒षां लो॒का-
ना॒माप्त्यै । ए॒षां लो॒कानां क॒लृप्त्यै । ^५अप॒ वा
ए॒तस्मात्प्रा॒णाः क्रा॑मन्ति ॥ ४० ॥ यो दी॒क्षाम॑न्ति-
रे॒चय॑न्ति । स॒प्ताहं प्रच॑रन्ति । स॒प्त वै शी॑र्ष॒ण्याः
प्रा॒णाः । प्रा॒णा दी॒क्षा॥ । प्रा॒णैरे॒व प्रा॒णान्दी॒क्षामव॑-
रु॒न्धे । ^६पू॒र्णाहु॑तिमु॒त्तमां जु॑होति । सर्वं वै पू॒र्णा-
हु॑तिः । सर्व॑मे॒वाप्नो॑ति । अथो॑ इ॒यं वै पू॒र्णाहु॑तिः ।
अ॒स्यामे॒व प्र॑ति॒तिष्ठ॑ति ॥ ४१ ॥

रु॒न्धे प्रा॒णान्दी॒क्षामव॑रु॒न्ध उच्य॑ते
क्रा॑मन्ति तिष्ठति ॥ १० ॥

त्रिप्रकारविशिष्टां विभज्य जुहोति । अ॒वृतः त्रिधा आवृतः
द्यु॒पृथिव्यन्तरि॑क्षस्था दे॒वा एका॑दश । ए॒काद॑श लो॒काश्च अ॒व-
वृ॒ताः त्रिप्र॑कारवृत्तयः । आ॒प्तिः लाभः, क॒लृप्तिः अवि॑पर्यस्तधर्मता॥

^५अप वा इत्यादि ॥ दीक्षां दीक्षणीयां योऽतिरेचयति वर्धयति
सामर्थ्यात् सप्ताहातिरेको निन्द्यते । तस्मात् सप्ताहमेव प्रचरन्ति ॥

^६पू॒र्णाहु॑तिः—सर्वं वा इत्यादि ॥ वैश्वदेवानन्तर्भावात् पुन
र्वचनम् । सर्वमिति । सर्वाभिमतहेतुत्वात् ताच्छब्दम् । अथो
अपि च इयं पृथिव्येव पू॒र्णाहु॑तिः सर्वाभिमतहेतुत्वसाम्यात् ॥

इति तैत्तिरीयब्राह्मणे तृतीये अष्टके अष्टमे प्रपाठके
अश्वमेधे प्रथमे दशमोऽनुवाकः.

^१प्रजापतिरश्वमेधमसृजत । तं सृष्टं न किञ्च-
नोदयच्छत् । तं वैश्वदेवान्येवोदयच्छन् । यद्वैश्वदे-
वानि जुहोति । यज्ञस्योद्यत्यै । स्वाहाऽऽधिमाधी-
ताय स्वाहा । स्वाहाऽऽधीतं मनसे स्वाहा । स्वा-
हा मनः प्रजापतये स्वाहा । काय स्वाहा कस्मै
स्वाहा कतमस्मै स्वाहेति प्राजापत्ये मुख्ये भव-
तः । प्रजापतिमुखाभिरेवैनं देवताभिरुद्यच्छते ॥
४२ ॥ ^२अदित्यै स्वाहाऽदित्यै मह्यै स्वाहाऽदित्यै
सुमृडीकायै स्वाहेत्याह । इयं वा अदितिः । अस्या
एवैनं प्रतिष्ठायोद्यच्छते । ^३सरस्वत्यै स्वाहा सर-

^१प्रजापतिरश्वमेधमित्यादि ॥ उद्यमनं सृष्टस्योद्धारणम् । वैश्व-
देवान्येव तं सृष्टं अश्वमेधं उद्यन्तुं अशक्नुवन्, नान्यत्किञ्चन ।
यदित्यादि गतम् । प्राजापत्ये प्रजापतिदेवत्ये द्वे त्रिके मुख्ये
मुखभवे भवतः । तत्र मन्त्रेष्वाम्नाते अपि पठित्वैवं दर्शयति
त्रिकाणि । तत्राधीतादिभिः षड्भिः पदैः अवस्थाभेदेन प्रजापति-
रेवोच्यते । तेन प्रजापतिमुखाभिः प्रजापतिप्रभृतिभिः देवताभिः
अश्वमेधं उद्यच्छते उद्धृतसामर्थ्यमारभते ॥

^२अस्या एवेति ॥ प्रतिष्ठाय प्रतिष्ठालभेन अस्याः पृथिव्याः
एनं* अश्वमेधं उद्यच्छते ॥

^३वाग्वा इत्यादि ॥ गतम् ॥

* “अस्यां पृथिव्यामेनं” इति पाठान्तरम्.

स्वत्यै बृहत्यै स्वाहा सरस्वत्यै पावकायै स्वाहे-
 त्याह । वाग्वै सरस्वती । वाचैवैनमुद्यच्छते । ^४पू-
 ष्णे स्वाहा पूष्णे प्रपथ्याय स्वाहा पूष्णे नरन्धि-
 प्राय स्वाहेत्याह । पशवो वै पूषा । पशुभिरेवैन-
 मुद्यच्छते । ^५त्वष्ट्रे स्वाहा त्वष्ट्रे तुरीपाय स्वाहा
 त्वष्ट्रे पुरुरूपाय स्वाहेत्याह । त्वष्ट्रा वै पशूनां मि-
 थूनानां रूपकृत् । रूपमेव पशुषु दधाति । अथो
 रूपैरेवैनमुद्यच्छते । ^६विष्णवे स्वाहा विष्णवे नि-
 सूर्यपाय स्वाहा विष्णवे निभूयपाय स्वाहेत्याह ।
 यज्ञो वै विष्णुः । यज्ञायैवैनमुद्यच्छते । ^७पूर्णाहु-
 तिमुत्तमां जुहोति । प्रत्युत्तब्ध्यै सयत्वाय ॥ ४३ ॥

यच्छते पुरुरूपाय स्वाहेत्याहाष्टौ च ॥ ११ ॥

^४पशवो वै पूषेति ॥ तत्सिद्धिहेतुत्वात् ॥

^५रूपैरिति ॥ प्रशस्ता गुणा रूपाणि ॥

^६यज्ञो वा इति ॥ सर्वयज्ञानारत्वात् ताच्छब्दम् । यज्ञाय
 सर्वयज्ञाधाराय यज्ञं इष्टं प्राप्तुं अश्वमेधं उद्यच्छते ॥

^७पूर्णाहुतिः उत्तमा उद्यतस्य यज्ञस्य प्रत्युत्तब्ध्यै प्रत्युत्त-
 म्भनाय भवति, सयत्वाय च भवति । षिञ् बन्धने । उत्त-
 म्भनदण्डाग्रं सयः येन गृहीतमाधेयं न पतति ॥

इति तैत्तिरीये ब्राह्मणे तृतीयेऽष्टके अष्टमप्रपाठके एकादशोऽनुवाकः.

'सावित्रमष्टाकपालं प्रातर्निर्वपति । अष्टाक्षरा
 गायत्री । गायत्रं प्रातस्सवनम् । प्रातस्सवनादेवैनं
 गायत्रियाश्छन्दसोऽधि निर्मिमीते । अथो प्रातस्स-
 वनमेव तेनाप्नोति । गायत्रीं छन्दः । ^१सवित्रे प्र-
 सवित्र एकादशकपालं मध्यन्दिने । एकादशाक्षरा
 त्रिष्टुप् । त्रैष्टुभं माध्यंदिनं सवनम् । माध्यन्दि-
 नादेवैनं सवनात्त्रिष्टुभश्छन्दसोऽधि निर्मिमीते ॥
 ४४ ॥ अथो माध्यन्दिनमेव सवनं तेनाप्नोति । त्रि-
 ष्टुभं छन्दः । सवित्र आसवित्रे द्वादशकपालमप-
 राह्णे । द्वादशाक्षरा जगती । जागतं तृतीयसवनम् ।
 तृतीयसवनादेवैनं जगत्याश्छन्दसोऽधि निर्मिमीते ।

^१सावित्रमित्यादि ॥ यस्मिन् अहनि रत्निभ्योऽश्वपरिधानं
 तत उत्तरेद्युः तृतीयायां वा प्रातः सवित्रे अष्टाकपालं नि-
 र्वपति । अष्टाक्षरेति । अष्टत्वान्वयेन प्रातस्सवनात् गायत्र्याः
 छन्दसः एनं अश्वमेधं अधिकगुणं निर्मिमीते उत्पादयति ।
 अपि च तेन अष्टाकपालेन प्रातस्सवनं गायत्रीं छन्दः आप्नोति ॥

^२अथ तस्मिन्नेवाहि मध्यंदिने सवित्रे प्रसवित्रे एकाद-
 शकपालं निर्वपेत् । गतमन्यत् । अथ अपराह्णे सवित्र आसवित्रे
 द्वादशकपालं निर्वपेत् । गतमन्यत् । त्रिष्टुब्जगतीशब्दौ उत्सादी ॥

अथो तृतीयसवनमेव तेनाप्नोति । जगतीं छन्दः ।
^३ईश्वरो वा अश्वः प्रमुक्तः परां परावतं गन्तोः ।
 इह धृतिस्स्वाहेह विधृतिस्स्वाहेह रन्तिस्स्वाहेह रमं-
 तिस्स्वाहेति चतस्र आहुतीर्जुहोति ॥ ४५ ॥ चत-
 स्रो दिशः । दिग्भिरेवैनं परिगृह्णाति । ^४आश्वत्थो
 ब्रजो भवति । प्रजापतिर्देवेभ्यो निलायत । अश्वो
 रूपं कृत्वा । सोऽश्वत्थे संवत्सरमतिष्ठत् । तद-
 श्वत्थस्याश्वत्थत्वम् । यदाश्वत्थो ब्रजो भवति । स्व
 एवैनं योनौ प्रतिष्ठापयति ॥ ४६ ॥

त्रिष्टुभश्छन्दसोऽधि निर्मिमीते जुहोति
 नव च ॥ १२ ॥

^३ईश्वर इति ॥ सायमपि चतुर्षु पत्सु एताः धृतीः जुहोति ।
 दिग्भिरिति । चतुष्टान्वयात् चतसृभिः दिग्भिरेवायं परिगृहीतो भवति ॥

^४आश्वत्थ इति ॥ अश्वत्थनिर्मिता अश्वशाला अश्वत्थफलका
 स्मृता । ‘अनुदात्तादेश्च’ इत्यब् । प्रजापतिरित्यादि । निला-
 यत निरगच्छत, अश्वो भूत्वा रूपं च तदीयं कृत्वा । ‘उप-
 सर्गस्यायतौ’ इति लत्वम् । सोऽश्वत्थ इत्यादि । गतम्* ॥

इति तृतीये अष्टमे अश्वमेधे द्वादशोऽनुष्ठाकः.

¹आ ब्रह्मन्ब्राह्मणो ब्रह्मवर्चसी जायतामित्याह ।
 ब्राह्मण एव ब्रह्मवर्चसं दधाति । तस्मात्पुरा ब्रा-
 ह्मणो ब्रह्मवर्चस्यजायत । ²आऽस्मिन्नाष्ट्रे राजन्यं
 इषव्यंशूरो महारथो जायतामित्याह । राजन्यं
 एव शौर्यं महिमानं दधाति । तस्मात्पुरा राजन्यं
 इषव्यंशूरो महारथोऽजायत । ³दोग्ध्रीं धेनुरित्याह ।
 धेन्वामेव पयो दधाति । तस्मात्पुरा दोग्ध्रीं धेनुरं-
 जायत । वोढाऽनड्वानित्याह ॥ ४७ ॥ अनडुह्येव वीर्यं
 दधाति । तस्मात्पुरा वोढाऽनड्वानंजायत । आशुस्स-
 त्तिरित्याह । अश्वं एव जवं दधाति । तस्मात्पुराऽऽशु-
 रश्वोऽजायत । पुरंधिर्योषेत्याह । योषित्येव रूपं दधा-

¹आब्रह्मन्निति जातमुख्यमुपतिष्ठते, तस्येदं ब्राह्मणम् । नाद्यैव
 ब्राह्मणो ब्रह्मवर्चसी, अपि तु पुराऽपीत्यर्थः । ब्राह्मणस्य ब्रह्म-
 वर्चसित्वं अनादीति यावत् ॥

²इषव्यः इषुषु साधुः । शूरः विक्रान्तः । महारथः रथ-
 चर्याकुशलः ॥

³दोग्ध्री बहुक्षीरा । साधुकारिणि तृन् । वोढा साधुवाही ।
 आशुः वेगवान् । रूपमिति । पुरं रमणीयं शरीरं धीयते-
 ऽस्यामिति पुरंधिः । 'कर्मण्यधिकरणे च' इति क्तिन् । तस्मात्
 युवतिः स्त्री रूपवत्त्वात् सर्वस्य प्रिया प्रीणयित्री भावुका भव-

ति । तस्मात्स्त्री युवतिः प्रिया भावुका । जिष्णू
 रथेष्ठा इत्याह । आह वै तत्र जिष्णू रथेष्ठा जायते ॥
 ४८ ॥ यत्रैतेन यज्ञेन यजन्ते । सभेयो युवेत्याह ।
 यो वै पूर्ववयसी । स सभेयो युवा । तस्माद्युवा
 पुमान्प्रियो भावुकः । आऽस्य यजमानस्य वीरो
 जायतामित्याह । आह वै तत्र यजमानस्य वीरो
 जायते । यत्रैतेन यज्ञेन यजन्ते । निकामे निकामे
 नः पर्जन्यो वर्षत्वित्याह । निकामे निकामे ह वै

नशीला । जिष्णुः जयशीलः । रथेष्ठाः रथस्थाता । आज्ञा-
 यते सर्वत्र जायते । यत्र एतेन अश्वमेधेन यजन्ते । 'सुपि
 स्थः' इति कः, 'तत्पुरुषे कृति बहुलम्' इत्यलुक् ॥

^४पूर्ववयसीति ॥ मिश्रयितृवाचित्वमप्यस्यास्तीति तं निराकरोति—
 पूर्वं प्रथमं वयः यस्यास्ति स पूर्ववयसी । स खलु सभेयः
 सभायां साधुः युवा, स्थविरं हि सभासु नाद्रियन्ते । पूर्व
 वयः पूर्ववयसम् । 'अनसन्तान्नपुंसकात्' इत्यच् समासान्तः ।
 'अत इनिठनौ, 'दृश्छन्दसि' इति सभाशब्दात् ढः । तस्मात्
 युवा पुमान् सभेयत्वात् प्रियः भावुकः । गतमन्यत् ॥

^५निकामः प्रार्थना । 'अनुदात्तं च' इति द्वितीयस्यानुदात्त-
 त्वम्, ताथादिना पूर्वस्यान्तोदात्तत्वम् । फलिन्यः प्रभूतफलाः
 पच्यन्ते । कर्मकर्तरि यक् । योगसहितः क्षेमः योगक्षेमः,

तत्र पु॒र्जन्यो॑ वर्षति । यत्रै॒तेन॑ य॒ज्ञेन॑ यज॑न्ते । फ॒-
लि॒न्यो न॒ ओष॑धयः पच्यन्ता॒मित्या॑ह । फ॒लि॒न्यो
ह॒ वै तत्रौष॑धयः पच्यन्ते । यत्रै॒तेन॑ य॒ज्ञेन॑ यज॑न्ते ।
यो॒ग॒क्षे॒मो नः॑ कल्पता॒मित्या॑ह । कल्प॑ते ह॒ वै तत्र॑
प्र॒जाभ्यो॑ यो॒ग॒क्षे॒मः । यत्रै॒तेन॑ य॒ज्ञेन॑ यज॑न्ते ॥ ४९

अ॒न॒ड्वा॒नित्या॑ह जायते वर्षति स॒प्त च॑ ॥ १३ ॥

^१प्र॒जाप॑तिर्दे॒वेभ्यो॑ य॒ज्ञान्ब॑यादि॒शत् । स आ॒त्म-
न्न॑श्वमे॒धम॑धत्त । तं दे॒वा अ॑ब्रुवन् । ए॒ष वाव॑ य॒-

शाकपार्थिवादित्वात् उत्तरपदलोपी समासः । अलब्धस्य लाभो योगः,
लब्धस्य परिपालनं क्षेमः ॥

इति तृतीये अष्टमे त्रयोदशोऽनुवाकः.

^१प्रजापतिर्देवेभ्य इत्यादि ॥*

पत्नी संयाजनान्तेऽहन्यग्रिष्टोमे तु संस्थिते ।

प्रजापतिसमे गीतवीणागणकिभिर्नृपे ॥

*आ ॥ पुस्तके अधिकः पाठः—

“सप्तसु दीक्षादिवसेष्वतीतेषु अष्टमेऽहनि प्रायणीयाद्यातिथ्येष्टिपर्यन्तः प्रयो-
गस्समः । तानूनप्त्रस्पर्शानन्तरं प्रवर्ग्यसंभारादिद्वादशोपसदः त्रिरात्रसाध्याश्वमेध-
स्य प.....मत्वादहीनत्वाच्च । ‘द्वादशाहीने सीम उपैति’ इत्युपसदो ‘द्वाद-

ज्ञः । यदश्वमेधः । अप्येव नोत्रास्त्विति । तेभ्यं
एतानन्नहोमान्प्रायच्छत् । तानञ्जुहोत् । तैर्यै स
देवानप्रीणात् । यदन्नहोमाञ्जुहोति ॥ ५० ॥ देवानेव

अस्तंगते सहस्रांशौ वारुण्या त्वर्थनिर्मिताः ।

षट्त्रिंशतमथासन्दीस्तावन्तोऽध्वर्यवो वृताः ॥

अप्राकृताः सुवैर्दीर्घदण्डैः खदिरसम्भवैः ।

सर्वा तां रात्रिमन्त्रानि दशाज्यादीनि जुह्वति ॥

इदमिदानीं विदधाति । अश्वमेधव्यतिरिक्तान् यज्ञान् व्यादिश्य
पृथक्पृथक् विभज्य अश्वमेधं आत्मन्येव स्थापितवान् । अथ तं
देवा अब्रुवन् एषः अश्वमेधः एव यज्ञः अन्ये यज्ञाभासाः ।
तस्मात् अस्मिन् यज्ञे अस्माकं यत्किंचिदप्यस्त्वेव अल्पमस्त्विति
यावत् । अस्माकमप्यस्त्विति वा तेभ्यः एतान् अन्नहोमान्
वक्ष्यमाणान् 'एकस्मै स्वाहा'* इत्यादीन् प्रादात् । तेभ्यश्च ता-
नञ्जुहोत् तैश्च तानप्रीणयत् । यदित्यादि । गतम् । अदनी-
यानि होतव्यानि अन्नहोमाः ॥

शाहीनस्य यज्ञस्य सवीर्यत्वाय' इति 'मध्यमे प्रवर्ग्योपसदावन्तरावेदिकरणं
द्विस्तावा वेदिर्भवतीत्यश्वमेधे विज्ञायते' इति सूत्रानुरोधेन ततः प्रवर्ग्योद्वा-
सनानन्तरमग्नीषोमीयपशुतन्त्रं तस्मिन् दिन एव । ततस्तस्यामेव रात्रौ महा-
रात्रे बुध्वेत्याद्यग्निष्टोतारम्भ पत्नीसंयाजान्तः संतिष्ठते । तस्यामेव रात्रौ कर्तव्यं
विशेषमाह—

* ब्रा. ३-८-१५, १६.

तैर्यजमानः प्रीणाति । 'आज्येन जुहोति । अग्नेर्वा
 एतद्रूपम् । यदाज्यम् । यदाज्येन जुहोति । अग्नि-
 मेव तत्प्रीणाति । मधुना जुहोति । महत्यै वा ए-
 तद्देवतायै रूपम् । यन्मधु । यन्मधुना जुहोति ॥
 महतीमेव तद्देवतां प्रीणाति । तण्डुलैर्जुहोति । व-
 सूनां वा एतद्रूपम् । यत्तण्डुलाः । यत्तण्डुलैर्जुहो-
 ति । वसूनेव तत्प्रीणाति । पृथुकैर्जुहोति । रुद्रा-
 णां वा एतद्रूपम् । यत्पृथुकाः । यत्पृथुकैर्जुहोति ॥
 ५२ ॥ रुद्रानेव तत्प्रीणाति । लाजैर्जुहोति । आ-
 दित्यानां वा एतद्रूपम् । यल्लाजाः । यल्लाजैर्जुहो-
 ति । आदित्यानेव तत्प्रीणाति । करम्बैर्जुहोति ।
 विश्वेषां वा एतद्देवानां रूपम् । यत्करम्बाः । य-
 त्करम्बैर्जुहोति ॥ ५३ ॥ विश्वानेव तद्देवान्प्रीणाति ।
 धानाभिर्जुहोति । नक्षत्त्राणां वा एतद्रूपम् । यद्धा-
 नाः । यद्धानाभिर्जुहोति । नक्षत्त्राण्येव तत्प्रीणा-
 ति । सक्तुभिर्जुहोति । प्रजापतेर्वा एतद्रूपम् । यथ्स-
 क्तवः । यथ्सक्तुभिर्जुहोति ॥ ५४ ॥ प्रजापतिमेव

^२रूपवत्प्रियतमत्वात् आज्यमग्निरूपम् । एवं सर्वत्र । महती देवता
 महादेवः विश्वाधिक्यं महत्त्वम् । तण्डुलाः ब्रीहितण्डुलाः । पृथुकाः
 चिपिटकाः । लाजाः ब्रीहिभवाः तण्डुलपरिणामाः । करम्बाः
 आज्यमिश्रितास्सक्तवः । धानाः यवप्रभवाः तण्डुलपाकाः । सक्त-

तत्प्रीणाति । मसूस्यैर्जुहोति । सर्वासां वा एतद्दे-
वतानां रूपम् । यन्मसूस्यानि । यन्मसूस्यैर्जुहो-
ति । सर्वा एव तद्देवताः प्रीणाति । प्रियङ्गुतण्डु-
लैर्जुहोति । प्रियाङ्गा ह वै नामैते । एतैर्वै देवा
अश्वस्याङ्गानि समदधुः । यत्प्रियङ्गुतण्डुलैर्जुहोति ।
अश्वस्यैवाङ्गानि संदधाति । दशान्नानि जुहोति ।
दशाक्षरा विराट् । विराट्कृत्स्नस्यान्नाद्यस्यावरु-
द्ध्यै ॥ ५५ ॥

जुहोति मधुना जुहोति पृथुकैर्जुहोति करम्बै-
र्जुहोति सक्तुभिर्जुहोति प्रियङ्गुतण्डुलैर्जुहोति च-
त्वारि च ॥ ५४ ॥

अन्नहोमानाज्येनाग्नेर्मधुना तण्डुलैः पृथुकैर्ला-
जैः करम्बैर्धानाभिस्सक्तुभिर्मसूस्यैः प्रियङ्गुतण्डुलै-
र्दशान्नानि द्वादश ॥

वः लाजपेषाः । मसूस्यानि मसूस्यतण्डुलाः । प्रियङ्गुतण्डुलाः
कङ्गुकणिकाः । प्रियाङ्गा ह वा इति । प्रियाङ्गत्वात् प्रियङ्गुत्वं
अश्वाङ्गसन्धानसाधनत्वात् । पृषोदरादिः । सर्वाणि मिश्रीकृत्य
जुहोति—दशेति ॥

इति तृतीये अष्टमे चतुर्दशोऽनुवाकः.

प्रजापतिरश्वमेधमसृजत । तः सृष्टः रक्षा-
 स्यजिघासन् । स एतान्प्रजापतिर्नक्तः होमानप-
 श्यत् । तानंजुहोत् । तैर्वै स यज्ञाद्रक्षास्यपंहन् ।
 यन्नक्तः होमाञ्जुहोति । यज्ञादेव तैर्यजमानो रक्षा-
 स्यपंहन्ति । आज्येन जुहोति । वज्रो वा आ-
 ज्यम् । वज्रैणैव यज्ञाद्रक्षास्यपंहन्ति ॥ ५६ ॥
 आज्यस्य प्रतिपदं करोति । प्राणो वा आज्यम् ।
 मुखत एवास्य प्राणं दधाति । अन्नहोमाञ्जुहोति ।
 शरीरवदेवावरुन्धे । व्यत्यासं जुहोति । उभयस्या-
 वरुध्यै । नक्तं जुहोति । रक्षसामपंहत्यै । आज्ये-
 नान्ततो जुहोति ॥ ५७ ॥ प्राणो वा आज्यम् । उ-
 भयत एवास्य प्राणं दधाति । पुरस्ताच्चोपरिंष्टाच्च ।

प्रजापतिरश्वमेधमित्यादि ॥ गतम् । वज्रो वा इति ।
 अनिष्टनिवारणसाधनत्वसाम्यात् । प्रतिपदं उपक्रमं आज्यस्य
 करोति जुहोति प्रथमं आज्यस्य करोति । प्रथममनुवाकमि-
 त्येके । प्रत्यनुवाकं प्रथमाहुतिमित्यन्ये । प्राणो वा इति ।
 तत्स्थितिहेतुत्वात् । शरीरवदिति । अन्नपरिणामत्वात् शरीरस्य,
 शरीरवत् सर्वं वस्तु गवादिकं लभते । व्यत्यासमिति । व्यत्यस्य
 व्यत्यस्य आज्यं अन्नं आज्यं अन्नमिति । अयुजोऽनुवाकान् प्रथमादि-

एकस्मै स्वाहेत्याह । अस्मिन्नेव लोके प्रतितिष्ठ-
ति । द्वाभ्यां स्वाहेत्याह । अमुष्मिन्नेव लोके
प्रति तिष्ठति । उभयोरेव लोकयोः प्रति तिष्ठति ।
अस्मिंश्चामुष्मिंश्च । शताय स्वाहेत्याह । श-
तायुर्वै पुरुषश्शतवीर्यः । आयुरेव वीर्यमवरुन्धे ।
सहस्राय स्वाहेत्याह । आयुर्वै सहस्रम् । आयुरे-

नवमान्तान् आज्येन । युजस्तु द्वितीयादिदशमान्तानन्नेन । अन्तत
इति । अन्त्यानुवाकमित्येके । सर्वस्मा इत्येतत् प्रत्यनुवाकमि-
त्यन्ये । 'उषसे स्वाहा व्युष्ट्यै स्वाहा'* इत्यतः प्रागित्यपरे ।
उभयत इति । आदावन्ते च आज्यस्य होमात् । अस्मिन्
इति । प्राथम्यात् प्रथमेनायुग्महोमेन मनुष्यलोके प्रतितिष्ठति ।
द्वितीयत्वात् द्वितीयेन युग्महोमेन अमुष्मिन् स्वर्गादिलोके प्रति
तिष्ठति । उपलक्षणे चैते युग्मायुग्मसंख्यानाम् । किमन्यतर-
लोकप्रतिष्ठैव ? नेत्याह—उभयोरेवेति । उभयसंख्याहोमेन उ-
भयलोकप्रतिष्ठेति भावः ॥

शतायुर्वा इति ॥ प्रत्यनुवाकं शतसंख्यान्वयात् शतसंख्ययोः
पुरुषायुर्वीर्ययोर्लाभः । आयुर्वा इति । एवं एकस्मा इत्यार-
भ्य नवभिरनुवाकैः सहस्रान्ताः संख्याः हुताः । बहुप्रकारत्वात्

वार्वरुन्धे । सर्वस्मै स्वाहेत्याह । अपरिमितमेवा-
वरुन्धे ॥ ५८ ॥

एव यज्ञाद्रक्षाः स्यपहन्त्यन्ततो जुहोति शता-
यु स्वाहेत्याह सप्त च ॥ १५ ॥

^१प्रजापतिं वा एष ईप्सतीत्याहुः । योऽश्वमे-
धेन यजत इति । अथो आहुः । सर्वाणि भूता-

सहस्रमित्यायुरुच्यते । सर्वं अभिमतं आयुर्लभते सहस्रावधिक-
मिति यावत् । अपरिमितमिति । इदं अस्यायुरिति यन्नि-
यतं ततोऽप्यधिकं लभते ॥

इति तैत्तिरीयब्राह्मणे तृतीये अष्टके अष्टमे प्रपाठके
अश्वमेधे प्रथमे पञ्चदशोऽनुवाकः.

^१प्रजापतिं वा इत्यादि ॥ एषः प्रजापतिं ईप्सति प्र-
जापतिमहिमानं आप्तुमिच्छति योऽश्वमेधेन यजते । अपि च
सर्वाण्यपि भूतानि आप्तुमिच्छति । तत्र संख्याविशेषहोमेन तत्त-
त्संख्येयविशेषपदार्थप्रभवाभिजयः यजमानस्य भवति । तत्प्रकार-
प्रदर्शनार्थं पुनरप्येकत्वादीनां स्तुतिः क्रियते । पूर्वत्र तु युग्मा-
युग्मसंख्यान्वयहोमेन द्यावापृथिव्योः प्रतिष्ठोक्ता । अत्र तु सर्व-
भूताभिजय इति ॥

नीति । एकस्मै स्वाहेत्याह । ^२प्रजापतिर्वा एकः ।
 तमेवाप्नोति । एकस्मै स्वाहा द्वाभ्यां स्वाहेत्यभि-
 पूर्वमाहुतीर्जुहोति । अभिपूर्वमेव सुवर्गं लोकमेति ।
^३एकोत्तरं जुहोति ॥ ५९ ॥ एकवदेव सुवर्गं लोक-
 मेति । सन्ततं जुहोति । सुवर्गस्य लोकस्य स-
 न्तत्यै । शताय स्वाहेत्याह । शतायुर्वै पुरुषश्शत-
 वीर्यः । आयुरेव वीर्यमवरुन्धे । सहस्राय स्वाहे-

^२प्रजापतिर्वा एक इति ॥ तद्व्यतिरिक्तस्य प्रपञ्चान्तर्गत-
 स्याभावान् । अभिपूर्वमिति । एकत्वादिक्रमेण संख्याहोमात्
 तत्संख्येयानि वस्तूनि एकादिक्रमेणाभिजित्य सुखैकभूमिं लोकं
 परं प्राप्तव्यं गच्छति यत्र न संख्यावच्छेदः । प्रजापतिव्यतिरिक्तै
 कत्वावच्छिन्नभावार्थं पुनरेकस्मा इत्युपात्तम् ॥

^३एकोत्तरमिति ॥ एकैकोत्तरमेकादिसंख्यां जुहोति तत्सा-
 मर्थ्यात् एकवदेव एकेनैव यत्नेन सर्वमभिजित्य स्वर्गं गच्छति ।
 एकं वस्तु जेतुं यावान्यत्तस्तावानेव स्वर्गजयेऽपीति यावत् । उप-
 लक्षणत्वात् द्व्युत्तरादयोऽपि गृह्यन्ते । सन्ततमिति । संख्या-
 न्तरेणाविच्छेदात् अविच्छेदेन स्वर्गं गच्छति । द्व्युत्तरादिष्वपि
 विजातीयव्यवच्छेदाभावेन सन्ततत्वं वेदितव्यम् । शतसहस्रयो-
 रायुष्टेन प्राधान्यात् पृथगुपादानम् । त्रय इति । अयुतादि-
 संख्यासंबन्धः पृथिव्यादीनां तावत्कालावस्थानादिना द्रष्टव्यः । सर्वा-

त्याह । आयुर्वै सहस्रम् । आयुरेवावरुन्धे । अयु-
 तांय स्वाहां नियुतांय स्वाहां प्रयुतांय स्वाहेत्या-
 ह ॥ ६० ॥ त्रयं इमे लोकाः । इमानेव लोकान-
 वरुन्धे । अर्बुदाय स्वाहेत्याह । वाग्वा अर्बुदम् ।
 वाचमेवावरुन्धे । न्यर्बुदाय स्वाहेत्याह । यो वै
 वाचो भूमा । तन्नयर्बुदम् । वाच एव भूमानमव-
 रुन्धे । समुद्राय स्वाहेत्याह ॥ ६१ ॥ समुद्रमेवा-
 प्रोति । मध्याय स्वाहेत्याह । मध्यमेवाप्रोति ।
 अन्ताय स्वाहेत्याह । अन्तमेवाप्रोति । परार्धाय
 स्वाहेत्याह । परार्धमेवाप्रोति । उषसे स्वाहा व्यु-
 ष्ट्यै स्वाहेत्याह । रात्रिर्वा उषाः । अहर्व्युष्टिः ।
 अहोरात्रे एवावरुन्धे । अथो अहोरात्रयोरेव प्रति

श्रैताः शतादयः परार्धपर्यन्ताः संख्या दशोत्तराः । अत्र संख्या-
 संख्येययोरभेदेन निर्देशः । समुद्रमेवेति । समुद्रादिसंख्यासंख्ये-
 यान् भावान्विजित्य प्रजापतिमेव प्राप्नोति । अहोरात्रे इति ।
 अहश्च रात्रिश्च विधेयीकरोति । अपि च तयोः प्रतिष्ठा-
 तश्च भवति । अत्राहुः—शरीरावच्छिन्नस्य पुरुषस्यायुश्शतम् । आ-
 युषः अन्नस्य आयुस्सहस्रम् । पृथिव्या आयुरयुतम् । अन्त-
 रिक्षस्यायुर्नियुतम् । दिव आयुः प्रयुतम् । वाच आयुर्बु-

तिष्ठति । ता यदुभयीर्दिवा वा नक्तं वा जुहुयात् ।
अहोरात्रे मोहयेत् । उषसे स्वाहा व्युष्ट्यै स्वाहो-
देष्यते स्वाहोद्यते स्वाहेत्यनुदिते जुहोति । उदि-
ताय स्वाहा सुवर्गाय स्वाहा लोकाय स्वाहेत्युदि-
ते जुहोति । अहोरात्रयोरव्यतिमोहाय ॥ ६२ ॥

एकोत्तरं जुहोति प्रयुताय स्वाहेत्याह समुद्रा-
य स्वाहेत्याहाहव्युष्टिस्सप्त च ॥ १६ ॥

दम् । वाचो महिमा मनः तस्यायुर्न्यर्बुदम् । प्राणस्य आयुः समुद्रः ।
अहङ्कारस्यायुः मध्यः । चित्तस्यायुरन्तः । प्राजापत्यस्याहोरात्रस्य
अर्धं यत् तस्यायुः परार्धम् । तदवयवानां उषःप्रभृतीन्यायूषि । रात्र्यु-
पक्रमत्वात् रात्रिः उषा । अहः रात्रेः मुखं यत्र सा व्युष्टिः । अहः
प्रत्यासत्तिर्यत्र स उद्देष्यन् । अह आरम्भ उद्यन् । अहोरा-
त्रस्यावसानं अहोरात्रस्यार्धम् । आरब्धभूयिष्ठो दिवस उदितः ।
मध्यममहस्स्वर्गः । अहोरात्रचतुर्भागत्रयमहोरात्रो लोकः, यत्र विश्वं
लोक्यते । एवमेताननुवाकान् पुनःपुनरभ्यस्य रात्रिशेषं जुहोति ।
उभयीः प्राजापत्यस्याहो रात्रेश्च संबन्धिनीः सप्ताप्याहुतीः दिवैव
नक्तमेव वा यदि जुहुयात् अहोरात्रे मोहयेत् विभागेन न
व्यवस्थापयेत् संकीर्णे कुर्यात् । तस्मात्प्राजापत्यरात्रिसंबन्धिनीरनु-
दिते सूर्ये जुहोति । उदितायेत्यादिका अहस्संबन्धिनीः उदिते
जुहोति । अहोरात्रयोरव्यतिमोहाय तद्वति ॥

इति तैत्तिरीये ब्राह्मणे तृतीयेऽष्टके अष्टमप्रपाठके षोडशोऽनुवाकः.

^१विभूर्मात्रा प्रभूः पित्रेत्यश्वनामानि जुहोति ।
 उभयोरेवैनं लोकयोर्नामधेयं गमयति । ^२आय-
 नाय स्वाहा प्रायणाय स्वाहेत्युद्वावाञ्जुहोति । स-
 र्वमेवैनमस्कन्त्रं सुवर्गं लोकं गमयति । ^३अग्नये
 स्वाहा सोमाय स्वाहेति पूर्वहोमाञ्जुहोति । पूर्वं एव

^१विभूर्मात्रेत्यादि ॥

अत्राश्वमेधप्रभवप्रयुक्तप्रयोक्ष्यमाणाखिलकर्ममन्त्रैः ।

अन्नाहुतीर्ये विदधत्यथैषां मन्त्रानुपूर्वीं विदधात्यनेन ।

संज्ञाहुतीस्तास्सकृदेव हुत्वा परार्थपर्यन्तमथ क्रमेण ।

हुत्वाऽश्वनामप्रभृतीनि रात्रेः शेषोऽथ संख्याहुतिभिस्समाप्यः ॥

विभूर्मात्रेत्याद्या होमाः अश्वनामाख्याः अश्वनाम्नः स्तुतिरूपत्वात्
 तेषां होमाः । ‘इयं वै माता । असौ पिता’* इति द्यावापृथि-
 व्योः एनं यजमानं नामधेयं गमयति प्रापयति प्रशस्तनामधे-
 यवन्तं करोति अश्वनाम्नां होमेन । यद्वा—यत्रास्य नाम प्रथितं
 तत्रैतं गमयति यत्रायं गच्छति तत्रास्य प्रशस्तं नाम गमयति॥

^२उद्वावानिति ॥ छत्रिन्यायेन उद्वावशब्दयोगात् । एनं
 यजमानं अस्कन्त्रं कदाचिदपि अप्रच्युतं स्वर्गं गमयति उद्ह-
 वणस्वभावत्वात् । अत एव तेन समुदायलक्षणा ॥

^३पूर्वहोमानिति ॥ अश्वहोमापेक्षं पूर्वत्वम् । तेषां होमात्प्र-
 थममेव द्विषन्तमतिक्रामति प्रथमभावित्वात् ॥

द्विषन्तं भ्रातृव्यमतिक्रामति । ^४पृथिव्यै स्वाहाऽन्तरिक्षाय स्वाहेत्याह । यथायजुरेवैतत् । ^५अग्नये स्वाहा सोमाय स्वाहेति पूर्वदीक्षा जुहोति । पूर्वं एव द्विषन्तं भ्रातृव्यमतिक्रामति ॥ ६३ ॥ ^६पृथिव्यै स्वाहाऽन्तरिक्षाय स्वाहेत्येकविंशिनीं दीक्षां जुहोति । एकविंशतिर्वै देवल्लोकाः । द्वादश मासाः पञ्चर्तवः । त्रय इमे लोकाः । असावादित्य एकविंशः । एष सुवर्गो लोकः । सुवर्गस्य लोकस्य समष्ट्यै । ^७भुवो देवानां कर्मणेत्यृतुदीक्षा जुहोति । ऋतूनेवास्मै कल्पयति । ^८अग्नये स्वाहा वायवे स्वाहेति जुहोत्यनन्तरित्यै ॥ ६४ ॥

^४यथायजुरिति ॥ यथामन्त्रं तद्देवताहोमफलं लभत एव ॥

^५पूर्वदीक्षा इति ॥ पूर्वकालभाविनो दीक्षाख्या होमाः ॥

^६एकविंशिनीमिति ॥ एकविंशतिमन्त्रपरिमाणा । 'विंशतेश्च' इति ङिनिः । एकविंशतिर्वा इत्यादि । गतम् ॥

^७ऋतुदीक्षा ऋतुशब्दवद्भिः मन्त्रैः साध्याः । कल्पयति यथायथं प्रवर्तयति ॥

^८अनन्तरित्यै अनन्तर्हितत्वाय यजमानस्य 'प्रजापतिरसि'* इति तद्भावेन सर्वेषु कालेषु ख्यातत्वात् ॥

‘अ॒र्वा॒ङ्य॒ज्ञ॒स्संक्रा॑म॒त्वित्या॑प्तीर्जु॒होति । सु॒व॒र्ग॒स्य॑
 लो॒कस्या॑प्त्यै । भू॒तं भ॒व्यं भ॒विष्य॑दिति॒ पर्या॑प्तीर्जु॒-
 होति । सु॒व॒र्ग॒स्य॑ लो॒कस्य॑ पर्या॑प्त्यै । आ मे॑ गृहा
 भ॒व॒न्त्वित्या॑भूर्जु॒होति । सु॒व॒र्ग॒स्य॑ लो॒कस्या॑भू॒त्यै ।
 अ॒ग्नि॒ना तपोऽ॒न्व॒भव॑दित्य॒नुभूर्जु॑होति । सु॒व॒र्ग॒स्य॑
 लो॒कस्या॑नु॒भू॒त्यै । स्वाहाऽऽधि॑मा॒धी॒ताय॑ स्वा॒हेति॑
 सम॑स्तानि वैश्व॒दे॒वानि॑ जुहोति । सम॑स्तमे॒व द्वि॒-
 षन्तं॑ भ्रातृ॒व्यम॑ति॒क्राम॑ति ॥ ६५ ॥ ¹⁰ दु॒द्भ्य॑स्स्वाहा
 ह॒नू॒भ्याꣳ स्वा॑हेत्य॒ङ्ग॒होमा॑र्जु॒होति । अ॒ङ्गे॒अ॒ङ्गे वै
 पु॒रुष॑स्य पा॒प्मो॒र्प॒श्लिष्टः॑ । अ॒ङ्गा॒द॒ङ्गा॒दे॒वैनं॑ पा॒प्म॒न॒-
 स्तेन॑ मुञ्चति । ¹¹ अ॒अ॒थे॒ताय॑ स्वाहा॑ कृ॒ष्णाय॑ स्वाहा॑
 श्वे॒ताय॑ स्वा॒हेत्य॑श्व॒रूपा॑णि जुहोति । रू॒पैरे॒वैनꣳ

⁹आप्तयः सर्वाप्तिसाधनत्वात् । पर्याप्तयः पर्याप्तविभूतिसाध-
 नत्वात् । आभुवः गृहादीनामाभिमुख्येन भवनहेतुत्वात् । अनु-
 भुवः तपःप्रभृतीनामनुभवसाधनत्वात् । वैश्वदेवानि प्रजापत्यादि-
 विश्वदेवाराधनत्वात् । समस्तग्रहणं दीक्षाहुत्यादिष्वंशेन विनियोगात् ॥

¹⁰अङ्गेअङ्गे सर्वस्मिन्नङ्गे । सर्वाङ्गहोमात् सर्वाङ्गप्रभवात् पापा-
 न्मुक्तो भवति यजमानः ॥

¹¹‘अअथेताय स्वाहा, कृष्णाय स्वाहा श्वेताय स्वाहा’*

*सं. ७-३-१७, १८.

समर्धयति । ओषधीभ्यस्स्वाहा मूलेभ्यस्स्वाहे-
 त्योषधिहोमाञ्जुहोति । द्रव्यो वा ओषधयः । पु-
 ष्पेभ्योऽन्याः फलं गृह्णन्ति । मूलेभ्योऽन्याः । ता
 एवोभयीरवरुन्धे ॥ ६६ ॥ ¹² वनस्पतिभ्यस्स्वाहेति
 वनस्पतिहोमाञ्जुहोति । आरण्यस्यान्नाद्यस्यावरु-
 ध्यै । ¹³ मेषस्त्वा पचतैरवत्वित्यपांव्यानि जुहोति ।
 प्राणा वै देवा अपांव्याः । प्राणानेवावरुन्धे । ¹⁴ कू-
 प्याभ्यस्स्वाहाऽद्भ्यस्स्वाहेत्यपां होमाञ्जुहोति ।
 अफसु वा आपः । अन्नं वा आपः । अद्भ्यो वा

इत्यनुवाकद्वयस्य प्रतीकग्रहणम् । गृह्णन्तीति । 'एकान्याभ्याम्'
 इति निघाताभावः । ता एवेति । द्विप्रकारौषध्युपादानात् ॥

¹² आरण्यस्येति ॥ वनानां पतयो वनस्पतयः इति तेषामर-
 ण्यप्रभवत्वात् ॥

¹³ अपाव्यानीति ॥ सर्वस्य पावनत्वात् । स्वयं केनचिद-
 पाव्या मेषादयः तत्प्रतिपादकत्वात् मन्त्राणामपाव्यत्वात् तदवरोधः ॥

¹⁴ कूप्याभ्यस्स्वाहा, अद्भ्यस्स्वाहेत्यपां होमान् जुहोतीत्यनु-
 वाकद्वयो* पादानम् । अपां होमेन अप्कारणकं सर्वमन्नमवरुन्धे ।
 तत्राप्यब्देन अप्कारणकमन्नमुच्यते । व्यापकत्वाद्वा अन्नस्य ।
 निमित्तात्सप्तमी । अन्ननिष्पत्त्यर्थं हि आपः कूप्यादीन् व्याप्य

अन्नं जायते । यदेवाद्भ्योऽन्नं जायते । तदवरुन्धे ॥ ६ ७

पूर्वदीक्षा जुहोति पूर्वं एव द्विषन्तं भ्रातृव्यम-
तिक्रामत्यनन्तरित्यै क्रामति रुन्धे जायत एकं च ॥

¹अम्भांसि जुहोति । अयं वै लोकोऽम्भांसि ।
तस्य वसवोऽधिपतयः । अग्निज्योतिः । यदम्भा-
ंसि जुहोति । इममेव लोकमवरुन्धे । वसूनां

वर्तन्ते । तस्मात् स्वयमन्नमेवापः तत्कारणत्वात्, तदेवाह—अद्भ्यः
खलु अन्नं जायते तस्मादद्भ्यो जायते यदन्नं तदवरुन्धे ॥

इति तैत्तिरीयब्राह्मणे तृतीये अष्टमे अश्वमेधे

सप्तदशोऽनुवाकः.

'अम्भांसीत्यादि ॥ 'अम्भोभ्यस्स्वाहा'* इति बहुवचनेन होमोऽ-
भिप्रेतः । अयं खलु मनुष्यलोकः सर्वेषां अम्भसां आधारत्वात्
अम्भांसि, तदाधारत्वात्ताच्छब्दम् । अदनीयान्यन्नानि अम्भांसि ।
अदेः 'उदके नुम्भौ च' इत्यसुन् । तस्य वसवः अन्नस्वा-
मिनः अग्निः द्योतयिता ॥

सायुज्यं गच्छति । अग्निं ज्योतिरवरुन्धे । ^२नभा-
 ऽसि जुहोति । अन्तरिक्षं वै नभाऽसि ॥ ६८ ॥
 तस्य रुद्रा अधिपतयः । वायुज्योतिः । यन्न-
 भाऽसि जुहोति । अन्तरिक्षमेवावरुन्धे । रुद्रा-
 णां सायुज्यं गच्छति । वायुं ज्योतिरवरुन्धे ।
^३महाऽसि जुहोति । असौ वै लोको महाऽसि ।
 तस्यादित्या अधिपतयः । सूर्यो ज्योतिः ॥ ६९ ॥
 यन्महाऽसि जुहोति । अमुमेव लोकमवरुन्धे ।
 आदित्यानां सायुज्यं गच्छति । सूर्यं ज्योतिरव-
 रुन्धे । ^४नमो राज्ञे नमो वरुणायेति यव्यानि जु-

^२नभांसीति ॥ 'नभोभ्यस्स्वाहा'* इति जुहोति । नभश्चा-
 रिणः नभांसि । गतमन्यत् ॥

^३महांसीति ॥ 'महोभ्यस्स्वाहा'* इति जुहोति । महस्विनः
 तेजस्विनः पूजनीया वा देवा महांसि । समानमन्यत् ॥

^४यव्यानि 'मां धेहि मयि धेहि'† इति यजमानस्य स्वा-
 मित्वेन सर्वाभिः प्रजाभिः मिश्रणसाधनत्वात् प्रजानां च अन्न-
 सिद्धिहेतुत्वात् अन्नलाभः । यद्वा—राजा सोमः स च यवा-
 द्योषधीशः इति तत्संबन्धात् द्रव्याणि यव्यानि 'अन्नाद्यस्य'
 इत्युजुर्भवति ॥

होति । अत्राद्यस्यावरुध्यै । 'मयोभूर्वातो' अभि
 वातूस्त्रा इति गव्यानि जुहोति । पशूनामवरुध्यै ।
 'प्राणाय स्वाहा व्यानाय स्वाहेति' संततिहोमाञ्जु-
 होति । सुवर्गस्य लोकस्य संतत्यै ॥ ७० ॥ 'सि-
 ताय स्वाहाऽसिताय स्वाहेति' प्रमुक्तीर्जुहोति ।
 सुवर्गस्य लोकस्य प्रमुक्त्यै । पृथिव्यै स्वाहाऽऽ-
 न्तरिक्षाय स्वाहेत्याह । यथायजुरेवैतत् । 'द्वत्वे
 स्वाहाऽदन्तकाय स्वाहेति' शरीरहोमाञ्जुहोति ।

^५गव्यानीति ॥ गोभ्यो हितानि गवां सुखसाधनत्वात् । उस्त्राः
 गावः सर्वेषां गवादीनां पशूनां लाभाय भवति ॥

^६सन्ततिहोमाः—'सन्तानेभ्यस्स्वाहा'* इति ॥ सन्ततियोगात् ।
 स्वर्गस्य सन्तत्यै अच्छेदाय तद्भवति । प्राधान्यात् तेन समु-
 दायलक्षणा ॥

^७प्रमुक्तयः—'प्रमुक्ताय स्वाहा'† इति ॥ प्रमुक्तियोगात् ।
 यजमानार्थं स्वर्गस्य प्रमुक्त्यै ऐदमर्थेन भोक्तृन्तरात् पृथक्करणम् ।
 यद्वा—मुक्तिर्विरहः तन्निवृत्तिः प्रमुक्तिः प्रस्थानप्रपूर्णादिवत् द्र-
 ष्टव्यम् ॥

^८पितृलोकमिति ॥ शरीरावयवहोमेन शरीरेष्वनुप्रविश्य तृप्ति-
 भाजां पितॄणां लोकावरोधः ॥

पितृलोकमेव तैर्यजमानोऽवरुन्धे । ⁹कस्त्वा युन-
क्ति स त्वा युनक्तिवति परिधीन् युनक्ति । इमे वै
लोकाः परिधयः । इमानेवास्मै लोकान् युनक्ति ।
सुवर्गस्य लोकस्य समष्ट्यै ॥ ७१ ॥ ¹⁰यः प्राणतो
य आत्मदा इति महिमानौ जुहोति । सुवर्गो वै
लोको महः । सुवर्गमेव ताभ्यां लोकं यजमा-
नोऽवरुन्धे । आ ब्रह्मन्ब्राह्मणो ब्रह्मवर्चसी जाय-
तामिति समस्तानि ब्रह्मवर्चसानि जुहोति । ब्रह्म-
वर्चसमेव तैर्यजमानोऽवरुन्धे । जज्ञि बीजमिति
जुहोत्यनन्तरित्यै । अग्नये समनमत्पृथिव्यै सम-

⁹परिधीन् युनक्तीति ॥ स्वस्थाने युनक्ति स्थापयति प्रमा-
दाच्चलितान् । यद्वा—हस्तेन स्पृष्ट्वा इत उत्तरान् होमान् जु-
होति । इमान् लोकान् यजमानाय भोगार्थं योजयति स्वर्गस्य
सम्यक् प्राप्तये भवति तल्लोकयोगेन कर्मजयात् ॥

¹⁰यः प्राणतो य आत्मदा इत्यनुवाकौ महिमनामानौ ‘तस्य
ते द्यौर्महिमा, तस्य ते पृथिवी महिमा’* इति महिमशब्दव-
त्त्वात् । मह इति । महस्स्वतो भावो महिमा, स च महः
पूजा । तद्धेतुत्वात् ताच्छब्दम् । ‘अन्येषामपि’ इति पूर्वप-
दस्य दीर्घत्वम् ॥

नमदिति सन्नतिहोमाञ्जुहोति । सुवर्गस्य लोकस्य
 संनृत्यै । ¹¹भूताय स्वाहा भविष्यते स्वाहेति भू-
 ताभूव्यौ होमौ जुहोति । अयं वै लोको भूतम् ॥
 ७२ ॥ असौ भविष्यत् । अनयोरेव लोकयोः प्र-
 तितिष्ठति । सर्वस्याप्त्यै । सर्वस्यावरुध्यै । ¹²यदक्र-
 न्दः प्रथमं जायमान इत्यश्वस्तोमीयं जुहोति ।
 सर्वस्याप्त्यै । सर्वस्य जित्यै । सर्वमेव तेनाप्नोति ।
 सर्वं जयति । योऽश्वमेधेन यजते ॥ ७३ ॥ य उ
 चैनमेवं वेद । ¹³यज्ञः रक्षाः स्यजिघाः सन् । स

¹¹अयं वै लोको भूतं भूतजातयोगात् ताच्छब्दम् । असौ
 भविष्यदिति भविष्यच्छब्दः भविष्यत्त्वं व्युत्पादयति । सर्व-
 स्येति । लोकद्वयाधारत्वात् सर्वस्य । तयोः प्रतिष्ठितेन सर्व-
 माप्तं भवति । सर्वमवरुद्धं वशीकृतं भवति ॥

¹²अश्वस्तोमीयमिति ॥ अश्वस्तुतिप्रयोजनानुवाकोऽश्वस्तोमीयः ।
 आप्तिलभः । जयो वशीकारः । तदुभयमश्वस्तोमहोमात् भवति ।
 यस्मादेवं तस्मात् अश्वमेधयाजी अश्वमेधमहिमवेदी च सर्वमाप्त-
 व्यमाप्नोति, जयति च सर्वं जेतव्यम् ॥

¹³यज्ञमित्यादिनक्तहोमानां पुनर्विधानं सर्वस्या रात्रेर्नक्तहोमैरशून्य-

एतान्प्रजापतिर्नक्तः होमानं पश्यत् । तानं जुहोत् ।
 तैर्वै स यज्ञाद्रक्षाः स्यपाहन् । यन्नक्तः होमाञ्जुहो-
 ति । यज्ञादेव तैर्यजमानो रक्षाः स्यप हन्ति । उ-
 षसे स्वाहा व्युष्ट्यै स्वाहेत्यन्ततो जुहोति । सुव-
 र्गस्य लोकस्य समष्ट्यै ॥ ७४ ॥

वै नभाः सि सूर्यो ज्योतिस्संतत्यै समष्ट्यै भूतं
 यजते नवं च ॥ ७८ ॥

एकयूपो वैकादशिनी वा । अन्येषां यज्ञानां यू-
 पा भवन्ति । एकविंशिन्यश्वमेधस्य । सुवर्गस्य

ताविधानार्थम् । तैत्तिरीयसिद्धं—अश्वस्तोमीयानन्तरं 'एकस्मै स्वाहा'*
 इत्येतेऽनुवाकाः पुनः पुनरभ्यासं रात्रिशेषं होतव्या इति । अन्तत
 इति । रात्र्यवसाने । उदितायेत्यादि समुदिते ॥

इति तृतीये अष्टमे अश्वमेधे अष्टादशोऽनुवाकः.

एकयूपो वेत्यादि ॥ एको यूपः एकयूपः 'पूर्वकालैक'
 इति समासः । एकादशिनी एकादशपरिमाणवती यूपरीतिरे-
 कादशिनी 'शञ्छत्रोर्दिनिः' इति डिनिप्रत्ययः । अन्येषां अ-
 श्वमेधव्यतिरिक्तानां एको वा एकादश यूपा वा भवन्ति । अश्व-

लोकस्याभिजित्यै । ^२वैल्वो वा खादिरो वा पा-
लाशो वा । अन्येषां यज्ञक्रतूनां यूपा भवन्ति । रा-
ज्जुदाल एकविंशत्यरत्निरश्वमेधस्य । सुवर्गस्य
लोकस्य समष्ट्यै । नान्येषां पशूनां तेजुन्या अ-
वद्यन्ति । अवद्यन्त्यश्वस्य ॥ ७५ ॥ पाप्मा वै ते-
जनी । पाप्मनोऽग्रहत्यै । प्लक्षशाखायामन्येषां प-
शूनामवद्यन्ति । वेतसशाखायामश्वस्य । अपसुयो-
निर्वा अश्वः । अपसुजो वेतसः । स्व एवास्य

मेधस्य त्वेकविंशतिः यूपरीतिर्भवति । उपशयपात्नीवतविशालयूप-
व्यतिरिक्ता एकविंशतिपरिमाणाः यूपाः । 'विंशतेश्च' इति छिनिः ।
तत्स्वर्गस्य अभिजयाय भवति 'असावादित्य एकविंशः । एष
सुवर्गो लोकः'* इति ॥

^२वैल्वो वेति ॥ अग्निष्ठस्येदं लक्षणम् । यूपवन्तो यज्ञक्र-
तवः । राज्जुदालः श्लेष्मातकः । 'अनुदात्तादेश्च' इत्यञ् ।
चतुर्विंशतिरङ्गुलयोऽरत्निः । समष्ट्या इति । उच्छ्रायस्यापि स्व-
र्गत्वात् । सम्यक्प्राप्तिः उपशयादयः प्राकृतपरिमाण एव । तेजनी
रुचिराख्या मांसस्रुक् स्व एवेति । आत्मीये योनौ कार्येऽपि
कारणस्य विद्यमानत्वात् ॥

योनाववद्यति । ^३यूपेषु ग्राम्यान्पशून्नियुञ्जन्ति ।
 आरोकेष्वारण्यान्धारयन्ति । पशूनां व्यावृत्तयै ।
 आ ग्राम्यान्पशून्लभन्ते । प्रारण्यान्त्सृजन्ति ।
 पाप्मनोऽपहत्यै ॥ ७६ ॥

अश्वस्य व्यावृत्तयै त्रीणि च ॥ ७७ ॥

^१राज्जुदालमग्निष्ठं मिनोति । भ्रूणहत्याया अप-
 हत्यै । पौतुद्रवावभितो भवतः । पुण्यस्य गुन्ध-

^३ग्राम्याः 'रोहितो घूम्रोहितः'* इत्यादयः । तान् यूपेषु नियु-
 ञ्जन्ति । आरण्यांस्तु आरोकेषु आलोकेषु यूपान्तरावकाशेषु
 धारयन्ति संविधापयन्ति । आरण्याः 'इन्द्राय राज्ञे सूकरः'†
 इत्यादयः । पुरुषमृगादीनां दुर्ग्रहाणां पटादौ लिखितानामुपचारमात्रं
 कर्तव्यमिति प्रदर्शनार्थं धारयन्तीत्युक्तम् । पञ्जरादिषु धारयन्तीत्य-
 न्ये । ग्राम्यानालभन्ते नियुक्तानेव स्थापयन्ति । कृते पर्याग्नि-
 करणे आरण्यान् प्रसृजन्ति उत्सृजन्ति पापापघाततुल्यं तद्वदति ॥

इति तैत्तिरीयब्राह्मणे तृतीये अष्टके अष्टमे प्रपाठके

अश्वमेधे प्रथमे एकोनविंशोऽनुवाकः.

^१राज्जुदालमित्यादि ॥ अग्निसकाशे तिष्ठतीत्यग्निष्ठः तं मिनोति
 ऊर्ध्वं स्थापयति । राज्जुदालः श्लेष्मातकः तत् भ्रूणहत्यानां

स्याव॑रु॒ध्यै । भ्रू॒णह॒त्यामे॒वास्मा॑दप॒हत्यं । पु॒ण्ये॑न
 ग॒न्धेनो॑भ॒यतः॑ परि॑गृ॒ह्णाति । ^२षड्बै॒लुवा भ॑वन्ति ।
 ब्र॒ह्मव॑र्च॒सस्याव॑रु॒ध्यै । षड्वा॑दि॒राः । तेज॒सोऽव॑रु॒ध्यै॥
 ७७॥ षड्वा॑ला॒शाः । सोम॑पी॒थस्याव॑रु॒ध्यै । एक॑वि॒-
 २श॑ति॒स्संप॑द्यन्ते । एक॑वि॒२श॑ति॒र्वै दे॒वलो॒काः ।
 द्वाद॑श॒ मा॒साः पञ्च॑त॒र्वः । त्रयं॑ इ॒मे लो॒काः । अ॒-
 सावा॑दि॒त्य एक॑वि॒२शः॑ । ए॒ष सु॑व॒र्गो लो॒कः । सु॒-
 वर्ग॑स्य॒ लोक॑स्य॒ सम॑ष्ट्यै । ^३श॒तं प॒शवो॑ भवन्ति॥

महापातकानां पापानां अपघाताय भवति । गर्भो भ्रूण इति
 केचित् । चतुर्वेदी भ्रूण इत्यन्ये । क्षत्रियो भ्रूण इत्यपरे ।
 'हनस्त च' इति क्यप् । पौतुद्रवौ देवदारुमयौ अग्निष्ठमभितो
 भवतः पुण्यात्मनो गन्धस्यावरोधाय भवति । यस्मादेते त्रयो
 यूपा भवन्ति तस्मात् भ्रूणहत्यादिकमपि महापापं अस्मात् यज-
 मानादपहत्य पुण्यलक्षणेन गन्धेन एनं यजमानं उभयतः उभ-
 योर्वयसोरुभयोर्वा लोकयोः परिगृह्णाति ॥

^२षडिति ॥ अभित इत्येव । पौतुद्रवावभितो दक्षिणतस्त्रय
 उत्तरतश्च त्रयो बैलवा भवन्ति । एवं खादिरपालाशानां द्रष्टव्यः ।
 एवमेषा यूपैकविंशतिः प्रदर्शिता । गतमन्यत्* ॥

^३शतं पशव इति ॥ एकोनविंशत्यधिकपञ्चशतसंख्यानां पशूनां

७८ ॥ श॒तायुः^१ पुरु॑षश्श॒तेन्द्रि॒यः । आयु॑ष्येवेन्द्रि॒ये
प्रति॑तिष्ठति । सर्वं॒ वा अ॑श्वमे॒ध्याप्नो॑ति । अपरि॑रि॒मिता॒ भवन्ति॑ । अपरि॑मितस्याव॒रुध्यै॑ । ^४ब्र॒ह्मवा॒दि॒नो॑ वदन्ति । कस्मा॑त्स॒त्यात् । इक्षि॑ण॒तोऽन्ये॑षां

अवयुत्यानुवादस्तुत्यर्थः शतस्य । यद्वा—बहवश्चोदितसंख्याः पशवो भवन्तीत्यर्थः । तदेवाह—सर्वं वा इति । सर्वमभिमतमर्थमश्वमेधयाजी प्राप्नोति । तस्मात् बहवः पशवो भवन्तीति चोदितसंख्यास्तुतिः । पक्षान्तरमाह—अपरिमिता इति । सर्वं वा इत्युत्तरशेषो वा, सर्वं खल्वभिमतमश्वमेधयाजी प्राप्नुमर्हति । तस्मादपरिमिताः पशवो भवन्ति अपरिमितस्य फलस्य लाभाय ॥
अत्रैषा पशुसंख्या—

अश्वस्तूपरगोमृगौ तुरगपर्यङ्ग्या दश व्युत्तराः *

सन्त्यष्टादशिनस्त्वशीतिशतकं द्वाविंशतिः द्वन्द्विनः ।

सन्त्येकादशिनस्तथा प्रकृतिजैर्द्वाविंशतिवैकृताः

चातुर्मास्यपशूनवैहि सशतां पञ्चाधिकां त्रिंशतम् ॥

भूयः पञ्चदशैव पञ्चदशिनो ग्राम्या नवत्युत्तरान्

आरण्यान् त्रिशतान्यथर्तु (हिंतान्) पशवस्त्वष्टा दशारण्यजाः ।

ज्ञेयास्सूकरपूर्वकास्तु दशतोत्रैकादशैते शतं

सर्वे पञ्चशती भवन्ति पशवोऽथैकोनिता विंशतिः ॥

^४द्वितीयेऽहनि उक्थ्ये एते पशव आलभ्यन्ते सौम्यत्वात् शान्तत्वात् वा । तस्मात् स्वायामेव दिशि अवदाय सादितं

पशूनामवद्यन्ति । उत्तरतोऽश्वस्येति । वारुणो वा
 अश्वः ॥ ७९ ॥ एषा वै वरुणस्य दिक् । स्वाया-
 मेवास्य दिश्यवद्यति । यदितरेषां पशूनामवद्यति ।
 शतदेवत्यं तेनावरुन्धे । ^५चित्तेऽग्रावधिवैतसे कटेऽ-
 श्वं चिनोति । अप्सुयोनिर्वा अश्वः । अप्सुजो
 वैतसः । स्व एवैनं योनौ प्रतिष्ठापयति । पुरस्ता-
 त्प्रत्यश्च तूपरं चिनोति । पश्चात्प्राचीनं गोमृगम् ॥
 ८० ॥ प्राणापानावेवास्मिन्सम्यश्चौ दधाति । अ-
 श्वं तूपरं गोमृगमिति सर्वहुतं एताञ्जुहोति । एषां

भवति । यतश्च इतरेषां सर्वेषामेव पशूनां दक्षिणतोऽवद्यति,
 बहुदेवत्यं यागफलं तेन लभते ॥

^५वैतसनिर्मिते कटे आस्तीर्णे अश्वं प्राञ्चं चिनोति प्राक्छिरसं
 शाययति । अप्सुयोनिर्वा इत्यादि । गतम् । तूपरः शृङ्गहीनः
 तमग्नेः पुरस्तात् प्रत्यक्छिरसं चिनोति गोमृगः हिंसारुचिः
 बलीवर्दः, तमग्नेः पश्चात् प्राक्छिरसं चिनोति । एवं कुर्वन्
 प्राणापानौ च यजमाने सम्यश्चौ समीचीनगती स्थापयति ।
 सर्वहुतं इति । कर्मणि क्तिप् । वैतसेन कटेनाश्वतूपरगोमृगान्
 सर्वहुतं जुहोति । लोकत्रयाभिजयाय तद्वति ॥

लोकानांमभिजित्यै । ^६आत्मनाऽभिजुहोति । सा-
त्मानमेवैनं सतनुं करोति । सात्माऽमुष्मिन्लोके
भवति । य एवं वेद । अथो वसोरेव धारां तेना-
वरुन्धे । ^७इलुवर्दीय स्वाहा बलिवर्दीय स्वाहेत्या-
ह । संवत्सरो वा इलुवर्दः । परिवत्सरो बलिव-
र्दः । संवत्सरादेव परिवत्सरादायुरवरुन्धे । आयु-

^६आत्मनेति ॥ आत्मीयशरीरावयवसंबन्धिभिः ‘स्तेगान्दंष्ट्रा-
भ्याम्’* इत्येतैरनुवाकैर्हुतमश्वमाज्येन अभिजुहोति हुतस्योपरि जु
होतीत्यर्थः । एनं हुतमश्वं सात्मानं सशरीरं सतनुं सर्वश-
रीरावयवसहितं च करोति । एवं वेदिता अमुष्मिन् लोके
सात्मा सशरीर एव भवति गच्छति । अथो अपिच वसो-
र्धारां धनपरंपरां तेन होमेन लभते कर्ता तस्य वेदिता च ॥

^७संवत्सरो वा इति ॥ इदानीं ध्रियत इति इलुवर्दः ।
परस्तात् ध्रियत इति परिवत्सरो द्वितीयो वत्सरो बलिवर्दः
पृषोदरादित्वादभीष्टस्वरूपसिद्धिः । एवं संवत्सरपरिवत्सराभ्यां हेतुभ्यां
तदात्मकं सर्वमायुरवरुन्धे न पुरुषायुषमध्ये म्रियते । तस्मा-
दाभ्यां होमाभ्यामायुरस्मिन् यजमाने स्थापयति पूर्वैर्वसुधाराला-
भम् ! यस्मादेवं तस्मात् अश्वमेधयाजी जरसा तन्वा वि-
स्त्रसा हस्तपादादिविस्त्रंसनेन च इत्थंभूतस्सर्वमायुरवाप्य कृतार्थः

रेवास्मिन्दधाति । तस्मादश्वमेधयाजी जरसां वि-
स्रसाऽमुं लोकमेति ॥ ८१ ॥

तेजसोऽवरुध्यै भवन्त्यश्वो गोमृगमिलुवर्दश्व-
त्वारि च ॥ २० ॥

^१एकविंशोऽग्निर्भवति । एकविंशस्तोमः ।
एकविंशतिर्यूपाः । ^२यथा वा अश्वा वरुषभा वा
वृषाणस्सऽस्फुरेरन् । एवमेतत्स्तोमास्सऽस्फुरन्ते ।

अमुं लोकं गच्छति । जराग्रहणं चायुःकात्स्न्यार्थम् । अभि-
नवेदेह एव पुरुषायुर्जीवति ॥

इति तैत्तिरीये ब्राह्मणे तृतीयेऽष्टके अष्टमप्रपाठके विंशोऽनुवाकः.

^१एकविंश इत्यादि ॥ एकविंशतिपुरुषप्रमाणोऽग्निरेकविंशति-
विधः एकविंशः । एकविंशस्तोत्रीयपरिमाणसंसर्वस्तोमो भवति,
मध्यमस्याह उक्थ्यस्यैवेदं लक्षणं, परिमाणे उपत्ययः । एक-
विंशतिर्यूपाः उपशयपात्नीवतविशालयूपव्यतिरिक्ताः ॥

^२एवमग्निस्तोमयूपानामेकविंशत्वेन समपरिमाणत्वं विधाय तद्वि-
धानं, अनेन वक्ष्यमाणेनाग्रचादीनां द्वादशत्वं विधास्यन् स्तो-
मानां एकविंशतित्वं दूषयति—यथेति ॥ अश्वा वा ऋषभा
वा यथा वृषाणस्सेत्कारः सेकशक्तिनिमित्तदर्पमदातिशयान्धाः

यदेकविंशः । ते यत्संमृच्छेरन् । हन्येतास्य य-
ज्ञः । द्वादश एवाग्निस्स्यादित्याहुः । द्वादशस्तो-
मः ॥ ८२ ॥ एकादश यूपाः । यद्द्वादशोऽग्निर्भवति ।
द्वादश मासास्संवत्सरः । संवत्सरेणैवास्मा अन्न-
मवरुन्धे । ^३यद्दश यूपा भवन्ति । दशाक्षरा विराट् ।
अत्रै विराट् । विराजैवान्नाद्यमव रुन्धे । य एकादशः ।
स्तन एवास्यै सः ॥ ८३ ॥ दुह एवैनां तेन । ^४त-
दाहुः । यद्द्वादशोऽग्निस्स्याद्द्वादशस्तोम एकादश

संस्फुरेरन् धर्षणोन्मुखा एव जृम्भन्ते एवमेते एकविंशस्तोमाः
संस्फुरन्ते । तादृशाः ते यदि कदाचित् समृच्छेरन् संग-
तास्स्युः महाश्वा इव च महोक्षा इव च तदा हन्येत विमृ-
द्येत अस्य यज्ञः । तस्मात् द्वादश एवाग्नयस्स्युः भवितुमर्ह-
न्तीति आहुः पुराविदः एकविंशतिवत् नात्युद्रिक्ता द्वादशा इति
भावः । यूपानामपि द्वादशप्रायत्वात् त्रयाणां तुल्यप्रमाणत्वम् ॥

^३यदित्यादि ॥ गतम् * । अस्या इति विराजः । दुहे
दुग्धे 'लोपस्त आत्मनेपदेषु' इति तलोपः ॥

^४तदाहुरिति ॥ द्वादशत्वपक्षं दूषयति । तत्राहुरन्य इत्यर्थः ।
यथेति । स्थूरिः पष्ठवाही शकटादिः स यथा येन प्रकारेण
धुर्येण युक्तो दुर्बल एव यानविषये एतत्तुल्यमिदं गन्तव्यप्राप्त्य-

यूपाः । यथा स्थूरिणा यायात् । तादृक्तत् । एक-
 विंश एवाग्निस्स्यादित्याहुः । एकविंशस्तोमः ।
 एकविंशतिर्यूपाः । यथा प्रष्टिभिर्याति । तादृगेव
 तत् ॥ ८४ ॥ ^५यो वा अश्वमेधे तिस्रः ककुभो वेदं ।
 ककुद्ध राज्ञां भवति । एकविंशोऽग्निर्भवति । ए-
 कविंशस्तोमः । एकविंशतिर्यूपाः । एता वा
 अश्वमेधे तिस्रः ककुभः । य एवं वेदं । ककुद्ध
 राज्ञां भवति । ^६यो वा अश्वमेधे त्रीणि शीर्षाणि
 वेदं । शिरो ह राज्ञां भवति । एकविंशोऽग्निर्भ-

साधनत्वात्, शकटादिभिस्सम एव याति न विषमे, तस्मात्
 एकविंश एवाग्न्यादयो भवितुमर्हन्तीत्याहुर्गज्ञविदः । यथा प्र-
 ष्ठीभिः शिरोधारिभिः बहुभिर्याति तादृगेव तत् भवति समे
 विषमे च यानसामर्थ्यात् ॥

^५ककुभ इति ॥ ऋषभावयवानां ककुदिव तत्स्थानीयाः प्रधा-
 नावयवाः ककुभः, तासां वेदिता राज्ञां मध्ये प्रधानभूतो भवति
 कर्ता । अस्य चार्थस्य यो वेदिता सोऽपि राज्ञां ककुत्
 भवति । ऋषभस्य ककुदिव राज्ञामुदात्तताहेतुर्भवति ॥

^६एवं प्रधानावयवत्वेन रूपयित्वा इदानीमुच्छ्रितत्वेन रूपयति—
 शीर्षाणीति ॥ ‘शीर्षं छन्दसि’ इति शीर्षादेशः । शरीरा-
 वयवानां मध्ये शिर इव राज्ञां मध्ये उच्छ्रितो भवति कर्ता ।

वति । एकविंशस्स्तोमः । एकविंशतिर्यूपाः ।
एतानि वा अश्वमेधे त्रीणि शीर्षाणि । य एवं
वेद । शिरो ह राज्ञां भवति ॥ ८५ ॥

द्वादशस्स्तोमस्स एव तच्छिरो ह राज्ञां भव-
ति षट्च ॥ २१ ॥

वेदिता चास्यार्थस्य शरीरस्य शिर इव राज्ञां उच्छ्रितहेतुर्भवति ।
तस्मात् एकविंशोऽग्निः कर्तव्यः । तत्र ब्रूमः करणीकारिकाः—

त्रिस्तानात्प्राकृतादग्नेराश्वमेधिक उच्यते ।
कुर्यात्पुरुषमानेषु तस्य त्रिकरणीं ततः ॥
चतुरस्त्रे समे क्षेत्रे प्रमाणं पुरुषो यथा ।
जानीयादक्षण्या रज्जुं तस्य द्विकरणीं बुधः ॥
कर्णवर्गो यतो बाहुः कोटिवर्गाबुभौ युतौ ।
विस्तारः पुरुषा यस्मिन् आयामो द्विकरण्यथ ।
अक्षण्या रजुरेतस्य त्रिकरण्युपजायते ॥
करोति पुरुषस्थानस्थिता सप्तविधा तु सा ॥
तस्या एव चतुर्थांशश्चतुर्भागीयकल्पना ।
तस्यार्धेनैव तत्पादाः कल्पनीया विजानता ॥
तस्याः पञ्चमभागार्धैः तद्भागीयादिकल्पना ॥

इति तैत्तिरीयब्राह्मणे तृतीये अष्टमे अश्वमेधे

एकविंशोऽनुवाकः.

¹देवा वा अश्वमेधे पर्वमाने । सुवर्गं लोकं न प्राजानन् । तमश्वः प्राजानात् । यदश्वमेधेऽश्वेन मेध्येनोदश्वो बहिष्पवमानः सर्पन्ति । सुवर्गस्य लोकस्य प्रज्ञात्यै । ²न वै मनुष्यस्सुवर्गं लोकमञ्जसा वेद । अश्वो वै सुवर्गं लोकमञ्जसा वेद । यदुद्गातोद्गायेत् । यथाऽक्षेत्रज्ञोऽन्येन पथा प्रतिपादयेत् । तादृक्तत् ॥ ८६ ॥ उद्गातारमपरुद्धय । अश्वमुद्गीथाय वृणीते । यथा क्षेत्रज्ञोऽञ्जसा नयति ।

¹देवा वा अश्वमेध इत्यादि ॥ बहिष्पवमाने स्वर्गं लोकं नाजानन् देवाः स्वर्गसाधनमस्य रूपं नाजानन् इत्यर्थः । अश्वस्तु तं प्राजानात् तस्मात् अश्वेन सह अश्ववालमन्वारभ्य उदश्वः सर्पन्ति बहिष्पवमानं तत्स्वर्गस्य प्रज्ञानाय भवति ॥

²न वा इत्यादि ॥ गतम् । अञ्जसा आर्जवेन । अक्षेत्रज्ञः क्षेत्राभियोगरहितः, स यथा अन्येन अनृजुना मार्गेण प्रतिपादयेत् अमार्गेण प्रस्थापयेत् क्लेशयति इष्टदेशं न प्रापयति तुल्यं तत् यत् बहिष्पवमानक्षेत्रे स्वर्गमार्गज्ञानविधुरो मनुष्य उद्गाता उद्गायेत्, तस्मान्मनुष्यमुद्गातारमपरुद्धय निर्वास्य अश्वं वृणीते उद्गीथाय उद्गातृकार्यार्थम् । औणादिकः थप्रत्ययः । यथेत्यादि । गतम् । समष्ट्यै ऋजुमार्गज्ञत्वादश्वस्य सम्यक् स्वर्गावाप्त्यै भवति ॥

एवमेवैनमश्वस्सुवर्गं लोकमञ्जसा नयति । पुच्छ-
मन्वारंभन्ते । सुवर्गस्य लोकस्य समष्ट्यै । ^३हिं
करोति । सामैवाकः । हिं करोति । उद्गीथ एवा-
स्य सः ॥ ८७ ॥ वडबा उपरुन्धन्ति । मिथुन-
त्वाय प्रजात्यै । अथो यथोपगातारं उपगायन्ति ।
तादृगेव तत् । ^४उदगासीदश्वो मेध्य इत्याह । प्रा-
जापत्यो वा अश्वः । प्रजापतिरुद्गीथः । उद्गीथमे-
वावरुन्धे । अथो ऋक्सामयोरेव प्रतितिष्ठति ।

^३हिं करोतीति ॥ ‘वडबा उपरुन्धन्ति’ इति वक्ष्यति ता दृष्ट्वा
यदश्वो हिं करोति हर्षेणाभिहिकरोति सामैवैतत्करोति गानस्था-
नीयो हिकारः । हिं करोतीति । परिगानादिसामव्यावृत्त्यर्थं
पुनर्वचनम् । अस्य उद्गातृत्वेन वृतस्य उद्गीथः उद्गानस्थानीय
एव हिकारः । वडबा अश्वस्त्रियः उपरुन्धन्ति अश्वस्य स-
मीपे दृष्टिपथे स्थापयन्ति मिथुनत्वाय मिथुनीभावाय, प्रजात्यर्थं
च तद्भवति । अथो अपि उपरुद्धवडबा अश्वस्य हिकारं श्रुत्वा
यत् प्रत्यभिहिकुर्वन्ति तदुद्गातृणामुपगानस्थानीयम् ॥

^४उदगासीदिति ॥ अयमश्वो मेघार्ह उदगासीत् उद्गानम-
काशीदिति हिकारानन्तरमाह । ‘यमरमनम्’ इति सक् । अश्वः
प्राजापत्यः तद्देवत्यः उद्गीथः स्वयं प्रजापतिरेव लोकवृद्धिहेतु-
त्वात्, तस्मात् अश्वस्योदगासीदिति वचनेन प्रजापत्यात्मकमुद्गी-

⁵हिरण्येनोपाकरोति । ज्योतिर्वै हिरण्यम् । ज्यो-
तिरेव मुखतो दधाति । यजमाने च प्रजासु च ।
अथो हिरण्यज्योतिरेव यजमानस्सुवर्गं लोकमेति॥

तथ्स उपाकरोति चत्वारिं च ॥ २२ ॥

¹पुरुषो वै यज्ञः । यज्ञः प्रजापतिः । यदश्वे

थमवरुन्धे । अथो अपिच ऋक्सामयोः सर्वासु ऋक्सामसु
च प्रतिष्ठितो भवति यजमानः प्राजापत्योद्गीथलाभात् ॥

⁵हिरण्येनेति ॥ बहिस्स्थानस्थितहिरण्येन स्तोत्रमुपाकरोति
आरम्भयति । मुखतः आरम्भतः प्रभृति यजमाने प्रजासु च
ज्योतिर्दधाति । अपि च यजमानो हिरण्यज्योतिः हिर-
ण्यसदृशज्योतिः हितरमणीयज्योतिर्वा स्वर्गं गच्छति ॥

इति तृतीये अष्टमे अश्वमेधे द्वाविंशोऽनुवाकः.

पुरुषो वा इति ॥ पुरुषः परमात्मा स एव स्वयं यज्ञः
सर्वपरिस्पन्दाधारत्वात्, यज्ञः एव स्वयं प्रजापतिः प्राजापत्यो-
श्वः प्रधानसाधनत्वात् । तथा सति यदश्वे यूपस्थानीये निश्चले
पशून् पर्यङ्ग्यान् नियुञ्जन्ति तद्यज्ञादेव यज्ञमेवोपसंप्राप्य यज्ञं
प्रयुङ्क्ते, यज्ञसाधनत्वात् पशवो यज्ञाः । प्राजापत्यस्यास्य अ-
श्वस्य यज्ञत्वात् यज्ञ एव यज्ञः प्रयुक्तो भवति । ल्यब्लोपे
पञ्चमी । अस्मिन् पक्षे 'पुरुषो वै यज्ञः' इत्यवक्तव्यं स्यात्,

पशून्त्रियुञ्जन्ति । यज्ञादेव तद्यज्ञं प्रयुङ्क्ते । ^२अश्वं तू-
परं गौमृगम् । तानग्निष्ठ आलभते । सेनामुखमेव
तत्संश्रयति । तस्माद्राजमुखं भीष्मं भावुकम् ।
^३आग्नेयं कृष्णग्रीवं पुरस्ताल्ललाटे । पूर्वाग्निमेव तं
कुरुते ॥ ८९ ॥ तस्मात्पूर्वाग्निं पुरस्तात्स्थापयन्ति ।
पौष्णमन्वश्चम् । अन्नं वै पूषा । तस्मात्पूर्वाग्निवा-

तस्मात् अन्यथा व्याख्यायते—‘वाताद्यज्ञः प्रयुज्यताम्’* इति
यज्ञात्सर्वयज्ञाधारात् पुरुषादुपादाय अश्वे यज्ञं प्रयुङ्क्ते । इदानीं
यज्ञः प्रजापतिरित्यनेन किमिति चेत् यज्ञसाधनानां यज्ञत्वमनेन
साधयति ॥

^२अश्वादींस्त्रीनग्निष्ठे यूपे आलभते नियुनक्ति । सेनामुख-
मिति । सेना बलं तस्य मुखं उपक्रमः तत्संश्रयति तीक्ष्णी-
करोति, तस्मात् संशितत्वात् बलादभिन्नत्वाच्च राज्ञो मुखं भीष्मं
भयानकं भावुकं भवितुं शीलवत् । ‘लषपतपद’ इत्युक्तम् ।
विभेत्यस्मादिति भीष्मं ‘भियष्पुग्वा’ इति मक् ॥

^३आग्नेयादयः छागाः ललाटे अश्वस्यालभत इति सर्वत्र ।
पुरस्तात् पूर्वभागे नासिकापुटयोरूर्ध्वं पुरस्ताद्भागे आग्नेयम् ।
पौष्णं तु अन्वश्चं तेनानुगतं ललाट एव । तस्मात् आह-
वनीयं पूर्वस्यां दिशि स्थापयन्ति । पौष्णस्यान्नात्मनो ललाट
एव नियोजनात् आहार्यं होतव्यं सर्वं पूर्वाग्निवेवाहरन्ति जुह्वति ।

हार्यमाहरन्ति । ⁴ ऐन्द्रापौष्णमुपरिष्ठात् । ऐन्द्रो वै
 राजन्योऽन्नं पूषा । अन्नाद्येनैवैनमुभयतः परि गृह्णा-
 ति । तस्माद्राजन्योऽन्नादो भावुकः । ⁵ आग्नेयौ कृ-
 ष्णग्रीवौ बाहुवोः । बाहुवोरेव वीर्यं धत्ते ॥ ९० ॥
 तस्माद्राजन्यो बाहुवली भावुकः । ⁶ त्वाष्ट्रौ लोम-
 शसक्थौ सक्थ्योः । सक्थ्योरेव वीर्यं धत्ते । त-
 स्माद्राजन्य ऊरुवली भावुकः । शितिपृष्ठौ वार्-
 हस्पत्यौ पृष्ठे । ब्रह्मवर्चसमेवोपरिष्ठाद्धत्ते । अथो

अत्र सर्वत्र उक्तस्थाननियोजनासंभवे तत्स्थानस्मृतिमात्रमेव कृत्वा
 अग्निष्वेव नियोजनम् ॥

⁴ उपरिष्ठादिति ॥ ग्रीवाया उपरिभागे । केचिदाहुः ‘लला-
 टप्रदेशमतीत्य ऊर्ध्वप्रदेशे’ इति । तयोरन्नात्मनोः पौष्णयोर्मध्ये
 राजन्यात्मन ऐन्द्रस्य स्थितत्वात् अन्नाद्येनोभयतः परिगृह्णाति
 यजमानम् । तस्मात् राजन्यः समृद्धान्नादनशीलः ॥

⁵ बाहुवोरिति ॥ तन्वादित्वादुवङ् ॥

⁶ लोमशसक्थाविति ॥ लोमवदूरू । ‘सक्थं चाक्रान्तात्’ इत्यच्
 समासान्तः । सक्थ्योरिति । ‘ई च द्विवचने’ इतीकारः ॥

शितिपृष्ठौ श्वेतपृष्ठौ । ‘शितेर्नित्या बह्वच्’ इत्युत्तरपदान्तो-
 दात्तत्वम् । अथो अपि च कवचद्वयस्थानीयौ एतौ पशू
 अभितः उभयोः पार्श्वयोः पर्यृहते आमुञ्चते कवचद्वयं वा

कवचै एवैते अभितः पर्यूहते । तस्माद्राजन्यंस्स-
न्नद्धो वीर्यं करोति । ^८धात्रे पृषोदरमधस्तात् । प्र-
तिष्ठामेवैतां कुरुते । अथो इयं वै धाता । अस्या-
मेव प्रति तिष्ठति । ^९सौर्यं बलक्षं पुच्छे । उथ्सेध-
मेव तं कुरुते । तस्मादुथ्सेधं भये प्रजा अभि
संश्रयन्ति ॥ ११ ॥

कुरुते धत्ते कुरुते पञ्च च ॥ २३ ॥

साङ्ग्रहण्या चतुष्टय्यो यो वै यः पितुश्चत्वारो
यथा निक्तं प्रजापतये त्वा यथा प्रोक्षितं विभूराह
प्रजापतिरकामयताश्वमेधेन प्रजापतिर्न किञ्च न
सावित्रमाब्रह्मन्प्रजापतिर्देवेभ्यः प्रजापती रक्षा-

सर्वशरीरे पर्यूहते अध्यूहते तद्दीर्यं वीरकर्म शत्रुनिग्रहादि
करोति ॥

^८पृषोदरं श्वेतविन्दुचितोदरं, 'उदराश्वेषुषु' इत्युत्तरपदान्तो-
दात्तत्वम्, 'पृषोदरादीनि यथोपदिष्टम्' इति व्यञ्जनलोपः । अधस्ता-
दिति उदरे । प्रतिष्ठामिति अधोभागसाम्यात् । गतमन्यत् ॥

^९बलक्षं बलक्षं श्वेतं श्वेताक्षमिति । अश्वस्योत्सेधमुच्छ्रितत्वं
उच्छ्रितसौर्यसम्बन्धेन करोति सर्वभयनिवृत्तिसामर्थ्यमश्वस्य यथा

सि प्रजापतिमीप्सति विभूरश्वनामान्यम्भाऽस्ये-
कयूपो राज्ञुदालमेकविंशो देवाः पुरुषस्त्रयोविं-
शतिः ॥ २३ ॥

साङ्गहण्या तस्मादश्वमेधयाजी यत्परिमिता
यद्यज्ञमुखे यो दीक्षां देवानेव त्रयं इमे सितायं
प्राणापानावेवास्मिन्तस्माद्राजन्यं एकं नवतिः ॥ ११
हरिः ओम् तथ्सत्.

स्यादिति । तस्मात् उत्सेधस्य भयनिवृत्तिहेतुतया श्रुतिप्रतिपा-
दितत्वात् अद्यापि भये परचक्रादौ समुपस्थिते उत्सेधं उच्छ्रितं
पर्वतादिकं प्रजाः भयनिवृत्तये अभिसंश्रयन्ति आभिमुख्येन
भजन्ते ॥

इति भट्टभास्करमिश्रविरचिते यजुर्वेदभाष्ये ज्ञानयज्ञाख्ये तैत्तिरीयब्राह्मणे

तृतीयेऽष्टके अष्टमप्रपाठके अश्वमेधे त्रयोविंशोऽनुवाकः.

समाप्तश्च प्रपाठकः.

श्रीः.

अथ नवमप्रपाठकः.

—...◆...—

हरिः ओम्.

¹प्रजापतिरश्वमेधमसृजत । सौऽस्मात्सृष्टोऽ-
पाक्रामत् । तमष्टादशिभिरनु प्रायुङ्क्त । तमाप्नोत् ।
तमाप्त्वाऽष्टादशिभिरवाहन्ध । यदष्टादशिनं आल-
भ्यन्ते । यज्ञमेव तैराप्त्वा यजमानोऽवरुन्धे । सं-
वत्सरस्य वा एषा प्रतिमा । यदष्टादशिनः । द्वा-
दश मासाः पञ्चर्तवः ॥ १ ॥ संवत्सरोऽष्टादशः ।

¹प्रजापतिरश्वमेधमित्यादि ॥ प्रजापतिसृष्टोऽश्वमेधः तत्सका-
शात् अपाक्रामत् अपागच्छत् । अथ प्रजापतिः तमश्वमेधं
अनु लक्ष्यकृत्य अष्टादशिभिः प्रायुङ्क्त अष्टादशिनामग्नौ प्रक्षेपल-
क्षणं अनन्तरप्रयोगं कृतवान् । अष्टादश परिमाणमेषामित्यष्टा-
दशिनः 'शञ्छतोर्दिनिः' इति दिनिप्रत्ययः । 'रोहितो धूम्रो-
हितः'* इत्यादिभिः दशभिरनुवाकैः उक्ताः अशीत्यधिकं शतम-
ष्टादशिनः । तैः तं अश्वमेधं आप्त्वा पुनरपि तैः अष्टादशि-
भिः तमश्वमेधं अवारुन्ध विधेयीकृत्यात्मसमीपे स्थापितवान् ।
यदित्यादि । गतम् । संवत्सरस्येति प्रतिमा प्रतिच्छन्दः ।

*सं. ५-६-११.

यदष्टादशिनं आलभ्यन्ते । संवत्सरमेव तैराप्त्वा
 यजमानोऽवरुन्धे । ^२अग्निष्ठेऽन्यान्पशूनुपाकरोति ।
 इतरेषु यूपेष्वष्टादशिनोऽजामित्वाय । नवनवाल-
 भ्यन्ते सर्वीर्यत्वाय । ^३यदाऽऽरण्यैस्संस्थापयेत् ।
 व्यवस्येतां पितापुत्रौ । अध्वानः क्रामेयुः । विदूरं

कथमित्याह—द्वादशेति । मासाः द्वादश ऋतवः पञ्च हेम-
 न्तशिशिरयोरेकत्वात्, समुदायात्मा संवत्सर एकः, एवमष्टादश-
 संख्यान्वयात् संवत्सरस्य प्रतिमा । तस्मात् अष्टादशभिः संव-
 त्सरस्यैवाप्तिरवरोधश्च भवति ॥

^२अग्निष्ठेऽन्यानि ॥ अन्यान् अष्टादशव्यतिरिक्तान् ग्राम्यान्
 पशून् अग्निष्ठे अग्निसमीपस्थे मध्यमयूपे उपाकरोति । अथ
 इतरेषु विंशतौ अष्टादशिनः उपाकरोति अजामित्वाय अ-
 नालस्याय तद्वति कृतकरणाभावात् । नवनवेति । अष्टादश
 पशून् नव नव प्रतिविभज्य अग्निष्ठस्योत्तरे यूपे नव आलभ्यन्ते
 अथ दक्षिणे नव, पुनरग्निष्ठस्य दक्षिणदक्षिणे नव, उत्तरोत्तरे
 च नव । एवं व्यत्यासेन आदशमात् । सर्वीर्यत्वाय समानवी-
 र्यत्वाय यूपानां तद्वति । 'समानस्य छन्दसि' इति सभावः ॥

^३यदाऽऽरण्यैरिति ॥ यदाऽऽरण्यैः पशुभिः संस्थापयेत् यागान्तं
 कर्म समापयेत् तदा तेषां विरुद्धस्वभावत्वात् अत्यन्तसंश्लिष्टौ
 पितापुत्रावपि अस्य राज्ये व्यवस्येतां विरुद्धाध्यवसायौ स्या-
 ताम् । अध्वानश्च विक्रामेयुः अध्ववर्तिनो जनाः अध्वानः

ग्रामयोर्ग्रामान्तौ स्याताम् ॥ २ ॥ ऋक्षीकाः पुरु-
षव्याघ्राः परिमोषिणं आव्याधिनीस्तस्करा अर-
ण्येष्वजायेरन् । ^४तदाहुः । अपशवो वा एते ।
यदारण्याः । यदारण्यैस्संस्थापयेत् । क्षिप्रे यज-
मानमरण्यं मृतं हरेयुः । अरण्यायतना ह्यार-

तात्स्थ्यात् ताच्छब्दं, मञ्चाः क्रोशन्तीतिवत्, ते विरुद्धं का-
मयेयुः परस्परस्य बाधका भवेयुः तादृशत्वादारण्यानामपि । वि-
दूरमिति द्वयोः ग्रामयोः द्वौ ग्रामान्तौ ग्रामसीमानौ ग्रामयो-
र्विदूरं यथा तथा स्याताम् प्रवर्तेयाताम् अरण्यप्रायत्वेनानावृत्त-
त्वात् निजसीमातिक्रमेण वृत्तेः । यथा द्वयोरेवं सर्वेषामिति तेन
पुनर्ग्रामग्रहणम् । ऋक्षीकादयो हिंस्रजन्तवः । त एवारण्ये-
ष्वजायेरन् सर्वतो जायेरन्, न तु मृगवानरतापसमयूरादयः ।
पुंव्याघ्राः पुरुषव्याघ्राः । परिमोषिणो मार्गचोराः । आव्या-
धिन्यः सर्वतस्ताडयिष्यस्सेनाः, या गणशो वर्तमानाः हिंसन्ति
'वा छन्दसि' इति पूर्वसवर्णदीर्घत्वम् । तस्कराः मायाविनो
हर्तारः 'तद्वृहतोः' इति सुट् ॥

^४तदाहुरिति ॥ तत्र आरण्यसंस्थापनायां दोषान्तरमप्याहुः ।
अपशवः पशुकार्याकरणादारण्याः । तस्मात् आरण्यसंस्थापनायां
पशुयागो न कृत इति वृथा आरण्यपशुहिंसाकारिणं क्षिप्रे काले
मृतं यजमानं अरण्यं हरेयुः प्रापयेयुः । अरण्यस्थाना ह्यारण्याः
पशवो भवन्ति । आरण्यपशुयाजिनो यजमानस्य इदमेव फलं

ण्याः पशव इति । यत्पशून्नालभेत । अनवरुद्धा
 अस्य पशवस्स्युः । यत्पर्यग्निकृतानुत्सृजेत् ॥ ३ ॥
 यज्ञवेशसं कुर्यात् । ^५यत्पशून्नालभते । तेनैव प-
 शूनवरुन्धे । यत्पर्यग्निकृतानुत्सृजत्ययं यज्ञवेशसाय ।
 अवरुद्धा अस्य पशवो भवन्ति । न यज्ञवेशसं
 भवति । न यजमानमरण्यं मृतं हरन्ति । ग्रा-

स्यात् । यत्पशूनि । अथ यद्यारण्यानां पशूनां आलम्भ
 एव न क्रियते आलम्भ्य तैस्संस्थापने दोषो भवति चेद्वरमना-
 लम्भ एवेति भावः । तन्न सुन्दरमित्याह—अनवरुद्धा इति ।
 आलम्भनमात्रमकुर्वाणस्य अस्य यजमानस्य आरण्याः पशवोऽ-
 नवरुद्धा अविधेयास्स्युः । यदित्यादि । गतम् । अथ मतं
 आलम्भ्यैवारण्याः पशवः पर्यग्निकरणानन्तरमुत्सृष्टव्याः, तत उभ-
 यपि दोषप्रसक्तिर्न भविष्यतीत्याक्षिपति । यज्ञवेशसमिति । यागा-
 र्थमालम्भनं, तत्रालब्धानामयागं कुर्वन् यज्ञविनाशकार्येव स्यात् ।
 कुतस्त्यमिदं पूर्वापरविप्रतिषिद्धं प्रयोगज्ञानमिति भावः । वेश-
 शब्दात् ‘अनसन्तान्नपुंसकात्’ इत्यच् समासान्तः ॥

^५समाधत्ते—यदिति ॥ आलब्धव्यास्तावदारण्याः पशवः तेन
 पशवोऽवरुध्यन्ते । अथ यत्पर्यग्निकृतानुत्सृजति पर्यग्निकरणं
 कृत्वैव, न त्वालम्भनानन्तरं, तदयज्ञवेशसाय भवति पर्यग्निकर-
 णव्याजेन अग्रावेवैते हूयन्ते इति नालब्धायागदोषप्रसङ्ग इति
 भावः । तस्मादालम्भात् अवरुद्धाः पशवो भवन्ति । याग-

म्यैस्संस्थापयति । एते वै पशवः क्षेमो नाम ।
 सं पितापुत्राववस्यतः । समध्वानः कामन्ति ।
 समन्तिकं ग्रामयोग्रामान्तौ भवतः । नक्षीकाः
 पुरुषव्याघ्राः परिमोषिणं आव्याधिनीस्तस्कंरा
 अरण्येष्वजायन्ते ॥ ४ ॥

ऋतवस्स्यातामुत्सृजेत्स्यन्तस्त्रीणि च ॥ १ ॥

^१प्रजापतिरकामयतोभौ लोकाववरुन्धीयेति ।
 स एतानुभयान्पशून्पश्यत् । ग्राम्याश्चरण्याश्-

स्य च कृतत्वान्न यज्ञवेशसं भवति । आरण्यैरसंस्थापनात् न
 यजमानस्य मृतत्वं, आरण्यानामहिंसितत्वात् न चास्यारण्यैर्हरणं,
 अनारण्ययाजित्वात् । न च कर्मणः संस्थाशून्यता ग्राम्यैः
 पशुभिः क्षेमहेतुभिः संस्थापनात् । ततश्च पितापुत्रौ समवस्य-
 तः संगतमविरुद्धमेवावस्यतः अविप्रतिषिद्धमती भवतः । अध्वा-
 नश्च संक्रामन्ति अध्वचारिणस्सम्यक् निर्वाधं चरन्ति । ग्रामयोश्च
 ग्रामान्तौ संगतान्तिकं यथा तथा भवतः प्रत्यासन्नाविव भवतः श्रद्धे-
 यत्वेनावृतत्वात् । ऋक्षीकादयश्च हिंसाः अरण्येष्वपि नैव जायन्ते ॥

इति तैत्तिरीये ब्राह्मणे तृतीयेऽष्टके नवमप्रपाठके प्रथमोऽनुवाकः.

^१प्रजापतिरकामयतेत्यादि ॥ गतम्* ॥

श्वं । तानालभत । तैर्वै स उभौ लोकाववारुन्ध ।
 ग्राम्यैरेव पशुभिरिमं लोकमवारुन्ध । आरण्यैर-
 मुम् । यद्ग्राम्यान्पशूनालभते । इममेव तैर्लोकम-
 वरुन्धे । यदारण्यान् ॥ ५ ॥ अमुं तैः । ^२अनवरु-
 द्धो वा एतस्य संवत्सर इत्याहुः । य इतइतश्चातु-
 र्मास्यानि संवत्सरं प्रयुङ्क्त इति । एतावान् वै सं-
 वत्सरः । यच्चातुर्मास्यानि । यदेते चातुर्मास्याः
 पशव आलभ्यन्ते । प्रत्यक्षमेव तैस्संवत्सरं यज-
 मानोऽवरुन्धे । ^३वि वा एष प्रजया पशुभिर् ऋ-

^२अनवरुद्ध इति ॥ अविधेयीकृतोऽस्य संवत्सर इत्याहुः
 पुराविदः । कस्य? य इतइतः अर्वागेव स्थापयित्वा यज्ञा-
 ङ्गतामनीत्वा चातुर्मास्यानि चातुर्मास्यपशून् अनालभ्य संवत्सरं
 संवत्सरसाध्यं संवत्सरात्मकं कर्म वा प्रयुङ्क्ते चातुर्मास्यात्मा हि
 संवत्सरः तैर्व्याप्तत्वात् । इतइति वर्जनवाची निपात इति के-
 चित् । 'ततोऽन्यत्रापि दृश्यते' इति द्वितीया । चातुर्मास्या-
 लम्भे प्रत्यक्षमव्यवधानेनैव संवत्सरोऽवरुद्धो भवति । कृष्णग्री-
 वादयस्संचराः संचरात्मकाः चातुर्मास्यपशवः पञ्चत्रिंशदधिकं शतम्॥

^३वि वा एष इत्यादिरैकादशिनानां विधिः ॥ प्रजया प-
 शुभिश्चायं व्यृद्धो विहीनो भवति । कः? यः संवत्सरसाध्यं
 प्रयुङ्क्ते ब्रह्मचर्यरक्षणात् प्रजाव्यृद्धिः । प्रत्यवेक्षणाद्यभावात् पशु-

द्वयते । यस्संवत्सरं प्रयुङ्क्ते । संवत्सरस्सुवर्गो लोकः ॥ ६ ॥ सुवर्गं तु लोकं नापराधोति । प्रजा वै पशवं एकादशिनी । यदेत ऐकादशिनाः पशवं आलभ्यन्ते । साक्षादेव प्रजां पशून् यजमानोऽवरुन्धे । ⁴प्रजापतिर्विराजंमसृजत । सा सृष्टाऽश्वमेधं प्राविशत् । तां दशिभिरनु प्रायुङ्क्त । तामा-

व्यूद्धिः । ननु प्रजापशुहीनस्य स्वर्गरूपा वृद्धिस्त्यादित्याह—संवत्सर इति । स्वयं स्वर्ग एव संवत्सरात्मकं कर्म तद्धेतुत्वात्, तस्मात् स्वर्गं लोकं तु नापराधोति न श्रेष्यति । प्रजापशुव्यूद्धिरेव । तत्र कस्समाधिरित्याह—प्रजा वा इति । एकादशिनी नाम स्वयं प्रजा पशवश्च तत्साधनत्वात् । तस्मात् ऐकादशिनानां पशूनां आलम्बनेन साक्षात् अव्यवधानेन प्रजां पशून् आवरुन्धे यजमानः । एकादश परिमाणमस्याः यूपरीतेः एकादशिनी ‘शञ्छतोर्दिनिः’ तत्सम्बन्धिनः पशवः ऐकादशिनः द्वये भवन्ति प्राकृताः आश्वमेधिकाश्च । प्राकृताः आग्नेयादिवारुणपर्यन्ता एकादश* । आश्वमेधिकाः ‘अग्नयेऽनीकवते रोहिताग्निः’† इत्याद्या एकादश ॥

⁴प्रजापतिरित्यादि ॥ विराट् अन्नं, सा सृष्ट्यनन्तरमेवाश्वमेधं प्राविशत् अश्वमेधमनुप्रविश्य तिरोहिता अभवत् । अथ

प्रोत् । ताम्नाप्त्वा दशिभिरवारुन्ध । यद्वशिनं
आलभ्यन्ते ॥ ७ ॥ विराजमेव तैराप्त्वा यजमा-
नोऽवरुन्धे । ^५एकादशदशत् आलभ्यन्ते । एका-
दशाक्षरा त्रिष्टुप् । त्रैष्टुभाः पशवः । पशूनेवारु-
न्धे । ^६वैश्वदेवो वा अश्वः । नानादेवत्याः पश-

प्रजापतिस्तां विराजमनु लक्ष्मीकृत्य दशिभिः पशुभिः प्रायुङ्क्त
प्रयोगमुपलक्षणं कृतवान् । दश परिमाणं एषां इति दशिनः ।
पूर्ववत् ङिनिः । ‘इन्द्राय राज्ञे सूकरः’* इत्येकादशभिरनुवाकैः
उक्ताः दशिनः एकादशाधिकं शतं पशवः । यदित्यादि । गतम् ॥

^५एकादशदशत् इति ॥ दशानां वर्गो दशत् ‘पञ्चदशतौ
वर्गे वा’ इति निपात्यते । ननु ‘इन्द्राय राज्ञे’* इत्यनुवाके
एकादश पशवः, तत्कथं दशत्स्यात्, तत्रैव एकादशदशतः कथं
स्युः । भूयसा व्यपदेशो भवतीति ज्ञापयतीति मन्तव्यम् ।
अवयवधर्मेण समुदायो व्यपदिश्यत इति वा । यद्वा—अवय-
वसंख्या एव समुदाये वर्तन्ते इति एतदेनैव व्युत्पादयति । तेन
‘त्रिभिर्गार्हपत्यमादधाति । पञ्चभिराहवनीयम् । अष्टौ संपद्यन्ते’†
इत्याद्युपपन्नं भवति । पञ्चैव हि तत्राक्षराणि । एकादशाक्षरेत्यादि ।
गतम् । त्रिष्टुप् छन्दः उत्सादिः ॥

^६वैश्वदेवो वा इत्यादि ॥ विश्वे देवाः अस्य देवताः । अस्य
प्राजापत्यत्वात् देवतैक्येन तदभेदोपचारात् सर्वे पशवोऽश्वो भव-

वो भवन्ति । अश्वस्य सर्वत्वाय । नानारूपा भवन्ति । तस्मान्नानारूपाः पशवः । बहुरूपा भवन्ति । तस्माद्बहुरूपाः पशवस्समृद्धयै ॥ ८ ॥

आरण्यान्लोको दृशिनं आलभ्यन्ते नानारूपाः पशवो द्वे च ॥ २ ॥

¹अस्मै वै लोकाय ग्राम्याः पशव आलभ्यन्ते । अमुष्मां आरण्याः । यद्ग्राम्यान्पशूनालभन्ते ।

ति । अथ नानारूपाः पशवो भवन्ति यथा कश्चित् बभ्रुः कश्चित् कृष्ण इति, तस्मात् अद्यापि नानारूपाः पशवो भवन्ति । अथ बहुरूपाः एकस्याः देवतायाः बहुभेदभिन्नरूपाः पशवो भवन्ति यथा प्राजापत्या एव—कश्चित् रोहितः कश्चित् धूम्ररोहितः इति, तस्मात् अद्यापि पशवो बहुरूपा भवन्ति । यथा एकस्यैव पशोः कश्चिद्वयवः कृष्णः कश्चिच्छोहितः कश्चिच्छुक्लः इति । 'बहोर्नञ्वत्' इति नञ्वद्भावात् 'नञ् सुभ्याम्' इत्युत्तरपदान्तोदात्तत्वम् ॥

इति तैत्तिरीयब्राह्मणे तृतीये नवमे अश्वमेधे

द्वितीयोऽनुवाकः.

¹अस्मै वा इत्यादि ॥ गतम्* । यदारण्यानिति आलभन् इत्येव । अमुं तैरिति । अवरुन्ध इत्येव । एवमन्यतरा-

इममेव तैर्लोकमवरुन्धे । यदार्ण्यान् । अमुं तैः ।
 उभयान्पशूनालभते । ग्राम्याः श्वार्ण्याः श्वं । उभ-
 यौर्लोकयोरवरुद्धयै । उभयान्पशूनालभते ॥ ९ ॥
 ग्राम्याः श्वार्ण्याः श्वं । उभयस्यान्नाद्यस्यावरुद्धयै ।
 उभयान्पशूनालभते । ग्राम्याः श्वार्ण्याः श्वं । उभ-
 येषां पशूनामवरुद्धयै । ^२त्रयस्त्रयो भवन्ति । त्रयं
 इमे लोकाः । एषां लोकानामाप्यै । ^३ब्रह्मवादिनो
 वदन्ति । कस्मात्सत्यात् ॥ १० ॥ अस्मिन्लोके
 बहवः कामा इति । यत्समानीभ्यो देवताभ्योऽ-

लम्भे अन्यतरावरोधः उभयालम्भेनोभयावरोधः । फलान्तरविधा-
 नार्थं द्वितीयं तृतीयं च विदधाति । उभयालम्भेन ग्राम्या-
 रण्यात्मकस्योभयस्य अन्नस्य अवरोधः, उभयेषां पशूनां अवरोधश्च ॥

^२त्रयस्त्रय इति ॥ एकैकस्यै देवतायै त्रयस्त्रयः पशवो
 भवन्ति । यथा रोहितादयस्त्रयः प्राजापत्याः बभ्रादयस्त्रयो रौद्राः
 तिस्रः कृष्णा वशा वारुण्य इत्यादि । तत्तित्वान्वयात् लोक-
 त्रयाप्त्यै भवति ॥

^३ब्रह्मवादिन इत्यादि ॥ कस्मात् कारणात् अस्मिन् मनु-
 प्यलोके एकैकस्य पुरुषस्य बहवः कामा रुचयो भवन्ति ?
 इति ब्रह्मवादिनः पृच्छन्ति, उत्तरं—यदित्यादि । समानीभ्यो

न्येऽन्ये पशव आलभ्यन्ते । अस्मिन्नेव तल्लोके
 कामान्दधाति । तस्मादस्मिन्लोके बहवः कामाः ।
⁴त्रयाणां त्रयाणां सह वपा जुहोति । त्र्यावृतो
 वै देवाः । त्र्यावृत इमे लोकाः । एषां लोकाना-
 माप्त्यै । एषां लोकानां कल्प्यै । ⁵पर्यग्निकृता-
 नारण्यानुत्सृजन्त्यहिंसायै ॥ ११ ॥

अवरुद्ध्या उभयान्पशूनालभते
 सत्यादहिंसायै ॥ ३ ॥

देवताभ्यः एकैकस्यै देवतायै अन्येऽन्ये पृथक्स्वभावाः पशव
 आलभ्यन्ते, यथा एकस्मै प्रजापतये रोहितादयस्त्रयः, तेनाय-
 मस्मिन् लोके बहून् कामान् दधाति स्थापयति यजमानः ।
 तस्मात् अद्यत्वेऽपि बहवः कामा भवन्ति ॥

⁴त्रयाणां त्रयाणामिति ॥ एकदेवत्यानां प्राजापत्यादीनाम् ।
 त्र्यावृत इत्यादि । व्याख्यातम्* ॥

⁵पर्यग्निकृतानिति विहितस्यानुवादः अहिंसाया इति हेतुक-
 थनार्थः ॥

इति तैत्तिरीयब्राह्मणे तृतीये नवमे प्रपाठके
 अश्वमेधे तृतीयोऽनुवाकः.

१युञ्जन्ति ब्रध्नमित्याह । असौ वा आदित्यो
 ब्रध्नः । आदित्यमेवास्मै युनक्ति । अरुषमित्याह ।
 अग्निर्वा अरुषः । अग्निमेवास्मै युनक्ति । चरन्त-
 मित्याह । वायुर्वै चरन् । वायुमेवास्मै युनक्ति ।
 परितस्थुष इत्याह ॥ १२ ॥ इमे वै लोकाः परित-
 स्थुषः । इमानेवास्मै लोकान् युनक्ति । २रोचन्ते
 रोचना दिवीत्याह । नक्षत्राणि वै रोचना दिवि ।
 नक्षत्राण्येवास्मै रोचयति । युञ्जन्त्यस्य काम्ये-
 त्याह । कामानेवास्मै युनक्ति । हरी विपक्षसेत्या-

१युञ्जन्ति ब्रध्नमिति दक्षिणस्यां युगधुरि अश्वमलंकृतं युनक्ति ॥
 असौ वा इत्यादि । ब्रध्नवादिगुणयोगादादित्यादियोजनत्वेन अश्व-
 योजनं रूपयति । अस्मै यजमानाय आदित्यादिमानयं यथा
 स्यादिति । एतदर्थमेवादित्यादीन् स्वकार्येषु व्यापारयतीत्यर्थः ।
 बृंहणात् ब्रध्नः आदित्यः । आरोचनादरुषोऽग्निः । सदा च-
 रणात् चरन् वायुः । परितः स्थितियोगात् परितस्थिवांसो लोकाः,
 विभक्तिव्यत्ययः ॥

२रोचन्त इति पृष्ठमश्वस्य मृज्यते ॥ एतदर्थमेव दिवि नक्ष-
 त्राणि रोचयति प्रकाशयति । युञ्जन्त्यस्येति प्रष्टी युनक्ति ।
 कामान् अभिप्रेतानर्थान् । इमे इयं च असौ च इमे द्यावा-
 पृथिव्यौ । 'त्यदादीनां यत्परम्' इतीदमशेषः । हरी हर-

ह । इमे वै हरी विपक्षसा । इमे एवास्मै युनक्ति ॥
 १३ ॥ शोणां धृष्णू नृवाहसेत्याह । अहोरात्रे वै
 नृवाहसा । अहोरात्रे एवास्मै युनक्ति । एता एवा-
 स्मै देवता युनक्ति । सुवर्गस्य लोकस्य समष्ट्यै ।
^३केतुं कृण्वन्नकेतव इति ध्वजं प्रतिमुञ्चति । यशं
 एवैनं राज्ञां गमयति । जीमूतस्येव भवति
 प्रतीकमित्याह । यथायजुरेवैतत् । ये ते पन्थान-
 स्सवितः पूर्यासि इत्यध्वर्युर्यजमानं वाचयत्यभि-
 जित्यै ॥१४॥ ^४परा वा एतस्य यज्ञ एति । यस्य

णकुशले । विपक्षसा विविधपार्श्वे । धृष्णू धारणशीले नृवा-
 हसा नराणां वहनकुशले । एवमेता देवता अस्मै यज-
 मानाय अस्याभिमतसंपादनार्थं युनक्ति अश्वादियोजनव्याजेन, तत्स्व-
 र्गस्य सम्यक्प्राप्तये भवति ॥

^३प्रतिमुञ्चति रथे स्थापयति ॥ राज्ञां मध्ये एनमेव रा-
 जानं यशो गमयति जयत्येष इति यावत् । प्रसिद्धत्वात्
 यथायजुरिति । ‘अनाविद्ध्या तनुवा जयत्वम्’* इत्यादि यथा
 मन्त्रो वदति तथा तद्वत्येव । अभिजित्या इति । मार्गवि-
 शेषलाभात् देवतापक्षपाताच्च अभिजयः ॥

^४परा वा इत्यादि ॥ उपाकृतोऽश्वो हविर्भूतो वेद्या अ-

पशुरुपाकृतोऽन्यत्र वेद्या एति । एतः स्तोतरेतेन
 पथा पुनरश्वमावर्तयासि न इत्याह । वायुर्वै स्तो-
 ता । वायुमेवास्य परस्तादधात्यावृत्यै । ⁵यथा वै
 हविषो गृहीतस्य स्कन्दति । एवं वा एतदश्वस्य
 स्कन्दति । यदस्योपाकृतस्य लोमानि शीयन्ते ।
 यद्वालेषु काचानावयन्ति । लोमान्येवास्य तथसं-

न्यत्र यदि गच्छेत् एतस्य यजमानस्य यज्ञः परैति विन-
 श्यति, तस्मात् 'एतम्' इति रथसमीपमश्वं नयति । तत्र 'एतं
 स्तोतः' इत्यादिवचनात् अश्वस्य पश्चाद्वायुस्स्थापितो भवति, त-
 चास्य आवृत्यै भवति । वायुः खलु 'स्तोतः' इति मन्त्रे
 आमन्त्र्यते प्राणादिवृत्तिभावेन ताल्वाद्यभिघातेन शब्दोत्पादनात्
 स्तोता शब्दयिता वायुः उच्यते ॥

⁵यथा वा इत्यादि ॥ उपाकरणोत्तरकालं अश्वस्य लोम-
 निपतनं गृहीतस्य हविषः स्कन्दनस्थानीयं, तस्मात् वालेषु अ-
 श्वस्य दीर्घलोमसु काचान् मणीन् सौवर्णराजतमौक्तिकान् महि-
 पीवावातापरिवृक्त्य आवयन्ति प्रोतान् कुर्वन्ति । तत्सर्वेषां लोमां
 संभरणाय सम्यग्धारणाय भवति—

सौवर्णान् महिषी मणीन् दशशतानस्यावयत्यावहात्
 वावाता वयते मणीन् दशशतान् प्रत्यग्वहाद्राजतान् ।
 प्रत्यक्श्रोणि सहस्रमेव परिवृक्त्यस्यावयेन्मौक्तिकान्
 सख्यदशङ्गमणीनथैषु समुपग्रभन्त्यविन्नस्तये ॥

भरन्ति ॥१५॥ ^६भूर्भुवस्सुवरिति प्राजापत्याभि-
 रावयन्ति । प्राजापत्यो वा अश्वः । स्वयैवैनं देव-
 तया समर्धयन्ति । भूरिति महिषी । भुव इति
 वावाता । सुवरिति परिवृक्ती । एषां लोकानाम-
 भिजित्यै । हिरण्ययाः काचा भवन्ति । ज्योति-
 र्वै हिरण्यम् । राष्ट्रमश्वमेधः ॥१६॥ ज्योतिश्चैवा-
 स्मै राष्ट्रं च समीचीं दधाति । सहस्रं भवन्ति ।
 सहस्रंसंमितस्सुवर्गो लोकः । सुवर्गस्य लोक-

महिष्यास्सचित्रस्थाने राजपुत्र्यशतं स्मृताः ।

वावाताया अराजोग्रदारास्साहायके शतम् ॥

दारास्तु सूतग्रामण्यां परिवृक्त्यास्सहायताम् ।

शतं कुर्वन्ति पञ्चाशत् पञ्चाशद्वर्गयोर्द्वयोः ॥

^६भूरित्यादि ॥ 'स भूरिति व्याहरत्'* इति प्रजापतिना
 प्रथमदृष्टत्वात् प्राजापत्या व्याहतयः अश्वः प्राजापत्य इति
 स्वयैव देवतया आवनं समृद्धयै भवति । महिष्यादित्रयस्य
 क्रमेण व्याहृतित्रयान्वयो लोकत्रयाभिजयाय भवति ॥

'हिरण्ययाः हिरण्ययाः 'ऋत्वावास्त्वय' इति सूत्रे हिर-
 ण्ययेति निपात्यते । पक्षान्तरमिदं राजतानामप्युपलक्षणं वा ।
 समीची संगते एकविषये दधाति । मणीनां सहस्रत्वं महार्ध-
 त्वेन सहस्रतुल्यस्य स्वर्गस्य अभिजयाय भवति ॥

स्याभिजित्यै ।^८ अप वा एतस्मात्तेज इन्द्रियं पश-
वश्श्रीः कामन्ति । योश्चमेधेन यजन्ते । वसव-
स्त्वाऽञ्जन्तु गायत्त्रेण छन्दसेति महिष्यभ्यनक्ति ।
तेजो वा आज्यम् । तेजो गायत्री । तेजसैवास्मै
तेजोऽवरुन्धे ॥ १७ ॥ रुद्रास्त्वाऽञ्जन्तु त्रैष्टुभेन छ-
न्दसेति वावाता । तेजो वा आज्यम् । इन्द्रियं
त्रिष्टुप् । तेजसैवास्मा इन्द्रियमवरुन्धे । आदित्या-
स्त्वाऽञ्जन्तु जागतेन छन्दसेति परिवृक्ती । तेजो
वा आज्यम् । पशवो जगती । तेजसैवास्मै पशू-
नवरुन्धे । पत्न्योऽभ्यञ्जन्ति । श्रिया वा एतद्रूपम् ॥
१८ ॥ यत्पत्न्यः । श्रियमेवास्मिन्तद्वधति । ना-

^८अप वा इत्यादि ॥ अश्वमेधेन यजमानात्तेजआदिचतुष्टय-
मपक्रामति दीर्घकालं राज्यपरित्यागात् । तत्र च 'वसवस्त्वा'*
इत्यादिभिरञ्जनं चतुष्टयलाभाय भवति । सहोत्पत्त्यादिना तेज-
आदेर्गायत्र्यादेश्च अभेद उपचर्यते । 'तेजो वा आज्यम्' इति
वाक्यशेषात् आज्येनाभ्यञ्जन्तीति गम्यते । तस्य च तेजोहेतु-
त्वात्तेजस्त्वम् । पत्न्य इति । छान्दसं ह्रस्वत्वम् । श्रीवृद्धि-
हेतुत्वात्पत्नीनां श्रीत्वम् ॥

स्मात्तेजं इन्द्रियं पशवश्चौरपंकामन्ति ।^९ लाजी ३-
 ज्छाची ३ न यशो ममाँ ४ इत्यतिरिक्तमन्नमश्वायो-
 पाहरन्ति । प्रजामेवान्नादीं कुर्वते । एतद्देवा अन्न-
 मत्तैतदन्नमद्धि प्रजापतु इत्याह । प्रजायामेवान्ना-
 द्यं दधते । यदि नावजिघ्रेत् । अग्निः पशुरासी-
 दित्यवघ्रापयेत् । अव हैव जिघ्रति ।^{१०} आक्रान्नं
 वाजी क्रमैरत्यक्रमीद्वाजी द्यौस्ते पृष्ठं पृथिवी सु-
 धस्थमित्यश्वमनुमन्त्रयते । एषां लोकानामभि-
 जित्यै । समिद्धो अज्जन्कृदरं मतीनामित्यश्वस्या-
 प्रियो भवन्ति सरूपत्वाय ॥ १९ ॥

परितस्थुष इत्याहेमे एवास्मै युनक्त्यभिजित्यै
 भरन्त्यश्वमेधो रुन्धे रूपं जिघ्रति त्रीणि च ॥ ४ ॥

^९ अतिरिक्तमिति ॥ नक्तहोमशेषं यन्निहितं तदन्नमश्वाय पत्न्य
 उपाहरन्ति समीपे दधति भक्षणार्थम् । सर्वा प्रजामन्नादनस
 मर्था कुर्वते सर्वस्यामपि प्रजायां प्रभूतं अन्नाद्यं स्थापयति
 एतन्मन्त्रप्रभावात् । यदि नेति । उपाहतमन्नमिति केचित् ।
 उपपाठ्यमाना अप इत्यन्ये । एतन्मन्त्रप्रभावात् अवजिघ्रत्येव ॥

^{१०} अनुमन्त्रयत इति ॥ अन्नोपहरणानन्तरम् । आप्रिय इति प्रयाजानां
 याज्याः, आप्रीतिहेतुत्वादाप्रियः । सरूपत्वाय समानरूपत्वाय भवन्ति ॥

इति तृतीये नवमे अश्वमेधे चतुर्थोऽनुवाकः.

^१तेजसा वा एष ब्रह्मवर्चसेन व्यृद्धयते । यो-
 श्वमेधेन यजते । होतां च ब्रह्मा च ब्रह्मोद्यं वद-
 तः । तेजसा चैवैनं ब्रह्मवर्चसेन च समर्थयतः ।
^२दक्षिणतो ब्रह्मा भवति । दक्षिणत आंयतनो वै
 ब्रह्मा । वारुहस्पत्यो वै ब्रह्मा । ब्रह्मवर्चसमेवास्य
 दक्षिणतो दधाति । तस्मादक्षिणोऽर्धो ब्रह्मवर्चसि-
 तंरः । उत्तरतो होतां भवति ॥ २० ॥ उत्तरत आं-
 यतनो वै होता । अग्नेयो वै होता । तेजो वा
 अग्निः । तेज एवास्योत्तरतो दधाति । तस्मादुत्त-

^१तेजसा वा इत्यादि ॥ भीष्मस्वभावत्वात् । ब्रह्मोद्यमि-
 ति । ब्रह्मणो वादो ब्रह्मोद्यं प्रश्नप्रतिज्ञारूपेण वेदार्थाध्यव-
 सायः । ‘वदस्सुपि क्यप् च’ इति क्यप् । तत्राश्वमेधस्य
 प्राशस्त्यसमर्थतया यजमानस्य तेजोब्रह्मवर्चसयोः समृद्धिं कुरुतो
 ब्रह्मोद्यं वदन्तौ होतृब्रह्माणौ ॥

^२दक्षिणत इत्यादि ॥ वक्ष्यति ‘यूपमभितो वदतः’ इति ।
 तत्राग्निष्ठस्य यूपस्य दक्षिणतो ब्रह्मा आसीनो वदति । उत्त-
 रत आसीनो होता वदति । वेद्या दक्षिणतः ब्रह्मणस्स्थानं, उत्त-
 रतो होतुः । बृहस्पतिप्रधानत्वात्तद्वत् ब्रह्मा ब्रह्मवर्चसी, अग्निप्र-
 धानत्वात् अग्निवद्धोता तेजस्वी, तस्मात् दक्षिणतो वदन् ब्रह्मा
 यजमानस्य दक्षिणभागे ब्रह्मवर्चसं दधाति । उत्तरतो वदन्

रोऽर्धस्तेजस्वितरः । ^३यूपमभितो वदतः । यजमानदेवत्यो वै यूपः । यजमानमेव तेजसा च ब्रह्मवर्चसेन च समर्धयतः । किं॑ सिंदासीत्पूर्वचित्तिरित्याह । द्यौर्वै वृष्टिः पूर्वचित्तिः ॥ २१ ॥ दिवमेव वृष्टिमव रुन्धे । ^५किं॑ सिंदासीद्बृहद्वय इ-

होता उत्तरभागे तेजो दधाति । तस्मात् दक्षिणोऽर्ध इतरस्मात् ब्रह्मवर्चसितरः उत्तरश्चेतरस्मात् तेजस्वितरः शक्तिमत्तरः ॥

^३यूपमित्यादि ॥ ‘अभितः परितः’ इति द्वितीया । ‘पर्यभिभ्यां च’ इति तसिल् । यजमानदेवस्य इति । यजमानप्रधान इत्यर्थः ॥

^४किंस्विदित्यादि ॥

होतुः प्रश्नाः ब्रह्मणस्स्युः प्रतिज्ञाः
प्रत्युक्तेषु ब्रह्मणा तेषु सम्यक् ।
तत्रासीना ये सदस्या यशस्ते
हृष्टाः सद्यो ब्रह्मणः ख्यापयन्ति ॥

द्यौर्वा इत्यादिभिर्विशिष्टफललाभार्थतया तत्तत्फलसाधनत्वं प्रश्नानां दर्शयति । वृष्टिहेतुर्द्यौः पूर्वचित्तिः प्रथमं चिन्त्यते बुद्ध्यते सर्वैः स्थितिहेतुत्वात् प्रजानाम् । तस्मादाभ्यां प्रश्नप्रतिवचनाभ्यां वृष्टि-
लाभः ॥

^५अश्वो वा इति ॥ अश्वो बृहदन्नं देवानामप्यदनीयत्वात् । तस्मात् वृष्ट्या अश्वादिसमृद्धान्नलाभः ॥

त्याह । अश्वो वै बृहद्वयः । अश्वमेवावरुन्धे । ⁶किं
 स्विदासीत्पिशङ्गिलेत्याह । रात्रिर्वै पिशङ्गिला ।
 रात्रिमेवावरुन्धे । ⁷किं स्विदासीत्पिलिप्पिलेत्या-
 ह । श्रीर्वै पिलिप्पिला । अन्नाद्यमेवावरुन्धे ॥२२
⁸कस्विदेकाकी चरतीत्याह । असौ वा आदित्य
 एकाकी चरति । तेज एवावरुन्धे । ⁹क उं स्वि-
 जायते पुनरित्याह । चन्द्रमा वै जायते पुनः ।
 आयुरेवावरुन्धे । ¹⁰किं स्विद्धिमस्य भेषजमि-

⁶रात्रिर्वा इति ॥ पिश अवयवे, तमसा रूपाणि गिलति
 छादयतीति पिशङ्गिला । पृषोदरादिः । तस्मात् प्रभूतान्नो रा-
 त्रिमपि विधेयीकरोति ॥

⁷श्रीर्वा इति ॥ भृशं प्रजानां प्रीणयित्री पिलिप्पिला प्रीणा-
 तेर्यङ्गुलि अभ्यासस्य लिगागमो वर्णविकारोपजनश्छान्दसः । त-
 स्मात् विधेयीकृताहोरात्रत्वात् महतोऽन्नादनसामर्थ्यस्य लाभः ॥

⁸असौ वा इति ॥ आदित्यस्सर्वदा एकाकी चरति सेना-
 न्यादीनामनुपलम्भात् तस्मात् आदित्यवत्तेजस्वी भवति ॥

⁹चन्द्रमा वा इति ॥ पुनःपुनर्जायते चन्द्रमाश्शुक्लादौ,
 तस्मात् तेजस्वी भूत्वा आयुष्मांश्च भवति ॥

¹⁰अग्निर्वा इत्यादि ॥ आग्नेयत्वाद्ब्राह्मणस्य ब्रह्मवर्चसत्वलाभः ॥

त्याह । अग्निर्वै हिमस्य भेषजम् । ब्रह्मवर्चसमे-
 वावरुन्धे । ¹¹किं स्विदावपनं महदित्याह ॥ २३ ॥
 अयं वै लोक आवपनं महत् । अस्मिन्नेव लोके
 प्रतितिष्ठति । ¹²पृच्छामि त्वा परमन्तं पृथिव्या
 इत्याह । वेदिर्वै परोऽन्तः पृथिव्याः । वेदिमेवाव-
 रुन्धे । ¹³पृच्छामि त्वा भुवनस्य नाभिमित्याह ।
 यज्ञो वै भुवनस्य नाभिः । यज्ञमेवावरुन्धे । ¹⁴पृ-
 च्छामि त्वा वृष्णो अश्वस्य रेत इत्याह । सोमो
 वै वृष्णो अश्वस्य रेतः । सोमपीथमेवावरुन्धे ।

¹¹अयं वा इति ॥ ओप्यते सर्वमस्मिन्निति सर्वाश्चर्याधा-
 रोऽयं लोकः तेनात्र प्रतिष्ठितो भवति ॥

¹²वेदिर्वा इति ॥ 'सा वा इयं सर्वैव वेदिः'* इति
 पृथिव्याः प्रकृष्टं स्थानं वेदिः तस्मात् पृथिव्यां प्रतिष्ठाय वे-
 दिमन्ति कर्माण्यवरुन्धे ॥

¹³यज्ञो वा इति ॥ यज्ञेन यज्ञफलेन सर्वं भूतजातं नश्यते
 बध्यते, तस्मात् यज्ञफलान्यवरुन्धे ॥

¹⁴सोमो वा इति ॥ वृषा सेक्ता अश्वो व्यापक आत्मा
 तस्य रेतस्स्थानीयस्सोमः सारत्वात् विश्वोत्पत्तिहेतुत्वाच्च । तस्मात्
 सोमयागानामाहर्ता भवति ॥

¹⁵पृच्छामि वाचः परमं व्योमेत्याह । ब्रह्म वै वा-
चः परमं व्योम । ब्रह्मवर्चसमेवावरुन्धे ॥२४॥

होता भवति वै वृष्टिः पूर्वचित्तिरन्नाद्यमेवावरुन्धे महदित्याह सोमो वै वृष्णो अश्वस्य रेतश्च-
त्वारि च ॥५॥

¹अप वा एतस्मात्प्राणाः क्रामन्ति । योश्वमे-
धेन यजते । प्राणाय स्वाहा व्यानाय स्वाहेति
संज्ञप्यमान आहुतीर्जुहोति । प्राणानेवास्मिन्दधा-

¹⁵ब्रह्म वा तति ॥ वाचः परमं रक्षणस्थानं ब्रह्म वेदः
तस्मात् ब्रह्मवर्चसलाभः ब्रह्महेतुकत्वात्तस्य । एवं गूढाभिप्रायेण
होत्रा अश्वमेधप्रभावाविष्करणाय कृतान् प्रश्नान् तत्तदभिप्रायवि-
शेषवेदी ब्रह्मा सदस्यानुमानं फलिताश्वमेधप्रभावं च यथायथा प्र-
तिक्षेप्तुमर्हति तथा ब्राह्मणेनैवेत्थं प्रदर्शितमिति बोद्धव्यम् ॥

इति तैत्तिरीये ब्राह्मणे तृतीये नवमे पञ्चमोऽनुवाकः.

¹अप वा इत्यादि ॥ बहूनां पशूनां प्राणवियोजनकरणात्
तत्कारिणो यजमानादपि प्राणा अपक्रामन्ति तस्मात् अनेन
होमेन यजमाने प्राणान् स्थापयति ॥

ति । नास्मात्प्राणा अपक्रामन्ति । ^२अवन्तीस्स्था-
वन्तीस्त्वाऽवन्तु । प्रियं त्वां प्रियाणाम् । वर्षि-
ष्टुमाप्यानाम् । निधीनां त्वां निधिपतिः हवामहे
वसो ममेत्याह । अपैवास्मै तद्धुवते ॥ २५ ॥
अथो धुवन्त्येवैनम् । अथो न्येवास्मै हुवते । ^३त्रिः
परियन्ति । त्रयं इमे लोकाः । एभ्य एवैनं लोके-

^२अवन्तीस्स्थेति ॥ अत्र राजपत्न्यो दक्षिणान् केशपक्षा
नुद्रूथ्य सव्यान् प्रस्त्रस्य दक्षिणानूरूनाघ्नानाः सिग्भिरवधून्वन्त्यः
त्रिः प्रदक्षिणमश्वं धुवन्त्यः परियन्ति अनेन मन्त्रेण । अथ स-
व्यानुद्रूथ्य दक्षिणान् प्रस्त्रस्य सव्यानूरूनाघ्नानाः अनभिधून्वन्त्यः
त्रिः प्रतिपरियन्ति प्रदक्षिणमन्ततो यथा प्रथमे पर्याये । तत्र
मृतोपचारभूतसिग्वातस्थानीयं सिग्भिरश्वस्य अभिधूननं क्रियते । तत्स-
र्वमस्मा अश्वाय अपहुवते । अनेन मन्त्रेण करणानि चादधति ।
अर्पात्यै देवतास्त्वामवन्तु, प्रियत्वादिगुणकं त्वामाह्वयामः इति च
मन्त्रलिङ्गात् । कोऽर्थस्तर्हि मृतोपचारस्थानीयेन सिग्भिरभिधवनेने-
त्याह—अथो इति । परिधवनच्छलेन एनमश्वमेता धुवन्ति
चलयन्ति अप्रेतत्वान्नानयन्ति । तदपि किमर्थमित्याह । अथो
इति । संज्ञपनमेवास्मै निहुवते अपलपन्ति न मृतोऽसीति ॥

^३एभ्य इति ॥ एभ्यस्त्रिभ्यो लोकेभ्यः एनं धुवने लो-
कत्रयसंचरणसामर्थ्याय लोकस्थितये वा ॥

भ्यो ध्रुवते । ^४त्रिः पुनः परियन्ति । षट्त्वं संप-
द्यन्ते । षड्वा ऋतवः । ऋतुभिरेवैनं ध्रुवते । ^५अप-
वा एतेभ्यः प्राणाः क्रामन्ति ॥ २६ ॥ ये यज्ञे ध्रु-
वनं तन्वते । नवकृत्वः परियन्ति । नव वै पुरुषे
प्राणाः । प्राणानेवात्मन्दधते । नैभ्यः प्राणा अप-
क्रामन्ति । ^६अम्बे अम्बाल्यम्बिक इति पत्नीमुदा-
नयति । अहृतैवैनाम् । सुभगे काम्पीलवासिनी-
त्याह । तप एवैनामुपनयति । सुवर्गे लोके संप्रो-
र्ण्वाथामित्याह ॥ २७ ॥ सुवर्गमेवैनां लोकं गमय-

^४त्रिः पुनरिति ॥ पुनरपि त्रिः प्रदक्षिणं परियन्ति साम-
र्थ्यान्मध्ये त्रिः परियन्तीत्युक्तं भवति । तदाह—‘नवकृत्वः
परियन्ति’ इति । ऋतुभिरिति । ऋतवो हि मृतमप्युत्थापयेयु-
रिति भावः ॥

^५ये यज्ञ इति ॥ ये प्रेतोपचारं सिग्भिर्ध्रुवनं यज्ञे दैवे
कर्मणि कुर्वते । गुणाभावश्छान्दसः । तत्र नवत्वान्वयात् प्रा-
णानात्मनि दधते महिष्यादयः । ततः प्राणा एभ्यो नापक्रा-
मन्ति ॥

^६अम्ब इत्यादिना महिषीमलंकृतामुदानयति हस्ते गृह्णाति
रमणवत् आह्वयत्येनामेतेन कर्मणे । तप एवेति । संतापहेतु-
त्वात् अस्या एतत्तपस्स्थानीयं यन्मृतेन मिथुनीभवनम् । स्वर्ग-

ति । ^७आऽहमजानि गर्भधमा त्वमजसि गर्भध-
मित्याह । प्रजा वै पशवो गर्भः । प्रजामेव पशू-
नात्मन्धत्ते । ^८देवा वा अश्वमेधे पर्वमाने । सुवर्ग-
लोकं न प्राजानन् । तमश्वः प्राजानात् । यत्सूची-
भिरसिपथान्कल्पयन्ति । सुवर्गस्य लोकस्य प्र-
ज्ञात्यै । गायत्री त्रिष्टुब्जगतीत्याह ॥ २८ ॥ यथा-
यजुरेवैतत् । ^९त्रयस्सूच्यो भवन्ति । अयस्मय्यो

मेवेति । स्वर्गमनायैवेदं कर्म भवत्यस्या रत्यर्थं छादनं यत्क्रियते
छादितत्वात्स्वर्गस्य ॥

^७एवं प्रहेळिकास्थानीयान्यन्यपराणि एतानि वाक्यानि कर्म-
प्राशस्त्यप्रतिपादनपरतया व्याख्यायन्ते ब्राह्मणेन—प्रजा वा इति ॥
गर्भधारणवाचोयुक्तिः सर्वप्रजापशुधारणसामर्थ्यं कर्मणः ख्यापयति ॥

^८देवा वा इत्यादि ॥ व्याख्यातम्* । यत्सूचीभिरिति । विश-
सनकाले यैः पथिभिरसिर्गच्छति तान् असिमार्गान् सूचीभिः
कल्पयन्ति महिष्यादयः । तन्मार्गज्ञानं स्वर्गस्य प्रज्ञात्यै भवति ।
गायत्रीत्यादि । ‘गायत्री त्रिष्टुप्’† इत्यारभ्य द्वाभ्यां द्वाभ्या-
मृग्भ्यां महिष्यादयः क्रमेण कल्पयन्ति । यथायजुरिति । गाय-
त्र्यादिभिरेवासिमार्गाः प्रवर्तिता भवन्ति ततः ऋत्विजां नापराधः॥

^९त्रय इति ॥ त्रयोऽवयवा आसामिति । ‘द्वित्रिभ्यां तय-
स्यायच्’ इत्ययजदेशः । अयस्मय्य इति । ‘अयस्मयादीनि

रजता हरिण्यः । अस्य वै लोकस्य रूपमयस्म-
र्यः । अन्तरिक्षस्य रजताः । दिवो हरिण्यः ।
दिशो वा अयस्मर्यः । अवान्तरदिशा रजताः ।
ऊर्ध्वा हरिण्यः । दिश एवास्मै कल्पयति । ¹⁰क-
स्त्वा छयति कस्त्वा विशास्तीत्याहाहिंसायै ॥ २९

हुवते कामन्त्यूर्वाथामित्याह जगतीत्याह
कल्पयत्येकं च ॥ ६ ॥

छन्दसि' इति भत्वम् । लोकत्रयानुसारेण महिष्यादिक्रमो नादृतः ।
तदेवाह अस्य वा इति । उत्तरोत्तरप्रशस्तत्वादेवमुक्तम् । हरिण्य-
स्सौवर्ण्यः ॥

सौवर्णीभिः पथोऽसेर्जनयति महिषी क्रोडकण्ठान्तराळे
वावाता राजतीभिर्विरचयति पथः क्रोडनाभ्यन्तराळे ।
शिष्टे गात्रेऽसिमार्गान् रचयति परिवृक्त्येवमेवायसीभिः
कण्ठादौ स्यादसक्तादधि(सि)पथकरणं सौकरीयं विशस्तिः ॥

¹⁰कस्त्वेत्यश्वस्य त्वचमाच्छिनत्ति ॥ तत्र कः प्रजापतिरेव
त्वा छयति छिनत्ति नाहमिति वचनात् अहिंसायै भवत्यात्मनः ॥

इति तैत्तिरीये ब्राह्मणे तृतीयेऽष्टके नवमप्रपाठके षष्ठोऽनुवाकः.

¹अप वा एतस्माच्छ्री राष्ट्रं कामति । योश्वमे-
धेन यजते । ऊर्ध्वामेनामुच्छ्रयतादित्याह । श्रीर्वै
राष्ट्रमश्वमेधः । श्रियमेवास्मै राष्ट्रमूर्ध्वमुच्छ्रयति ।
²वेणुभारं गिराविवेत्याह । राष्ट्रं वै भारः । राष्ट्र-
मेवास्मै पर्यूहति । ³अथास्या मध्यमेधतामित्याह ।
श्रीर्वै राष्ट्रस्य मध्यम् ॥ ३० ॥ श्रियमेवावरुन्धे ।
⁴शीते वाते पुनन्निवेत्याह । क्षेमो वै राष्ट्रस्य शी-

¹अप वा इत्यादि ॥ दीर्घकालं राजोपचारविरहात् श्रीश्च
राष्ट्रं चास्मात् अपक्रामति । श्रीर्वा इति । तदुभयसाधनत्वा-
त्ताच्छब्दम् । तत्र योन्युच्छ्रयणवाचोयुक्त्या श्रीराष्ट्रयोरुच्छ्रिति-
हेतुत्वं कर्मणो दर्शयति ॥

²राष्ट्रं वा इति ॥ भरणीयत्वात् राष्ट्रं भारः । योन्यु-
च्छ्रयणस्य वेणुभारोच्छ्रितिहेतुसाम्यात् राष्ट्रमस्मै पर्यूहति परित-
स्समूहीकरोति अपक्रान्तमेकत्र प्रकृतिस्थं स्थापयति ॥

³श्रीर्वा इति ॥ योनिमध्ये धनवाचोयुक्त्या राष्ट्रमध्यात्मक-
श्रीलाभः ॥

⁴क्षेम इति ॥ योनिमध्ये धने शीते वाते पुनत उपमान-
त्वकथनात् तस्य च राष्ट्रक्षेमहेतुत्वात् यजमानस्य क्षेमलाभः, येन
राष्ट्रं नापक्रामति ॥

तो वातः । क्षेममेवावरुन्धे । ⁵यद्धरिणी यवमत्ती-
त्याह । विड्वै हरिणी । राष्ट्रं यवः । विशं चैवास्मै
राष्ट्रं च समीचीं दधाति । ⁶न पुष्टं पशु मन्यत
इत्याह । तस्माद्राजां पशून् पुष्यति ॥ ३१ ॥ ⁷शूद्रा
यदर्यजारा न पोषाय धनायुतीत्याह । तस्माद्वै-
शीपुत्रं नाभिषिञ्चन्ते । ⁸इयं युका शकुन्तिकेत्याह ।

⁵विड्वा इति ॥ विट् प्रजा हरिणीस्थानीया बलिहरणात्
पोष्यवर्गत्वाच्च । राष्ट्रं स्वयं यवः तेन धार्यमाणत्वात् । अत्र
योनिभोगे हरिण्याः यवादनसाम्यकथनात् तादृशे विड्वाष्ट्रे समीची
संगते स्थापयति । ऋत्विगादिना किनि, 'समस्समि' इति सम्या-
देशे, 'चौ' इति दीर्घत्वे, 'नपुंसकाच्च' इति शिभावः ॥

⁶तस्मादिति ॥ योनिभोगे तृप्त्यभावस्य अतृप्तहरिणीभोगस्य
उपमानत्वं कथयता पर्याप्तसांप्रतत्वाभिधायकपुष्टिपशुग्रहणं कुर्वता
राज्ञः पशुपुष्टिः वृत्तिर्न भवतीति सूचितम् ॥

⁷अश्वमेधयाजी निकृष्टवैश्यवृत्तिभाक् न भवतीति ख्याप्यते—
तस्मादिति ॥ कामुकायाः धनाया नास्तीति दर्शयता यदर्य-
ग्रहणं कृतं तस्मात् वैशीपुत्रं वैश्यस्त्रीपुत्रं नाभिषिञ्चन्ते 'अर्य-
स्वामिवैश्ययोः' इति अर्यशब्दो निपात्यते ॥

⁸विड्वा इति ॥ प्रजा शकुन्तिका शकुन्तवदनवस्थितत्वात्
शक्तस्वभावत्वाच्च सर्वकार्येषु । राष्ट्रमेवाश्वमेधः सर्वराष्ट्रसाध्यत्वात् ।

विड्वै शकुन्तिका । राष्ट्रमश्वमेधः । विशं चैवास्मै
 राष्ट्रं च समीचीं दधाति । ^९आहलमिति सर्पती-
 त्याह । तस्माद्राष्ट्राय विशस्सर्पन्ति । ^{१०}आहतं गुभे
 पस इत्याह । विड्वै गभः ॥ ३२ ॥ राष्ट्रं पसः ।
 राष्ट्रमेव विशयाहन्ति । तस्माद्राष्ट्रं विशं घातुकम् ।
^{११}माता च ते पिता च त इत्याह । इयं वै माता ॥

तत्र अनुरागातिशये शकुन्तिकोपमानकथनात् विड्वाष्ट्रे समीची
 नित्यानुरक्ते स्थापयति यथाऽस्मान्नापक्रामति ॥

^९तस्मादिति ॥ दयितविरहाक्षमत्वं स्त्रीणां दर्शयता कुर्या-
 दिस्समन्तादाक्रुश्य भर्तृदेशमेव सर्पतीति यदुक्तं तस्मात् राष्ट्राय
 परराष्ट्रविजयाय विशः सर्पन्ति अस्य वा राष्ट्रं प्रपद्यन्ते
 नापक्रामन्ति ॥

^{१०}विड्वा इति ॥ प्रजा गभः गर्भः वर्णलोपः, भगो वा
 वर्णविपर्ययः, तत्रोत्पन्नत्वात् । राष्ट्रमेव पसः शुक्लं शेफो वा
 राष्ट्रवृद्धिहेतुत्वात् । तत्र योन्याः शेफसो यदाहननं यच्चाघात-
 जशुक्लपानं योन्या तदुभयकथनं राष्ट्रस्य विशयाघातसूचनार्थम् ।
 हन्तिर्गतिकर्मा आगमयति राष्ट्रं विट्सु तस्य तदधीनात्मलाभ-
 त्वात् । तस्मात् अद्यत्वेऽपि राष्ट्रं विशं प्रजां घातुकं ताच्छी-
 ल्येन गच्छति कृष्यादेस्तदधीनत्वात् ॥

^{११}इयं वा इति ॥ प्रजननयोस्संयोगोक्तौ मातापितृग्रहणात्

असौ पिता । आभ्यामेवैनं परिददाति । ¹²अग्रं
 वृक्षस्य रोहत इत्याह । श्रीर्वै वृक्षस्याग्रम् । श्रि-
 यमेवावरुन्धे ॥ ३३ ॥ ¹³प्रसुलामीति ते पिता गभे
 मुष्टिमन्तः सयदित्याह । विड्वै गभः । राष्ट्रं मुष्टिः ।
 राष्ट्रमेव विश्याहन्ति । तस्माद्राष्ट्रं विशं घातुकम् ।
¹⁴अप वा एतेभ्यः प्राणाः क्रामन्ति । ये यज्ञेऽपूतं
 वदन्ति । दधिक्रावणो अकारिषमिति सुरभिम-
 तीमृचं वदन्ति । प्राणा वै सुरभयः । प्राणानेवा-

मातृपितृस्थानीयाभ्यां द्यावापृथिवीभ्यां यजमानं परिददाति र-
 क्षार्थं, येन श्रीराष्ट्रे अस्मात् नापक्रामतः ॥

¹²श्रीर्वा इति ॥ संभोगकाष्ठां कथयता वृक्षाग्ररोहणकथनात्
 श्रीकाष्ठालाभो यजमानस्य । श्रीर्हि वृक्षस्याग्रं खट्वारोहणमित्यर्थः ।
 यद्वा—बहुप्रकारोपजीव्यत्वात् राष्ट्रं वृक्षः उच्छ्रायः तस्याग्रं सा
 श्रीः श्रीरेव साऽवरुद्धा तस्मात् नापक्रामति ॥

¹³विड्वा इति ॥ संभोगातिप्रसङ्गं कथयता गभे भगे मुष्टेः
 शेफसः यत्पतनं उक्तं तत् राष्ट्रमेव विशि आहन्ति आग-
 मयति अनुप्रवेशयति । तस्मात् राष्ट्रं विश्यागमनशीलं यस्मात्
 विद् भगः राष्ट्रं मुष्टिः वृद्धिहेतुत्वात् ॥

¹⁴अप वा इत्यादि ॥ ये यज्ञे अपूतं असत्यं अन्यप-
 राक्षरं वाक्यं वदन्ति तेभ्यः सुरभिस्वरूपाः पवित्रस्वभावाः

त्मन्दधते । नैभ्यः प्राणा अपक्रामन्ति । ¹⁵ आपो हि
 ष्ठा मयोभुव इत्यद्भिर्माजयन्ते । आपो वै सर्वा
 देवताः । देवताभिरेवात्मानं पवयन्ते ॥ ३४ ॥

राष्ट्रस्य मध्यं पुष्यति गभौ रुन्धे

दधते चत्वारि च ॥ ७ ॥

¹प्रजापतिः प्रजास्सृष्ट्वा प्रेणाऽनु प्राविशत् ।
 ताभ्यः पुनस्संभवितुं नाशंक्रोत् । सोब्रवीत् । क्रु-
 धवदिथ्सः । यो मेतः पुनस्संभरदिति । तं देवा
 अश्वमेधेनैव समभरन् । ततो वै त आर्धुवन् ।
 योश्वमेधेन यजते । प्रजापतिमेव सम्भरत्यृधोति ।

प्राणा अपक्रामन्ति तस्मात् 'दधिक्रावणः' * इति सुरभिश्शब्द-
 वत्या ऋचो जपात् सुरभीन् प्राणान् आत्मनि स्थापयन्ति ॥

¹⁵ आपो हिष्ठेत्यादि ॥ गतम् * ॥

इति तृतीये नवमे सप्तमोऽनुवाकः.

¹प्रजापतिः प्रजास्सृष्टेत्यादि ॥ प्रेणा प्रेम्णा । छान्दसो
 वर्णलोपः । प्रजासु क्षिप्तस्यात्मीयेन रूपेण संहत्यावस्थानं संभवः
 पृथक्त्वं, तत्कर्तुमशक्तोऽब्रवीत् क्रुधवदिति । क्रुधुयादेव सः यो
 मा इतः प्रजाभ्यः संभरत् संभरेत् । भृजोलेट् । एकत्र संभृतं
 कुर्यात् । तमित्यादि । गतम् ॥

^२पुरुषमालभते ॥ ३५ ॥ वैराजो वै पुरुषः । विरा-
जमेवालभते । अथो अन्नं वै विराट् । अन्नमेवा-
वरुन्धे । ^३अश्वमालभते । प्राजापत्यो वा अश्वः ।
प्रजापतिमेवालभते । अथो श्रीर्वा एकशफम् ।
श्रियमेवावरुन्धे । ^४गामालभते ॥ ३६ ॥ यज्ञो वै
गौः । यज्ञमेवालभते । अथो अन्नं वै गौः । अन्नमे-
वावरुन्धे । ^५अजावी आलभते भूमे । अथो पुष्टिर्वै

^२पुरुषमालभत इत्यादि ॥ जातिनिर्देशोऽयं, यदुक्तं 'वैराजी
पुरुषी' * इति । वैराजः पुरुषः विराजः प्रजापतेः अपत्यत्वात् । तस्मात्
विराडेव आलब्धो भवति । अपि च विराजोऽन्नत्वात् अन्नं लब्धं भवति ॥

^३अश्वमिति ॥ अश्वस्य प्रजापतेरक्षिपरिणामत्वात् प्रजापति-
रेवालब्धो भवति । अपि च—श्रीमित्सम्बन्धित्वेन वा एकश-
फपशूनां श्रित्वात् श्रीः आलब्धा भवति । जातिनिर्देशवस्त्व-
भिप्रायेण नपुंसकत्वम् ॥

^४गामिति ॥ अभिमतप्रदत्वेन पावनत्वेन वा यज्ञ एव गौः
तस्मात् यज्ञ एवालब्धो भवति । अपि च अदनीयानां क्षीरा-
दीनां हेतुत्वात् अन्नमेव गौः तस्मात् अन्नं लब्धं भवति ॥

^५अजावी इति ॥ भूमा बहुत्वं वृद्धिः 'बहोर्लोपो भू च बहोः' ॥
पर्यग्निकृतमिसादि । गतम् † ॥

भूमा । पुष्टिमेवावरुन्धे । पर्यग्निकृतं पुरुषं चारु-
 ण्याऽश्वोत्सृजन्त्यहिःसायै । ^६उभौ वा एतौ पशू
 आलभ्येते । यश्चावमो यश्च परमः । तेऽस्योभये यज्ञे
 बद्धाः । अभीष्टा अभिप्रीताः । अभिजिता अभिहुता
 भवन्ति । नैनं दंक्षणवः पशवो यज्ञे बद्धाः । अभीष्टा
 अभिप्रीताः । अभिजिता अभिहुता हिंसन्ति ।
 योऽश्वमेधेन यजते । य उं चैनमेवं वेद ॥ ३७ ॥

लभते गामालभते परमोऽष्टौ च ॥ ८ ॥

^६उभौ वा इति ॥ अवमः पुरुषादिः परमः विराडादिः
 ते उभये पशवः अस्य यज्ञे बद्धाः नियुक्ताः पर्यग्निकृतो-
 त्सर्गविनियोगमात्रेण अभीष्टाः आभिमुख्येन प्राप्ताः । इष गतौ ।
 अभिप्रीताः आभिमुख्येन प्रीताः अभिजिताः वशीकृताः अ-
 भिहुताः अग्नौ परिहुता एव भवन्ति । ये पुनः अस्य यज्ञे
 बद्धाः दंक्षणवः दंशनशीलाः हिंसाः पशवः 'दंशेश्च' इति
 कसुन्प्रत्ययः । अत्र दक्षषट्णान् प्रातिशाख्यविद आहुः । अथ
 तेऽप्यभीष्टादिगुणा भवन्तो नैव हिंसन्ति । कम् ? योऽश्वमे-
 धेन यजते । यश्चैनमश्वमेधं एवंप्रभावं वेदैव न त्वेनेन यजते
 तावुभावपि न हिंसन्ति ॥

इति तृतीये नवमे अष्टमोऽनुवाकः.

¹ प्रथमेन वा एष स्तोमेन राध्वा । चतुष्टोमेन
 कृतेनायानामुत्तरेऽहनं । एकविंशे प्रतिष्ठायां प्र-
 तितिष्ठति । एकविंशत्प्रतिष्ठायां ऋतूनन्वारो-
 हति । ऋतवो वै पृष्ठानि । ऋतवस्संवत्सरः ।
 ऋतुष्वेव संवत्सरे प्रतिष्ठायं । देवता अभ्यारोह-
 ति । शक्रयः पृष्ठं भवन्त्यन्यदन्यच्छन्दः । अन्येऽ-
 न्ये का एते पशव आलभ्यन्ते ॥ ३८ ॥ उतेव
 ग्राम्याः । उतेवारण्याः । अहरेव रूपेण समर्धय-

¹ प्रथमेनेत्यादि ॥ प्रथमेन स्तोमेन स्तोमवता अह्ना चतु-
 ष्टोमेन चतुरुत्तरस्तोमचतुष्टयेन अयानां कालावयवानां मध्ये कृतेन
 कृतयुगस्थानीयेन कर्मसिद्धिहेतुत्वात्ताच्छब्दम् । तादृशेन प्रथमे-
 नाह्ना राध्वा कालसाद्रुण्येन वृद्धिं प्राप्य अविकलकर्मा भूत्वा
 उत्तरे एकविंशे अहनि प्रतिष्ठायां प्रतिष्ठाभूते प्रतितिष्ठति
 अविचलितसंबन्धो भवति । ततः प्रतिष्ठाभूतादेकविंशादहः प्रथमं
 ऋतूनन्वारोहति देवीभविष्यति । पृष्ठानामृतुत्वं षट्त्वान्वयेन ।
 ऋतवस्संवत्सरः तदारब्धत्वात् । ततः ऋत्वात्मनि संवत्सरे
 प्रतिष्ठाय देवता अभ्यारोहति देवता लक्ष्यकृत्य आरोहति
 देवीभवतीत्यर्थः । शक्रं साम सर्वं पृष्ठं भवति छन्दस्त्वन्य-
 दन्यद्भवति । अस्मिन् अहनि पशवः खलु अन्येऽन्ये आल-
 भ्यन्ते ग्राम्याश्चैव आरण्याश्चैव तस्मात् अहो रूपसमृद्धिमे-

ति । अथो अहं एवैष बलिर्हियते । ^२तदाहुः ।
 अपशवो वा एते । यदजावयश्चारण्याश्च । एते वै
 सर्वे पशवः । यद्व्या इति । गव्यान्पशूनुत्तमेऽह-
 न्नालभते ॥ ३९ ॥ तेनैवोभयान्पशूनवरुन्धे । प्रा-
 जापत्या भवन्ति । अनभिजितस्याभिजित्यै । ^३सौ-
 रीर्नव श्वेता वशा अनूबन्ध्या भवन्ति । अन्तत एव
 ब्रह्मवर्चसमवरुन्धे । सोमाय स्वराज्ञेऽनोवाहावन-
 डाहाविति द्विदिनः पशूनालभते । अहोरात्राणाम-

तेन छन्दोऽन्यत्वेन करोति । अथो अपि च अह एष बलिः
 हियते उपहियते यद्विप्रकाराः पशवोऽस्मिन्नालभ्यन्ते ॥

^२तदाहुरिति ॥ अजावयः आरण्याश्च अपशवः अपशुस्था-
 नीयाः पशुकार्यकरणात् । ये पुनः गव्याः गोजातौ साधवः
 त एव सर्वपशुकार्यकरणात् सर्व एव पशवः । तस्मात् उत्तमे
 अहनि सर्वस्तोमेऽतिरात्रे गव्यान् पशून् आश्वमेधिकान् एकादशि-
 नान्वा आलभते । तेन ग्राम्यारण्योभयपशुलाभः सर्वेषां प्राजा-
 पत्यत्वात् प्राजापतेरेवास्य न किञ्चिदप्यनभिजितं भवति ॥

^३सौरीरिति ॥ अनूबन्ध्यास्थाने सौर्यो वशा नव भवन्ति ।
 तत्समाप्तौ यावज्जीवं ब्रह्मवर्चसं लभते । द्विदिन इति पक्षान्तरम्,
 द्वे द्वे परिमाणमेषां द्विदिनः 'सोमाय स्वराज्ञेऽनोवाहावनडाहौ' *

भिजित्यै । ⁴ पशुभिर्वा एष व्यृद्धयते । योश्वमेधेन
यजते । छगलं कल्माषं किकिदीविं विदीगयमिति
त्वाष्ट्रान्पशूनालभते । पशुभिरेवात्मान् ५ समर्धय-
ति । ⁵ ऋतुभिर्वा एष व्यृद्धयते । योश्वमेधेन यजते ।
पिशङ्गास्त्रयो वासन्ता इत्यृतुपशूनालभते । ऋतु-
भिरेवात्मान् ५ समर्धयति । ⁶ आ वा एष पशुभ्यो

इत्यादयः, अभिव्यक्तौ द्वंद्वनिपातनम् । तत्र द्वित्वान्वयात् अहो-
रात्राणां अभिजयाय भवति ॥

⁴ पशुभिर्वा इत्यादि ॥ बहुपशुहिंसया पशवोऽस्मिन् अपर-
क्तास्स्युः । तत्र पातीवते कर्मणि त्वाष्ट्रच्छगलाद्यालम्भात् पशु-
भिस्समृद्धमेनं करोति, त्वष्टुः पशूनां रूपकृत्वात् । छगलः छा-
गार्भकः, कल्माषः कृष्णबिन्दुमान्, किकिदीविः तित्तिरिः, छाग-
विशेष इत्येके । यः किकीति शब्दयन् गच्छति, विदीगयः श्वेत-
वकः, अश्वविशेष इत्येके, अदान्तत्वादनभिप्रेतां दिशं यो याति ॥

⁵ ऋतुभिर्वा इति ॥ दीर्घकालमृतधर्मानादरात् । तत्रागामि-
वसन्तादिऋतुपशूनामालम्भात् ऋतुभिस्समृद्धमात्मानं करोति ॥

⁶ आ वा इति ॥ सर्वपशुमारणे पशवोऽपरक्तास्स्युः । पर्य-
गिकृताः काश्चित् पशुजातीः उत्सृजन्ति । भूयोवचनमवश्यक-

वृश्च्यते । योऽश्वमेधेन यजते । पर्याग्निकृता उथ्सृ-
जन्त्यनावस्काय ॥ ४० ॥

लभ्यन्ते लभते त्वाष्ट्रान्पशूनालभतेऽष्टौ च ॥ १

^१प्रजापतिरकामयत महानन्नादस्स्यामिति ।
स एतावदश्वमेधे महिमानावपश्यत् । तावदगृहीत ।
ततो वै स महानन्नादोऽभवत् । यः कामयेत महा-
नन्नादस्स्यामिति । स एतावदश्वमेधे महिमानौ गृ-
हीत । महानेवान्नादो भवति । ^२यजमानदेवत्या
वै वपा । राजा महिमा । यद्वपां महिम्नोभयतः

र्तव्यत्वाय । तत् अनावस्काय अच्छेदाय भवति । व्रश्चतेर्घञ्,
कुत्वे श्रुत्वस्य निवृत्तेः सकार एव श्रूयते ॥

इति तृतीये नवमे नवमोऽनुवाकः.

^१प्रजापतिरकामयतेत्यादि ॥ अन्नादनसामर्थ्यविषयं महत्त्वम् ।
यद्वा ऐश्वर्येण महान् अन्नादनसमर्थश्च स्यामिति । महिमानौ
महिमाख्यौ ग्रहावपश्यत् । अगृहीत च । ‘यः प्रागतः, य आ-
त्मदाः’ * इति पूर्वोत्तरौ महिमानौ । गतमन्यत् ॥

^२यजमानदेवत्येति ॥ उभयोः प्राधान्याद्देवतैश्वर्यमुपचर्य देव-
तोक्ता । ‘देवतान्तात्तादर्थ्ये यत्’ राजा दीप्तिमान् तत्स्थानो

परियजति । यजमानमेव राज्येनोभयतः परि-
गृह्णाति । ^३ पुरस्तात्स्वाहाकारा वा अन्ये देवाः ।
उपरिष्ठात्स्वाहाकारा अन्ये । ते वा एतेऽश्वे एव
मेध्यं उभयेऽवरुध्यन्ते । यद्वपां महिम्नोभयतः प-
रियजति । तानेवोभयान्प्रीणाति ॥ ४९ ॥

परियजति षट् ॥ १० ॥

^१ वैश्वदेवो वा अश्वः । तं यत्प्राजापत्यं कुर्यात् ।
या देवता अपिभागाः । ता भागधेयेन व्यर्धयेत् ।

महिमारूढो होमः हूयमानाया एव वपाया दीप्तिस्थानीयत्वात्
तत्र महिम्ना पूर्वेणोत्तरेण च उभयतः आदावन्ते वपायाः परि-
यजनात् यजमानमेव राज्येन राज्यैश्वर्येण उभयतः अग्रतः
पृष्ठतश्च इह चामुत्र च वा परिगृह्णाति ॥

^३ पुरस्तात्स्वाहाकारा इत्यादि ॥ ते उभये द्विप्रकारा देवाः
मेध्ये अस्मिन् अश्वे । ते वा एत इति । अश्वस्य विश्वदेव-
त्वात् परिवप्ययोर्वेयं स्तुतिः । ताभ्यां अवरुद्धान् महिमभ्यां
प्रीणयतीति ॥

इति तृतीये नवमे दशमोऽनुवाकः.

^१ वैश्वदेवो वा इति ॥ प्राजापत्यमेव यदि कुर्यात् या अन्या
देवता अपिभागाः संभावितभागाः । संभावनायामपिशब्दः ।

देवताभ्यस्समदं दध्यात् । स्तेगान्द ॐ ष्ठाभ्यां मण्डू-
काञ्जम्भ्येभिरिति । आज्यमवदानं कृत्वा प्रतिसंख्या-
यमाहुतीर्जुहोति । या एव देवता अपिभागाः । ता
भागधेयेन समर्धयति । न देवताभ्यस्समदं दधा-
ति ॥ ४२ ॥ ^२चतुर्दशैताननुवाकाञ्जुहोत्यनन्तरित्यै ।
प्रयासाय स्वाहेति पञ्चदशम् । पञ्चदश वा अर्ध-
मासस्य रात्रयः । अर्धमासशस्सैवत्सर आप्यते ।

ताः भागधेयेन आत्मीयेन व्यर्धयेत् वियोजयेत् । ततो देवता-
भ्यः समदं कलहं दध्यात् उत्पादयेत् सह माद्यन्त्यस्यामिति
समत कलहः, अधिकरणे संपदादित्वात् क्विप् । स्तेगादिभ्यो
होमस्सर्वा देवतास्समर्धयति समृद्धभागाः करोति । आज्य-
मवदानं अवदानप्रमाणं कृत्वा गृहीत्वा आहुतीर्जुहोति प्रति-
संख्यायं प्रतिसंख्याय 'ख्या प्रकथने' प्रत्येकं सम्यक्कथयित्वा
मन्त्रान् जुहोति प्रतिमन्त्रमिति यावत् । आभीक्ष्ये णमुल्, 'आतो
युक्किण्कृतोः' इति युक् ॥

^२चतुर्दशेति ॥ हविष्णु हुतेषु नारिष्ठान् हुत्वा एतैश्चतुर्दशा-
नुवाकैश्शरीरहोमान् जुहोति । अनन्तरित्यै कस्याश्चिदपि देव-
ताया अनन्तर्हितत्वाय । पञ्चदशमिति । क्रमप्राप्तं 'द्यौस्ते पृष्ठं'*
इति हित्वा 'प्रयासाय'† इति पञ्चदशस्यानुवाकस्य स्थाने जु-

^३देवासुरास्संयत्ता आसन् । तेऽब्रुवन्नयस्स्विष्टकृतः । अश्वस्य मेध्यस्य वयमुद्धारमुद्धारामहै । अथैतान् अभिभवामेति । ते लोहितमुदहरन्त । ततो देवा अभवन् ॥ ४३ ॥ पराऽसुराः । यथिस्विष्टकृद्भ्यो लोहितं जुहोति भ्रातृव्याभिभूत्यै । भवत्यात्मना । पराऽस्य भ्रातृव्यो भवति । ^४गोमृगकण्ठेन प्रथमामाहुतिं जुहोति । पशवो वै गोमृगः । रु-

होति तत्संख्याद्वारेण संवत्सरास्तौ संवत्सरनिलयास्सर्वा देवताः प्रीता भवन्ति । ततः 'चित्तं सन्तानेन'* इति षोडशं हुत्वा 'द्यौस्ते पृष्ठं'† इति सप्तदशः कार्यः ॥

^३देवासुरा इत्यादि ॥ देवासुरेषु संयत्तेषु ये अश्वमेधस्य त्रयः स्विष्टकृतः तेऽब्रुवन् अस्य मेध्यस्याश्वस्य संबन्धि किञ्चिद्द्रव्यं वयमुद्धारं आत्मीयभागादधिकं भागं उद्धारामहै तत एतान् असुरान् अभिभवामेति । अथ देवैरनुज्ञाते लोहितं अश्वस्य उदहरन्त अधिकं गृहीतवन्तः । तस्मात् स्विष्टकृद्भ्यो लोहितहोमो भ्रातृव्याभिभूत्यै भवति ॥

^४गोमृगकण्ठेनेत्यादि ॥ उक्तो गोमृगः‡ । तस्य कण्ठे बिले अश्वस्य लोहितमानीय तेन प्रथमामाहुतिं जुहोति पशुसिद्धिः-

* सं. १-४-३६.

† सं. ६-७-२५.

‡ ब्रा. ३-८-२०.

§ शुद्धि.

द्रोऽग्निस्विष्टकृत् । रुद्रादेव पशूनन्तर्दधाति । अथो यत्रैषाऽऽहुतिर् हूयते । न तत्र रुद्रः पशूनभिमन्यते ॥ ४४ ॥ ^५अश्वशफेनं द्वितीयामाहुतिं जुहोति । पशवो वा एकशफम् । रुद्रोऽग्निस्विष्टकृत् । रुद्रादेव पशूनन्तर्दधाति । अथो यत्रैषाऽऽहुतिर् हूयते । न तत्र रुद्रः पशूनभिमन्यते । ^६अयस्मयेन कमण्डलुना तृतीयाम् । आहुतिं जुहोत्यायास्यो वै प्रजाः । रुद्रोऽग्निस्विष्टकृत् । रुद्रादेव प्रजा अन्तर्दधाति । अथो यत्रैषाऽऽहुतिर् हूयते ।

हेतुत्वात् । पशवो गोमृगः । स्वयं रुद्र एव स्विष्टकृदग्निः तद्रूपेणाविर्भावात् । तस्मादनेन होमो रुद्रात्पशूनन्तर्दधाति दर्शनपथादपनयति । अथो अपिच यत्रैषाऽऽहुतिः गोमृगकण्ठेन रुद्रात्मने स्विष्टकृते हूयते तत्र देशे रुद्रोऽपि* पशून् नाभिमन्यते हन्तुमना न बुध्यते ॥

^५अश्वशफेनेत्यादि ॥ अश्वशफं बिलयुक्तं कृत्वा लोहितमवदाय जुहोति । गतमन्यत् ॥

^६अयस्मयेनेत्यादि ॥ भत्वाद्वृत्वाभावः । आयास्य इति । अयास्येन सृष्टाः । उदात्तनिवृत्तिस्वरेण ङीप् उदात्तत्वात्—‘उदा-

न तत्र रुद्रः प्रजा अभिमन्यते ॥ ४५ ॥

दधात्यभं वन्मन्यते प्रजा अन्तर्दधाति

द्वे च ॥ ११ ॥

^१अश्वस्य वा आलब्धस्य मेध उदक्रामत् । त-
दश्वस्तोमीयमभवत् । यदश्वस्तोमीयं जुहोति । स-
मेधमेवैनमालभते । ^२आज्येन जुहोति । मेधो वा
आज्यम् । मेधोऽश्वस्तोमीयम् । मेधेनैवास्मिन्मेधं
दधाति । ^३षट्त्रिंशतं जुहोति । षट्त्रिंशदक्षरा

त्तस्वरितयोर्यणः' इति विभक्तिस्स्वर्यते । गतमन्यत् । प्रजा
इति विशेषः ॥

इति तृतीये नवमे एकादशोऽनुवाकः.

^१अश्वस्य वा इत्यादि ॥ मेधः सारः आलम्भनानन्तरं अश्वात्
उदक्रामत्, ततोऽश्वस्तोमीयात्मना अतिष्ठत् । 'यदक्रन्दः'*
इत्यनुवाकत्रयाम्नातानां मन्त्राणां इयमाख्या, अश्वस्तुतिः प्रयो-
जनम् । अनुप्रवचनादित्वाच्छः । समेधं ससार एवालब्धो भवति ॥

^२आज्येनेत्यादि ॥ मेधद्वयसंयोगादश्वमेधं भूयिष्ठं दधाति ॥

^३षट्त्रिंशतमिति ॥ अनुवाकत्रये पञ्चत्रिंशत्, 'क्रमैरत्यक्रमीत्'†
इत्येका तथा षट्त्रिंशदाहुतिः । बार्हता इति । बृहत्याः प-

बृहती ॥ ४६ ॥ बार्हताः पशवः । सा पशूनां
मात्रा । पशूनेव मात्रया समर्धयति । ता यद्भूय-
सीर्वा कनीयसीर्वा जुहुयात् । पशून्मात्रया व्यर्ध-
येत् । षट्त्रिंशतं जुहोति । षट्त्रिंशदक्षरा बृह-
ती । बार्हताः पशवः । सा पशूनां मात्रा । प-
शूनेव मात्रया समर्धयति ॥ ४७ ॥ ^४अश्वस्तोमी-
यः हुत्वा द्विपदा जुहोति । द्विपाद्वै पुरुषो द्विप्रति-

शुहेतुत्वात् । बृहतीशब्द उत्सादिः । मात्रा परिमाणं षट्त्रि-
शत्संख्या पशूनां बार्हतत्वात् । तस्मात्संख्याविशेषेण निजमात्रा-
लाभात् समृद्धाः पशवो भवन्ति । तस्मात् षट्त्रिंशतो भूयस्यः
अतिरिक्ताः कनीयस्यः ऊनाश्चाहुतयः पशूनां व्यृद्धिहेतवः ।
तस्मात् षट्त्रिंशतमेवेत्यादरार्थं पुनर्वचनम् । एताश्च स्विष्टकृतः
प्रागेव होतव्याः ॥

^४अश्वस्तोमीयमिति ॥ स्तोमीयानन्तरं द्विपदाः ‘इमा नुकं
भुवना सीषधेम’* इत्याद्यास्तिस्रो जुहोति । द्वौ पादौ आसा-
मिति ‘संख्यासुपूर्वस्य’ इति लोपे समासान्तोऽपि ‘पादः पत्’
इति पद्मावः । द्विप्रतिष्ठः प्रतितिष्ठत्याभ्यामिति प्रतिष्ठे पादौ
ताभ्यामेव प्रतिष्ठातुं शक्नोतीति द्विप्रतिष्ठः । यद्वा—द्विप्रतिष्ठः
द्युपृथिवीप्रतिष्ठः तस्माद्वित्वलाभेनैनं प्रतिष्ठासमृद्धं करोति ॥

ष्टः । तदेनं प्रतिष्ठया समर्धयति । ^५तदाहुः । अ-
 श्वस्तोमीयं पूर्वः होतव्या (३) ऽद्विपदा (३) इति ।
 अश्वो वा अश्वस्तोमीयम् । पुरुषो द्विपदाः । अ-
 श्वस्तोमीयः हुत्वा द्विपदां जुहोति । तस्माद्विपा-
 चतुष्पादमत्ति । अथो द्विपद्येव चतुष्पदः प्रतिष्ठा-
 पयति । द्विपदां हुत्वा । नान्यामुत्तरामाहुतिं जुहु-
 यात् । यदन्यामुत्तरामाहुतिं जुहुयात् । प्र प्रतिष्ठा-
 याश्च्यवेत । द्विपदां अन्ततो जुहोति प्रतिष्ठित्यै ॥

बृहत्यर्धयति स्थापयति पञ्च च ॥१२॥

^५तदाहुरिति ॥ विचार्यमाणानामित्युभयत्र पुनः । अश्व एवा-
 श्वस्तोमीयं तत्स्तोत्रप्रधानत्वात्, पुरुषः स्वयं द्विपदा ऋचः
 द्विपाच्चात् । तस्मात् अश्वस्तोमीयानन्तरं द्विपदाहोमात् द्विपात्
 प्रधानत्वात् गुणभूतं चतुष्पादं अत्ति भुङ्क्ते । अपिच पश्चात्
 सृष्टे द्विपदि प्रथमसृष्टान् चतुष्पदः प्रतिष्ठापयति द्विपादधीन-
 त्वाच्चतुष्पदां प्रतिष्ठायाः रक्षणादिरूपायाः । अथ द्विपदा हुत्वा
 उत्तरामनन्तरभाविनीं आहुतिं स्तेगाद्याहुतिं न जुहुयात् । यदि
 जुहुयात् प्रतिष्ठायाः प्रच्यवेत । तस्मात् अन्ततः द्विपदा
 जुहोति अश्वस्तोमीयात्पूर्वमेव स्तेगाद्याहुतिः । द्विपदा हुत्वा
 स्विष्टकृदेव, तत्प्रतिष्ठित्यै भवति ॥

इति तृतीये नवमे द्वादशोऽनुवाकः.

¹प्रजापतिरश्वमेधमसृजत । सोऽस्मात्सृष्टोपा-
क्रामत् । तं यज्ञक्रतुभिरन्वैच्छत् । तं यज्ञक्रतुभि-
र्नान्वविन्दत् । तमिष्टिभिरन्वैच्छत् । तमिष्टिभिर-
न्वविन्दत् । तदिष्टीनामिष्टित्वम् । यत्संवत्सरमि-
ष्टिभिर्यजते । अश्वमेव तदन्विच्छति । ²सावित्रि-
यो भवन्ति ॥ ४९ ॥ इयं वै सविता । यो वा अ-
स्यां नश्यति यो निलयते । अस्यां वाव तं वि-
न्दन्ति । ³न वा इमां कश्च नेत्याहुः । तिर्यङ्ध्वो-

¹प्रजापतिरश्वमेधमिति ॥ यज्ञक्रतवो यूपवन्तः । इष्टित्व-
मिति । इष्यते प्राप्यते अश्वमेध आभिरिति इष्टयः ‘इष गतौ’
यद्वा—इच्छैव लाभान्ता । इष्टिभिरिति । सावित्रीभिरश्वस्या-
पक्रान्तस्य अन्वेषणस्थानीयं तत् यत्संवत्सरमिष्टिभिर्यजते ॥

²सावित्रियः सवित्रेऽष्टाकपालाः । विहितानामेव पुनर्वचनं
गुणान्तराभिधानार्थम् । इयं वा इति । सर्वस्य प्रेरयित्री अनु-
ज्ञात्री वा । तत्कथमित्याह—यो वा अस्यामिति । यः पदा-
र्थोऽस्यां नश्यति पलायते अदर्शनं गच्छति वा, यश्च निल-
यते स्वदेशे निलीनो भवति अपवरकादौ सुरक्षितस्तिष्ठति ।
लीयतेर्व्यत्ययेन शप् । तं सर्वमप्यस्यां पृथिव्यामेव विन्दन्ति
लभन्ते न तामतीत्य गच्छन्ति ॥

³तदेवाह—न वा इति ॥ इत्याहुरित्येतत् अर्हतीत्यस्या-

त्येतुमर्हतीति । यथसावित्रियो भवन्ति । सवितृ-
प्रसूत एवैनमिच्छति । ^४ईश्वरो वा अश्वः प्रमुक्तः
परांपरावतं गन्तोः । यथसायं धृतीर्जुहोति । अ-
श्वस्य यत्यै धृत्यै ॥ ५० ॥ ^५यत्प्रातरिष्टिभिर्यजते ।
अश्वमेव तदन्विच्छति । यथसायं धृतीर्जुहोति ।

नन्तरं द्रष्टव्यम् । कश्चन कश्चिदपि गोपक्ष्यादिः तिर्यग्देहः,
ऊर्ध्वदेहः पुरुषादिश्च इमां अत्येतुं अतिक्रम्य गन्तुं नार्हति
न शक्नोतीत्याहुः पुराविदः । तस्मात् इयमेव सर्वस्य सवित्रीति
सवितृत्वेनोपचर्यते । तस्मात्सावित्रत्वात् सवित्रैवानुज्ञात एनं अश्वं
अनष्टं इच्छति नष्टमपि लभते वा । गत्यर्थस्य वर्णव्यत्ययेन
छत्वम् ॥

^४ईश्वरो वा इति ॥ प्रमुक्तत्वात् परांपरावतं अतिदूरदेशं
गन्तुं ईश्वरः समर्थः स्यात् 'ईश्वरे तोसुनूकसुनौ' इति तोसुनू ।
'उपसर्गाच्छन्दसि' इति वतिः । तस्मात् 'इह धृतिस्स्वाहा'*
इत्यादीनां धृतीनां सायं होमः अश्वस्य यत्यै यमनाय बन्ध-
नाय भवति प्रमुक्तो न भवतीति यावत्, धृत्यै धारणाय भवति ॥

^५यदिसादि ॥ एवमुक्तेन प्रकारेण प्रातरिष्टिभिर्विमुक्तं अश्वं
अन्विच्छति, सायं धृतिभिरविमुक्तत्वमेव क्रियत इति । क्षेम्या
इति । क्षेमे साधवः क्षेमे भवा वा सायं प्रजा भवन्ति
विस्त्रब्धत्वात्सायं धृतिभिर्गृह एवाश्वस्य गुप्तत्वात् । दिवा तु

अश्वंस्यैव यत्यै धृत्यै । तस्मात्सायं प्रजाः क्षेम्या भवन्ति । यत्प्रातरिष्टिभिर्यजन्ते । अश्वमेव तदन्विच्छति । तस्मादिवा नष्टेष एति । ^६यत्प्रातरिष्टिभिर्यजन्ते सायं धृतीर्जुहोति । अहोरात्राभ्यामेवैनमन्विच्छति । अथो अहोरात्राभ्यामेवास्मै योगक्षेमं कल्पयति ॥ ५१ ॥

भवन्ति धृत्या एनमन्विच्छत्येकं च ॥ १३ ॥

विमुक्तस्य गवादेरन्वेषणव्यग्रत्वान्न क्षेम्या भवन्ति, योगे व्याप्तत्वादिति भावः । विमुक्तमश्वमन्विच्छन्तो यस्मात् प्रातरिष्टिभिर्यजन्ति तस्मादद्यत्वेऽपि दिवा सर्वोऽपि नष्टेष एति नष्टं विमुक्तमिच्छतीति नष्टेषः । कर्मण्यण् । विमुक्तमन्विच्छन् गच्छति सर्वत्र ॥

^६यदित्यादि ॥ प्रातस्सायं च इष्टिधृतिकरणात् अहोरात्राभ्यामेव सहायाभ्यां एनमन्विच्छति । ततो निश्चितो लाभ इति भावः । अथो अपिच अहोरात्राभ्यामेवाश्वस्य योगक्षेमं योगसहितं क्षेमं कल्पयति । प्रातरिष्टिभिर्योगं, सायं धृतिभिः क्षेममिति ॥

इति तृतीये नवमे त्रयोदशोऽनुवाकः.

¹अप वा एतस्माच्छ्री राष्ट्रं क्रामति । योऽश्व-
मेधेन यजते । ब्राह्मणौ वीणागाथिनौ गायतः ।
श्रिया वा एतद्रूपम् । यद्वीणा । श्रियमेवास्मि-
न्तद्धत्तः । यदा खलु वै पुरुषश्श्रियमश्नुते । वी-
णाऽस्मै वाद्यते । ²तदाहुः । यदुभौ ब्राह्मणौ
गायेताम् ॥ ५२ ॥ प्रभ्रः शुकाऽस्माच्छ्रीस्स्यात् ।

¹अप वा इत्यादि ॥ राजोपचारवैधुर्यात् श्रीश्च राष्ट्रं च
अस्मात् अपक्रामति अध्वर्यवे राज्यप्रदानात् । तस्मात् द्वौ
ब्राह्मणौ वीणागाथिनौ गायतः सावित्र्या इष्टेः स्विष्टकृतः
पुरस्तात् गायतः । वीणावादनं वीणागाथः, औणादिकः थः,
तद्वन्तौ, तत्साधुकारिणि वा औणादिक इनिप्रत्यये थुगागमः ।

वीणावादनशिल्पज्ञौ षड्जादिस्वरवेदिनौ ।

वृत्तगाथादिनिर्माणनिपुणौ तत्र गायतः ॥

श्रिया वा इति । वीणावादनं श्रिया एव रूपं तस्मात्
वीणावादेननास्मिन् श्रियं धत्तः स्थापयतः तेनापक्रान्ता न भ-
वति । इदानीं श्रिया रूपत्वं वीणावादनस्य समर्थ्यते—यदेति ।
श्रीमदेकान्तत्वात् न राज्ञः श्रीरपक्रामति ॥

²तदाहुरिति ॥ उक्तं दूषयति । ब्राह्मणावेव यदि द्वौ
गायेतां श्रीरस्मात् भ्रंशनशीलैव स्यात् । कुत इत्याह—न
हि ब्राह्मणे श्रीः रमते सक्ता विधेया न प्रवर्तते तपस्स्वा-

न वै ब्राह्मणे श्री रमत् इति । ब्राह्मणोऽन्यो गा-
येत् । राजन्योऽन्यः । ब्रह्म वै ब्राह्मणः । क्षत्र-
राजन्यः । तथा हास्य ब्रह्मणा च क्षत्रेण चोभय-
तश्श्रीः परिगृहीता भवति । ^३तदाहुः । यदुभौ
दिवा गायेताम् । अपास्माद्राष्ट्रं क्रामेत् ॥ ५३ ॥
न वै ब्राह्मणे राष्ट्रं रमत् इति । यदा खलु वै
राजा कामयते । अथ ब्राह्मणं जिनाति । दिवा
ब्राह्मणो गायेत् । नक्तं राजन्यः । ब्रह्मणो वै

ध्यायविरोधात् त्याज्यत्वात्तस्याः । तस्मात् एको ब्राह्मणः एको
राजन्य इति युक्तम् । तथा खलु क्रियमाणे ब्रह्मबलेन क्षत्र-
बलेन चास्योभयतः उभाभ्यां श्रीः परिगृहीता भवति ॥

^३तदाहुरिति ॥ तस्मिन्नपि पक्षे विशेषमाहुरित्यर्थः । यदुभौ
ब्राह्मणराजन्यौ दिवा गायेतां न केवलं ब्राह्मण एव तदन्यो
वा । तदाऽस्मात् राष्ट्रमपक्रामेत् उभयबलपरिग्रहाभावात् । तत्क-
थमित्याह—न हि ब्राह्मणे राष्ट्रं रमते राजन्यसंनिधावपायात्
तस्मान्नित्यसंबन्धि ब्राह्मणे राष्ट्रं न भवति । तदेवाह—यदा
खलु वै राजा राष्ट्रं कामयते अथ अनन्तरं ब्राह्मणं राष्ट्र-
भुजमपि प्रबलो राजन्यो जिनाति क्षपयति च्यावयति राष्ट्रान् ।
तस्मात् ब्राह्मणे राष्ट्रं न रमते नित्यसंबन्धि न भवति 'ज्या-
वयोहनौ' ग्रहिज्यादिना संप्रसारणम् । तस्मादुभयोस्सहगानस्या

रूपमहः । क्षत्रस्य रात्रिः । तथा हास्य ब्रह्मणा च
क्षत्रेण चोभयतो राष्ट्रं परिगृहीतं भवति । ⁴ इत्य-
ददा इत्ययजथा इत्यपच इति ब्राह्मणो गायेत् ।
इष्टापूर्तं वै ब्राह्मणस्य ॥ ५४ ॥ इष्टापूर्तेनैवैन-
स समर्धयति । इत्यजिना इत्ययुध्यथा इत्यमुः

युक्तत्वात् दिवा ब्राह्मणो गायेत् नक्तं राजन्य इति युक्तम् ।
ब्रह्मणो हि रूपमहः उज्ज्वलत्वान्निर्भयत्वाच्च । क्षत्रस्य रूपं
रात्रिः क्रूरकर्माधिष्ठानत्वात् सभयत्वाच्च । तथा च क्रियमाणे
उभाभ्यां राष्ट्रं परिगृहीतं भवति ॥

⁴इत्यददा इत्यादि ॥ दानादिप्रकारविशेषे इतिशब्दः । इत्य-
ददाः—एवं ब्राह्मणेभ्यो गोभूहिरण्यादि दत्तवानसि । इत्यय-
जथाः—एवं वाजपेयराजसूयद्वादशाहादिभिरिष्टवानसि । इत्यप-
चः—एवं कुल्माषशाकसूपपायसादीनि ब्राह्मणेभ्योऽन्नानि पक्क-
वानसि । एवं ईदृशार्थप्रतिपादिनीभिः गाथाभिः संस्कृतैः पदैः
ब्राह्मणो गायेत् । इष्टापूर्तयोः ब्राह्मणसंबन्धित्वात् ताभ्यां एनं
यजमानं समर्धयति ॥

⁵इत्यजिना इत्यादिना सायंवृतिषु हूयमानासु राजन्यो वी-
णागाथी गायेत् । इत्यजिनाः—एवं पृथुभरतभगीरथयुधिष्ठिरा-
दिभिस्सुकृतकर्मभिस्समानं शत्रून् क्षपितवानसि । इत्ययुध्यथाः—
एवं करिरथतुरगपदातिसमेतः शरचापतोमरकरवाळादिभीषणम-

संग्राममहन्निति राजन्यः । युद्धं वै राजन्यस्य ।

हाशूरपरिवृतोऽरिभिस्सह युद्धं कृतवानसि । इत्यमुं संग्रामम-
हन्—एवं दुष्यन्तयुधिष्ठिरादिवत् महापुरुषसिंहसहस्रसमधिष्ठितं
संग्रामं अमुं काश्मीरं मागधं पौण्ड्रमित्यादीन् निशितासिमात्र-
सहायः त्वं हतवानसि । इत्थं राजन्यसंबन्धिना युद्धेन समृ-
द्धमेनं करोति ॥

अथ श्लोकैरपि, दानस्य यथा—

सौवर्णीं निष्ककोटिं प्रतिदिनमददास्सादरं ब्राह्मणेभ्यः
ब्रह्मभ्यो वेदविद्भ्यो दिशिदिशि विहिता अग्रहारा * स्समृद्धाः ।
कुण्डोघ्नीनां गवामप्यविरतमयुतं ब्राह्मणेभ्यो वितीर्णं
वासोरत्नादिदाने न हि तव गणना भूपचूडामणेऽभूत् ॥

यागस्य यथा—

मखैरयजथा महीशतमुखस्फुरद्दक्षिणैः
अविक्षतविधिक्रमैस्सममहीनभेदैस्सदा ।
सवैः पशुभिरिष्टिभिर्विविधनित्यकाम्यात्मभिः
महाक्रतुभिरुज्ज्वलैरपि च राजसूयादिभिः ॥

पाकस्य यथा—

खण्डजीरकघृताम्लसैन्धव-
स्वादुसूपमरिचादिसंस्कृतैः ।
व्यञ्जनैस्सह बहुपदंशकैः
ब्राह्मणार्थमपचस्त्वमोदनम् ॥

युद्धेनैवैनं स समर्धयति । ^६अक्लृप्ता वा एतस्यर्तव
इत्याहुः । योऽश्वमेधेन यजंत इति । तिस्रोऽन्यो गा-
यति तिस्रोऽन्यः । षट्थसम्पद्यन्ते । षड्वा ऋतवः ।
ऋतूनेवास्मै कल्पयतः । ^७ताभ्यां सुस्थायाम् ।

ज्यानेर्यथा—

विषयान् प्रविलुप्य गोधनानां
अपहर्ता त्वमुदारदारहारी ।
विनिवार्य च मङ्गलोपचारान्*
अजिना विद्विषतां † महाकुलानि ॥

युद्धस्य यथा—

आकर्षन् मददुर्दिनां गजघटां सिन्दूरसन्ध्यारुणां
उद्गृप्तोत्प्लुतवाजिलोकपिहितव्योमावकाशो भृशम् ।
पादातौर्निशितासिभिषिणकरैर्दिङ्मण्डलग्राहिभिः ‡
विक्रान्तस्त्वमयुध्यथाः परबलैस्सार्धं महीवासव ॥

वधस्य यथा—

विक्रान्तान् रथगजवाजिलोकजुष्टान्
अक्षोभ्यान् धृतविविधायुधप्रधानान् ।
संग्रामे मगधकळिङ्गवङ्गपूर्वान्
शत्रूंस्त्वं प्रसभमहन् महीमहेन्द्र ॥

^६अक्लृप्ता वा इत्यादि ॥ ऋतूपचाराणां राज्ञा त्यक्तत्वात्
ऋतुधर्माणामुत्सन्नसमत्वात् तत्र गाथानां षट्त्वादृतूनां क्लृप्तिः ॥

^७ताभ्यामित्यादि ॥ एतानि सावित्रादीनि कर्माणि संवत्सरं
क्रियन्ते संवत्सरश्च समाप्तो भवति षष्ट्यधिकशतत्रयदिवसः । तस्य

* हारान्.

† त्वद्विषतां.

‡ प्राप्तिभिः.

अनोयुक्ते च शते च ददाति । ^८शतायुः पुरुषश्श-
तेन्द्रियः । आयुष्येवेन्द्रिये प्रतितिष्ठति ॥ ५५ ॥

गायेतां क्रामेद्ब्राह्मणस्य कल्पयतश्च-
त्वारि च ॥ १४ ॥

^१सर्वेषु वा एषु लोकेषु मृत्यवोऽन्वायन्ताः । ते-
भ्यो यदाहुतीर्न जुहुयात् । लोकैर्लोक एनं मृत्यु-
र्विन्देत् । मृत्यवे स्वाहा मृत्यवे स्वाहेत्यभिपूर्वमा-
हुतीर्जुहोति । लोकैर्लोकैर्देव मृत्युमवयजते ।

संवत्सरस्य संस्थायां समाप्तौ ताभ्यां वीणागाथिभ्यां अनोयुक्ते
अनसि शकटे युक्ते बद्धे द्वे गावौ शते च गवां शतद्वयं च ददाति ॥

^८शतायुरित्यादि ॥ गतम् ॥

इति तृतीये नवमे चतुर्दशोऽनुवाकः.

^१सर्वेषु वा इत्यादि ॥ सर्वेष्वपि लोकेषु मृत्यवो मर-
णहेतवो व्याध्यादयः अन्वायन्ताः अनुप्रविश्य स्थिताः । तेभ्य
आहुत्यकरणे स्थानेस्थाने मृत्युः एनं अश्वमेधयाजिनं विन्देत्
असहमान इव बाधेत । तस्मात् मृत्यवे स्वाहा मृत्यवे स्वा-
हेति सर्वस्थानस्थाय मृत्यवे अभिपूर्वं अनुक्रमेण आहुतीर्जु-
होति अवभृथे । सर्वस्मात् स्थानात् मृत्युमवयजते नाशयति
ततः क्वचिदपि स्थाने नैनं मृत्युः गृह्णाति ॥

नैनं लोकेलोके मृत्युर्विन्दति । ^२ यदमुष्मै स्वाहाऽ-
मुष्मै स्वाहेति जुह्वत्संचक्षीत । बह्वं मृत्युममित्रं
कुर्वीत । मृत्यवे स्वाहेत्येकस्मा एवैकां जुहुयात् ।
एको वा अमुष्मिन्लोके मृत्युः ॥ ५६ ॥ अशन-
या मृत्युरेव । तमेवामुष्मिन्लोकेऽव्यजते । ^३ भ्रूण-
हत्यायै स्वाहेत्येवभूथ आहुतिं जुहोति । भ्रूणह-

^२यदित्यादि ॥ यदि मृत्युविशेषाणां ज्वरयक्ष्मशूलादीनां नाम
गृहीत्वा 'ज्वराय स्वाहा, यक्ष्मणे स्वाहा, शूलाय स्वाहेति'
जुह्वत् होमं कुर्वन् संचक्षीत संकीर्तयेन्मृत्युनामानि तदा बह्वं
अनेकं मृत्युं स्वस्य अमित्रं शत्रुं कुर्वीत ख्यापयेत् । ततस्तेन
शत्रुत्वेन कीर्तिता मृत्युप्रकारास्सर्वेऽपि ज्वरादयः एनं शत्रुत्वेन
बाधेरन् । तस्मादनेकामित्रत्वं मा प्रसाङ्गीदिति मृत्यवे स्वा-
हेति सकृदेव विशेषनाम संकीर्त्य एकामेवाहुतिं जुहुयात् तत्र
अमुष्मिन् अपि लोके प्रसिद्धो य एको मृत्युः स एव
अनया आहुत्या अवेष्टो भवति । अस्मिंश्च लोके स एवा-
शनया मृत्युरेकः प्रबलः प्रसिद्धः, तस्मिंश्चावेष्टे सर्वे मृत्यवोऽ-
वेष्टा भवन्ति तन्निदानत्वात्सर्वेषाम् । अशनेच्छा अशनया क्षुत्
'अशनायोदन्या' इति निपात्यते । छान्दसं ह्रस्वत्वम् । क्षुदु-
पहतं अपथ्यसेविनं मृत्यवो बाधन्ते ॥

^३भ्रूणहत्यायै स्वाहेति द्वितीयाहुतिरवभृथे । तथा भ्रूण
हत्यालक्षणो मृत्युश्चावेष्टो भवति । त्रिवेदविद्वधो गर्भिणीवधो

त्यामेवाव यजते । ⁴तदाहुः । यद्भूणहत्याऽपा-
त्र्याऽथ । कस्माद्यज्ञेऽपि क्रियत इति । ⁵अमृ-
त्युर्वा अन्यो भ्रूणहत्याया इत्याहुः । भ्रूणहत्या
वाव मृत्युरिति । यद्भूणहत्यायै स्वाहेत्यवभृथ आ-
हुतिं जुहोति ॥ ५७ ॥ मृत्युमेवाहुत्या तर्पयित्वा

वा भ्रूणहत्या ॥

⁴तदाहुरिति ॥ तत्र चोदयन्ति—यद्येवं नाम भ्रूणहत्या
अपात्र्या पुरुषस्यापात्रीकरणमर्हति । रक्षकं पात्रं तद्विपरीतम-
पात्रं अयोग्यं तत्करणमर्हतीति अपात्रात् ‘छन्दसि च’ इति
यः, ‘पात्रात् घंश्च’ इति वा । तदन्तादपि भवति । इका-
रोपजनच्छान्दसः । घन्नेव वा । तदन्तादपि भवति । अथ कस्मात्
कारणात् भ्रूणहत्याहुतिर्यज्ञेऽपि क्रियते? ननु यज्ञारम्भ एव
क्षाकितसर्वपापो ह्यश्वमेधेऽधिक्रियते तत्र कूश्माण्डादिवत् कर्मादा-
वेवेयं कर्तव्या * न यज्ञमध्य इति यज्ञविदश्चोदयन्ति ॥

⁵उत्तरं—अमृत्युर्वा इति ॥ भ्रूणहत्यामवेक्ष्य अन्येदेनः अ-
मृत्युः अबाधकं भ्रूणहत्यैव मृत्युस्थानीया अलङ्घनीयविनिपात-
त्वात् । अश्वमेधावभृथाहुतिमन्तरेणेयं नोपशाम्यतीति मृत्यूनामव-
यजनस्थाने अस्या अपि मृत्युत्वाद्धोमः क्रियत इति न कूश्मा-
ण्डादिवदियं कर्मादौ होतव्या । उक्तं च—‘यदर्वाचीनमेनो भ्रूण-
हत्यायाः’ † इति । तस्मादवभृथे भ्रूणहत्याहुत्या मृत्युं तर्प-

* वेवेदं कर्तव्यं.

† आ-२-८.

परिपाणं कृत्वा । भ्रूणघ्ने भेषजं करोति । ⁶ एतां
ह वै मुण्डिभ औदन्यवः । भ्रूणहत्यायै प्रायश्चित्तिं
विदाश्चकार । यो ह्यास्यापि प्रजायां ब्राह्मणं हन्ति ।
सर्वस्मै तस्मै भेषजं करोति । ⁷ जुम्बकाय स्वाहे-
त्यवभृथ उत्तमामाहुतिं जुहोति । वरुणो वै जुम्ब-

यित्वा परिपाणं सर्वतःपानं पातृत्वमस्य कृत्वा । ‘कृत्यचः’ इति
णत्वम् । यद्वा—परिपाणं परिपणनं आहुतिप्रदानेन निष्क्रयमि-
वास्य मृत्योः कृत्वा भ्रूणघ्ने भेषजं सर्वोपद्रवशमनं करोति ।
उदात्तनिवृत्तिस्वरेण चतुर्थ्या उदात्तत्वम् । पातेल्युटि उत्तरपद-
प्रकृतिस्वरत्वेन लट्स्वरः । पक्षान्तरे ‘परादिच्छन्दसि’ इत्यु-
त्तरपदाद्युदात्तत्वम् ॥

⁶ एतां हेति ॥ उदकमात्मन इच्छतीत्युदन्युः तस्यापत्यमौद-
न्यवः मुण्डिभो नाम भ्रूणहत्यायाः प्रायश्चित्तिमेतामाहुतिं विदां-
चकार वेत्ति स्म । ‘उषविदजागृभ्यः’ इति आंप्रत्ययः । अद-
न्तत्वाद्विदेर्गुणाभावः । यो हेति । तिष्ठतु मुण्डिभः, वयं तु मन्या-
महे । अस्य अश्वमेधयाजिनः प्रजायाम् । जातवैकवचनम् । प्रजा-
स्वपि मध्ये यो नाम कश्चित्प्रमादात् ब्राह्मणं हन्ति अस्मै
सर्वस्मा अपि भेषजं करोति अनयाऽऽहुत्या शुद्धिं करोति, किं
पुनरस्मा अश्वमेधयाजिन इति ॥

⁷ अथ जुम्बकाय स्वाहेत्युत्तमां तृतीयामाहुतिं जुहोति । वरुण-
पाशात्मकमृत्युमपि अन्ततोऽवसाने अवयजते अपनयति । जुबि वर्जने ॥

कः । अ॒न्त॒त ए॒व वरु॑ण॒मव॑यजते । ^८ ख॒ल॒तेर्वि॑क्लि॒धस्य॑ शु॒क्लस्य॑ पि॒ङ्गाक्ष॑स्य॒ मूर्ध॑ञ्जु॒होति॑ । ए॒तद्वै वरु॑ण॒स्य रू॒पम् । रू॒पेणै॒व वरु॑ण॒मव॑यजते ॥ ५८ ॥

लो॒के मृ॒त्युर्जु॑होति॒ मूर्ध॑ञ्जु॒होति॑ द्वे च ॥ १५ ॥

^१ वा॒रु॒णो वा अ॒श्वः । तं दे॒वत॑या व्य॒र्धय॑ति । यत्प्रा॑जाप॒त्यं क॒रोति॑ । नमो॑ रा॒ज्ञे नमो॑ वरु॒णाये॒त्याह॑ । वा॒रु॒णो वा अ॒श्वः । स्वयै॒वैनं॑ दे॒वत॑या सम॒र्धय॑ति । नमो॑श्वा॒य नमः॑ प्र॒जाप॑तय॒ इत्या॑ह । प्रा॒जाप॑त्यो वा अ॒श्वः । स्वयै॒वैनं॑ दे॒वत॑या सम॒र्ध-

^८ 'खलतेरिति ॥ खलतिरलोममस्तकः, विक्लिधो विक्लिन्नः स्वेदनशीलशरीरः विक्लिन्नाक्ष इति केचित् । शुक्लः श्वित्रिः, पिङ्गाक्षः पिङ्गलनेत्रः । तस्य शिरसि एतास्तिस्त्र आहुतीर्जुहोति । श्वेतरूपेण ^१ सह वरुणोऽपनीतो भवति ॥

इति तृतीये नवमे पञ्चदशोऽनुवाकः.

^१ वा॒रु॒णो वा इत्यादि ॥ अप्सु॒योनि॑त्वाद्धारुणः । स यदि प्राजापत्यस्स्यात् स्वया देवतया तं व्यर्धयेत् वियोजयेत् । वारुण्या आहुत्या निजदेवतासमृद्धिः । प्राजापत्यया चात्मीयदेवतासमृद्धिः, अश्वस्य प्रजापत्यक्षिपरिणामत्वेन प्राजापत्यत्वात् ॥

^१ विक्लेश्वेतपिङ्गळादिरूपेण. पा.

यति । ² नमोऽधिपतय इत्याह ॥ ५९ ॥ धर्मो वा
 अधिपतिः । धर्ममेवावरुन्धे । अधिपतिरस्यधिपतिं
 मा कुर्वधिपतिरहं प्रजानां भूयासमित्याह । अधि-
 पतिमेवैनं समानानां करोति । मां धेहि मयि
 धेहीत्याह । आशिषमैवैतामाशास्ते । उपाकृताय
 स्वाहेत्युपाकृते जुहोति । आलब्धाय स्वाहेति नियुक्ते
 जुहोति । हुताय स्वाहेति हुते जुहोति । एषां
 लोकानामभिजित्यै ॥ ६० ॥ ³ प्र वा एष एभ्यो
 लोकेभ्यश्चयवते । योश्चमेधेन यजते । आग्नेय-
 मैन्द्राग्नमाश्विनम् । तान्पशूनालभते प्रतिष्ठित्यै ।
 यदाग्नेयो भवति । अग्निस्सर्वा देवताः । देवता ए-
 वावरुन्धे । ब्रह्म वा अग्निः । क्षत्तुमिन्द्रः । यदै-

² धर्मो वा इति ॥ अधिकं पाता धर्म एवेति । अधिप
 तिरसीत्यादि । गतम् । आशिषमिति । यथाशासनं संपद्यत
 एवेति यावत् । उपाकृत इति । देवतायै संकल्पितेऽश्वे जुहोति ।
 नियुक्ते यूपे बद्धे । हुते अग्नौ । इष्टिहोमत्रयेण लोकत्रयलाभः ॥

³ प्र वा एष इत्यादि ॥ क्षीण¹ कर्मतया लोकाधारभोगादृष्टाभा-
 वादेभिर्लोकैः बद्धो न स्यात् । आग्नेयमित्यादि । पात्रविते
 कर्मणि आग्नेयादिपशुत्रयालम्भात् प्रतिष्ठितो भवति । यदि-

¹ आहुतित्रयलब्धलोकेभ्यः क्षीण.

न्द्राग्नो भवति ॥ ६१ ॥ ब्रह्मक्षत्ते एवावरुन्धे । य-
दाश्विनो भवति । आशिषामवरुद्धयै । त्रयो भव-
न्ति । त्रय इमे लोकाः । एष्वेव लोकेषु प्रतिति-
ष्ठति । अग्नयेऽहोमुचेऽष्टाकंपाल इति दशहवि-
षमिष्टिं निर्वपति । दशाक्षरा विराट् । अन्नं विराट् ।
विराजैवान्नाद्यमवरुन्धे । अग्नेर्मन्वे प्रथमस्य प्र-
चेतस इति याज्यानुवाक्या भवन्ति सर्वत्वाय ॥

अधिपतय इत्याहाभिजित्या ऐन्द्राग्नो भवति
रुन्ध एकं च ॥ १६ ॥

ल्यादि । गतम् । अग्नीन्द्राभ्यां सह जातत्वात्ताच्छब्दम् । ब्रह्मक्षत्रे
वशीकरोति । आश्विनेनेष्टलाभः । अनिष्टोपशमनस्य तदधीनत्वात् ।
देवतानां त्रित्वात्त्रिलोके प्रतिष्ठितो भवति ॥

* अग्नयेऽहोमुच इत्यादि ॥ तेषां आग्नेयादीनां पशुपुरोडाश
प्रचरणानन्तरं* एतां दशहविषं मृगारोष्टिमनुनिर्वपति । दशाक्ष-
रेत्यादि । गतम् ॥

† अग्नेर्मन्वे † इत्येतास्तेषां हविषां याज्यानुवाक्याः स्विष्टकृतोऽ-
न्त्ये सर्वत्वाय सर्वदेवताराधनेनाभिमतार्थसाकल्याय तद्भवति सर्वदे-
वतागुणकीर्तनत्वादासाम् । यद्वा—प्राकृतपरित्यागेन स्विष्टकृतसहितानां
हविषामत्रैव याज्यानुवाक्याम्नानं अभिमतानां पौष्कल्याय भवति ॥

इति तृतीये नवमे षोडशोऽनुवाकः.

¹यद्यश्वमुपतपद्विन्देत् । आग्नेयमष्टाकंपालं नि-
 वैपेत् । सौम्यं चरुम् । सावित्रमष्टाकंपालम् ।
 यदाग्नेयो भवति । अग्निस्सर्वा देवताः । देवताभि-
 रेवैनं भिषज्यति । यथ्सौम्यो भवति । सोमो वा
 ओषधीनां राजा । याभ्य एवैनं विन्दति ॥६३॥
 ताभिरेवैनं भिषज्यति । यथसावित्रो भवति । स-
 वितृप्रसूत एवैनं भिषज्यति । एताभिरेवैनं देवता-
 मिभिषज्यति । अगदो हैव भवति । ²पौष्णं चरुं
 निवैपेत् । यदि श्लोणस्स्यात् । पूषा वै श्लोण्यस्य
 भिषक् । स एवैनं भिषज्यति । अश्लोणो हैव भ-

¹यद्यश्वमिति ॥ उपतपत् व्याधिविशेषः । भिषज्यति अरोगं
 करोति । याभ्य इति । उपपन्नो व्याधिः एनं अश्वं विन्दति ।
 ताभिरेवौषधीभिरेनमश्वं भिषज्यति । ओषधीनां प्रातिकूल्या-
 द्वाधिरुपजायते, आनुकूल्यादुपशाम्यति । सवितृप्रसूतः सवि-
 त्राऽनुज्ञातः । अगदः अरोगः ॥

²श्लोणो दुष्टत्वक् । महती देवता पशूनां पतिः* यस्मिन्
 अभिमन्यमाने ज्वरादिना पीड्यते । एतद्देवत्यो महादेवदेवत्योऽ-
 श्वः सर्वपशूनां पतित्वात् ॥

वति ॥ ६४ ॥ रौद्रं चरुं निर्वपेत् । यदि महती
 देवताऽभिमन्येत । एतद्देवत्यो वा अश्वः । स्वयै-
 वैनं देवतया भिषज्यति । अगदो हैव भवति ।
^३वैश्वानरं द्वादशकपालं निर्वपेन्मृगाखरे यदि ना-
 गच्छेत् । इयं वा अग्निर्वैश्वानरः । इयमेवैनंमर्चि-
 भ्यां परिरोधमानयति । आहैव सुत्यमहर्गच्छति ।
^४यद्यधीयात् ॥ ६५ ॥ अग्नयेऽहोमुचेऽष्टाकपालः ।
 सौर्यं पर्यः । वायव्यं आज्यभागः । यजमानो वा
 अश्वः । अहंसा वा एष गृहीतः । यस्याश्वो
 मेधाय प्रोक्षितोऽध्येति । यदहोमुचे निर्वपति ।

^३मृगाखरे निजनिवासस्थाने सायं यदि नागच्छेत्, इयं पृ-
 थिव्येव स्वयं वैश्वानरः तस्मात् इयं एव एनं अश्वं अ-
 र्चिभ्यां : ज्वालाभ्यां परिरोधं सर्वतो निरुद्धच आनयति ।
 ततस्सुत्यमहरागच्छत्येव सर्वधा न ततो वि म्वते ॥

^४अधीयात् ॥ बडबां गर्दभीं वा चिन्तयेत् आरोहेद्वा,
 यजमानस्स्वयमश्वः प्राधान्यात्, तस्मात् यस्य यजमानस्य मे-
 धाय यज्ञाय प्रोक्षितोऽश्वोऽध्येति बडबां, एष हंसा गृहीतः,
 तस्मात् अहोमुचे निर्वापात् गृहीताहसा विमुक्तो भवति ॥

अ॒हंस ए॒व तेन॑ मुच्यते । ^५यज॑मानो वा अश्वः ।
 रेत॑सा वा ए॒ष व्यृ॑द्धयते ॥ ६६ ॥ यस्याश्वो मेधा॑-
 य प्रोक्षितोऽध्येति । सौर्य॑ रेतः । यत्सौर्यं पयो
 भव॑ति । रेत॑सै॒वैन॑ स सम॑र्धयति । ^६यज॑मानो
 वा अश्वः । गर्भै॒र्वा ए॒ष व्यृ॑द्धयते । यस्याश्वो मे-
 धा॑य प्रोक्षितोऽध्येति । वा॒य॒व्या गर्भाः । यद्वा॑यव्यं
 आज्यं॑ भा॒गो भव॑ति । गर्भै॒रे॒वैन॑ स सम॑र्धयति ।
 अथो॑ यस्यै॒षाऽश्व॑मे॒धे प्रायश्चित्तिः॑ क्रियते । इष्ट्वा
 वसी॑यान्भवति ॥ ६७ ॥

विन्दत्यश्लो॑णो ह॒व भव॑त्यधी॒यादृ॑द्धयते गर्भै॒रे-
 वैन॑ स सम॑र्धयति द्वे च ॥ १७ ॥

^५सौर्यं रेतः वृष्ट्यादिद्वारेण तेनोत्पादितत्वात् ॥

^६वायव्या गर्भाः तत्प्रेरणभवत्वात् ॥

^७अथो अपि च एतत्प्रायश्चित्तिकरणेनेष्ट्वा यागोत्तरं वसीयान्
 वसुमत्तरो भवति । अकरणे केवलेन यागेन वसुमान्, करणे
 वसुमत्तर इति विवेकः । उपकृतमेवाश्वेन, योऽध्येतीति भावः ।
 वसीयश्शब्दो व्याख्यातः ॥

इति तृतीये नवमे सप्तदशोऽनुवाकः.

¹तदाहुः । द्वादश ब्रह्मौदनान्त्संस्थिते निर्व-
पेत् । द्वादशभिर्वेष्टिभिर्यजेतेति । यदिष्टिभिर्यजेत् ।
उपनामुक एनं यज्ञस्स्यात् । पापीयांस्तु स्यात् ।
²आप्तानि वा एतस्य छन्दांसि । य ईजानः ।
तानि क एतावदाशु पुनः प्रयुञ्जीतेति । सर्वा वै
संस्थिते यज्ञे वागाप्यते ॥ ६८ ॥ साऽऽप्ता भव-
ति यातयाम्नी । क्रूरीकृतेव हि भवत्यरुष्कृता । सा

¹तदाहुः याज्ञिका विकल्पं—संस्थिते समाप्तेऽश्वमेधे गृहं
गत्वा द्वादश ब्रह्मौदनान्निर्वपेत्, इष्टिभिर्वा द्वादशभिर्यजेत्
सर्वेऽप्याग्नेयाष्टाकपाला इत्याहुः । एतदूषयति—यदिसादि ॥ इष्टि-
पक्षो दूष्यते । यदिष्टिभिर्यजेत् एनं यज्ञ उपनामुकस्स्यात्
अस्मिन् सदा उपनमनशीलस्स्यात्, यज्ञः फलतीति भावः ।
यज्ञफलं एनं न जहात्येव । किं तर्हीति—पापीयांस्तु स्यात्
पापतरो भवति । कस्यचिदप्यकरणे पापः इष्टिकरणे पापतरः
ब्रह्मौदनकरणे अपाप इति भावः ॥

²अथ पापीयस्त्वमेव प्रतिपादयति—आप्तानीत्यादि ॥ य
ईजानः समाप्तयागस्तस्य सर्वाणि छन्दांस्यपि हि आप्तानि
उपयुक्तानि भवन्ति । तानि तादृशानि एतावदाशु एतावत्प्र-
माणं शैघ्र्यं यत्र तादृशमतिक्षिप्रं कः पुनः प्रयुञ्जीत प्रयो-
क्तुमर्हति अयुक्तमेतदिति यावत् । इतिशब्दो हेतौ । किंच—
संस्थिते यज्ञे सर्वा वागाप्यते कृतप्रयोजना उपयुक्ता वर्तते ।

न पुनः प्रयुज्येत्याहुः । द्वादशैव ब्रह्मौदनान्थसं-
स्थिते निर्वपेत् । ^३प्रजापतिर्वा औदनः । यज्ञः प्र-
जापतिः । उपनामं क एनं यज्ञो भवति । न पा-
पीयान्भवति । द्वादश भवन्ति । द्वादश मासा-
स्संवत्सरः । संवत्सर एव प्रतितिष्ठति ॥६९॥

आप्यते संवत्सर एकं च ॥ १८ ॥

एष वै विभूर्नामं यज्ञः । सर्वं ह वै तत्र विभु
भवति । यत्रैतेन यज्ञेन यजन्ते । एष वै प्रभूर्ना-

सा च तथाभूता यातयाम्नी आत्तसारा भवति । तस्मात् सा
अरुष्कृता पिष्टपेषणस्थानीयेन पुनः प्रयोगपीडनेन बाधिता क्रूरी-
कृतेव हि भवति हिंसकस्वभावतां नीतेव भवति । तस्मात् सा
न पुनः प्रयुज्या तदानीमेव न पुनः प्रयोक्तव्येत्यहुर्वेदार्थविदः ।
छान्दसः क्यप् । तस्मात् ब्रह्मौदनानेव द्वादश निर्वपेत् ॥

^३ ननु अस्मिन्नपि पक्षे उक्तदोषप्रसङ्ग इत्याह प्रजापतिर्वा इति ॥
सर्वोत्पत्तिहेतुत्वात् स्वयं प्रजापतिरेवौदनः, प्रजापतिर्नाम यज्ञ एव,
प्रजापतिश्च सर्वार्थकृदिति न कश्चिद्दोषः । द्वादशत्वयोगात् संवत्सरे
प्रतिष्ठितो भवति ॥

इति तृतीये नवमे अष्टादशोऽनुवाकः.

^१ एष वा इत्यादि ॥ ब्रह्मौदनस्तुतिरिति केचित् । अश्वमेध-
स्तुतिरित्यन्ये । विविधं भावयिता श्रेयसां विभुः । ण्यन्तात्किवपि

मं य॒ज्ञः । सर्वं॑ ह॒ वै तत्र॑ प्र॒भु भ॑वति । यत्रै॒तेन॑
य॒ज्ञेन॑ यज॑न्ते । ए॒ष वा ऊ॒र्जस्वा॒न्नाम॑ य॒ज्ञः । स-
र्वं॑ ह॒ वै तत्रो॒र्जस्व॑द्भवति । यत्रै॒तेन॑ य॒ज्ञेन॑ यज॑न्ते ।
ए॒ष वै प॒यस्वा॒न्नाम॑ य॒ज्ञः ॥ ७० ॥ सर्वं॑ ह॒ वै तत्र॑
प॒यस्व॑द्भवति । यत्रै॒तेन॑ य॒ज्ञेन॑ यज॑न्ते । ए॒ष वै
वि॒धृतो॑ नाम॑ य॒ज्ञः । सर्वं॑ ह॒ वै तत्र॑ वि॒धृतं॑ भ-
वति । यत्रै॒तेन॑ य॒ज्ञेन॑ यज॑न्ते । ए॒ष वै व्या॒वृत्तो॑
नाम॑ य॒ज्ञः । सर्वं॑ ह॒ वै तत्र॑ व्या॒वृत्तं॑ भवति ।
यत्रै॒तेन॑ य॒ज्ञेन॑ यज॑न्ते । ए॒ष वै प्र॒ति॒ष्ठितो॑ नाम॑
य॒ज्ञः । सर्वं॑ ह॒ वै तत्र॑ प्र॒ति॒ष्ठितं॑ भवति ॥ ७१ ॥
यत्रै॒तेन॑ य॒ज्ञेन॑ यज॑न्ते । ए॒ष वै ते॒जस्वी॑ नाम॑ य॒-
ज्ञः । सर्वं॑ ह॒ वै तत्र॑ ते॒जस्वि॑ भवति । यत्रै॒तेन॑
य॒ज्ञेन॑ यज॑न्ते । ए॒ष वै ब्र॑ह्मवर्च॒सी नाम॑ य॒ज्ञः ।
आह॒ वै तत्र॑ ब्राह्म॒णो ब्र॑ह्मवर्च॒सी जा॑यते । यत्रै॒-

‘बहुळमन्यत्रापि’ इति णिलुक् । यस्मिन्देशे एतेन यज्ञेन यजन्ते
तत्र सर्वं गवादिकमपि विभु भवति । एवं सर्वत्र ॥ प्रकृष्टं
भावयिता प्रभुः । उर्जस्वान् अन्नवान्¹ । पयस्वान् रसवान् ।
विधृतो विशेषेण धृतः व्यवस्थितस्वभावः फलैकान्तः । व्यावृत्तः

¹ बलवान्. पा.

तेन यज्ञेन यजन्ते । एष वा अतिव्याधी नामं
 यज्ञः । आह वै तत्र राजन्योऽतिव्याधी जायते ।
 यत्रैतेन यज्ञेन यजन्ते । एष वै दीर्घो नामं यज्ञः ।
 दीर्घायुषो ह वै तत्र मनुष्या भवन्ति । यत्रैतेन
 यज्ञेन यजन्ते । एष वै क्लृप्तो नामं यज्ञः । क-
 ल्पते ह वै तत्र प्रजाभ्यो योगक्षेमः । यत्रैतेन
 यज्ञेन यजन्ते ॥ ७२ ॥

पर्यस्वान्नामं यज्ञः प्रतिष्ठितं भवति यत्रैतेन
 यज्ञेन यजन्ते षट् ॥ १९ ॥

एष वै विभूः प्रभूरूर्जस्वान्पर्यस्वान्विधृतो व्या-
 वृत्तः प्रतिष्ठितस्तेजस्वी ब्रह्मवर्चस्यतिव्याधी दीर्घः
 क्लृप्तो द्वादश ॥

इतरस्माद्विलक्षणः । प्रतिष्ठितः अविचलः । तेजस्वी ख्याति-
 मान् । ब्रह्मवर्चसी ब्राह्मण^१ बलवान् । अतिव्याधी अनिष्टा-
 नामत्यर्थं वेद्धा^२ । दीर्घो दीर्घफलः । क्लृप्तः संपन्नः । तस्मात्
 प्रजाभ्यस्संपद्यते योगक्षेमः । योगसहितः क्षेमः योगक्षेमः । अल-
 ष्यलाभो योगः, लब्धपरिपालनं क्षेमः ॥

इति तृतीये नवमे एकोनविंशोऽनुवाकः.

^१ ब्राह्मण्य.

^२ व्यद्धा. पा.

^१ताप्येणाश्वः संज्ञपयन्ति । यज्ञो वै ताप्यम् ।
यज्ञेनैवैनः समर्धयन्ति । यामेन साम्नां प्रस्तोता-
ऽनूपतिष्ठते । यमलोकमेवैनं गमयति । ^२ताप्ये च
कृत्यधीवासे चाश्वः संज्ञपयन्ति । एतद्वै पशूनां
रूपम् । रूपेणैव पशूनवरुन्धे । हिरण्यकशिपु भं-
वति । तेजसोऽवरुद्धयै ॥ ७३ ॥ रुक्मो भवति ।
सुवर्गस्य लोकस्यानुख्यात्यै । अश्वो भवति । प्र-
जापतेराप्त्यै । ^३अस्य वै लोकस्य रूपं ताप्यम् ।

^१ताप्येणेत्यादि ॥ ताप्यं घृताक्तं कम्बलं तेन संज्ञपयन्ति
मारयन्ति । 'ज्ञप मारणादौ' । यज्ञो वा इति । प्रधानसाध-
नत्वात् । यामेन यमसबन्धिना पितृमेधप्रयोज्येन अनूपतिष्ठते ।
संज्ञप्यमानमश्वं पार्श्वत उपतिष्ठते ॥

^२ताप्ये चेत्यादि ॥ ताप्यं प्रथमं संस्तीर्य, तत उपरि कृत्य-
धीवासं कृत्यात्मकमधिवासं छादनपटमास्तीर्य, तत उपरि हिर-
ण्यकशिपु हिरण्यमयं कशिपु आस्तरणपटमास्तीर्य, तत उपरि
रुक्मं शतपलिकं स्वर्णशकलं निधाय, तत उपरि अश्वं संज्ञ-
पयन्ति ॥

^३अस्य लोकस्य रूपं ताप्यं अधोभावात् । कृत्यधीवासोऽन्त-
रिक्षस्य रूपं द्वितीयत्वात् । दिवो रूपं हिरण्यकशिपु तृती-

अन्तरिक्षस्य कृत्यधीवासः । दिवो हिरण्यकशिपु।
 आदित्यस्य रुक्मः । प्रजापतेरश्वः । इममेव लोकं
 तार्प्येणाप्नोति ॥ ७४ ॥ अन्तरिक्षं कृत्यधीवासेन ।
 दिवः हिरण्यकशिपुना । आदित्यः रुक्मेण । अ-
 श्वेनैव मेध्येन प्रजापतेस्सायुज्यः सलोकतामा-
 प्नोति । एतासामेव देवतानां सायुज्यम् । सा-
 र्षिताः समानलोकतामाप्नोति । योऽश्वमेधेन य-
 जते । य उ चैनमेवं वेद ॥ ७५ ॥

अवरुद्ध्या आप्नोत्यष्टौ च ॥ २० ॥

यत्वात् । आदित्यस्य रूपं रुक्मः रोचनशीलत्वात् । प्रजापतेः
 रूपमश्वः प्रजापत्यक्षिपरिणामत्वात् । सायुज्यं सयुक्तं ऐक्यम् ।
 सलोकतां समानलोकताम् । एतासामेव देवतानां सायुज्यमैक्यम् ।
 सार्षितां समानवीर्यत्वं समानलोकतां चाप्नोति । योऽश्वमेधेन
 यजते, यश्चैनं एवमहिमानं वेदैव न यजते सोऽप्युक्तफलभा-
 गिति । ऋच्छ गतीन्द्रियप्रलयमूर्तिभावेषु, क्तिनि समानस्य सभावः,
 वर्णविकारश्छान्दसः ॥

इति तृतीये नवमे विंशोऽनुवाकः.

¹आदित्याश्चाङ्गिरसश्च सुवर्गे लोकेऽस्पर्धन्त ।
 तेऽङ्गिरस आदित्येभ्यः । अमुमादित्यमश्वं श्वेतं
 भूतं दक्षिणामनयन् । तेऽब्रुवन् । यं नोऽनेष्ट । स
 वर्योऽभूदिति । तस्मादश्वं सवर्येत्याह्वयन्ति । त-
 स्माद्यज्ञे वरो दीयते । ²यत्प्रजापतिरालब्धोऽश्वो-
 ऽभवत् । तस्मादश्वो नाम ॥ ७६ ॥ यच्छ्रुयदरु-
 सीत् । तस्मादर्वा नाम । यत्सद्यो वाजान्त्सम-

¹आदित्याश्चेत्यादि ॥ सुवर्ग इति निमित्तात्सप्तमी । अमु-
 मिति । असौ दृश्यमान आदित्यः श्वेतोऽश्वोऽभवत् । तं तथा-
 भूतं आदित्यात्मानं अश्वं आदित्येभ्यो दक्षिणामनयन्नाङ्गिरसः ।
 अथ त आदित्या अब्रुवन्—यमश्वं नोऽस्माकं अनेष्ट नीत-
 वन्तः स्थ स वर्यो वरणीयोऽभूत् भवत्विति । छान्दसो लुङ् ।
 तस्मादश्वं सान्त्वनादौ सवर्येत्याह्वयन्ति । वर्यैरुत्कृष्टैर्गुणैस्सहितः
 सवर्य इति भावः । यस्मादेवमङ्गिरोभिः दत्तस्याश्वस्य वरणी-
 यत्वमभूत् तस्माद्यज्ञे वरो वरणीयं द्रव्यं दक्षिणात्वेन दीयते ॥

²यदित्यादि ॥ देवैरालब्धः प्रजापतिः यस्मादश्वोऽभवत्
 तस्मादश्व आसीत् प्रजापतिरश्वत्वाद्यापकत्वादश्व इति भावः ।
 ‘अशू व्याप्तौ’ औणादिकः कन्प्रत्ययः । यच्छ्रुयदिति । ‘प्रजा-
 पतेरक्ष्यश्वयत्’* इति यस्मात्तस्याक्षि श्वयत् शूनं भवत् अरुर्व्यथा-
 हेतुरासीत् तस्मादर्वाऽभवदश्वः । अर्तेरुसि अरुः । तत एव

जयत् । तस्माद्वाजी नाम । यदसुराणां लोकाना-
दत्त । तस्मादादित्यो नाम । ^३अग्निर्वा अश्वमेधस्य
योनिर्आयतनम् । सूर्योऽग्नेर्योनिर्आयतनम् । यदश्व-
मेधेऽग्नौ चित्यं उत्तरवेदिमुपवपति । योनिमन्तमे-
वैनमायतनवन्तं करोति ॥ ७७ ॥ योनिमान्आयत-
नवान्भवति । य एवं वेद । ^४प्राणापानौ वा एतौ

वनिपि अर्वा । यत्सद्य इति । सद्यः जातमात्र एव वा-
जान् अन्नानि समजयत् आजिजयेनाहरत् तस्मात् वाजी अ-
न्नवान् । आदित्य इति । असुरैरार्जितान् लोकान् अश्व
आदित्यो भूत्वा असुरान् जित्वा देवार्थमादत्त तस्मादादाना-
दादित्यः । आदानमादितिः । छान्दसमित्त्वम् । तदर्हतीति
'छन्दसि च' इति यः ॥

^३अश्वमेधस्याग्निर्योनिः कारणं, तेनात्मलाभात् आयतनं स्थानं
च अग्निरश्वमेधस्य, अग्निं चित्वा तत्र करणात् । तस्याप्यग्नेः
सूर्यो योनिः 'सूर्यस्त्वा पुरस्तात्पातु'* इति मन्त्रात् । तदधीन-
त्वादग्नेः सूर्य आयतनं 'उद्यन्तं वावाऽऽदित्यमग्निरनु समारो-
हति'† इति दर्शनात् । तत्र चित्येऽग्नौ उत्तरवेद्युपवपनादुपस्था-
नात् एनं उत्तरवेद्यां क्रियमाणमश्वमेधं योनिमन्तं आयतनव-
न्तं च करोति । एवं वेदिता च तथा भवति ॥

^४अथ 'सूर्योऽग्नेर्योनिः' इति यदुक्तं तत्प्रयोजनमाह—प्राणापा-

दे॒वाना॑म् । यद॑र्का॒श्वमे॒धौ । प्रा॒णापा॒नावे॒वाव॑रुन्धे ।
 ओ॒जो ब॒लं वा ए॒तौ दे॒वाना॑म् । यद॑र्का॒श्वमे॒धौ ।
 ओ॒जो ब॒लमे॒वाव॑रुन्धे । ^५अ॒ग्निर्वा अ॑श्वमे॒धस्य॑ यो-
 नि॒राय॑त॒नम् । सूर्यो॑ऽग्ने॒र्योनि॑राय॒त॒नम् । यद॑श्वमे॒-
 धेऽग्नौ॑ चि॒त्यं उत्त॑रवे॒दिं चि॒नोति॑ । ताव॑र्का॒श्वमे॒धौ ।
 अ॒र्काश्व॑मे॒धावे॒वाव॑रुन्धे । अथो॑ अ॒र्काश्व॑मे॒धयो॑ रे॒व
 प्र॒ति॒ति॒ष्ठति ॥ ७८ ॥

नाम॑ करोति॒ सूर्यो॑ऽग्ने॒र्योनि॑राय॒त॒नं
 च॒त्वारि॑ च ॥ २१ ॥

नाविति ॥ देवानां प्राणापानस्थानीयावर्काश्वमेधौ आदित्यश्चाग्निश्च ।
 अर्क आदित्यः, अश्वमेधोऽग्निः । कारणे कार्यशब्दः । तयोरु-
 परि अश्वमेधस्य कर्ता प्राणापानाववरुन्धे । ओजो बलस्थानी-
 यादोजो बलावरोधः ॥

^५कौ पुनरर्काश्वमेधौ? को वा तयोरर्काश्वमेधान्वयः? इत्याह—
 अग्निर्वा इत्यादि ॥ व्याख्यातम् । तत्र चित्याग्निरुपर्युत्तरवेदि-
 चित्यात्मनोऽग्नेः करणात् द्वौ चित्याग्नी अर्काश्वमेधौ भवतः ।
 तयोरुपरि यजनादग्न्यादित्ययोरवरोधो विधेय्यकरणम् । अपि
 च तयोः प्रतिष्ठितश्च भवति ॥

इति तृतीये नवमे एकविंशोऽनुवाकः.

प्रजापतिं वै देवाः पितरम् । पशुं भूतं मेधा-
यालभन्त । तमालभ्योपावसन् । प्रातर्यष्टास्मह
इति । एकं वा एतद्देवानामहः । यथ्संवत्सरः ।
तस्मादश्वः पुरस्तात्संवत्सर आलभ्यते । यत्प्र-
जापतिरालब्धोऽश्वोऽभवत् । तस्मादश्वः । यत्स-
द्यो मेधोऽभवत् ॥ ७९ ॥ तस्मादश्वमेधः । वेदुको-
श्वमाशुं भवति । य एवं वेद । ^२यद्वै तत्प्रजापति-

^१प्रजापतिं वा इत्यादि ॥ पशुं भूतं पशुरूपेणावस्थितं निजपितरं
प्रजापतिं देवाः मेधाय यज्ञाय आलभ्योपावसन् प्रातः श्वो यष्टा-
स्मह इति । तस्मात्संवत्सरसमाप्तेः पुरस्तात् अश्व आलभ्यते देवा-
नामेकमहस्संवत्सर इत्युक्तत्वात्तस्मिन्वाहन्यालब्धत्वात् । अश्वभूतः प्र-
जापतिर्यस्मादालब्धः, तस्मादद्याप्यश्व आलभ्यते । यस्माच्च तदानीं
सद्यः समाने एकस्मिन्नेवाहनि अश्वः मेधोऽभवत्, अश्वसंब-
न्धेन उक्थ्यस्समपादि,* तस्मादश्वमेधोऽभवत् । एवं सद्य
एवाश्वमेधसंपत्तेर्वेदिता आशुं शीघ्रगामिनमश्वं वेदुको लब्धा
भवति महाधनो भवति । विन्दतेश्छान्दस उक्ञ् ॥

^२यद्वा इति ॥ यस्मादश्वात्मा प्रजापतिः आलब्धः तस्मा
त्पशूनां मध्ये अश्वः प्रजापतेरनुरूपतमः अनुकूलतमः, तस्मात्

*संवत्सरस्य द्वादशे मासि नवदिवसादर्वागेव तुरगमानयन्ति । तत-
स्सप्तदिनेषु दीक्षा, ततो द्वादशेषूपसदः, तत्रैवाग्नीषोमीयः पशुः, ततोऽग्निष्टोमः,
तत उक्थ्य इति त्रिंशदिनात्मको द्वादशो मास इति विवेकः. इत्यधिकः पाठः.

रालब्धोऽश्वोऽभवत् । तस्मादश्वः प्रजापतेः पशू-
नामनुरूपतमः । आऽस्य पुत्रः प्रतिरूपो जायते ।
य एवं वेद । ^३सर्वाणि भूतानि सम्भृत्यालभते ।
समेनं देवास्तेजसे ब्रह्मवर्चसाय भरन्ति । योऽश्व-
मेधेन यजते ॥ ८० ॥ य उचैनमेवं वेद । ^४एतद्वै
तद्देवा एतां देवताम् । पशुं भूतं मेधायालभन्त ।
यज्ञमेव । यज्ञेन यज्ञमयजन्त देवाः । कामप्रं य-

प्रजापतेऽश्व आलभ्यते । एवं वेदितुः प्रतिरूप आत्मतुल्यः
पुत्र आजायते ॥

^३सर्वाणीति ॥ अश्वस्य प्रजापत्यात्मकत्वात्, प्रजापतेश्च स-
र्वभूतात्मकत्वात् सर्वाणि भूतानि संभृत्य एकीकृत्य आलभते
अश्वमेधयाजी । तस्मादेनं देवास्तेजसे ब्रह्मवर्चसाय च सं-
भरन्ति तदुभयं सम्यक्कल्पयन्ति योऽश्वमेधेन यजते, यश्चैनमे-
वंमहिमानं वेद ॥

^४एतद्वा इत्यादि ॥ यदुक्तं देवाः एतां देवतां प्रजापतिं
पशुं भूतं मेधाय आलभन्तेति पूर्वमस्माभिः एतत् वक्ष्यमाणं
तदिति मन्तव्यम् । यज्ञमेवेति । यज्ञमेव यज्ञायालभन्तेति तद-
भिप्राय इत्यर्थः । अस्तु किमनेन साधितेनेत्याह—यज्ञेनेत्यादि ।
'यज्ञेन यज्ञमयजन्त देवाः' * इत्युक्तं भवतीत्यर्थः । ऋच एव प्रती-
कग्रहणमिति केचित् । यज्ञात्मानं प्रजापतिं यज्ञात्मना प्रजाप-

ज्ञमकुर्वत । तेऽमृतत्वमकामयन्त । तेऽमृतत्वमग-
च्छन् । योऽश्वमेधेन यजते । देवानामेवायनेनैति ॥
८१ ॥ प्राजापत्येनैव यज्ञेन यजते कामप्रेण । अ-
पुनर्मरिमेव गच्छति । एतस्य वै रूपेण पुरस्ता-
त्प्राजापत्यमृषभं तूपरं बहुरूपमालभते । सर्वेभ्यः
कामेभ्यः । सर्वस्याप्त्यै । सर्वस्य जित्यै । सर्व-

तिना अयजन्त इति । ते हि देवाः कामप्रं सर्वेषां कामानां
प्रापयितारं पूरयितारं यज्ञमकुर्वत । तस्मात् यज्ञेन यज्ञमयज-
न्तेति । ‘प्रा पूरणे’ । ‘आतोऽनुपमर्गे कः’ । कः पुनर्देवानां
काम इत्याह—तेऽमृततत्त्वमित्यादि । तस्मात् अश्वमेधयाजी
देवानामयनेन मार्गेण एति गच्छति यत्र न मृत्युः । तस्मात्
प्राजापत्येन कामप्रेणानेन यज्ञेन यथा अपुनर्मरं पुनर्मरणनिवृत्तिं
गच्छति जरामरणरहितो भवति ॥

एतस्येति ॥ एतस्य प्रजापतेः रूपेणोपलक्षितं प्राजापत्य
मृषभं सेक्तारं तूपरं शृङ्गरहितं बहुरूपं नानावर्णं पुरस्तात्
अश्वमेधारम्भ एव साङ्गहणीसंज्ञान्योरनन्तरमेव वैशाख्यां पौर्णमा-
स्यामालभते सर्वेभ्यः कामेभ्यः । स च सर्वस्याप्त्यै भवति
सर्वस्य च जित्यै । तस्मात् तेन तादृशेन पशुनोपलक्षितेन अ-
श्वमेधेन सर्वमाप्नोतीष्टं, जयति च सर्वं जेतव्यम् । योऽनेन

मेव तेनाप्नोति । सर्वं जयति । योऽश्वमेधेन यजते । य उ चैनमेवं वेद ॥ ८२ ॥

मेधोऽभव्यजंत एति वेद ॥ २२ ॥

यो वा अश्वस्य मेध्यस्य लोमनी वेद । अश्वस्यैव मेध्यस्य लोमल्लोमजुहोति । अहोरात्रे वा अश्वस्य मेध्यस्य लोमनी । यत्सायम्प्रातर्जुहोति । अश्वस्यैव मेध्यस्य लोमल्लोमजुहोति । एतदनु-

यजते, यश्चैनमेवं ईदृक्प्रभावपशुं क्रतुं वेद, स च सर्वमाप्नोति जयति च ॥

इति तृतीये नवमे द्वाविंशोऽनुवाकः.

यो वा इत्यादि ॥ अहोरात्रादीनां अश्वावयवरूपणेन अश्वः स्तूयते । इत्थमिदं ज्ञातव्यमिति स्तुतिफलम् । अश्वस्य मेधार्हस्य संवत्सरप्रजापत्यात्मनः लोमोर्वेदिता तस्य लोमि लोमि सर्वेषु लोमसु होता बद्धीनामाहुतीनां होता भवति, आहुतिभूयस्त्वात् फलभूयस्त्वमिति भावः । के तर्हि महानुभावे अश्वस्य लोमनी ? इत्याह— अहोरात्रे इति । संवत्सरप्रजापत्यात्मनोऽश्वस्य लोमस्थानीये अहोरात्रे, एवं विदित्वा सायं प्रातरग्निहोत्रं जुह्वता अश्वस्य मेध्यस्य प्रजापतेरेव लोमि लोमि हुतं भवति । एतदनुकरणीयं यस्य तदेतदनुकृति इदमेवानुकुर्वन्तः पुराकल्पे अश्वस्य लोमि

कृति ह स्म वै पुरा । अश्वस्य मेध्यस्य लोम-
 ल्लोमजुह्वति । ^२यो वा अश्वस्य मेध्यस्य पदे वेद ।
 अश्वस्यैव मेध्यस्य पदेपदे जुहोति । दर्शपूर्णमा-
 सौ वा अश्वस्य मेध्यस्य पदे ॥ ८३ ॥ यद्दर्शपू-
 र्णमासौ यजते । अश्वस्यैव मेध्यस्य पदेपदे जु-
 होति । एतदनुकृति ह स्म वै पुरा । अश्वस्य मे-
 ध्यस्य पदेपदे जुह्वति । ^३यो वा अश्वस्य मेध्यस्य
 विवर्तनं वेद । अश्वस्यैव मेध्यस्य विवर्तने विवर्त-
 ने जुहोति । असौ वा आदित्योऽश्वः । स आह-
 वनीयमागच्छति । तद्विवर्तते । यदग्निहोत्रं जुहोति ।
 अश्वस्यैव मेध्यस्य विवर्तने विवर्तने जुहोति ।

लोमि जुह्वति स्म अद्यत्वे तु ज्ञानमात्रेणैव तत्फलसिद्धिरिति भावः ।
 'लट् स्मे' इति लट् । एवमुत्तरत्र द्रष्टव्यम् ॥

^२ संवत्सरात्मनः प्रजापतेः पदस्थानीयौ दर्शपूर्णमासौ अमावा-
 स्यापौर्णमास्यौ तयोः दर्शपूर्णमासयोः कर्मणोः कर्ता । गतमन्यत् ॥

^३ संवत्सरात्मा प्रजापतिरादित्य एव । स एवाश्वत्वेन विवर्तते
 तस्य विवर्तनं आहवनीयप्रवेशः 'अग्निं वावादित्यस्सायं प्रविशति'*
 इत्येवं विदित्वा अग्निहोत्रं जुह्वता अश्वस्य विवर्तने विवर्तने

एतदनुकृति ह स्म वै पुरा । अश्वस्य मेध्यस्य
विवर्तने विवर्तने जुहति ॥ ८४ ॥

पदे अग्निहोत्रं जुहोति त्रीणि च ॥ २३ ॥

प्रजापतिस्तमष्टादशिभिः प्रजापतिरकामयतो-
भावस्मै युञ्जन्ति तेजसाऽप प्राणा अप श्रीरूध्वी
प्रजापतिः प्रेणाऽनुं प्रथमेन प्रजापतिरकामयत
महान्वैश्वदेवो वा अश्वस्य प्रजापतिस्तं यज्ञक्रतु-
भिरप श्रीब्राह्मणौ सर्वेषु वारुणो यद्यश्वं तदाहु-
रेष वै विभूस्ताप्येणादित्याः प्रजापतिं पितरं यो
वा अश्वस्य मेध्यस्य लोमनी त्रयोविंशतिः ॥ २३

प्रजापतिरस्मिन्लोक उत्तरतश्चिश्यमेव प्रजा-
पतिरकामयत महान् यत्प्रातः प्र वा एष एभ्यो
लोकेभ्यस्सर्वं ह वै तत्र पयस्वद्य उ चैनमेवं
वेदं चत्वार्यशीतिः ॥ ८४ ॥ हरिः ओम्.

सर्वस्मिन् विवर्तनरूपे हुतं भवति । एवमीदृशप्रजापत्यात्मा अयमश्व
इति अश्वस्यैव स्तुतिः ॥

इति भट्टभास्करमिश्रविरचिते ज्ञानयज्ञाख्ये

यजुर्वेदभाष्ये अश्वमेधे तृतीयाष्टके

नवमप्रपाठके त्रयोविंशोऽनुवाकः

अश्वमेधस्समाप्तः.

हरिः ओम् ॥ ^१संज्ञानं विज्ञानं प्रज्ञानं ज्ञानद-
भिज्ञानत् । संकल्पमानं प्रकल्पमानमुपकल्पमान-

ओम् ॥ ^१एवमश्वमेधान्तानि तित्तिरिप्रोक्तानि काण्डानि व्या-
ख्यातानि । अथ काठकाग्निकाण्डान्यष्टौ—सावित्रनाचिकेतचातुर्होत्र-
वैश्वसृजारुणकेतुकानि पञ्च चित्यानि, दिवश्येनयोऽपाघाश्चष्टयः,
स्वाध्यायब्राह्मणमष्टममिति । तत्र चित्यानां हव्यवाट् काण्डक्रुषिः,
आरुणकेतुकस्य त्वरुणः, इष्टिकाण्डयोर्विश्वेदेवाः, स्वाध्यायविधेर्ब्रह्मा,
तत्र सावित्राग्निमन्त्राः संज्ञानमित्यादयः । तत्रायं प्रयोगः—

उत्तमाङ्गुलिपर्वप्रमाणः पञ्चाशीतिशतं हिरण्येष्टकाशशर्करा वाऽ-
भ्यक्ताश्चतस्रः स्वयमातृण्णाः अपरिमिता लोकंष्टणाश्चोपकल्प्य उ-
त्तरवेदिदेशस्य मध्ये शङ्कुं निहत्य सर्वतः परिमण्डलं रथच-
क्रमात्रं सावित्रं परिलिख्य लेखाया अभ्यन्तरं नव परिमण्डला
लेखा लिखित्वा नवम्यां बाह्यायां लेखायां पञ्चदश पूर्वपक्षस्या-
हान्युपदधाति । अहरिष्टका इत्यर्थः । संज्ञानादयश्चैता अहामा-
ख्याः, ब्राह्मणं च—‘एतावनुवाकौ पूर्वपक्षस्याहोरात्राणां नामधे-
यानि’* इति । तत्रैषां भिन्नवाक्यत्वात्साकाङ्क्षत्वाच्चोपधानमन्त्राणा-
मन्ते ‘भूरग्निं च’† इत्यनुवाक आम्नातं ‘तया देवतया’† इत्येतत्तत्र
कृतार्थमप्येषामर्थित्वात्प्रत्येकं संबध्यते । तेनेतेन च दिनेनाभेद-
मुपचर्य इष्टका एवोच्यन्ते । तत्र संज्ञानं नामाद्यमहः पूर्वपक्ष-
स्य, संगतं ज्ञायतेऽमावास्याकार्यमिष्ट्यादि । विज्ञानं द्वितीयं,
व्यावृत्तं ज्ञायमानत्वात् । न हि कदाचिच्छुक्लद्वितीयायामपर-

मुपंकलृप्तं कलृप्तम् । श्रेयो वसीय आयथ्सम्भूतं

पक्षकार्यं क्रियते । प्रज्ञानं तृतीयं, प्रकर्षेण ज्ञायन्ते शुभानि कर्माण्यस्मिन्निति । जानत् चतुर्थं, जानात्येवात्मानं पूर्वपक्षत्वेन न तु शुभानि कर्माणि प्रवर्धयति पक्षाच्छिद्रत्वात्, रिक्तात्मत्वाच्च । अभिजानत् पञ्चमं, आभिमुख्येन शुभानि कर्माणि जानातीति । संकल्पमानं षष्ठं, पूर्वपक्षत्वेनात्मनि कर्माणि स्वयं संकल्पन्ते न तु कुर्वन्ति छिद्रत्वात् । प्रकल्पमानं सप्तमं, कर्मसु प्रकर्षेण कल्पते हेतुत्वं भजते । उपकल्पमानं अष्टमं, ईषत् उपकल्पते कर्मसु अष्टकादिप्रवृत्तेः । न तु पुष्कलं कल्पते छिद्रत्वात् । उष-
कलृप्तं नवमं, अष्टम्यनुसारित्वात्तेनात्मसमीपे कलृप्तं न तु सर्वकर्म-
योग्यं छिद्रत्वाद्विक्तत्वाच्च । कलृप्तं दशमं, सर्वात्मना शुभेष्वनु-
ज्ञातम् । श्रेय एकादशं, प्रशस्ततरं कर्मसु दशमादपि चन्द्र-
वृद्ध्या । वसीयो द्वादशं, वसुमत्तरं गमनादौ धनदत्वादेकाद-
शादतिप्रशस्तमित्युक्तं भवति । आयत् त्रयोदशं, आयतते कर्मसु
कारणत्वेन एति वा । संभूतं चतुर्दशं, संगतं भवति कल्या-
णमकल्याणं च तस्मिन्निति संभूतं, यद्वा—संगतवति पौर्णमा-
स्यपर्वत्वव्यवहारात् यथा पूर्वस्मिन् पर्वणीति । भूतं पञ्चदशं भ-
वति, न पराभवति चन्द्रोऽस्मिन्निति सर्वसाधनं भूतम् ॥

इति ज्ञानयज्ञाख्ये भट्टभास्करमिश्रविरचिते यजुर्वेदभाष्ये

प्रथमे काठके प्रथमोऽनुवाकः

भूतम् । ²चित्रः केतुः प्रभानाभान्त्संभान् । ज्यो-
तिष्मास्तेजस्वानातपस्त्वपन्नभितपन् । रोचनो
रोचमानश्शोभनश्शोभमानः कल्याणः । ³दर्शा

²अथ तेषामन्तराळेष्वेतेषामह्नां पञ्चदशमुहूर्तानुपदधाति—चित्र इति॥
एकैकस्याहः पञ्चदशमुहूर्ता द्विघटिकाः । चित्रः प्रथमः, चाय-
नीयः जपहोमादिकालत्वात् । केतुः द्वितीयः, कर्तव्यानां केतन-
कालत्वात्, ख्यापकत्वाच्च । प्रभान् तृतीयः, उदयरागव्यपगमेन
प्रकृष्टं भातीति । आभान् चतुर्थः, ईषदुष्णत्वात्सर्वतो भानाद्वा ।
संभान् पञ्चमः, संहतदीप्तिमत्त्वात् । ज्योतिष्मान् षष्ठः, महा-
द्योतनः । तेजस्वान् सप्तमः, महत्तैक्ष्ण्यः । आतपन् अष्टमः,
समन्तात्तापयतीति । तपन् नवमः, अविशेषेण दुःखयतीति ।
अभितपन् दशमः, आभिमुख्येन पूर्वतापस्योपरि वा तापं जनय-
तीति । रोचनः एकादशः, रोचयति लोकं रोचमानलोक-
त्वात् । ‘अनुदात्तेतश्च हलादेः’ इति युच् । रोचमानो द्वादशः,
निवृत्ततापत्वेन लोकस्यानुकूलीभवन् । शोभनः त्रयोदशः, शो-
भयति लोकं सुहितत्वात् सर्वस्य । शोभमानः चतुर्दशः, आ-
तपशान्त्या शोभमानः । कल्याणः पञ्चदशः, गन्धकुसुमादि-
भोगकालत्वात् ॥

इति प्रथमे काठके द्वितीयोऽनुवाकः.

³अथाभ्यन्तरायां लेखायां पञ्चदश पूर्वपक्षस्य रात्रिरुपदधाति—
दर्शेति ॥ प्रथमा दर्शा । चन्द्रनिमित्ता व्यपदेशाः । अमावा-

दृष्टा दर्शता विश्वरूपा सुदर्शना । आप्यायमा-
ना प्यायमाना प्यायां सूनृतेरां । आपूर्यमाणा पू-

स्यायां चन्द्रो दर्शोऽदृष्ट एव भवति, न तु केनचिददृश्य-
त्वात् । प्रथमायां रात्र्यामिति [मपि] सा दर्शेत्युच्यते, अदृश्यचन्द्र-
त्वात् । दृष्टा द्वितीया रात्रिः, दृष्टचन्द्रत्वात् । दर्शता तृतीया,
दीर्घकालदर्शनीयचन्द्रा । द्वितीयायां हि दृष्टोऽपि उत्तरक्षणे-
ऽस्तेमेति । औणादिकोऽतच्प्रत्ययः । विश्वरूपा चतुर्थी, वि-
श्वरूपाभिव्यक्तिहेतुत्वात् । सुदर्शना पञ्चमी, स्पष्टाभिव्यक्ति-
हेतुत्वात् । आप्यायमानेति षष्ठीसप्तम्योराख्या, प्यायमाना सप्त-
मीति केचित् । समन्ताद्वर्धमानमण्डला षष्ठी, समन्ताद्वर्धमानते-
जास्सप्तमी । प्याया अष्टमी, सस्यादिसमृद्धेः । सूनृता नवमी,
प्रत्यासन्नास्थानेन विश्वं प्रीणयतीति । इरा दशमी, बहुप्रका-
शत्वेन स्तुत्या । आपूर्यमाणेत्येकादशीद्वादशयोराख्या, पूर्यमाणा
वा द्वादशी । प्रकाशातिशयेन मण्डलमतीत्यापूर्यमाणेव भवत्ये-
कादशी । ऊनेऽपि मण्डलैकदेशे पूर्यमाणमण्डलेव भवति प्रका-
शमहिम्ना द्वादशी । पूरयन्ती त्रयोदशी, विश्वमपि जगत्
प्रकाशेन पूरयतीति । पूर्णा चतुर्दशी, पूर्णचन्द्रया पञ्चदश्या
तुल्यत्वान्नचूनत्वस्य चानुपलम्भात् । पौर्णमासी पञ्चदशी, पूर्णो
माश्चन्द्रः पूर्णमास्तत्संबन्धिनी पौर्णमासी, सर्वात्मना पूर्णचन्द्रा ॥

इति प्रथमे काठके तृतीयोऽनुवाकः.

र्यमाणा पूरयन्ती पूर्णा पौर्णमासी । ⁴दाता प्रदा-
ताऽऽनन्दो मोदः प्रमोदः ॥ १ ॥ आवेशयन्निवेशय-
न्संवेशनस्संशान्तश्शान्तः । आभवन्प्रभवन्सं-

‘तासामन्तरालेष्वेतासां रात्रिणां पञ्चदश मुहूर्तान् उपदधाति—
दातेति ॥ प्रथमो दाता, रात्रिवृत्तान्तानामीषदाता आरम्भयिता ।
प्रदाता द्वितीयः, तेषां प्रकर्षेणारम्भयिता प्रोत्साहयिता । आ-
नन्दः तृतीयः, कुसुमालेपनाद्यनुभवकालत्वात् । मोदश्चतुर्थः,
मित्रादिभिस्सह हर्षणात् । प्रमोदः पञ्चमः, स्त्रीभिस्सह प्रक-
र्षेण हर्षणात् । आवेशयन् षष्ठः, शयनागारादावौत्सुक्यं
जनयतीति । निवेशयन् सप्तमः, स्त्रीपुंसौ सन्निधापयतीति ।
संवेशनोऽष्टमः, शयनेषु सर्वाणि भूतानि शाययतीति । संशान्तो
नवमः, संगतं मनसा शमयतीति । मनसीन्द्रियाणि निवेशयन्त
इति स्वापकारी । शान्तो दशमः, मनसो व्युपरतौ सुषुप्तेर्ज-
नयिता, सर्वात्मना शान्तत्वात् । आभवन् एकादशः, सर्वतः
करणानां तृप्तिमनुभवतीति । प्रभवन् द्वादशः, विधेयीकृतत्वा-
त्करणानां प्रभुर्भवतीति । संभवन् त्रयोदशः, संगतं भवनं
पुनरपीन्द्रियसमागमनं तत्करोति प्रबुध्यत इति प्रबोधो मुख
उच्यते । संभूतश्चतुर्दशः, यथाऽयमिन्द्रियैस्संयुक्तः प्रबुद्धः । भूतः
पञ्चदशः, आत्मलाभेन निष्पन्नो भूतः स्वस्थः ॥

इति प्रथमे काठके चतुर्थोऽनुवाकः.

भवन्त्संभूतो भूतः । ⁵प्रस्तुतं विष्टुतं सस्तुतं क-
ल्याणं विश्वरूपम् । शुक्रममृतं तेजस्वि तेजस्स-
मिद्धम् । अरुणं भानुमन्मरीचिमदभितपत्तपस्वत् ।

⁵अथान्तरस्यां पञ्चदश अपरपक्षस्य अहान्युपदधाति—प्रस्तु-
तमिति ॥ प्रथमं प्रस्तुतं साम्नः कृष्णत्वात् तद्भक्तित्वेन कृष्ण-
पक्षांशा रूप्यन्ते । प्रस्तावात्मकं प्रथममहः । विष्टुतं द्वितीयं,
विष्टुतिसमानत्वात् । संस्तुतं तृतीयं, संस्तावभक्तिसाम्यात् ।
कल्याणं चतुर्थं, उद्गानतुल्यत्वात् । विश्वरूपं पञ्चमं, निधन-
साम्यात् । शुक्रं षष्ठं, विजृम्भितत्वेन रक्षःप्रभृतीनां कारणं
नन्दात्वाच्च । अमृतं सप्तमं, तेषाममृतत्वहेतुत्वाद्ब्रह्मात्वाच्च । तेज-
स्वि अष्टमं, तेषां तेजोवृद्धिहेतुत्वाज्जयात्वाच्च । तेजो नवमं,
तेषामुत्तेजनहेतुत्वात्, अग्निविद्या सर्वं नाशयति क्रियमाणं क-
र्मेति, अत एव रिक्तात्वमिति । समिद्धं दशमं, संपूर्णत्वाद्धि-
सकैर्जन्तुभिः । अत एव पूर्णा । अरुणमेकादशं तामसानां
जन्तूनामरुणकालवदाह्लादकम् । भानुमत् द्वादशं, भानुमण्डलोदय-
मात्रवत् तादृक्कालस्थानीयं तेषाम् । मरीचिमत् त्रयोदशं, वि-
ततभानुरश्मिकालस्थानीयं तेषाम् । अभितपत् चतुर्दशं, अभि-
तस्तपत्तपनकेन कालेन समम् । तपस्वत्पञ्चदशं, महातापभानु-
कमध्याह्नस्थानीयं, तेषां प्रतिपक्षभूयस्तया सर्वे तत्र तपस्विनो
भवन्तीति वा ॥

इति प्रथमे काठके पञ्चमोऽनुवाकः.

⁶सविता प्रसविता दीप्तो दीपयन्दीप्यमानः । ज्व-
लञ्जलिता तपन्वितपन्थसंतपन् । रोचनो रोचमा-
नश्शुम्भूश्शुम्भमानो वामः । ⁷सुता सुन्वती प्रसु-

⁶अथ तेषामन्तरालेष्वेतेषामह्नां पञ्चदश मुहूर्तानुपदधाति—स-
वितेति ॥ सविता प्रथमः, कर्मणामुत्पादकः । प्रसविता द्वि-
तीयः, अनुज्ञाता कर्मणाम् । दीप्तस्तृतीयः, चन्द्रदौर्बल्यात् ।
दीपयंश्चतुर्थः, जगदपि दीपयति । दीप्यमानः पञ्चमः, प्रक-
र्षेण दाहकः । पुनर्वचनाद्विशेषावगतिः । ज्वलन् षष्ठः, ज्वलद-
ग्निकल्पः । ज्वलिता सप्तमः, जगतोऽपि ज्वलयिता । तपन्न-
ष्टमः, समन्तात्तापयतीति । वितपन्नवमः, दिनमध्याद्वियुतत्वाद्वि-
श्लिष्टं तापयति । संतपन् दशमः, संगतं सह्यं तपतीति । रोचन
एकादशः, रोचनशीलः नातिपीडाकरः । रोचमानो द्वादशः,
सर्वस्मै रोचमानः अनुकूलः अपेक्षिततापः । शुम्भूस्त्रयोदशः,
शुम्भनशीलः निवृत्ततापत्वान्मनोहरः । शुम्भमानश्चतुर्दशः, प्रजा
अपि शोभयन् । वामः पञ्चदशः, वननीयस्वभावः साह्यादलो-
कत्वात् ॥

इति प्रथमे काठके षष्ठोऽनुवाकः.

⁷अथान्तरस्यां पञ्चदशापरपक्षस्य रात्रीरुपदधाति—सुतेति ॥
सुता प्रथमा, सर्वैरनुज्ञाता सद्य एव चन्द्रोदयेन तिमिराभावात् ।
सुन्वती द्वितीया, सोमं सुन्वदहरिव रक्षसां प्रीतिहेतुः, स्वल्प-
तिमिरतया वा कर्मणामनुज्ञात्री । प्रसुता तृतीया, सवनारम्भ-

ता सूयमानाऽभिषूयमाणा । पीतीं प्रपा संपा तृ-
प्तिस्तर्पयन्ती ॥ २ ॥ कान्ता काम्या कामजाता-
ऽऽयुष्मती कामदुघा । ^८अभिशास्ताऽनुमन्ताऽऽन-

क्षणमिव तेषां प्रीतिहेतुः । सूयमाना चतुर्थी, क्रियमाणसवन-
दिनभागवत्तृप्तिकरी तेषाम् । अभिषूयमाणा पञ्चमी, अभिषूय-
माणसोमकदिवसांशस्थानीया तेषाम् । पीती षष्ठी, शार्ङ्गरवा-
दिलक्षणो ङीप् । पीतसोमकदिवसैकदेशसदृशी तेषाम् । प्रपा
सप्तमी, प्रकृष्टसोमपानाधारक्रतुकल्पा तेषाम् । संपा अष्टमी,
संघातपीतसोमक्रतुरूपा तेषाम् । तृप्तिर्नवमी, अन्धकारातिशयेन
तृप्तिहेतुस्तेषाम् । तर्पयन्ती दशमी, चन्द्रमसस्त्रिभागावशेषत्वादत्यर्थं
तृप्तिं जनयन्ती । कान्ता एकादशी, अल्पप्रकाशत्वेन तेषा-
मिष्टा । काम्या द्वादशी, इयमेव रात्रिस्सर्वकाममस्त्विति नैः
काम्यमाना । कामजाता त्रयोदशी, आविर्भूतसर्वकामा । ‘जाति-
कालसुखादिभ्यः’ इति परवचनम् । आयुष्मती चतुर्दशी, अन्ध-
कारातिशयेन दीर्घेव लक्ष्यते । रक्षसामायुस्स्थितिहेतुर्वा । काम-
दुघा पञ्चदशी, यथाऽभिलाषं काम्यानां दोग्ध्री तेषाम् ॥

इति प्रथमे काठके सप्तमोऽनुवाकः.

^८अथ तासामन्तरालेष्वेतासां रात्रीणां पञ्चदशमुहूर्तानुपदधाति—
अभिशास्तेति ॥ अभिशास्ता प्रथमः, आभिमुख्येन शासिता
लोकस्य, स्वे स्वे पदे स्थापयति । ‘असितस्कभित’ इत्यत
इडभावो निपात्यते । अनुमन्ता द्वितीयः, स्वे स्वेऽभिलषिते

न्दो मोदः प्रमोदः । आसादयन्निषादयन्त्स२साद-
नस्स२सन्नस्सन्नः । आभूर्विभूः प्रभूश्शम्भूर्भुवः ।
९पवित्रं पवयिष्यन्पूतो मेध्यः । यशो यशस्वाना-

प्रवर्तयति । आनन्दस्तृतीयः, आनन्दादयस्त्रयो व्याख्याताः । आ-
सादयन्नादयः पञ्च आवेशयन्नादिभिर्व्याख्याताः । चन्द्रक्षयेणो-
पक्षीणशक्तिजनकत्वात् सीदतिग्रहेणम् । आभूप्रभृतयोऽप्याभवन्ना-
दिभिस्समानार्थाः । सर्वत्र भवतेः क्विप् । पञ्चमे 'घञर्थे कविधा-
नम्' इति कः, अव्ययं वा ॥

इति प्रथमे काठके अष्टमोऽनुवाकः.

९अथान्तरस्यां द्वादश पूर्वपक्षानुपदधाति—पवित्रमिति ॥ प-
वित्रं प्रथमः, स्वयमेव शोधकत्वात्कर्मकाल इति । पवयिष्यन्
द्वितीयः, करिष्यमाणैः कर्मभिर्दोषाणां क्षाळयितृत्वात् । पूतस्तृ-
तीयः, निजसंबन्धेन पूतलोकत्वात् । मेध्यश्चतुर्थः, मेधार्हः । यशः
पञ्चमः, यशसो हेतुत्वात् । यशस्वान् षष्ठः, यशस्वित्वात्तत्र
लोकस्य । आयुस्सप्तमः, आयुषो हेतुत्वात् । अमृतोऽष्टमः,
दीर्घजीवनहेतुत्वात् । जीवो नवमः, जीवस्थानीयत्वात् । जी-
विष्यन् दशमः, कर्मकारिणां जीवयितृत्वात् । स्वर्ग एकादशः,
प्रीतिहेतुत्वात् । लोको द्वादशः, लोकप्रदत्वात् ॥

इति प्रथमे काठके नवमोऽनुवाकः.

युरमृतः । जीवो जीविष्यन्त्स्वर्गो लोकः । ¹⁰सह-
स्वान्त्सहीयानोजस्वान्त्सहमानः । जयन्नभिज-
यन्त्सुद्रविणो द्रविणोदाः । आर्द्रपवित्रो हरिकेशो
मोदः प्रमोदः ॥ ३ ॥ ¹¹अरुणोऽरुणरजाः पुण्डरीको

¹⁰अथान्तरस्यां द्वादशापरपक्षानुपदधाति—सहस्वानिति ॥ स-
हस्वान् प्रथमः, बलवत्त्वात्सर्वस्य तत्र । सहीयान् द्वितीयः,
सोदृतरः अभिभवितृतरस्सर्वो भवति । ओजस्वान् तृतीयः,
देहश्रीस्तत्र भवतीति । सहमानश्चतुर्थः, अभिभवनशीलः । जयन्
पञ्चमः, तमसा लोकमभिभवति । अभिजयन् षष्ठः, अभितो
जेता लोकस्य मेघाभिभवात् । सुद्रविणस्सप्तमः, शोभमानानि द्र-
व्याणि तत्र भवन्तीति । द्रविणोदा अष्टमः, द्रविणपुष्टिहेतु-
त्वात् । सकारोपजनश्छान्दसः । आर्द्रपवित्रो नवमः, यागाद्य-
भावेन दर्भाणामनाहरणात् । हरिकेशो दशमः, यागाद्यभावेनैव
हरिकेशा मनुष्या वृक्षाश्च भवन्ति । मोदः एकादशः, धान्य-
समृद्ध्या । प्रमोदो द्वादशः, पुष्टप्रायत्वात्तत्र सर्वस्य ॥

इति प्रथमे काठके दशमोऽनुवाकः.

¹¹अथान्तरस्यां त्रयोदश मासनामान्युपदधाति—अरुण इति ॥
अरुणः प्रथमः, अरुणोदयकालवन्मन्दप्रकाशः फाल्गुनः । अरु-
णरजा द्वितीयः चैत्रः, (बलजासुद्रजाः) ? । पुण्डरीकस्तृतीयः वै-
शाखः, अरविन्दवान् । विश्वजिच्चतुर्थः, ज्येष्ठः महत्त्वाहहाम् ।

विश्वजिदभिजित् । आर्द्रः पिन्वमानोऽन्नवान्नसं-
वानिरावान् । सर्वौषधस्सम्भरो महस्वान् । ^२ए-
जत्का जोवत्काः । क्षुल्लकाश्शिपिविष्टकाः । सरि-

अभिजित्पञ्चमः आषाढः, अभिजित्तक्षत्रयोगात्पौर्णमास्याः । आर्द्र-
षष्ठः श्रावणः, आर्द्रत्वात्सर्वस्या भुवः । पिन्वमानस्सप्तमः प्रोष्ठ-
पदः, धान्यसमृद्ध्या जगतः प्रीणनात् । अन्नवानष्टमः आश्व-
युजः, शारदधान्यनिर्वृत्त्या । रसवान् नवमः कार्तिकः, बहु-
क्षीरत्वात् इक्ष्वादिसंपत्त्या च । इरावान् दशमः मार्गशीर्षः,
धान्यविशेषोत्पत्त्या अन्नवान् । सर्वौषध एकादशस्तैषः, सर्वौष-
धसंपत्त्या । संभरो द्वादशो माघः, सर्वधान्यसंभरणात् । म-
हस्वांस्त्रयोदशः, अधिकमासत्वेन महत्त्वकारित्वात् ॥

इति प्रथमे काठके एकादशोऽनुवाकः.

^{१२}अथ सिकता उपदधाति—एजत्का इति ॥ एजत्काः
एजत्कालयुक्त्वेन चलनशीलाः । ‘एजृ कम्पने’ अज्ञाते प्राणि-
वीयः कः । यद्वा—‘एजृ दीप्तौ’ व्यत्ययेन परस्मैपदम् । जो-
वत्काः जोवत्कालयुक्त्वेन जवनशीलाः । जु इति सौत्रो धातुः ।
जवत्का इति वक्तव्ये छान्दसो वर्णविकारः । क्षुल्लकाः क्षुद्राः ।
शिपिविष्टकाः रश्मिभिर्विष्टाः । सरिस्रराः अत्यन्तं सरणशी-
लाः । सर्वैर्यङ्गुकि ‘रुग्रिकौ च’ इति रिगागमे पचाद्यचि सरि-
सरा इति वक्तव्ये रेफोपजनश्छान्दसः । सुशेरवः सुष्ठु शेरते

स्ररास्सुशेरंवः । अजिरासो गमिष्णवः । ¹³इदानीं
तदानीमेतर्हि क्षिप्रमजिरम् । आशुर्निमेषः फणो
द्रवन्नतिद्रवन् । त्वरुस्त्वरमाण आशुराशीयाञ्ज-

आस्विति । शेतैरौणादिको रुप्रत्ययः । अजिरासः अजिनीयाः
क्षेपणीयाः । औणादिक इरच्प्रत्ययः । जीर्यतेर्वा घञर्थे कप्रत्ययः ।
रणं जिरः तद्रहिता अजिराः । 'नञ् सुभ्याम्' इत्युत्तरपदान्तोदा-
त्तत्वम् । गमिष्णवः गत्वरस्वभावाः लघुत्वात् । अगमिष्णवः
अगत्वरा इति केचित्, तदयुक्तं अव्ययपूर्वपदप्रकृतिस्वरत्वप्रसङ्गात् ॥

इति प्रथमे काठके द्वादशोऽनुवाकः.

¹³अथान्तरस्यां पञ्चदश मुहूर्तमुहूर्तानुपदधाति—इदानीमिति ॥
उक्तानां मुहूर्तानां अवयवा मुहूर्तमुहूर्ताः । इदानीमित्येव यः कालो
व्यपदिश्यते स कालविशेषो गृह्यते । इदानीमिति सन्निहि-
तपुरोवर्तिग्रहणकालः । तदानीमित्यसन्निहितबुद्धिस्थग्रहणकालः ।
एतर्हीति सन्निहितानद्यतनग्रहणकालः । इदम् एवानद्यतने हिलि
'एतेतौ रथोः' इत्येतादेशः । क्षिप्रं क्षेप्तुं शक्यं स्वल्पत्वात् ।
अजिरं ईषत्प्राप्तं अजेर्गतिकर्मण औणादिक इरच् । आशुः
सुष्ठु व्यापनीयः । निमेषः निमेषक्रियापरिच्छिन्नः । फणः
निमेषादल्पतरोऽक्षिविकासपरिच्छिन्नः ।आशुः व्या-
पकः व्यापारक्रियावधिकः । आशीयान् ततोऽप्याशुः अव्यप-
देश्यकाललक्षणः । जवः क्रियावयवनैरन्तर्गम् ॥

इति प्रथमे काठके त्रयोदशोऽनुवाकः.

वः । ¹⁴अग्निष्टोम उक्थ्योऽतिरात्रो द्विरात्रस्त्रिरात्रश्च-
 तूरात्रः । ¹⁵अग्निर् ऋतुस्सूर्यं ऋतुश्चन्द्रमां ऋतुः ।
¹⁶प्रजापतिस्संवत्सरो महान्कः ॥ ४ ॥

प्रमोदस्तर्पयन्ती प्रमोदो ज्वस्त्रीणि च ॥ १ ॥

¹भूरग्निं च पृथिवीं च मां च । त्रींश्च लो-

¹⁴अथान्तरस्यां षड्यज्ञक्रतू नुपदधाति—अग्निष्टोम इति ॥ अह-
 र्यपदेशादेशामुपधानम् । त्रयोऽत्रैकाहाः त्रयोऽहीनाः । अग्नि-
 ष्टोमादिरूपेण द्विरात्रादिरूपेणेष्टकास्तूयन्ते ॥

इति प्रथमे काठके चतुर्दशोऽनुवाकः.

¹⁵अग्न्यादित्रयरूपेण ऋतुत्रयरूपेणेष्टकास्तूयन्ते । अग्न्यादय एव-
 र्तवः तापवत्तया वृष्टिमत्तया हिमवत्तया च । तस्मात्तादृशानृतू-
 नुपदधातीत्युक्तं भवति ॥

इति प्रथमे काठके पञ्चदशोऽनुवाकः.

¹⁶अथ नाभ्यां चत्वारि संवत्सरनामान्युपदधाति—प्रजापतिरि-
 ति ॥ संवत्सरात्मनः प्रजापतेरेतानि नामानि । प्रजानां पाता
 कालः । संवत्सरः संभूय जीवन्ति प्रजा अस्मिन्निति संवत्सरः ।
 महान् महनीयः महापरिमाणो वा । कः अविभक्तात्मा ॥

इति प्रथमे काठके षोडशोऽनुवाकः.

¹चतस्रस्स्वयमातृणाम् दिक्षूपदधाति—भूरिति ॥ भूर्व्याहृतिः, अ-
 ग्निर्देवता, पृथिवी लोकः, अहमुपधाता, त्रिलोकवासिनो जनाः,

कान्त्संवत्सरं च । प्रजापतिस्त्वा सादयतु । तया देवतयाऽङ्गिरस्वद्धूवा सीद । भुवो वायुं चान्तरिक्षं च मां च । त्रींश्च लोकान्त्संवत्सरं च । प्रजापतिस्त्वा सादयतु । तया देवतयाऽङ्गिरस्वद्धूवा सीद । स्वरादित्यं च दिवं च मां च । त्रींश्च लोकान्त्संवत्सरं च । प्रजापतिस्त्वा सादयतु । तया देवतयाऽङ्गिरस्वद्धूवा सीद । भूर्भुवस्स्वश्चन्द्रमसं च दिशश्च मां च । त्रींश्च लोकान्त्संवत्सरं च । प्रजापतिस्त्वा सादयतु । तया देवतयाऽङ्गिरस्वद्धूवा सीद ॥ ५ ॥

संवत्सरं च षट् ॥ २ ॥

त्वमेव त्वां वेत्थ योसि सोसि । त्वमेव त्वाम-

संवत्सरस्सर्वानुग्राही कालः, सर्वमिदं त्वदुपधानलब्धात्मकं, तस्माद्भूराद्यात्मिकां त्वां प्रजापतिस्सादयतु, त्वं च तया देवतया सह अङ्गिरसामिव स्थिरा सीद । एवं सर्वासु दिक्षु योज्यम् ॥
इति प्रथमे काठके सप्तदशोऽनुवाकः.

¹अग्निमुपतिष्ठते—त्वमेवेति ॥ प्रथमे द्विपदे त्रिष्टुभौ, विराजौ वा । हे अग्ने! त्वमेव त्वां याथात्म्येन वेत्थ जानासि

चैषीः । चितश्चासि संचितश्चास्यग्रे । एतावांश्चासि भूयांश्चास्यग्रे । ^२यत्ते अग्रे न्यूनं यदु तेऽतिरिक्तम् । आदित्यास्तदङ्गिरसश्चिन्वन्तु । विश्वे ते देवाश्चितिमापूरयन्तु । चितश्चासि संचितश्चास्यग्रे । एतावांश्चासि भूयांश्चास्यग्रे । ^३मा ते अग्रेऽच-

वयं तु न जानीमः । योऽसि यादृशोऽसि स एवासि तादृश एवासि, ईदृशोऽसीति को वेदितुमर्हति । किंच त्वमेव त्वामचैषीः, चिनोषि चेतुमर्हसि तस्मात्त्वयैव चितश्चासि शतरुद्रीयहोमान्तः संचितः एतावांश्चासि यावदेव जानीमः, अस्माभिरेतावतो विदितत्वात् । परमार्थतस्तु अतोऽपि भूयांश्चासि अविदितेन रूपेण बहुतरोऽसि ॥

^२यत्ते अग्रे इति महाबृहती ॥ हे अग्रे! यत्तव न्यूनं मात्रादिना विकलं, यच्च तव अतिरिक्तं मात्राभिरधिकं कृतं प्रमादात् आदित्याश्चाङ्गिरसश्च तच्चिन्वन्तु समं कुर्वन्तु । विश्वे देवास्तव चितिमापूरयन्तु शास्त्रमर्यादाऽनतिलङ्घनेन समीचीनां कुर्वन्तु । इदानीमादित्यादयोऽपि तव याथातथ्यवेदने के नामेत्याह—चितश्चासीति । व्याख्यातम् ॥

^३मा त इति यजुः ॥ हे अग्रे! तव अचयेन अशक्तेन चयनेन अचयेन वा ‘अच्कावशक्तौ’ इत्युत्तरपदान्तोदात्तत्वम् । आयुरात्मीयं माऽऽवृक्षि मा नीनशम् । ‘वृजि वर्जने’ । मा चातिचयनेन अतिरिक्तेन चयनेन आयुरावृक्षि त्वत्प्रसादात् ॥

येन माऽतिचयेनायुरावृक्षि । सर्वेषां ज्योतिषां
ज्योतिर्यदुदावुदेति । तपसो जातमनिभृष्टमोजः ।
तत्ते ज्योतिरिष्टके । तेन मे तप । तेन मे ज्वल ।
तेन मे दीदिहि । यावद्देवाः । यावदसाति सूर्यः ।
यावदुतापि ब्रह्म ॥ ६ ॥

आवृक्षि नव च ॥ ३ ॥

सर्वेषामत्यष्टी त्रिपदा (षट्पदा) ॥ सर्वेषामपि ज्योतिषां
एकं ज्योतिः द्योतकं यत्परं महः तदेवासावादित्यो भूत्वा
उदेति तपसो जातं यत्र तपःप्रकर्षस्तत्राविर्भूतं अनिभृष्टं
केनचिदप्यनुपहिंसितं ओजः बलं सर्वस्य जगतः । हे इष्टके!
ज्योतिः तदपि ज्योतिः तवैव ज्योतिः त्वदुपधानेन तत्तथोदेति।
यद्वा—तत्तुल्यं त्वज्ज्योतिः तस्मात् तेन ज्योतिषा मदर्थं तप
तपस्विनी भव, यथाऽहमपि तपस्वी स्याम् । तेनैव ज्योतिषा
मदर्थं ज्वल उज्ज्वला भव, यथाऽहमप्युज्ज्वलसंपद्येय । तथा
तेनैव ज्योतिषा दीदिहि मदर्थं दीप्यस्व यथाऽहमपि दीप्तिमान्
स्याम् । कियन्तं कालमिति चेत्—यावद्देवाः ‘असाति’ इति
वक्ष्यमाणत्वात् सन्तीति गम्यते । यावच्च सूर्योसाति अस्ति ।
लेटि शपो लुकि लेट आडागमः । यावद्वाऽपि ब्रह्म आत्म-
ज्योतिरस्ति तावन्मह्यं तप ज्वल दीदिहि चेति ॥

इति प्रथमे काठके अष्टादशोऽनुवाकः.

^१संवत्सरोसि परिवत्सरोसि । इदावत्सरोसी-
दुवत्सरोसि । इद्वत्सरोसि वत्सरोसि । तस्य ते
वसन्तदिशरः । ग्रीष्मो दक्षिणः पक्षः । वर्षाः
पुच्छम् । शरदुत्तरः पक्षः । हेमन्तो मध्यम् । पूर्व-
पक्षाश्विनः । अपरपक्षाः पुरीषम् ॥ ७ ॥ अहो-
रात्राणीष्टकाः । ^२ऋषभोसि स्वर्गो लोकः । यस्यां

^१संहारविहाराभ्यां यजमान उपतिष्ठते—संवत्सरोसीति ॥ तत्र
बार्हस्पत्यं षष्टिवर्षं प्रभवादिसंज्ञं महायुगम् । तत्र द्वादशाब्दाः
पञ्चकृत्व आवर्तन्ते आश्वयुजाद्याः । तत्रैतैः पञ्चकृत्व आवर्त-
मानैः द्वादशाब्दप्रमाणानि पञ्चावान्तरयुगानि भवन्ति । तत्र
प्रथमे युगे योऽब्दः कार्तिकादिसंज्ञः स संवत्सरो नाम । द्वितीयः
परिवत्सरः, तृतीय इदावत्सरः, चतुर्थ इदुवत्सरः, पञ्चम इद्व-
त्सरः । वत्सरस्सर्वेष्वपीति । अन्य आहुः—षड्विंशद्विंशद्वैरवान्तर-
युगानि दश भवन्ति । तत्र प्रथमादयषडब्दाः संवत्सरादि-
संज्ञा इति । संवत्सरादयस्त्वमेवासि तव चयनेन तथा कल्पन्त
इति अग्नेः स्तुतिः । तस्य ते तादृशस्य तव संवत्सराद्या-
त्मनो वसन्तादिस्थानीयानि शिरःप्रभृतीनि तथैव विधेयानीति ॥

^२यस्मादेवं तस्मात्—ऋषभोऽसीत्यादि ॥ इयं गायत्री ।
ऋषभः वर्षिता कामानामसि । स्वर्गलोकस्थानीयश्चासि तद्धेतुर्वा-
त्वमसि । त्वं यस्यां दिशि महीयसे पूज्यसे ततो दिशः

दिशि महीयसे । ततो नो मह आवह । ^३वायुर्भूत्वा
 सर्वा दिश आवाहि । सर्वा दिशोऽनु विवाहि ।
 सर्वा दिशोऽनु संवाहि । चित्या चितिमापृण ।
 अचित्या चितिमापृण । ^४चिदसि समुद्रयोनिः ॥८॥
 इन्दुर्दक्षश्शयेन क्रुतावा । हिरण्यपक्षश्शकुनो भुर-
 ण्युः । महान्धसुधस्थे ध्रुव आनिषत्तः । ^५नमस्ते

आदायास्माकं महः तेजः आवह आभिमुख्येन प्रापय तस्यां
 दिशि वसतां यादृशं तेजस्तादृशं तेजो ममास्त्विति यावत् ॥

^३किंच—वायुर्भूत्वेति पञ्चपदा त्रिष्टुप् ॥ हे अग्ने! वायु-
 र्भूत्वा सर्वा अपि दिशः आवाहि गन्धग्रहणाद्युपकारकारी
 आभिमुख्येन वाहि प्रपद्यस्व । तथा सर्वा दिशोऽनु विवाहि
 अनन्तरं विविधस्वभावः प्रवर्तय । तथा च कृत्वा अनन्तरं
 सर्वा दिशस्संवाहि सुहितत्वेनैकीकृत्य वाहि समीरय । तथा
 वर्तमानस्त्वं अस्मिन् कर्मणि चित्या इष्टकानां चयनेन या चितिः
 क्रियते तामापृण आपूरय अविकलां कुरु । तथा अचित्या
 अचितिपूरणेन च चितिमापृण चितिस्थेमसमर्थं पुरीषपूरणं कुरु ॥

^४चिदसीति पङ्क्तिश्चतुष्पदा ॥ व्याख्यातेयं 'अग्निं युनज्मि'*
 इत्यत्र ॥

^५नमस्त इति यजुस्तत्रैव व्याख्यातम्* ॥ एतीत्यादीनि यजूंषि ।
 आकारादय उपसर्गा यच्छतक्रियां विशिषन्ति । इतिशब्दोऽ-

अस्तु मा मां हिंसीः । एति प्रेति वीति समि-
त्युदिति । दिवं मे यच्छ । अन्तरिक्षं मे यच्छ ।
पृथिवीं मे यच्छ । पृथिवीं मे यच्छ । अन्तरिक्षं
मे यच्छ । दिवं मे यच्छ । ^६अह्ना प्रसारय । रा-

र्थावच्छेदे प्रकारे वा, इत्थमित्थं यच्छेति । ‘दाण् दाने’ पाघा-
दिना यच्छादेशः । दिवं मे आयच्छ आभिमुख्येन देहि
मदभिमुखमानय । अथ दिवं मे प्रयच्छ प्रभूतानुभवां देहि ।
अथ दिवं मे वियच्छ विविधभोगां देहि । तथा दिवं मे
संयच्छ मया नित्यसंगतां देहि । तथा दिवं मे उद्यच्छ स-
र्वेभ्योऽधिकभोगां देहि । केचिदाहुः—यमेरेतद्ग्रहणमिति । तत्र
आयतत्वं दीर्घकालभोगः, प्रयतत्वं शुद्धत्वं, वियतत्वं विविधान्व-
यत्वं, संयतत्वं नियतत्वं, उद्यतत्वमनायाससिद्धिः । एवमन्तरिक्षे
पृथिव्यां च योज्यम् । प्रथमं द्युलोकादि पृथिव्यन्तं क्रमेण
लोकवशीकारः प्रार्थितः, पुनरपि पृथिव्यादिद्युलोकपर्यन्तं लो-
कैश्वर्याधिकारं प्रार्थयते । एवं लोकत्रयविषयान् भोगान् इत
आरभ्यामूनमुं चारभ्य इमान् पुनः पुनः बहुप्रकारान् भुञ्जानो
विधेयीकृतजगत्त्रयो यथेष्टं वर्तिषीयेति यावत् ॥

^६तत्र तथा वर्तमानस्य मम इत्थं त्वया कर्तव्यमित्याह—
अहेति ॥ तथा वर्तमानस्य अह्ना रूपेण स्थित्वा तान् भोगान्
प्रसारय तत्तल्लोकविषयान् भोगान् विस्तारय । अह्नि हि प-
दार्थाः प्रसार्यन्ते । अथ रात्र्या रूपेण स्थित्वा रात्रिगतान्

ऽया समंच । राऽया प्रसारय । अह्ना समंच ।
कामं प्रसारय । काम२ समंच ॥ ९ ॥

पुरीष२ समुद्रयोनिः पृथिवीं मे यच्छान्तरिक्षं
मे यच्छ सप्त च ॥ १० ॥

¹भूर्भुवस्स्वः । ओजो बलम् । ब्रह्म क्षत्तम् ।
यशो महत् । सत्यं तपो नाम । रूपममृतम् । च-
क्षुश्श्रोत्रम् । मन आयुः । विश्वं यशो महः । स-

भोगान् समच संकोचय समाकर्षात्मनि । मदर्थं हि रात्रौ भोगा-
स्संगता भवन्ति । ये पुनर्भोगा रात्रौ प्रसार्यन्ते तान् रात्र्या
रूपेण प्रसारय रात्रावेव कारय । अहो रूपेण समच सं-
कोचय गूढान् कुरु । यद्वा—कस्त्वां नियन्तुं क्षमते कामं
यथेष्टं प्रेरय समच च । यद्वा—अस्मदभिलाषानुरूपं प्रसारय
समच च । ‘अञ्चु गतौ’ । ‘अचु’ इत्येके ॥

इत्येकोनविंशोऽनुवाकः.

¹जघनेन गार्हपत्यमुपविश्य संचितोक्थेन होता शंसति—भू-
र्भुवस्स्वरिति ॥ प्रथमा षट्पदा जगती । द्वितीया त्रिष्टुप् ।
व्याहत्यादिकं सर्वं त्वमेवासि, लोकत्रयं वा भूरादि । ओजः
अभिभवशक्तिः । महत् महत्त्वम् । नाम आख्या । यशो-
ऽन्नम् । महः पूजा । समं समत्वं शान्तिः । तपः तापः । हरः
दीप्तिः । भाः प्रकाशः । गतमन्यत् ॥

मं तपो हरो भाः । ²जातवेदा यदि वा पावकोसि ।
वैश्वानरो यदि वा वैद्युतोसि । शं प्रजाभ्यो यज-
मानाय लोकम् । ऊर्जं पुष्टिं दददभ्याववृत्स्व ॥ १०

भाश्चत्वारि च ॥ ५ ॥

¹राज्ञी विराज्ञी । सम्राज्ञी स्वराज्ञी । अर्चि-
श्शोचिः । तपो हरो भाः । अग्निरिन्द्रो बृहस्पतिः ।
विश्वेदेवा भुवनस्य गोपाः । ते मा सर्वे यशसा

²द्वितीया—जातवेदा इति ॥ जातवेदाः ऋत्वग्निः सोऽपि
त्वमेव । यदि वा पावकः पचनाग्निः सोऽपि त्वमेव । वैश्वा-
नरः जाठरः सोऽपि त्वमेव । यदि वा वैद्युतः मध्यमः सोऽपि
त्वमेव । तादृशः त्वं शं सुखं प्रजाभ्यः सर्वाभ्यः ददत्,
यजमानाय च लोकं स्वर्गादिस्थानं ऊर्जमन्नं पुष्टिं च ददत्
अभ्याववृत्स्व आभिमुख्येन पुनः पुनर्वर्तस्व । ‘बहुलं छन्दसि’
इति शपो लुक् ॥

इति विंशोऽनुवाकः.

¹चतुर्गृहीताहुतिसंस्त्रावेण यजमानो मुखं विमृष्टे—राज्ञी वि-
राज्ञीति पञ्चपदा । राश्यादयो देव्यः । अर्चिर्ज्वाला । शोचि-
रालोकः । तपस्तापः । हरो दीप्तिः । भाः भासनम् । अ-

स२ सृजन्तु ॥ ११ ॥

राज्ञीन्द्रो मा स॒प्त ॥ ६ ॥

¹अस॑वे स्वाहा वस॑वे स्वाहा । विभु॑वे स्वाहा
विव॑स्वते स्वाहा । अ॒भिभु॑वे स्वाहाऽधि॑पतये स्वा-
हा । दि॒वांप॑तये स्वाहाऽह॑स्पत्याय स्वाहा । चा-
क्षु॑ष्मत्याय स्वाहा ज्योति॑ष्मत्याय स्वाहा । राज्ञे
स्वाहा वि॒राज्ञे स्वाहा । सं॒राज्ञे स्वाहा स्वर॑ाज्ञे

अथादयो देवताः । एते सर्वेऽपि भुवनस्य भूतजातस्य गोपाः
गोपायितारः, ते सर्वेऽपि मां यशसा संसृजन्तु संयोजयन्तु॥

इति एकाविंशोऽनुवाकः.

¹एकविंशतिस्त्रुवाहुतीर्जुहोति—असवे स्वाहेत्यादि ॥ असुः
प्राणभूतस्सर्वस्य । वसुर्वासयिता विश्वस्य । विविधं भावयिता
विभूः । विवस्वान् प्रकाशवान् । अभिभूरभिभविता सर्वस्य ।
अधिपतिः स्वामी । दिवांपतिः इन्द्रः । अंहसां गतीनां पति-
रंहस्पतिः स एवांहस्पत्यः, चातुर्वर्ण्यादित्वात् स्वार्थे ष्यञ् ।
यद्वा—अंहस्पतयो वायुमन्तः महाप्राणाः तानर्हतीति अंहस्पत्यः
'छन्दसि च' इति यः । चक्षुष्मान् दर्शनवान् सूर्यः स एव
चाक्षुष्मत्यः । यद्वा—तस्यापत्यं चाक्षुष्मत्यः यमः, तत्र भवः
तद्भावं वा अर्हतीति चाक्षुष्मत्यः । ज्योतिषां पतिश्चन्द्रः तत्र
भवः ज्योतिष्मत्यः । राजनशीलो राजा । विविधं राजतीति

स्वाहा । शूषाय स्वाहा सूर्याय स्वाहा । चन्द्रमसे
स्वाहा ज्योतिषे स्वाहा । सु॒सर्पाय स्वाहा क॒-
ल्याणाय स्वाहा । अर्जुनाय स्वाहा ॥ १२ ॥

कल्याणाय स्वाहैकं च ॥ ७ ॥

¹विपश्चिते पवमानाय गायत । मही न धारा-
ऽत्यन्धो अर्षति । अहिर् ह जीर्णामतिसर्पति

विराजा । विपूर्वाद्वाजतेः कनिन् । संगतं राजतीति संराजा ।
स्वायत्तं राजतीति स्वराजा । प्रत्ययान्तस्य समासाभावात् समा-
सान्ताप्रसङ्गः । शूषो बलम् । सूर्यः सूतिहेतुर्मण्डलम् । चन्द्रो
मीयतेऽस्मिन्निति चन्द्रमाः चन्द्रमण्डलम् । ज्योतिर्नक्षत्रम् । संसर्पः
कालः । कल्याणः चेतनः । अर्जुनः व्यापकः परमात्मा ।
ऋजु गत्यादिषु ॥

इति द्वाविंशोऽनुवाकः.

¹औदुम्बरे पात्रे यूष्णो मृत्युग्रहं गृह्णाति—विपश्चित इति
जगत्या ॥ विपश्चिते मेधाविने । पवमानाय शोधकाय धर्मा-
ध्यक्षाय गायत शब्दयत स्तुतेत्यर्थः । मही न मह्या इव
धारा स्रवन्ती, यद्वा—नेति पादपूरणः । महती धारा यूष्णो
रसस्यैषा ग्रहात्मिका अन्धः अदनीयं सर्वं अत्यर्षति अतिग-
च्छति व्याप्नोति यागद्वारेण, यथा स्रवन्ती रसधारा सर्वं
सस्यादि व्याप्नोति ‘ऋषि गतौ’ तौदादिकः व्यत्ययेन शप् ।

त्वचम् । अत्यो न क्रीडन्नसरदृषा हरिः । ^२उपयामगृहीतोसि मृत्यवे त्वा जुष्टं गृह्णामि । एष ते योनिर्मृत्यवे त्वा । ^३अप मृत्युमप क्षुधम् । अपेत-
श्शपथं जहि । अथा नो अग्न आवह । रायस्पोषः
सहस्रिणम् ॥ १३ ॥ ^४ये ते सहस्रमयुतं पाशाः ।

किंच—हेत्युपमायाम् । अहिर्जीर्णां त्वचमिव अतिसर्पति सर्वं जगत्, अयं गृहमिव त्यक्त्वा गच्छति क्षयकाले । क्रीडन् अत्योन अश्व इव असरत् सरति त्यक्त्वा शीघ्रं धावति । दृषा प्रधानः वर्षिता वा कामानां, हरिः हरणशीलः अश्व-
नामधेयं वा । सतेर्लुङि छान्दसे ‘सर्तिशास्त्यर्तिभ्यः’ इत्यङ् ॥

^२इमामनुद्रुत्य गृह्णाति—उपयामगृहीतोऽसीति ॥ व्याख्यातम्* ।
दर्भैः परिमृज्य वेद्यां सादयति—एष इति । गतं पुरस्तात् ॥

^३स्विष्टकृतो ग्रहं जुहोति—अपमृत्युमिति द्वाभ्यामनुष्टुभ्याम् ॥
हे अग्ने ! मृत्युमपजहि अपनय । इतः अस्मत्तः क्षुधं च अपजहि । शपथं आक्रोशं चापजहि । अथ अत एव हेतोः स्थिरजीवित्वात् जीवनाय रायः धनस्य पोषं सहस्रिणं सह-
स्त्रेण प्रमाणेन तद्वन्तमावह आनय अस्माकम् । ‘निपातस्य च’ इति संहितायां अथशब्दस्य दीर्घः ॥

^४द्वितीया—हे मृत्यो ! ये सहस्रं बहुतराः अयुतं बहुतमाश्च पाशाः बन्धनरज्जवः मर्त्याय हन्तवे मरणधर्माणं मनुष्यं हन्तुं

मृत्यो मर्त्याय हन्तवे । तान् यज्ञस्य मायया ।
 सर्वानवयजामहे । ⁵भक्षोऽस्यमृतभक्षः । तस्य ते
 मृत्युपीतस्यामृतवतः । स्वगाकृतस्य मधुमतः ।
 उपहृतस्योपहृतो भक्षयामि । ⁶मन्द्राऽभिभूतिः के-
 तुर्यज्ञानां वाक् । असावेहि ॥ १४ ॥ अन्धो जा-
 गृविः प्राण । असावेहि । बधिर आक्रन्दयितरपा-

तव स्वभूतास्सन्ति । 'तुमर्थे से सेन्' इति तवेन्प्रत्ययः । तान् सर्वान्
 यज्ञस्य मायया मात्रया अनुष्ठानेन अवयजामहे नाशयामः ॥

⁵उपहूतायामिडायां ग्रहं भक्षयति—भक्षोऽसीति यजुषा ॥
 भक्षोऽसि भक्षणीयोऽसि । अमृतभक्षः अमृतानां अमृत्यूनां
 भक्षणीयः । तस्य तादृशस्य तव मृत्युना प्रथमं पीतस्य,
 अमृतवतः अमरणहेतुना रसेन तद्वतः स्वगाकृतस्य स्वीकृतस्य ।
 मधुमत इत्यादि । व्याख्यातम्* ॥

⁶प्राणनिवहानात्मनि प्रतिष्ठापयति—मन्द्राऽभिभूतिरित्यनुवाकशे-
 षेण ॥ सर्वं यजुः । पुनर्म इति त्रिष्टुप् । मन्द्रा मदहेतुः,
 अभिभूतिः अभिभवहेतुः, सर्वस्य केतुः ख्यापयित्री, यज्ञानां
 प्रधानोपकरणं वा भवति वाक् । यस्मादीदृशी त्वं तस्मात् हे
 असौ! हे ईदृग्भूते वाक्! एहि मय्यागच्छ । असौशब्द-
 स्य षाष्ठिकमामन्त्रिताद्युदात्तत्वम् । अन्धः चक्षुर्हीनः तथाऽपि
 जागृविः जागरणशीलः प्रवर्तकोऽसि हे प्राण! । यस्मादीदृ-

न । अ॒स॒वेहि॑ । अ॒ह॒स्तोऽस्त्वा॑ चक्षुः । अ॒स॒वेहि॑ ।
अ॒पा॒दा॒शो मनः॑ । अ॒स॒वेहि॑ । क॒वे विप्र॑चि॒त्ते श्रो॒त्रं । अ॒स॒वेहि॑ ॥ १५ ॥ सु॒ह॒स्तस्सु॒वासाः॑ । शू॒षो
नामा॑स्य॒मृतो॑ म॒र्त्येषु॑ । तं त्वा॒ऽहं त॒था वेदं॑ । अ-

शस्त्वमसि तस्मादसौ मय्यागच्छ । एवं सर्वत्र । हे अपान!
आक्रन्दयितः शब्दयितः! बधिरः श्रोत्रेन्द्रियरहितोऽसि, तथा-
ऽपि शब्दयिताऽसि । अतो वचनादवगम्यते जात्या बधिरः
क्रन्दयितुं शक्नोतीति । अपानग्रहणं प्राणवृत्तीनामुपलक्षणम् ।
अहस्तः हस्तरहितः । 'नञ् सुब्भ्याम्' इत्युत्तरपदान्तोदात्त-
त्वम् । अस्त्वा असनकुशलः पुरुषः । अस्यतेः छान्दसे वनिपि
तसागमः । तत्सदृशं खलु चक्षुः । हे मनः! हे अपात् पाद-
रहित! हे आशो शीघ्रगामिन्! । उभयत्र षाष्टिकमामन्त्रिताद्यु-
दात्तत्वम् । केचित्तु—प्रथमं सर्वदाऽनुदात्तमिच्छन्ति, तदा व्यत्ययो
द्रष्टव्यः, तयोरविद्यमानत्वान्मनसो निघाताभावः । हे श्रोत्र!
कवे क्रान्तज्ञान शब्दग्रहणकुशल! हे विप्रचित्ते प्रकृष्टचैतन्य-
रहित! । हे शूष बल! त्वं सुहस्तः शोभनहस्तादिसामर्थ्यहेतुः,
सुवासाः सुष्ठु वासयिता प्रजानाम् । शूषो नाम त्वमसि
शोषयिता शत्रूणाम् । त्वं तु मर्त्येष्वमृत एव वर्तसे । तं
तादृशं त्वां अहं वेद जानामि स त्वं मध्येहि ॥

सावेहि । ^७अग्निर्मे वाचि श्रितः । वाग्घृदये । हृदयं मयि । अहममृते । अमृतं ब्रह्मणि । वायुर्मे प्राणे श्रितः ॥ १६ ॥ प्राणो हृदये । हृदयं मयि । अहममृते । अमृतं ब्रह्मणि । सूर्यो मे चक्षुषि श्रितः । चक्षुर्हृदये । हृदयं मयि । अहममृते । अमृतं ब्रह्मणि । चन्द्रमा मे मनसि श्रितः ॥ १७ ॥ मनो हृदये । हृदयं मयि । अहममृते । अमृतं ब्रह्मणि । दिशो मे श्रोत्रे श्रिताः । श्रोत्रं हृदये । हृदयं मयि । अहममृते । अमृतं ब्रह्मणि । आपो मे रेतसि श्रिताः ॥ १८ ॥ रेतो हृदये । हृदयं मयि । अहममृते । अमृतं ब्रह्मणि । पृथिवी मे शरीरे श्रिता ।

^७एवममृतत्वाय वागादीनामात्मन्युपगमनं प्रार्थितम् । इदानीमग्र्यादीनामात्मोये वागादौ स्थितिं, वागादीनां च परस्मिन् ब्रह्मणि प्रतिष्ठितत्वं चामृतत्वाय भावयन्नाह—अग्निर्मे इति ॥ अग्नि-भूतात्मा मे वाचि अग्रचुत्थापितवायूत्पादितायां श्रितः । सा वाक् मम हृदये विज्ञानात्मनि श्रिता तत्परिणामत्वात् । एवं सर्वत्र । तच्च हृदयं मयि ज्ञानात्मनि चेतने श्रितम् । अहं च अमृते अक्षरे परमात्मनि श्रितः । तच्चामृतं ब्रह्मणि अदृश्यत्वादिगुणके परिवृढे वस्तुनि श्रितम् । एवं वाग्वादिषु यो-

शरीरं हृदये । हृदयं मयि । अहममृते । अमृतं
 ब्रह्मणि । ओषधिवनस्पतयो मे लोमसु श्रिताः ॥
 १९ ॥ लोमानि हृदये । हृदयं मयि । अहममृते ।
 अमृतं ब्रह्मणि । इन्द्रो मे बलं श्रितः । बलं हृ-
 दये । हृदयं मयि । अहममृते । अमृतं ब्रह्मणि ।
 पर्जन्यो मे मूर्ध्नि श्रितः ॥ २० ॥ मूर्धा हृदये ।
 हृदयं मयि । अहममृते । अमृतं ब्रह्मणि । ई-
 शानो मे मन्यौ श्रितः । मन्युर् हृदये । हृदयं
 मयि । अहममृते । अमृतं ब्रह्मणि । आत्मा
 मं आत्मनि श्रितः ॥ २१ ॥ अत्मा हृदये ।

ज्यम् । एवमग्न्यादयो न मत्तः पृथग्भूताः अहं च ब्रह्मणो
 न पृथग्भूत इति ब्रह्मात्मत्वान्न मे मृत्युरिति । अत्र वाचोऽ-
 धिष्ठाताऽग्निः, प्राणस्य वायुः, चक्षुषस्सूर्यः, मनसश्चन्द्रमाः, दि-
 गात्मकं श्रोत्रं, अपां परिणामो रेतः, पृथिवीपरिणामश्शरीरं,
 ओषधिवनस्पतिपरिणामानि लोमानि । इन्द्रोऽधिष्ठाता बलस्य ।
 पर्जन्यो मे मूर्ध्नाद्यङ्गेषु श्रितः वृष्ट्यादिद्वारेण कारणत्वात् ।
 ईशानः अहंकारः, तत्परिणामो मन्युः बुद्धिः, आत्मा प्रकृतिः
 महान् वा, स मम आत्मनि शरीरे श्रितः कारणभावेन ।
 गतमन्यत् ॥

हृदयं मयि । अहममृते । अमृतं ब्रह्मणि । ^८ पुनर्म
आत्मा पुनरायुरागात् । पुनः प्राणः पुनराकृतमा-
गात् । वैश्वानरो रश्मिभिर्वावृधानः । अन्तस्तिष्ठ-
त्वमृतस्य गोपाः ॥ २२ ॥

सहस्रिणमिहि श्रोत्रासावेहि प्राणे श्रितो मन-
सि श्रितो रेतसि श्रिता लोमसु श्रिता मूर्ध्नि श्रित
आत्मनि श्रितोऽष्टौ च ॥ ८ ॥

अग्निर्वायुस्सूर्यश्चन्द्रमा दिश आपः पृथिव्योष-
धिवनस्पतय इन्द्रः पर्जन्य ईशान आत्मा पुनर्मे
त्रयोदश ॥

^८पुनर्म इत्यादि ॥ एवममृतीभूतत्वात् आत्मा हृदयं, आ-
युः जीवितं, प्राणः आकृतं मनश्च मां पुनरागच्छन्तु गता-
न्यपि मामेव पुनराश्रयन्ताम् । वैश्वानरो जाठरश्चाग्निः रश्मि-
भिः वावृधानः वर्धमानः । छान्दसस्य लिटः कानजादेशः । श-
रीरस्यान्तस्तिष्ठतु अमृतस्य गोपाः अमृतस्य आत्मनो वा
गोपायिता रक्षिता अन्तस्संतिष्ठतु । आयप्रत्ययान्तात् क्विपि अतो-
लोपवलिलोपापृक्तलोपाः ॥

इति प्रथमे काठके त्रयोविंशोऽनुवाकः.

¹प्रजापतिर्देवान्सृजत । ते पाप्मना संदिता अ-
जायन्त । तान्व्यद्यत् । यद्यद्यत् । तस्माद्विद्युत् ।
तमवृश्चत् । यदवृश्चत् । तस्माद्वृष्टिः । तस्माद्यत्रै-
ते देवते अभिप्राप्नुतः । वि च हैवास्य तत्र पाप्मानं
द्यतः ॥ २३ ॥ वृश्चतश्च । ²सैषा मीमांसाऽग्नि-
होत्र एव संपन्ना । अथो आहुः । सर्वेषु यज्ञक्रतु-
ष्विति । होष्यन्नप उपस्पृशेत् । विद्युदसि विद्यं मे
पाप्मानमिति । अथ हुत्वोपस्पृशेत् । वृष्टिरसि

¹अथ सावित्रब्राह्मणं त्रयोऽनुवाकाः—प्रजापतिर्देवानित्यादि ॥
संदिताः संबद्धाः । व्यद्यत् पाप्मना व्यश्लेषयत् । तस्मात्
सा प्रजापतेस्तनुः विद्युन्नाम्रचभवत्, यया विद्यति स्म । द्यते-
रौणादिक इतिप्रत्यये धातोरिकारान्तत्वम्, यणादेशश्च । अथ
तं पाप्मानं अन्यथा तन्वा अवृश्चत् छिनत्ति स्म । सा वृष्टिर-
भवत् । क्तिनि वृश्चादिना षत्वम् । तस्मात् एते देवते यत्र
कर्मादौ अभिप्राप्नुतः अभिमुख्येन संनिधत्तः तत्र कर्तुः पाप्मानं
विद्यतः वृश्चतश्च ॥

²सैषेति ॥ मीमांसित्वा निर्णीतोऽर्थो मीमांसा । सा अग्नि-
होत्रविषयैव संपन्ना राज्ञान्तिता—अग्निहोत्र एव एते देवते
अभिप्राप्नुत इति । अथो आहुः अन्ये—सर्वेष्वपि यज्ञक्रतुषु
अभिप्राप्ये इति मीमांसितं न इति । प्रथमपक्षे विधिः—

वृश्च मे पाप्मानमिति । यक्ष्यमाणो वेष्टा वा । वि
च हैवास्यैते देवते पाप्मानं द्यतः ॥ २४ ॥ वृश्च-
तश्च ।^३ अत्यहो हारुणिः । ब्रह्मचारिणे प्रश्नान्प्रो-
च्य प्रजिघाय । परेहि । प्लक्षं दैयाम्पातिं पृच्छ ।
वेत्थं सावित्रां ३ न वेत्था ३ इति । तमागत्यं पप्र-
च्छ । आचार्यो मा प्राहैषीत् । वेत्थं सावित्रां ३ न
वेत्था ३ इति । स होवाच वेदेति ॥ २५ ॥ स क-

होष्यन्निसादि । द्वितीयपक्षे—यक्ष्यमाणो वेत्यादि । विद्यु-
दिति यक्ष्यमाणः वृष्टिरितीष्टा । तत्र पाप्मानं विद्यतो वृश्चतश्च
एते देवते ॥

^३असंह इत्यादि ॥ अरुणस्यापत्यं अत्यहो नाम कस्मै
चिद्ब्रह्मचारिणे प्रश्नान् वक्ष्यमाणान् सावित्रस्य स्वरूपप्रतिष्ठा-
दिविषयान् प्रोच्य प्रजिघाय तं प्रहिणोति स्म । ‘हेरचडि’
इति कुत्वम् । इत्थं वदन्, ब्रह्मचारिन्! परेहि गच्छ प्लक्षं
द्यांपातस्यापत्यम् । ‘अत इञ्’ द्वारादित्वादौजागमः । तं पृच्छ
सावित्रमग्निं सप्रतिष्ठादिकं वेत्थ किं वा न वेत्थ इति । ‘वि-
चार्यमाणानाम्’ इत्युभयत्र पुतः । एवमारुणिना प्रहितो ब्रह्म-
चारी तं प्लक्षं आगत्य पप्रच्छ—आचार्यः कांश्चित्प्रश्नान्
प्रष्टुं मां प्राहैषीत् मन्मुखेनाचार्यः पृच्छतीत्यवधारयितव्यम् । इदं
पृच्छामि—किं सावित्रं वेत्थ? उत न वेत्थ? । अथ प्लक्ष उवाच—

स्मिन्प्रतिष्ठित इति । पुरोरजसीति । कस्तद्यत्प-
 रोरजा इति । एष वाव स पुरोरजा इति होवा-
 च । य एष तपति । एषोऽर्वाग्रजा इति । स क-
 स्मिन्त्वेष इति । सत्य इति । किं तत्सत्यमिति ।
 तप इति ॥ २६ ॥ कस्मिन्नु तप इति । बल इति ।

वेद सावित्रमिति । ब्रह्मचारी पृच्छति—स कस्मिन्निति । पृक्ष
 उवाच—पुरोरजसीति । रजसस्तमस आकाशात्परस्ताद्वर्तत इति
 पुरोरजाः । पारस्करादित्वात्सुट्, सकारान्तं वा अव्ययम् ।
 ब्रह्मचारी पुनः पृच्छति—कस्तदिति । पृक्ष उवाच—एष
 वावेति । य एष तपत्यादित्यः एष पुरोरजा अर्वाग्रजाश्च
 अधस्तादुपरिष्ठाच्च प्रकाशयतीति लोकत्रयात्मा । ब्रह्मचारी पृ-
 च्छति—स कस्मिन्निति । त्वेषो दीप्तिः । पृक्ष उवाच—
 सत्य इति । साधु सत्यम् । ब्रह्मचारी पुनः पृच्छति—किं
 तदिति । पृक्ष उवाच—तप इति । ब्रह्मचारी पृच्छति—
 कस्मिन्निति । पृक्ष उवाच—बल इति । विलक्षणे बले ।
 ब्रह्मचारी पृच्छति—किं तदिति । पृक्ष उवाच—प्राण इति ।
 सर्वपरिस्पन्दात्मा ईश्वरस्य क्रियाशक्त्याधारः परमाक्षरम् । एवं
 प्राणात्मकबलाधीनं तपः, तदात्मनि सत्ये दीप्यते आदित्यः, स
 एव लोका इमे तदधीनात्मलाभत्वात्, तस्मिन् लोकत्रयात्मनि
 आदित्ये प्रतिष्ठितस्सावित्रः काश्चक्रात्मा अग्निः पाचको भूतानां
 स एव प्राणो विश्वं धारयतीति ॥

किं तद्वलमिति । प्राण इति । ⁴ मा स्म प्राणमतिं
 पृच्छ इति माऽऽचार्योऽब्रवीदिति होवाच ब्रह्मचा-
 री । स होवाच प्लक्षो दैयाम्पातिः । यद्वै ब्रह्मचा-
 रिन्प्राणमत्यप्रक्षयः । मूर्धा ते व्यपतिष्यत् । अहमुं
 त आचार्याच्छ्रेयान्भविष्यामि । यो मां सावित्रे
 समवादिष्टेति ॥ २७ ॥ तस्मात्सावित्रे न संवदेत ।

⁴अथ ब्रह्मचारी कः प्राण इति पुनः प्रश्नमकुर्वन् स्थितः।
 प्रश्नाकरणे कारणमुवाच—मा स्मेत्यादि ॥ स यदि प्राणान्तं
 प्रतिब्रूयात् तदा प्राणमतीत्य अन्यमर्थं मा स्म पृच्छ इत्या-
 चार्यो मामब्रवीत्, तस्मादाचार्यवचोगौरवान्नातःपरं पृच्छामीति
 ब्रह्मचारिणोक्ते प्लक्षो दैयाम्पातिः प्राणमतिप्रश्नं निषेधत आरु-
 णेरभिप्रायमुवाच—यद्वा इति । सावित्रस्य प्राणत्वात् प्राणाति-
 प्रश्ने तव नाशस्स्यादिति तवाचार्यस्तन्निषेधमकरोत् । क्रियाऽ-
 तिपत्तौ लृङ् । एवं शिष्यरक्षावधानमाचार्यस्योक्त्वा ममाप्युप-
 कृतं तवाचार्येणेति दर्शयितुमाह—अहमिति । तव आचार्या-
 दप्यहमेव श्रेयान् प्रशस्यतरो भविष्यामि । कोऽस्याविनय इति
 चेत् यो मां सावित्रे विषये समवादिष्ट मया सह संवादं
 कृतवान् । तस्मात् मात्सर्येण सावित्रस्वरूपविचारणमयुक्तमिति
 दर्शितम् । यद्वा—भासने आत्मनेपदं सावित्रज्ञानातिशयमात्मनः
 ख्यापयितुं प्रश्नक्रमेण यस्संवदते भासमानो वादं प्रवर्तयतीति ।
 अपरे तु ब्रुवते—प्रश्नव्याजेनाज्ञातानामर्थानां परकीयज्ञानादानेन

स यो ह वै सावित्रं विदुषां सावित्रे संवदते । स-
 हास्मिञ्छ्रियं दधाति । अनु ह वा अस्मा असौ
 तपञ्छ्रियं मन्यते । अन्वस्मै श्रीस्तपो मन्यते ।
 अन्वस्मै तपो बलं मन्यते । अन्वस्मै बलं प्राणं
 मन्यते । ⁵ स यदाह । संज्ञानं विज्ञानं दर्शा दृष्टे-
 ति । एष एव तत् ॥ २८ ॥ अथ यदाह । प्रस्तुतं
 विष्टुतं सुता सुन्वतीति । एष एव तत् । एष ह्येव
 तान्यहानि । एष रात्रयः । अथ यदाह । चित्रः

प्रच्छन्नाधिगमस्संवाद इति । तदिदं सावित्रविषये न कुर्यात् । अथ यः
 कुर्यात् स आत्मीयां श्रियं ज्ञानातिशयमस्मिन् दधाति स्थापयति
 ज्ञानातिशयवन्तं तमेव करोति । अथासावादित्योऽपि अस्मा
 एव श्रियमनुमन्यते । अथ सा च श्रीरस्मा एव तपोऽ-
 नुमन्यते । अथ तच्च तपोऽस्मा एव बलमनुमन्यते । अथ
 तच्च बलं अस्मा एव प्राणमनुमन्यते । एवं प्राणेऽपहृते सा-
 वित्रविद्यैवापहृता भवतीति सावित्रविन्न स्यात् ॥

⁵इदानीमुपधानमन्त्रपदानि व्याचष्टे—स यदाहेत्यादि ॥ संज्ञा-
 नादिभिरहरादिवाचकैः पदैरेष आदित्य एवोच्यते तदधीनात्मला-
 भत्वात्तेषाम् । तदेवाह—एष ह्येवेति । एतत्प्रवृत्त्यधीनानि अहानि ।
 रात्रयश्चेत्यर्थः । तस्मादेष एवेत्यवोचामेति । संज्ञानादीनि पूर्व-
 पक्षस्याहानि, दर्शादयः पूर्वपक्षस्य रात्रयः । प्रस्तुतादीन्यपर-

केतुर्दाता प्रदाता संविता प्रसविताऽभिशास्ताऽनु-
 मन्तेति । एष एव तत् । एष ह्येव तेऽहो मुहूर्ताः ।
 एष रात्रेः ॥ २९ ॥ अथ यदाह । पवित्रं पवयिष्य-
 न्त्सहस्वान्त्सहीयानरुणोऽरुणरजा इति । एष एव
 तत् । एष ह्येव तेऽर्धमासाः । एष मासाः । अथ
 यदाह । अग्निष्टोम उक्थ्योऽग्निर्ऋतुः प्रजापति-
 स्संवत्सर इति । एष एव तत् । एष ह्येव ते य-
 ज्ञक्रतवः । एष ऋतवः ॥ ३० ॥ एष संवत्सरः ।
 अथ यदाह । इदानीं तदानीमिति । एष एव तत् ।
 एष ह्येव ते मुहूर्तानां मुहूर्ताः । ^६जनको ह वैदे-
 हः । अहोरात्रैस्समाजंगाम । तश्चोचुः । यो वा
 अस्मान् वेद । विजहत्पाप्मानमेति ॥ ३१ ॥ सर्व-

पक्षस्याहानि, सुतेत्यादीन्यपरपक्षस्य रात्रयः । चित्रादयः पूर्वपक्ष-
 स्याहो मुहूर्ताः, दात्रादयस्तस्यैव रात्रेर्मुहूर्ताः । सवित्रादयोऽपरप-
 क्षस्याहो मुहूर्ताः, अभिशास्त्रादयस्तस्यैव रात्रेर्मुहूर्ताः । पवित्रा-
 दयः पूर्वपक्षाः, सहस्वदादयोऽपरपक्षाः । अरुणादयो मासाः, अग्नि
 ष्टोमादयो यज्ञक्रतवः, अग्न्यादय ऋतवः । गतमन्यत् ॥

^६जनको हेत्यादि ॥ जनको नाम विदेहस्यापत्यम् । ‘जनपदशब्दात्
 क्षत्रियादञ्’ । स सावित्रविद्यया अहोरात्रैस्समाजंगाम सायुज्यं

मायुरेति । अ॒भि स्व॒र्गं लो॒कं ज॑यति । नास्यामु॒ष्मिन्लो॒केऽन्नं क्षी॑यत् इति । वि॒जह॑द् वै पा॒प्मान॑मेति । सर्व॒मायु॑रेति । अ॒भि स्व॒र्गं लो॒कं ज॑यति । नास्यामु॒ष्मिन्लो॒केऽन्नं क्षी॑यते । य ए॒वं वेद॑ ।
 ७अ॒हीना॑ हाश्व॒त्थ्यः । सा॒वि॒त्रं वि॒दांच॑कार ॥ ३२ ॥
 सह॑ ह॒ंसो हि॒र॒ण्मयो॑ भू॒त्वा । स्व॒र्गं लो॒कमि॑याय ।
 आ॒दि॒त्यस्य॑ सायु॑ज्यम् । ह॒ंसो ह॒ वै हि॒र॒ण्मयो॑

सहवासं गतवान् । तं जनकं अहोरात्रा ऊचुः—यस्त्वमिवास्मानेवं प्रभावान् वेद जानाति स पाप्मानं विजहत् विमुञ्चन् एति अविच्छेदेन वर्तते । विजहद् वा इत्यादिर्विदुषस्तुतिः ॥

७अहीना नाम आश्वत्थ्यः अश्वत्थस्यापत्यं, गर्गादित्वाद्यञ् । स सावित्रमहिम्ना हिरण्मयहंसभूतः स्वर्गं गतः, आदित्यस्य सायुज्यं च गतः । हंसो हेत्यादिर्विदुषस्तुतिः ॥

८देवभागो नाम गौतमगोत्रः श्रुतर्षेणपत्यं श्रौतर्षः । ऋष्यण् । तं सावित्रविदं अदृश्यमाना वागभ्युवाच—अयं सावित्रवेदी गौतमस्सर्वं वेदेति सावित्रे सर्वस्यान्तर्भूतत्वात् । अथ देवभाग उवाच—कैषा उत्थिता वाक्? कैषा त्वमसि? इति । अथ सा वागुवाच—सावित्रोऽहमस्मि यो हि देवानामुत्तमो लोकः उद्गततमं स्थानं, गुह्यं गुहायां निहितं महः तेजः बिभ्रत्, तादृशो देवानामप्याधारस्सावित्रोऽहमस्मीति । एवं स्वयमेवात्मा-

भूत्वा । स्वर्गं लोकमेति । आदित्यस्य सायुज्यम् ।
 य एवं वेद । ^८ देवभागो ह श्रौतर्षः । सावित्रं
 विदांचकार । तः ह वागदृश्यमानाऽभ्युवाच ॥ ३३
 सर्वं वत गौतमो वेद । यस्सावित्रं वेदेति । स
 होवाच । कैषा वागसीति । अयमहः सावित्रः ।
 देवानामुत्तमो लोकः । गुह्यं महो विभ्रदिति । ए-
 तावति ह गौतमः । यज्ञोपवीतं कृत्वाऽधो निप-
 पात । नमो नम इति ॥ ३४ ॥ स होवाच । मा
 भैषीर्गौतम । जितो वै ते लोक इति । तस्माद्ये
 के च सावित्रं विदुः । सर्वे ते जितलोकाः । ^९ स

नमाविष्कृतवान् देवभागाय सावित्र इति भावः । अथ गौतमः
 एतावति सावित्रेणोक्ते असावित्रज्ञमात्मानं मन्यमानः, कैषाऽसीति
 च पर्यनुयोगेन सापराधमिवात्मानमवगच्छन् 'देवानामुत्तमो लोकः'
 इति श्रुत्या तादृशोत्तमलोकहीनमिवात्मानं निश्चिन्वन् यज्ञोपवीतं
 कृत्वा संनद्धो भूत्वा नमो नम इति वदन् अधो निपपात
 पृथिव्यां निपतितदेहो बभूव । अथ सावित्र उवाच—स होवा-
 चेत्यादि । मा भैषीरिति । सावित्रविदेवासि, जितलोक एव
 चासि तस्मान्न भेतव्यं, पर्यनुयोगापराधो नमस्कारक्षाकित इति ।
 तस्मादन्येऽपि सावित्रविदो जितोत्तमलोकाः ॥

^९स यो ह वा इत्यादि ॥ सावित्रस्याग्नेर्वाचकमष्टाक्षरं पदम-

यो ह वै सावित्रस्याष्टाक्षरं पदं श्रियाऽभिषिक्तं
वेदं । श्रिया हैवाभिषिच्यते । घृणिरिति द्वे अक्षरे ।
सूर्य इति त्रीणि । आदित्य इति त्रीणि ॥ ३५ ॥
एतद्वै सावित्रस्याष्टाक्षरं पदं श्रियाऽभिषिक्तम् ।
य एवं वेदं । श्रिया हैवाभिषिच्यते । तदेतदृचाऽ-
भ्युक्तम् । ऋचो अक्षरे परमे व्योमन् । यस्मि-
न्देवा अधि विश्वे निषेदुः । यस्तन्न वेदं किमृचा

भिधानं श्रियाऽभिषिक्तं सर्वविभूत्याधारत्वात् । सावित्रस्य तद्धे-
तुत्वाद्वा । केचिदाहुः—‘सा हि श्रीरमृता सताम्’ * इति सर्व-
वेदाभिषिक्तः तत्सारत्वात्, सर्ववेदात्मा प्रणवः श्रीः तेनाभिषिक्तं
तद्वन्तमिति वा । सूर्य इति त्रीणि इयादिपूरणात् । एतेन
जानीमः एकपदेयं गायत्रीति । पादः पदमिति केचित् । तदे-
तदित्यादि । इदमेवार्थरूपमभिलक्ष्य इयमृग्वदति । ऋच इति ।
उक्तः प्रपञ्चाधारः परमाक्षरं सावित्र इति । ‘तस्याग्निमुखम्,
असावादित्यश्शिरः । स यदेते देवते अन्तरेण । तत्सर्वं सीव्यति ।
तस्मात्सावित्रः’† इति वक्ष्यति । तत्र घृणिः अग्निः मुखं, आ-
दित्यश्शिरः, मध्य आत्मा सूर्यस्सावित्र इति । सीव्यतीति सूर्यः
इति राजसूयसूर्यादौ सिवेः निपातनमिति भावः । एवं विश्वा-
धारभूते परमे अक्षरे अविनाशे व्योमन् विविधरक्षणे यस्मिन्
ऋचो वेदाः सर्वे देवाः सर्वेऽपि विकाराः निषेदुः निषीदन्ति

करिष्यति । य इत्तद्विदुस्त इमे समासतु इति ।
 न ह वा एतस्यर्चा न यजुषा न साम्नाऽर्थोऽस्ति ।
 यस्सावित्रं वेद ॥ ३६ ॥ ¹⁰तदेतत्परियद्देवचक्रम् ।
 आर्द्रं पिन्वमानं स्वर्गे लोक एति । विजहद्विश्वा
 भूतानि संपश्यत् । आर्द्रो ह वै पिन्वमानस्स्वर्गे
 लोक एति । विजहन्विश्वा भूतानि संपश्यन् । य

अधियत्वेन वर्तन्ते तत्परिणामत्वात् । तत्तादृशं विश्वाधारं यो
 न वेद याथार्थ्येन न जानाति स किमृचा अधेयैर्वेदादिभिः
 करिष्यति साधयति । ये पुनस्तद्विदुः जानन्ति त इमे समा-
 सते इति, एवं विनाऽपि वेदादिभिस्सम्यगासते नित्यसत्रासना एव
 भवन्ति । अत्रैवार्थे चतुर्थपादं ब्राह्मणं योजयति—न ह वा इति ॥

¹⁰तदेतदित्यादि ॥ तदेतद्देवमयं चक्रं कारणं जगतां मण्ड-
 लात्मकं परियत् पर्यावर्तमानं आर्द्रं वृष्ट्यादिहेतुः अशुष्कं वा
 परिणामयोग्यं, पिन्वमानं सिञ्चत् विश्वमुत्पादयत् । ‘पिवि सेचने’
 इदित्वान्नुम् । ईदृशमिदं जगत्कारणमभवत् । स्वर्गे लोके पर-
 मसुखात्मानि उपवृत्ते आत्मनि स्थाने एति गच्छति गमयति
 वा । कीदृशं? विजहत् त्यजत् विश्वानि भूतानि तैरसं-
 क्तमेव संपश्यत् सम्यक्पश्यत्तानि । यद्वा—शान्तविकारं पदं
 पश्यत् । आर्द्रो ह वा इत्यादिर्विदुषस्तुतिः । समृद्धमनोरथ
 आदौ ततो विमुक्तस्स्वात्मानि तिष्ठतीति । विजहन्निति छान्दसो
 नुमागमः ॥

ए॒वं वेदं । ¹¹ शू॒षो ह॒ वै वा॑ष्ण॒र्णेयः । आ॒दि॒त्येन॑ स॒-
माज॑गाम । त॒५ हो॑वाच । एहि॑ सावि॒त्रं वि॑द्धि ।
अ॒यं वै स्व॒र्ग्योऽग्निः॑ पा॒रयि॒ष्णुर॒मृता॑त्संभू॒त इति॑ ।
ए॒ष वा॒व स सा॑वि॒त्रः । य ए॒ष तप॑ति । ¹² एहि॑ मां
वि॑द्धि । इति॑ है॒वैनं॑ तदु॒वाच ॥ ३७ ॥

द्यतो॒ द्यतो॒ वेदेति॒ तप॒ इति॑ स॒मवा॑दिष्टेति॒ तद्वा-
त्रेर् ऋ॒तव॑ एति॒ चका॑रोवाच॒ नम॒ इत्या॑दित्य॒ इति॒
त्रीणि॑ सावि॒त्रं वेदं॑ वि॑द्धि प॒ञ्च च ॥ १ ॥

प्र॒जाप॑तिर्दे॒वान्त्सं॒ज्ञानं॑ प्र॒स्तुतं॑ ता॒न्यहा॑न्येष रा-

¹¹ शूषो ह वा इत्यादि ॥ शूषो नाम वृष्णेरपत्यम् । 'इत-
श्चानिजः' इति ढक् । स आदित्येन समाजगाम सावित्रवि-
द्यया तेन सहवासमलभत । अथादित्यस्तमुवाच—एहीत्यादि ।
अयं सावित्रोऽग्निस्स्वर्ग्यः परमसुखहेतुः, पारयिष्णुः सर्वदुरि-
तेभ्य उत्तारयिता अमृताक्षरमय इति । इदानीमादित्यसावित्रयोः
अभेदं ब्राह्मणं प्रतिपादयति—य एष तपतीति । एष आ-
दित्य एव सावित्र इति । एतदधीनत्वाद्विश्वरूपपरिणामस्य ॥

¹² ननु यद्यादित्य एव सावित्रः तर्हि पृथक्त्वेन सावित्रं विद्धि,
अयं वा इति कथं ब्रूयात्? कथं तर्हि ब्रूयात्? मां विद्धि
अहं वा इति । तस्मादेष सावित्र इत्यभेदोक्तिरयुक्तेति पर्यनु-

त्रयश्चित्रः केतुस्तेऽहो मुहूर्ता रात्रेः पवित्रं तेऽर्ध-
मासा अग्निष्टोमो यज्ञकृतं इदानीं मुहूर्तानां जन-
कोऽहीना देवभागः कैषा वाङ्मा शूषो ह वै षोडश॥

¹इयं वाव सरघा । तस्यां अग्निरेव सारघं म-
धु । या एताः पूर्वपक्षापरपक्षयो रात्रयः । ता
मधुकृतः । यान्यहानि । ते मधुवृषाः । स यो ह
वा एता मधुकृतश्च मधुवृषाश्च वेद । कुर्वन्ति
हास्यैता अग्नौ मधु । नास्येष्टापूर्तं धयन्ति । अथ
यो न वेद ॥ ३८ ॥ न हास्यैता अग्नौ मधु कुर्व-

योगावसरे आदित्यवाक्यस्याभिप्रायमाह—एहि मां विद्धि अहं
वै स्वर्ग्योऽग्निरित्येवमेव तदानीमुक्तवान् वाष्णोयमादित्यः । अतो
नैक्यविरोध इत्यभिप्रायः ॥

इति प्रथमे काठके चतुर्विंशोऽनुवाकः.

¹इयं वावेत्यादि ॥ इयं पृथिवी सरघा मधुकोशः, तस्याः
पृथिव्यास्सम्बन्धि सावित्रोऽग्निरेव सारघं मधुस्थानीयः । रात्रयो
मधुकृतः मधुत्वसंपादिन्यः मधुकर्यो वा । अहानि मधुवृषाः
मधुन आहर्तारः पुमांसो वा । इगुपधलक्षणः कः । स य
इत्यादि । एतद्विदित्वा चिन्वानस्यैवाग्नौ सावित्रेऽस्मिन् मधु
इष्टं फलं कुर्वन्ति, रात्रयोऽहानि च अस्येष्टापूर्तफलं च न

न्ति । धयन्त्यस्येष्टापूर्तम् । ^२यो ह वा अहोरात्राणां
 नामधेयानि वेद । नाहोरात्रेष्वार्तिमाच्छेति । संज्ञा-
 नं विज्ञानं दर्शां दृष्टेति । एतावन्नुवाकौ पूर्वपक्ष-
 स्याहोरात्राणां नामधेयानि । प्रस्तुतं विष्टुतं सुता
 सुन्वतीति । एतावन्नुवाकावपरपक्षस्याहोरात्राणां
 नामधेयानि । नाहोरात्रेष्वार्तिमाच्छेति । य एवं
 वेद ॥ ३९ ॥ यो ह वै मुहूर्तानां नामधेयानि वेद ।
 न मुहूर्तेष्वार्तिमाच्छेति । चित्रः केतुर्दाता प्रदाता
 संविता प्रसविताऽभिशास्ताऽनुमन्तेति । एतेऽनु-
 वाका मुहूर्तानां नामधेयानि । न मुहूर्तेष्वार्तिमा-
 च्छेति । य एवं वेद । यो ह वा अर्धमासानां च
 मासानां च नामधेयानि वेद । नार्धमासेषु न मा-
 सेष्वार्तिमाच्छेति । पवित्रं पवयिष्यन्त्सहस्वान्त्स-
 हीयानरुणोऽरुणरंजा इति । एतेऽनुवाका अर्धमा-
 सानां च मासानां च नामधेयानि ॥ ४० ॥ नार्ध-

धयन्ति न पिबन्ति न नाशयन्ति । यज्ञेनेष्टं पक्वेन पूर्तम् ।
 अविदुषो न कुर्वन्ति मधु, धयन्ति चेष्टापूर्तम् ॥

^२यो ह वा इत्यादि ॥ गतम् । प्रथम आर्तिनिषेधो

मासेषु न मासेष्वार्तिमाच्छेति । य एवं वेद । यो ह वै यज्ञक्रतूनां चर्तूनां च संवत्सरस्य च नामधेयानि वेद । न यज्ञक्रतुषु नर्तुषु न संवत्सर आर्तिमाच्छेति । अग्निष्टोम उक्थ्योऽग्निर् क्रतुः प्रजापतिस्संवत्सर इति । एतेऽनुवाका यज्ञक्रतूनां चर्तूनां च संवत्सरस्य च नामधेयानि । न यज्ञक्रतुषु नर्तुषु न संवत्सर आर्तिमाच्छेति । य एवं वेद । यो ह वै मुहूर्तानां मुहूर्तान् वेद । न मुहूर्तानां मुहूर्तेष्वार्तिमाच्छेति ॥ ४१ ॥ इदानीं तदानीमिति । एते वै मुहूर्तानां मुहूर्ताः । न मुहूर्तानां मुहूर्तेष्वार्तिमाच्छेति । य एवं वेद । ^३अथो यथा क्षेत्रज्ञो भूत्वाऽनुप्रविश्यान्नमत्ति । एवमेवैतान्क्षेत्रज्ञो भूत्वाऽनुप्रविश्यान्नमत्ति । स एतेषामेव संलो-

ज्ञात्वाऽनुष्ठातुः, द्वितीयो वेदितुः । एवमीदृशीभिर्महानुभावाभिरिष्टकाभिरयं चीयत इति सावित्रस्यैव स्तुतिः ॥

^३अथो यथेत्यादि ॥ क्षेत्रं भूमिशरीरं वा । विशिष्टं क्षेत्रं जानन् लभमानो भूत्वा तदनुप्रविश्य च भोक्तव्यमभिमतं सर्वं भुङ्क्ते, ते चैतस्य क्षेत्रतां भजन्ते, ततोऽसावेतेषामेव संलोकतां

कताः सायुज्यमश्नुते । अपं पुनर्मृत्युं जयति । य
एवं वेद ॥ ४२ ॥

न वेदैवं वेदानुवाका अर्धमासानां च मासा-
नां च नामधेयानि मुहूर्तेष्वार्तिमाच्छति नवं च ॥

इयमहोरात्राणां संज्ञानं पूर्वपक्षस्य प्रस्तुतम-
परपक्षस्य मुहूर्तानां चित्रः केतुरर्धमासानां पवि-
त्रं यज्ञक्रतूनामग्निष्टोमो यज्ञक्रतूनामिदानीं मुहूर्ता-
नां मुहूर्तान् वेदानीमथो द्वादश ॥

^१कश्चिद् वा अस्माल्लोकात्प्रेत्य । आत्मानं वेद ।
अयमहमस्मीति । कश्चित्स्वं लोकं न प्रति प्रजा-

सायुज्यं सयुग्भावं चाश्नुते प्राप्नुते । अपपुनर्मृत्युमित्यादि
विदुषस्तुतिः ॥

इति प्रथमे काठके पञ्चाविंशोऽनुवाकः.

^१कश्चिद् वा इत्यादि ॥ कश्चिदस्मान्मनुष्यलोकात् प्रेत्य
परेत्य आत्मानं वेद जानाति निजमात्मस्वरूपं शुद्धमवगच्छति
अयमीदृशोऽहमस्मीति । कश्चित्तु प्रेत्य स्वर्गलोकभोक्तव्यमात्मी-
यस्थानं न प्रतिप्रजानाति प्रतिमुखं गन्तुं न प्रजानाति । लोक-
मपि न जानाति, का कथा आत्मानमिति भावः । कथं विद्य-

नाति । अग्निमुग्धो हैय धूमतान्तः । स्वं लोकं न
 प्रति प्रजानाति । ^२अथ यो हैवैतमग्निः सावित्रं वे-
 द । स एवास्माल्लोकात्प्रेत्य । आत्मानं वेद । अ-
 यमहमस्मीति ॥ ४३ ॥ स स्वं लोकं प्रति प्रजा-
 नाति । एष उवेवैनं तत्सावित्रः । स्वर्गं लोकम-
 भिवहति । ^३अहोरात्रैर्वा इदं सयुग्भिः क्रियते ।

मानमेव न ज्ञायत इत्याह—अग्निमुग्ध इति । अग्निमुग्धः
 खलु अग्रचभिभवेन मूर्छां गत आत्मानं न जानाति, धूमता-
 न्तः धूमव्याकुलितदृष्टिश्चापि स्वं लोकं गन्तव्यं स्थानं न प्रति
 प्रजानाति । एवमेव कश्चिद्धूमस्थानीयेन अज्ञानेन तान्तः क-
 र्मसु सक्त आत्मानमात्मीयं च लोकं न जानाति । उभय-
 त्रापि ‘तृतीया कर्मणि’ इति पूर्वपदप्रकृतिस्वरत्वम् ॥

^२कः पुनरात्मानं वेद स्वं च लोकं प्रति प्रजानातीत्याह—
 अथ य इत्यादि ॥ सावित्रविदात्मानं जानाति । स यदि पुण्य-
 लोककामो भवति तं प्रतिगन्तुमपि जानाति । ननु लोककाम-
 नायां कर्मानुगुणलोककामी स्यात् तत्कोऽस्य विशेष इत्याह—
 एष उ वेवेत्यादि । तत् तदानीमेव सावित्र एनं सावि-
 त्रविदं स्वर्गं लोकमेवाभिवहति सुखैकस्थानमेवाभिप्रापयति ॥

^३ननु कर्मानुगुणं लोकं गच्छति, तत्किं सावित्रेणेत्याह—
 अहोरात्रैर्वा इति ॥ अहोरात्रैस्सयुग्भिः समानयोगैस्सहका-
 रिभिः खल्विदं यत्किञ्चिज्ज्योतिष्टोमादिकं कर्म क्रियते । कथम्?

इतिरात्रायादीक्षिषत । इतिरात्राय व्रतमुपागुरिति ।
तानिहानेवंविदुषः । अमुष्मिन्लोके शेवधिं धय-
न्ति । धीतः हैव स शेवधिमनु परैति । ⁴अथ यो
हैवैतमुग्निः सावित्रं वेद ॥ ४४ ॥ तस्य हैवाहो-
रात्राणि । अमुष्मिन्लोके शेवधिं न धयन्ति । अ-

इतिरात्रायादीक्षिषत इत्थंप्रकारा रात्रिरितिरात्रिः एकरात्रिर्दीक्षा
तिस्रो दीक्षा चतस्रो दीक्षेति । ‘क्रियाग्रहणं कर्तव्यम्’ इति
संप्रदानत्वाच्चतुर्थी । एवमीदृशीं दीक्षां कृतवन्त इति वदन्तो
रात्र्यवच्छिन्नां दीक्षां वदन्ति । तथा इतिरात्राय व्रतमुपागुरिति
व्रतोपायनावच्छेदं रात्रिभिः कुर्वन्ति एकां रात्रिं व्रतमुपागुः
द्वादशरात्रीरित्यादि । एवं सर्वं कर्माहोरात्रैस्सयुग्भिः क्रियत
इति । अस्तु ततः किमित्याह—तानित्यादि । तानहोरात्रा-
निष्टकारूपेण स्थितानेवंप्रभावान् अविदुषः अजानतः पुरुषस्य
अमुष्मिन् लोके शेवधिं निधिस्थानीयं फलं धयन्ति पिबन्ति
नाशयन्ति, ततस्सोऽविद्वान् धीतं पीतं शून्यं शेवधिं अनु
लक्षीकृत्य परैति ॥

⁴अथेत्यादि ॥ अहोरात्रेष्टकावान्तरसावित्रं यो वेद तस्य
शेवधिं अहोरात्रा न धयन्ति । ततस्स विद्वान् अधीतं समृ-
द्धमेव शेवधिं अनु लक्षीकृत्य परैति, तदवोचाम सावित्र एवं-
विद्वांसं स्वर्गं लोकमभिवहतीति तस्माद्विदुषा भवितव्यमिति ॥

धी॑तः॒ है॒व स शै॒व॒धि॒मनु॒ परै॑ति । ⁵भ॒र॒द्वा॒जो ह
 त्रि॒भि॒रायु॑र्भिर्ब्रह्म॒चर्य॑मु॒वास । तः॒ ह जी॒र्णि॒ऽस्थ-
 वि॒रः॒ श॒यान॑म् । इन्द्र॑ उप॒व्रज्यो॑वाच । भ॒र॒द्वा॒ज ।
 यत्ते॑ चतु॒र्थमायु॑र्द॒द्याम् । किमे॑नेन कुर्या॒ इति॑ । ब्र-
 ह्म॒चर्य॑मे॒वैने॑न च॒रेय॑मिति॒ हो॒वाच ॥ ४५ ॥ तः॒ ह
 त्री॒न्गि॒रिरू॑पानवि॒ज्ञाता॑नि॒व द॑र्श॒यांच॑कार । ते-
 षा॒ऽहै॒कैक॑स्मान्मु॒ष्टिना॑ऽऽद॑दे । स हो॒वाच । भ॒र॒-

⁵भरद्वाज इत्यादि ॥ त्रिभिरायुर्भिः पुरुषायुषस्य त्रिभिरंशैः
 ब्रह्मचर्यं ब्रह्म वेदः तदर्थं व्रतं ब्रह्मचर्यं तन्निमित्तं गुरुकुले
 उवास ब्रह्मचर्यमेव वा गुरुकुलवासेन कृतवान् गुरुकुले स्थितो
 वेदानधिजगे । अथ जीर्णिं जरां प्राप्तम् । औणादिको निप्र-
 त्ययः । स्थविरं स्थावरकल्पं शयानं निश्चेष्टं उपव्रज्य उप-
 संगम्य इन्द्र उवाच—हे भरद्वाज! यद्यहं चतुर्थमप्यायुषोऽंशं
 तुभ्यं दद्यां किमनेन कालेन त्वं कुर्याः? इति । अथ भ-
 रद्वाज उवाच—ब्रह्मचर्यमेव एनेनाप्यायुषा चरेयं नानधीत्य
 सर्वान् वेदान् ब्रह्मचर्याद्विरमेयमिति । अथ कृत्स्नवेदाध्ययनस्य
 अशक्यतां दर्शयितुं गिरिरूपान् प्रशस्तान् पर्वतान् वेदमयान्,
 प्रशंसायां रूपम् । त्रीन् त्रयीलक्षणानविज्ञातानिव अननुभूत-
 पूर्वानिव स्थितान् तं भरद्वाजं दर्शयामासं । ‘अभिभवादिदृ-
 शोरात्मनेपद उपसंख्यानम्’ इति वचनाद्वचत्ययेन भरद्वाजस्य
 कर्मत्वम् । अथेन्द्रस्तेषां वेदराशीनामेकदेशमेकैकस्माद्विरेः मुष्टि-

द्वाजेत्यामन्त्र्य । वेदा वा एते । अनन्ता वै वेदाः ।
 एतद्वा एतैस्त्रिभिरायुर्भिरन्ववोचथाः । अथ त इतं
 रदननूक्तमेव । एहिमं विद्धि । अयं वै सर्वविद्ये-
 ति ॥ ४६ ॥ तस्मै हैतमुग्निः सावित्रमुवाच । तं
 स विदित्वा । अमृतो भूत्वा । स्वर्गं लोकमियाय ।
 आदित्यस्य सायुज्यम् । ^६अमृतो हैव भूत्वा ।
 स्वर्गं लोकमेति । आदित्यस्य सायुज्यम् । य एवं
 वेद । एषो एव त्रयीं विद्या ॥ ४७ ॥ यावन्तः ह

ना मुष्टिमात्रया आददे । आदाय च भरद्वाजेति भरद्वाज-
 मवधानार्थमामन्त्र्य इन्द्र उवाच—एते गिरिस्थानीया वेदराशयः ।
 अनन्ताः खलु वेदाः, एतत्खलु मुष्टित्रयमात्रमेव एतैस्त्रिभिरा-
 युभिः अन्ववोचथाः गुरूपदेशमनु अधीतवानसि । अथ
 अनन्तरं तव इतरत् वेदजातं अननूक्तं अनधीतमेव । तस्मात्स-
 र्वान् वेदान् कोऽध्येष्यते ? एहि साधो ! इमं सावित्रं विद्धि,
 अयं हि सावित्रः सर्वविद्या सर्ववेदविद्याध्ययनपुण्यफलावाप्ति-
 हेतुः, तस्मात्तत्किं वृथाश्रमेण ? इदमेव वेदितव्यमित्युक्त्वा तस्मै
 भरद्वाजाय सावित्रमुवाच । तमित्यादि गतम् ॥

^६अमृतो हैवेत्यादि विदुषस्तुतिः ॥ एषो एवेत्यादि । एष
 सावित्र एव त्रयीं विद्या, त्रयीसाध्यफलसिद्धिहेतुत्वात् । तदे-
 वाह—यावन्तमित्यादि । गतम् ॥

वै त्रय्या विद्ययां लोकं जयति । तावन्तं लोकं
जयति । य एवं वेद । ^७अग्नेर्वा एतानि नामधे-
यानि । अग्नेरेव सायुज्यं सलोकतामाप्नोति । य
एवं वेद । वायोर्वा एतानि नामधेयानि । वायोरेव
सायुज्यं सलोकतामाप्नोति । य एवं वेद । इन्द्र-
स्य वा एतानि नामधेयानि ॥ ४८ ॥ इन्द्रस्यैव
सायुज्यं सलोकतामाप्नोति । य एवं वेद । बृह-
स्पतेर्वा एतानि नामधेयानि । बृहस्पतेरेव सायु-
ज्यं सलोकतामाप्नोति । य एवं वेद । प्रजाप-
तेर्वा एतानि नामधेयानि । प्रजापतेरेव सायु-
ज्यं सलोकतामाप्नोति । य एवं वेद । ब्रह्मणो
वा एतानि नामधेयानि । ब्रह्मण एव सायुज्यं
सलोकतामाप्नोति । य एवं वेद । ^८स वा एषोऽग्नि-

^७अग्नेर्वा इत्यादिना अस्य सर्वफलहेतुत्वं समर्थयते ॥ एतानि
संज्ञानमित्यादीनि ब्रह्मणो नामधेयानि, तस्मादग्न्यादीनामपि ना-
मानि नमनानि वशीकरणानि, तस्मादेवंवेदिताऽप्यग्न्यादिसायु-
ज्यमाप्नोति समानलोकतां चाप्नोति किं पुनर्विदित्वा कर्तेति भावः ॥

^८स वा एष इत्यादि ॥ एष सावित्रः परिमण्डल अप-
क्षपुच्छः पक्षपुच्छरहितः । तथाऽपि वायुरेवायमात्मा वायुरिव

रंपक्षपुच्छो वायुरेव । तस्याग्निमुखम् । असावा-
दित्यग्निशिरः । स यदेते देवते अन्तरेण । तत्सर्व-
ऽसीव्यति । तस्मात्सावित्रः ॥ ४९ ॥

अयमहमस्मीति वेदं होवाच सर्वविद्येति वि-
द्येन्द्रस्य वा एतानि नामधेयानि ब्रह्मण एव सा-
युज्यः सलोकतामाप्नोति सप्त च ॥ ११ ॥

अग्नेर्वायोरिन्द्रस्य बृहस्पतेः प्रजापतेर्ब्रह्मणस्स
वै सप्त ॥

संज्ञानं भूस्त्वमेव संवत्सरोसि भू राइयसवे
विपश्चिते प्रजापतिर्देवानियं वाव सुरघा कश्चिद्धै-
कादश ॥ ११ ॥ संज्ञानं राज्ञीं मूर्धा हृदय एष
संवत्सरो नार्धमासेषु नवचत्वारिंशत् ॥ ४९ ॥

हरिः ओम् । समाप्तः प्रपाठकः.

शीघ्रगो वा तस्याग्निरेव मुखं, असावादित्य एव शिरः । अथ
एते देवते अग्न्यादित्यावन्तरेण एतत्प्रधानयोर्द्यावापृथिव्योर्मध्ये
यावत्किञ्चित्पदार्थजातं वर्तते तत्सर्वं सीव्यति अन्तरनुप्रविश्य
धारयति तस्मात्सावित्र उच्यते । सीव्यतेर्वर्णव्यत्ययः ॥

इति प्रथमे काठके षड्विंशोऽनुवाकः.

समाप्तश्च प्रपाठकः.

हरिः ओम् ॥ 'लोकोसि स्वर्गोसि । अनन्तो-
स्यपारोसि । अक्षितोस्यक्षय्योसि । तपसः प्रति-
ष्ठा । त्वयीदमुन्तः । विश्वं यक्षं विश्वं भूतं विश्वं
सुभूतम् । विश्वस्य भर्ता विश्वस्य जनयिता । तं

¹अथ नाचिकेतकाण्डे हव्यवाट् ऋषिः, एकविंशतिं हिरण्ये-
ष्टकाशशर्करा वाऽभ्यक्ता नाभ्यामेवोपदधाति 'लोकोसि स्वर्गोसि'
इत्यनुवाकेन प्रतिमन्त्रम् । तत्र 'पाङ्क्तमेव चिन्वीत' इत्यादयो
विकारा ब्राह्मणोक्तास्तत्रैव द्रष्टव्याः । समस्तोऽनुवाको यजूंषि ।
तत्र सर्वात्मत्वेनेष्टका स्तूयते—लोकोसि भोगस्थानं त्वमसि ।
लोको विशेष्यते—स्वर्गः सुखैकान्तो लोकोसि । अनन्तः अवि-
नाशो लोकोसि । अपारः अनवधिकभोगः । अक्षितः केन-
चिदप्यखाण्डितः । अक्षय्यः क्षेतुमशक्यः । 'क्षय्यजय्यौ शक्यार्थे'
इति निपात्यते । 'ययतोश्चातदर्थे' इत्युत्तरपदान्तोदात्तत्वम् । तप-
सः प्रतिष्ठा आधारस्त्वमसि । सति लोके तपस्तप्यते । इदं
विश्वं जगत् त्वयि अन्तर्गतं स्थितं त्वय्येव, न त्वदन्यत्र
गच्छति यागसाधनत्वेन वृष्ट्यादिहेतुत्वात् । विश्वं यक्षं पूज्यम् ।
'यक्ष पूजायाम्' यजतेर्वा औणादिकस्सप्रत्ययः । विश्वं च भूतं
संपन्नसस्यादिकं, सुभूतं सुष्ठु संपन्नं परिनिष्ठितं त्वयैव संपाद्यते,
त्वयैव संपन्नं च क्रियते । तस्मात्त्वं विश्वस्य वस्तुनः भर्ता जन-
यिता च । तं तादृशं त्वां कामदुग्धं अभिमतानां दातारम् ।
'दुहः कप् बश्च' इति कप् । अक्षितं अचलं अक्षयफलं

त्वोपदधे कामदुघमक्षितम् । प्रजापतिस्त्वा साद-
यतु । तया देवतयाऽङ्गिरस्वद्धूवा सीद ॥ १ ॥ ^२त-
पसि लोके श्रितम् । तेजसः प्रतिष्ठा । त्वयीद-
मन्तः । विश्वं यक्षं विश्वं भूतं विश्वं सुभूतम् ।
विश्वस्य भर्तु विश्वस्य जनयितृ । तत्त्वोपदधे का-
मदुघमक्षितम् । प्रजापतिस्त्वा सादयतु । तया
देवतयाऽङ्गिरस्वद्धूवा सीद ॥ २ ॥ ^३तेजोसि तपसि
श्रितम् । समुद्रस्य प्रतिष्ठा । त्वयीदमन्तः । विश्वं
यक्षं विश्वं भूतं विश्वं सुभूतम् । विश्वस्य भर्तु
विश्वस्य जनयितृ । तत्त्वोपदधे कामदुघमक्षितम् ।
प्रजापतिस्त्वा सादयतु । तया देवतयाऽङ्गिरस्वद्धू-

ईदृशं लोकमेव त्वदुपदधानेनोपदधामि । हे इष्टके! तादृशलो-
कात्मिकां त्वां प्रजापतिस्सादयतु । त्वं च तया देवतया
अङ्गिरसामिव ध्रुवा निश्चला सीद । एवमुपधानान्तं लोकवि-
षयं योज्यम् । शिष्टमिष्टकाविषयम् । एवं सर्वत्र ॥

^२तपः लोकाधारं तत्र निष्पाद्यत्वात् । तपः तेजसः प्रति-
ष्ठा, तपसि हि तेजः प्रतितिष्ठति तत्कारणत्वात् । गतमन्यत् ॥

^३समुद्रस्य समुद्रवणशीलस्य^१ मण्डलस्य प्रतिष्ठा तेजः रश्मयः ॥

^१ समुद्रवदावरणशीलस्य पा.

वा सीद ॥ ३ ॥ ^४समुद्रोसि तेजसि श्रितः । अपां
 प्रतिष्ठा । त्वयीदमन्तः । विश्वं यक्षं विश्वं भूतं
 विश्वं सुभूतम् । विश्वस्य भर्ता विश्वस्य जनयि-
 ता । तं त्वोपदधे कामदुघमक्षितम् । प्रजापति-
 स्त्वा सादयतु । तया देवतयाऽङ्गिरस्वद्धूवा सीद ॥
 ४ ॥ ^५आपस्स्थ समुद्रे श्रिताः । पृथिव्याः प्रतिष्ठा
 युष्मासु । इदमन्तः । विश्वं यक्षं विश्वं भूतं वि-
 श्वं सुभूतम् । विश्वस्य भर्त्र्यो विश्वस्य जनयि-
 त्र्यः । ता व उपदधे कामदुघां अक्षिताः । प्रजा-
 पतिस्त्वा सादयतु । तया देवतयाऽङ्गिरस्वद्धूवा
 सीद ॥ ५ ॥ ^६पृथिव्यस्यपसु श्रिता । अग्नेः प्रतिष्ठा ।
 त्वयीदमन्तः । विश्वं यक्षं विश्वं भूतं विश्वं सुभू-
 तम् । विश्वस्य भर्त्री विश्वस्य जनयित्री । तां
 त्वोपदधे कामदुघामक्षिताम् । प्रजापतिस्त्वा सा-
 दयतु । तया देवतयाऽङ्गिरस्वद्धूवा सीद ॥ ६ ॥ ^७अ-

^४समुद्रो मण्डलं अपां प्रतिष्ठा, तत्कारणत्वात् ॥

^५आपः पृथिव्याः प्रतिष्ठा, अद्रचः पृथिवीति ॥

^६पृथिव्यग्नेः प्रतिष्ठा, तद्विषयत्वात् ॥

^७अग्निरन्तरिक्षस्य प्रतिष्ठा, तस्योपरि स्थितत्वात् ॥

गिरंसि पृथिव्याः श्रितः । अन्तरिक्षस्य प्रतिष्ठा ।
 त्वयीदमन्तः । विश्वं यक्षं विश्वं भूतं विश्वं सुभू-
 तम् । विश्वस्य भर्ता विश्वस्य जनयिता । तं त्वो-
 पदधे कामदुघमक्षितम् । प्रजापतिस्त्वा सादयतु ।
 तया देवतयाऽङ्गिरस्वद्धूवा सीद ॥ ७ ॥ ^८अन्तरि-
 क्षमस्यग्नौ श्रितम् । वायोः प्रतिष्ठा । त्वयीदमन्तः ।
 विश्वं यक्षं विश्वं भूतं विश्वं सुभूतम् । विश्वस्य
 भर्तृ विश्वस्य जनयितृ । तत्त्वोपदधे कामदुघम-
 क्षितम् । प्रजापतिस्त्वा सादयतु । तया देवतयाऽ-
 ङ्गिरस्वद्धूवा सीद ॥ ८ ॥ ^९वायुरस्यन्तरिक्षे श्रितः ।
 दिवः प्रतिष्ठा । त्वयीदमन्तः । विश्वं यक्षं विश्वं
 भूतं विश्वं सुभूतम् । विश्वस्य भर्ता विश्वस्य ज-
 नयिता । तं त्वोपदधे कामदुघमक्षितम् । प्रजाप-
 तिस्त्वा सादयतु । तया देवतयाऽङ्गिरस्वद्धूवा सी-
 द ॥ ९ ॥ ^{१०}द्यौरसि वायौ श्रिता । आदित्यस्य प्र-

^८अन्तरिक्षं वायोः प्रतिष्ठा, तद्विषयत्वात् ॥

^९वायुर्दिवः प्रतिष्ठा, तस्योपरि स्थितत्वात् ॥

^{१०}द्यौरादित्यस्य प्रतिष्ठा, तद्विषयत्वात् ॥

तिष्ठा । त्वयीदमन्तः । विश्वं यक्षं विश्वं भूतं विश्वं सुभूतम् । विश्वस्य भर्त्री विश्वस्य जनयित्री । तां त्वोपदधे कामदुधामक्षिताम् । प्रजापतिस्त्वा सादयतु । तया देवतया ऽङ्गिरस्वद्धूवा सीद ॥ १० ॥

¹¹ आदित्योसि दिवि श्रितः । चन्द्रमसः प्रतिष्ठा । त्वयीदमन्तः । विश्वं यक्षं विश्वं भूतं विश्वं सुभूतम् । विश्वस्य भर्ता विश्वस्य जनयिता । तं त्वोपदधे कामदुधमक्षितम् । प्रजापतिस्त्वा सादयतु । तया देवतया ऽङ्गिरस्वद्धूवा सीद ॥ ११ ॥ ¹² चन्द्रमा अस्यादित्ये श्रितः । नक्षत्राणां प्रतिष्ठा । त्वयीदमन्तः । विश्वं यक्षं विश्वं भूतं विश्वं सुभूतम् । विश्वस्य भर्ता विश्वस्य जनयिता । तं त्वोपदधे कामदुधमक्षितम् । प्रजापतिस्त्वा सादयतु । तया देवतया ऽङ्गिरस्वद्धूवा सीद ॥ १२ ॥ ¹³ नक्षत्राणि स्थ चन्द्रमसि श्रितानि । संवत्सरस्य प्रतिष्ठा युष्मा-

¹¹ आदित्यश्चन्द्रमसः प्रतिष्ठा, तदीयरश्म्यधीनप्रकाशत्वात् ॥

¹² चन्द्रमा नक्षत्राणां प्रतिष्ठा, तद्योगेन कालावच्छेदकत्वान्नक्षत्राणाम् ॥

¹³ नक्षत्राणि संवत्सरस्य प्रतिष्ठा, तैरारब्धत्वात् ॥

सु । इदमन्तः । विश्वं यक्षं विश्वं भूतं विश्वं सु-
 भूतम् । विश्वस्य भर्तृणि विश्वस्य जनयितृणि ।
 तानि व उपदधे कामदुधान्यक्षितानि । प्रजापति-
 स्त्वा सादयतु । तया देवतयाऽङ्गिरस्वद्धूवा सीद ॥
 १३ ॥ ¹⁴संवत्सरोसि नक्षत्रेषु श्रितः । ऋतूनां प्र-
 तिष्ठा । त्वयीदमन्तः । विश्वं यक्षं विश्वं भूतं वि-
 श्वं सुभूतम् । विश्वस्य भर्ता विश्वस्य जनयिता । तं
 त्वोपदधे कामदुघमक्षितम् । प्रजापतिस्त्वा सादय-
 तु । तया देवतयाऽङ्गिरस्वद्धूवा सीद ॥ १४ ॥ ¹⁵ऋत-
 वोऽस्थ संवत्सरे श्रिताः । मासानां प्रतिष्ठा युष्मासु ।
 इदमन्तः । विश्वं यक्षं विश्वं भूतं विश्वं सुभू-
 तम् । विश्वस्य भर्तारो विश्वस्य जनयितारः । तान्
 व उपदधे कामदुधानक्षितान् । प्रजापतिस्त्वा सा-
 दयतु । तया देवतयाऽङ्गिरस्वद्धूवा सीद ॥ १५ ॥
¹⁶मासास्त्थर्तुषु श्रिताः । अर्धमासानां प्रतिष्ठा यु-

¹⁴संवत्सर ऋतूनां प्रतिष्ठा, तदवयवत्वात् ॥

¹⁵ऋतवो मासानां प्रतिष्ठा, तदवयवत्वात् ॥

¹⁶मासा अर्धमासानाम् ॥

ष्मासु । इदमन्तः । विश्वं यक्षं विश्वं भूतं विश्वं
 सुभूतम् । विश्वस्य भर्तारो विश्वस्य जनयितारः ।
 तान् व उपदधे कामदुधानक्षितान् । प्रजापति-
 स्त्वा सादयतु । तया देवतयाऽङ्गिरस्वद्धूवा सीद ॥
 १६ ॥ ¹⁷अर्धमासास्थं मासु श्रिताः । अहोरात्र-
 योः प्रतिष्ठा युष्मासु । इदमन्तः । विश्वं यक्षं वि-
 श्वं भूतं विश्वं सुभूतम् । विश्वस्य भर्तारो विश्व-
 स्य जनयितारः । तान् व उपदधे कामदुधानक्षि-
 तान् । प्रजापतिस्त्वा सादयतु । तया देवतयाऽ-
 ङ्गिरस्वद्धूवा सीद ॥ १७ ॥ ¹⁸अहोरात्रे स्थोऽर्धमा-
 सेषु श्रिते । भूतस्य प्रतिष्ठे भव्यस्य प्रतिष्ठे । यु-
 वयोरिदमन्तः । विश्वं यक्षं विश्वं भूतं विश्वं सु-
 भूतम् । विश्वस्य भर्तारो विश्वस्य जनयितारौ । ते
 वामुपदधे कामदुघे अक्षिते । प्रजापतिस्त्वा साद-
 यतु । तया देवतयाऽङ्गिरस्वद्धूवा सीद ॥ १८ ॥

¹⁷अर्धमासा अहोरात्रयोः ॥

¹⁸अहोरात्रे भूतभव्ययोः उत्पन्नोत्पत्त्यमानयोः प्रतिष्ठे ॥

¹⁹पौर्णमास्यष्टंकाऽमावास्या । अन्नादास्स्थान्नदुघो
युष्मासु । इदमन्तः । विश्वं यक्षं विश्वं भूतं विश्वं
सुभूतम् । विश्वस्य भर्त्र्यो विश्वस्य जनयित्र्यः ।
ता व उपदधे कामदुघा अक्षिताः । प्रजापतिस्त्वा
सादयतु । तया देवतयाऽङ्गिरस्वद्धुवा सीद ॥१९॥

²⁰राडसि बृहती श्रीरसीन्द्रपत्नी धर्मपत्नी । विश्वं
भूतमनु प्रभूता । त्वयिदमन्तः । विश्वं यक्षं विश्वं
भूतं विश्वं सुभूतम् । विश्वस्य भर्त्री विश्वस्य
जनयित्री । तां त्वोपदधे कामदुघामक्षिताम् । प्र-
जापतिस्त्वा सादयतु । तया देवतयाऽङ्गिरस्वद्धुवा

¹⁹अहोरात्रविशेषाः पौर्णमास्यादयः । अन्नदुघ इति क्विप् ।
छान्दसं घत्वम् । पित्रादिभ्योऽन्नमेता ददति, ते चान्नमेतासु
अदन्ति, तस्मादन्नादनसामर्थ्यवत्य एता दुहेते चान्नं पित्रादिभ्यः॥

²⁰राट् दीप्तिः, बृहती महती बुद्धिरुच्यते । श्रीः श्रयणीया,
इन्द्रस्य पालयित्री, धर्मस्य च पालयित्री । 'विभाषा सपूर्वस्य'
इति डीन्नकारौ । 'पत्यावैश्वर्ये' इति पूर्वपदप्रकृतिस्वरत्वम् ।
विश्वमपि भूतजातं अनु प्रभूता, यद्यद्भवति तत्र तत्र स्वयमेव
भवति प्रकर्षेण तत्तद्भावयतीति तस्यात्माधीनात्मलाभत्वात् प्रभूतत्वं
बुद्धेः ॥

सीद ॥ २० ॥ ²¹ओजोसि सहोसि । बलमसि भ्रा-
जोसि । देवानां धामामृतम् । अमर्त्यस्तपोजाः ।
त्वयीदमन्तः । विश्वं यक्षं विश्वं भूतं विश्वं सु-
भूतम् । विश्वस्य भर्ता विश्वस्य जनयिता । तं
त्वोपदधे कामदुग्धमक्षितम् । प्रजापतिस्त्वा साद-
यतु । तया देवतयाऽङ्गिरस्वद्ध्रुवा सीद ॥ २१ ॥

लोकस्तपस्तेजस्समुद्र आपः पृथिव्यग्निरन्त-
रिक्षं वायुर्द्यौरादित्यश्चन्द्रमा नक्षत्राणि संवत्सर
ऋतवो मासा अर्धमासा अहोरात्रे पौर्णमासी रा-
डस्योजोस्येकविंशतिः ॥ १ ॥

लोकोसि भर्ता तम् । तपस्तेजोसि भर्तृ तत् ।
समुद्रोसि भर्ता तम् । आपस्स्थ भर्त्यस्ता वः ।
पृथिवी भर्त्री ताम् । अग्निरसि भर्ता तम् । अन्त-
रिक्षं भर्तृ तत् । वायुरसि भर्ता तम् । द्यौरसि
भर्त्री ताम् । आदित्यश्चन्द्रमा भर्ता तम् । नक्षत्रा-
णि स्थ भर्तृणि तानि वः । संवत्सरोसि भर्ता

²¹ओजआदिनानाधर्मत्वेनेष्टका स्तूयते—ओजः तेजः तद्धेतु-
त्वात्ताच्छब्दम् । सहः अभिभवितृत्वं शत्रूणाम् । बलं शक्तिः,

तम् । ऋतवो मासां अर्धमासा भर्तारस्तान् वः ।
अहोरात्रे भर्त्र्यो ते वाम् । पौर्णमासी भर्त्र्यस्ता
वः । राडंसि भर्त्री ताम् । ओजोसि भर्ता तमेक-
विंशतिः ॥

¹ त्वमग्ने रुद्रो असुरो महो दिवः । त्वं शर्धो
मारुतं पृक्ष ईशिषे । त्वं वातैररुणैर्यासि शंगयः ।
त्वं पूषा विधुतः पांसि नु त्मना । देवा देवेषु श्र-
यध्वम् । प्रथमा द्वितीयेषु श्रयध्वम् । द्वितीयास्तृ-
तीयेषु श्रयध्वम् । तृतीयाश्चतुर्थेषु श्रयध्वम् । च-
तुर्थाः पञ्चमेषु श्रयध्वम् । पञ्चमाष्षष्ठेषु श्रयध्वम् ॥

भ्राजो यशः, देवानां धाम धारकं स्थानं वा तेजोसि अ-
मृतं अमरणहेतुः, अमर्त्यः अमरः अनश्वरः, तपोजाः तपो-
भिनिष्पाद्यः । 'जनसनखन' इति विट् । 'विद्वनोः' इत्यात्वम् ॥

इति द्वितीये काठके प्रथमोऽनुवाकः.

¹ अध्वराहुत्यनन्तरं चतुर्भिरनुवाकैश्चतस्र आहुतीर्जुहोति 'त्वमग्ने
रुद्रः' इत्यादिभिः ॥ स्वत एव सिद्धे एकैकाहुतिख्यापनाय चत्वा-
रोऽनुवाकास्स्वाहाकारान्ता आम्राताः । तत्र—त्वमग्ने रुद्र इति
जगती ॥ व्याख्याता* । देवा देवेषु श्रयध्वमित्यादीनि यजूंषि ।

२२॥ षष्ठास्सप्तमेषु श्रयध्वम् । सप्तमा अष्टमेषु
 श्रयध्वम् । अष्टमा नवमेषु श्रयध्वम् । नवमा दं-
 शमेषु श्रयध्वम् । दशमा एकादशेषु श्रयध्वम् ।
 एकादशा द्वादशेषु श्रयध्वम् । द्वादशा त्रयोदशेषु
 श्रयध्वम् । त्रयोदशाश्चतुर्दशेषु श्रयध्वम् । चतुर्द-
 शाः पञ्चदशेषु श्रयध्वम् । पञ्चदशा षोडशेषु श्र-
 यध्वम् ॥ २३ ॥ षोडशास्सप्तदशेषु श्रयध्वम् । स-
 प्तदशा अष्टादशेषु श्रयध्वम् । अष्टादशा एकान्न
 विंशेषु श्रयध्वम् । एकान्नविंशा विंशेषु श्रय-
 ध्वम् । विंशा एकविंशेषु श्रयध्वम् । एकविंशा
 द्वाविंशेषु श्रयध्वम् । द्वाविंशास्त्रयोविंशेषु श्र-
 यध्वम् । त्रयोविंशाश्चतुर्विंशेषु श्रयध्वम् । च-
 तुर्विंशाः पञ्चविंशेषु श्रयध्वम् । पञ्चविंशा-
 षड्विंशेषु श्रयध्वम् ॥ २४ ॥ षड्विंशास्सप्तविं-

हे देवाः! सर्वेऽपि देवेषु श्रयध्वं प्रविशत, सर्वेऽपि मदर्थमै-
 कथ्यं भजत, संभूय मदभिमतं साधयतेति यावत् । एवमाद्ये-
 नोक्ता गणशोऽप्याह—प्रथमा इति । तत्र पृथिव्यां गताः प्रथ-
 माः, अन्तरिक्षे द्वितीयाः, दिवि तृतीयाः, एते प्रधानभूतास्त्रयो

५शेषु श्रयध्वम् । सप्तविंशा अष्टाविंशेषु श्र-
यध्वम् । अष्टाविंशा एकान्न त्रिंशेषु श्रयध्वम् ।
एकान्न त्रिंशास्त्रिंशेषु श्रयध्वम् । त्रिंशा ऐ-
कत्रिंशेषु श्रयध्वम् । एकत्रिंशा द्वात्रिंशेषु
श्रयध्वम् । द्वात्रिंशास्त्रयस्त्रिंशेषु श्रयध्वम् ।
^२देवास्त्रिरेकादशास्त्रिंशस्त्रयस्त्रिंशाः । उत्तरे भवत ।

गणाः । अत एवामन्त्रचोच्यन्ते । त्रिष्वपि अपदात्परत्वात् षा-
ष्ठिकमामन्त्रिताद्युदात्तत्वम् । चतुर्थादय एषां गुणभूताः, अतो ना-
मन्त्रचन्ते । चतुर्थादयो भूत्वा पञ्चमादिषु श्रयध्वमिति प्रथमादय
एव प्रार्थ्यन्ते । एवमात्रयस्त्रिंशद्गणाद्दृष्टव्यम् ॥

^२इदानीं गणभेदं दर्शयति—देवा इति ॥ हे देवाः! हे
त्रिरेकादशाः! हे त्रिस्त्रयस्त्रिंशाः! । त्रिरेकादश त्रयस्त्रिंशत् तासां
पूरणास्त्रिरेकादशाः । एवं त्रिस्त्रयस्त्रिंशत् एकोनशतं, तस्य पूर-
णास्त्रिस्त्रयस्त्रिंशाः । तत्र च प्रथमस्यापदात्परत्वान्निघाताभावः ।
'विभाषितं विशेषवचने बहुवचनम्' इति प्रथमस्याविद्यमानत्वनिषे-
धाद्वितीयं निहन्यत एव । तस्य सामान्यवचनत्वेनाविद्यमानत्व-
निषेधाभावान्निघाताभावे आद्युदात्तत्वमेव । अथ हे उत्तरे देवाः!
यावदेकोनचत्वारिंशदधिकशतत्रयसहितानि त्रीणि सहस्राणि भवन्ति
सर्वे उत्तरवर्त्मानः उत्तरैस्समानवर्त्मानः, उत्तरसत्त्वानः उत्तरैस्स-

उत्तरवर्त्मनि उत्तरसत्त्वानः । यत्काम इदं जुहोमि ।
तन्मे समृद्धयताम् । वयं स्याम पतयो रयी-
णाम् । भूर्भुवस्स्वस्वाहा ॥ २५ ॥

षष्ठेषु श्रयध्वः षोडशेषु श्रयध्वः षड्विंशेषु
श्रयध्वमुत्तरसत्त्वानश्चत्वारि च ॥ २ ॥

मानप्राधान्याश्च भवत उत्तरोत्तरगणैरेकीभूता इत्यर्थः । तत्रायं
गणानां क्रमः—एको देवास्त्रिभिरेकादशभिर्गुणितस्त्रयस्त्रिंशद्देवाः,
एवं त्रिभिर्गुणिता एकोनशतम् । तदिदमुक्तं ‘त्रिरेकादशास्त्रिस्त्रय-
स्त्रिंशाः’ इति । पुनरप्येकोनशतसंख्या देवास्त्रिभिरेकादशभिर्गु-
णिता उत्तरे इत्युच्यन्ते । ते च सप्तषष्ठ्यधिकशतद्वयसहितानि
त्रीणि सहस्राणि । अथ प्रथमस्यावान्तरगणस्याधिपतयस्त्रयस्त्रिंशत्,
उत्तरस्य च त्रयस्त्रिंशत्, अथ प्रथमस्य प्रधानगणस्य त्रयः,
उत्तरस्य च त्रयः, एवं सर्वे संभूय एकोनचत्वारिंशदधिकशतत्रयस-
हितानि त्रीणि सहस्राणि देवा भवन्ति । अथैवंभवद्विरत्रभवद्विरि-
त्थं कर्तव्यमित्याह—यत्कामः अहं इदं जुहोमि तन्मे युष्म-
त्प्रसादात् समृद्धयतां, वयं रयीणां धनानां च पतयस्स्याम ।
भूरादिवासिभ्यस्सर्वेभ्योऽपि युष्मभ्यं स्वाहुतमिदं करोमि ॥

इति द्वितीये काठके द्वितीयोऽनुवाकः.

१ अग्राविष्णू सजोषसा । इमा वर्धन्तु वां गि-
रः । द्युमैर्वाजेभिरागतम् । राज्ञीं विराज्ञीं । सम्रा-
ज्ञीं स्वराज्ञीं । अर्चिश्शोचिः । तपो हरो भाः ।
अग्निस्सोमो बृहस्पतिः । विश्वे देवा भुवनस्य गो-
पाः । ते सर्वे संगत्य । इदं मे प्रावता वचः । व-
यं स्याम पतयो रयीणाम् । भूर्भुवस्स्वस्वाहा॥

संगत्य त्रीणि च ॥ ३ ॥

१ अन्नपतेऽन्नस्य नो देहि । अनमीवस्य शुष्मि-
णः । प्रप्रदातारं तारिषः । ऊर्जं नो देहि द्विपदे

१ अग्राविष्णू इति गायत्री ॥ व्याख्याता* । राज्ञीत्याष्टिर्नव-
पदा यजुरन्ता । राज्ञाद्यादयो व्याख्याताः प्रथमे काठके† । अत्र
इन्द्रस्थाने सोमः । ते सर्व इत्यादि । अनुक्रान्तास्सर्वेऽपि यूयं
संगत्य मे मदीयमिदं प्रार्थनारूपं वचः प्रावत प्रयोजनसंपाद-
नेन रक्षत । वयं स्यामेत्यादि । गतम्‡ ॥

इति द्वितीये काठके तृतीयोऽनुवाकः.

१ अन्नपत इत्युपरिष्ठाद्वृहती ॥ व्याख्याता§ । अग्ने पृथ्वी
पत इत्यादि । निगदसिद्धम् । सर्वत्र 'नामन्त्रिते समानाधि-

चतुष्पदे । अग्ने पृथिवीपते । सोमं वीरुधां पते ।
 त्वष्टस्समिधां पते । विष्णवाशानां पते । मित्रं स-
 त्यानां पते । वरुण धर्मणां पते ॥ २७ ॥ मरुतो
 गणानां पतयः । रुद्रं पशूनां पते । इन्द्रौजसां प-
 ते । बृहस्पते ब्रह्मणस्पते । ^२आ रुचा रोचेऽहं
 स्वयम् । रुचा रुरुचे रोचमानः । अतीत्यादस्स्वरा
 भरेह । तस्मिन् योनौ प्रजनौ प्रजायेय । वयं
 स्याम पतयो रयीणाम् । भूर्भुवस्स्वस्वाहा ॥ २८
 वरुण धर्मणां पते स्वस्वाहा ॥ ४ ॥

करणे' इत्यविद्यमानत्वनिषेधः । पूर्वस्य तु 'नामन्त्रिते' इति
 षष्ठ्यन्तानां परामन्त्रितानुप्रवेशः ॥

^२आ रुचेति पञ्चपदा त्रिष्टुब्जगती वा ॥ रुचा दीप्त्या अहं
 आरोचे सर्वतो दीप्ये, किंचाहं स्वयमेव रुचा रोचमानः
 निरपेक्षदीप्तिः रुरुचे रोचै, तदर्थमतीत्य अतिक्रम्य अदः अ-
 न्तरिक्षं यत् स्थितं स्वः तदिहाभर आहर इह अस्मिन् कर्मणि
 फलत्वेनानय, यतोऽहं तस्मिन् योनौ सर्वार्थकारणे प्रजनौ प्रज-
 ननाधारे अहं प्रजायेय प्रजावान् स्याम् । जनेरौणादिक इप्र-
 त्ययः । वयं स्यामोति । व्याख्यातम्* ॥

इति द्वितीये काठके चतुर्थोऽनुवाकः.

¹सप्त ते अग्ने समिधंस्सप्त जिह्वाः । सप्तरूपं-
 स्सप्तधामं प्रियाणि । सप्त होत्रा अनु विद्वान् ।
 सप्त योनीरा पृणस्वा घृतेन । प्राची दिक् । अ-
 ग्निर्देवता । अग्निः स दिशां देवं देवतानामृच्छतु ।
 यो मैतस्यै दिशोऽभिदासति । दक्षिणा दिक् । इ-
 न्द्रो देवता ॥ २९ ॥ इन्द्रः स दिशां देवं देवता-
 नामृच्छतु । यो मैतस्यै दिशोऽभिदासति । प्रती-
 ची दिक् । सोमो देवता । सोमः स दिशां देवं
 देवतानामृच्छतु । यो मैतस्यै दिशोऽभिदासति ।
 उदीची दिक् । मित्रावरुणौ देवता । मित्रावरुणौ
 स दिशां देवौ देवतानामृच्छतु । यो मैतस्यै दि-

¹सप्त त इति मध्येज्योतिस्त्रिष्टुप् ॥ 'भूमिर्भूमा'* इत्यत्र व्या-
 ख्याता । सप्त होत्रा अनु विद्वानिति विशेषः,—अनुक्रमेण
 विद्वान् । शेषं यजुः । वयं स्यामेषेकपदा त्रिष्टुप् । या
 प्राची दिक् तस्या अग्निर्देवता । अथ दिशां या देवताः
 तासां मध्ये अग्निं देवं प्राच्या देवतां स ऋच्छतु प्राप्य
 प्रलीयतां तत्रैव क्षीयताम् । कः? यो जनः एतस्यै दिश-
 स्संबन्धी मामभिदासति उपक्षपयति । 'दसु उपक्षये' छान्दस-

शोऽभिदासंति ॥ ३० ॥ ऊर्ध्वा दिक् । बृहस्पतिर्दे-
वता । बृहस्पतिः स दिशां देवं देवतानामृच्छतु ।
यो मैतस्यै दिशोऽभिदासंति । इयं दिक् । अदिति-
र्देवता । अदितिः स दिशां देवीं देवतानामृच्छतु ।
यो मैतस्यै दिशोऽभिदासंति । पुरुषो दिक् । पुरु-
षो मे कामान्त्समर्धयतु ॥ ३१ ॥ अन्धो जागृविः
प्राण । असावेहि । बधिर आक्रन्दयितरपान । अ-
सावेहि । उषसमुषसमशीय । अहमसो ज्योतिर-

मात्वम् । एतेनोत्तरे व्याख्याताः । दिशामिति 'सावेकाचः' इति
षष्ठ्या उदात्तत्वम् । दिशोऽभिदासतीत्यत्र तेनैवोदात्तत्वम् । 'स्वरितो
वाऽनुदात्ते पदादौ' इति स्वरितत्वम् । 'देवताद्वन्द्वे च' इति
मित्रावरुणशब्दो द्रुचदात्तः । बृहस्पतिशब्दो वनस्पत्यादिः । इयं
अधोदिक् । पुरुषस्सर्वस्यापि दिक्, व्यापित्वात् तादृशः पुरुषो
मे कामान् समर्धयतु । अन्धो जागृविरित्यादि । व्याख्यातं
प्रथमे काठके* । उषसमुषसं इति तृतीयः पर्यायः, सर्वामुषसं
अशीय व्याप्त्याम् । अश्रोतेश्छान्दसश्शपो लुक् । असावेहीति
प्राणापानावुच्येते, युवयोः प्रसादात् उषसं सर्वामश्नुवीयेति ।
किञ्च—हे असो प्राण ! हे असो अपान ! उभयार्थं असौ
इत्युक्तम् । युवयोः प्रसादात् इदं ज्योतिः आदित्यमपि अशीय

शीय । अ॒हम॒सोऽपौ॒शीय । व॒यः॑ स्या॒म॒ पत॑यो
र॒यी॒णाम् । भूर्भुव॒स्स्व॑स्स्वाहा ॥ ३२ ॥

द॒क्षि॒णा दि॒गिन्द्रो॑ दे॒वता॑ मि॒त्रावरु॑णौ स दि॒शां
दे॒वौ दे॒वता॑नामृच्छतु यो मै॒तस्यै॑ दि॒शोऽभि॑दास॒-
त्यर्ध॑यतु नव॑ च ॥ ५ ॥

^१यत्तेऽचि॑तं यदु॑ चि॒तं ते॑ अ॒ग्ने । यत्त॑ ऊ॒नं यदु॑
तेऽति॑रिक्तम् । आ॒दि॒त्यास्तदङ्गि॑रसश्चिन्वन्तु । वि॒-
श्वे॑ ते दे॒वाश्चि॑ति॒मापू॑रयन्तु । ^२चि॒तश्चा॒सि संचि॑त॒-

आप्नुयाम्, तथा हे असौ अपः कर्माणि युवयोः बलेन अशी-
य कर्ता स्यां कर्मणाम् । वर्णव्यत्ययेन औकारस्य ओकारः ।
वयं स्यामेत्यादि । गतम् ॥

इति पञ्चमोऽनुवाकः.

^१यत्तेऽचितमित्युपस्थानम् ॥ त्रिष्टुबियम्, व्याख्यातप्राया
'त्वमेव त्वां वेत्थ' * इत्यत्र । विशेषस्तु—हे अग्ने! यत्तव सं-
बन्धि अचितं यच्चापि चितम् । यत्त ऊनमित्यादि समानम् ॥

^२चितश्चेति द्विगदा त्रिष्टुप् ॥ तत्रैव व्याख्याता * ॥

श्वास्यग्ने । एतावा॑श्वासि॒ भूया॑श्वास्यग्ने । ^३लो-
कं पृ॒णच्छि॒द्रं पृ॒ण । अथो॑ सीद॒ शिवा॑ त्वम् । इ-
न्द्रा॒ग्नी त्वा॑ बृह॒स्पतिः॑ । अ॒स्मिन् योना॑वसीषदन् ॥
३३ ॥ तया॑ दे॒वत॑याऽङ्गिर॒स्वद्धू॒वा सी॑द । ^४ता अ॑स्य
सू॒ददो॑हसः । सोम॑श्च श्री॒णन्ति॑ पृ॒श्नयः॑ । जन्म॑न्दे-
वानां॑ वि॒शः । त्रि॒ष्वारो॑चने दि॒वः । तया॑ दे॒वत॑या-
ऽङ्गिर॒स्वद्धू॒वा सी॑द । ^५अग्ने॑ दे॒वा इ॒हाव॑ह । ज-

^३ लोकंपृणा उपदधाति—लोकं पृणेति ॥ अनुष्टुबियं य-
जुरन्ता व्याख्याता 'अपेत वीत' इत्यत्र * ॥

^४ ता अस्येति† ॥ दिवो रोचने स्वर्गस्य प्रकाशके अस्य
जन्मन् यजमानस्य जन्मनि निमित्तभूते सति देवानां संबन्धि-
न्यो विशः प्रजारूपाः पृश्नयः अल्पगोसदृशाः सूददोहसः
अन्नस्य दोहयित्रचः ता इष्टकाः सोमं श्रीणन्ति पक्वं कुर्वन्ति।
कदा? त्रिषु सवनेषु । आ समन्तात् यानि प्रातस्सवनादीनि
तेषु निरन्तरं सोमपाके हेतव एता इष्टका इत्यर्थः । एता
इष्टकाः यद्देवतासम्बन्धिन्यः, तया देवतयेत्यादि पूर्ववत् ॥

^५ अग्न इति ॥ हे अग्ने! इह अस्मिन् कर्मणि देवानावह
आह्वय । जज्ञानः कर्तव्यज्ञः । वृक्तबर्हिषे आवर्तितयज्ञाय
यजमानाय । यद्वा—जज्ञानो जातोसि यजमानार्थम् । लिटः

ज्ञानो वृक्तवर्हिषे । असि होता न ईड्यः । ^६अ-
गन्म महा मनसा यविष्ठम् ॥ ३४ ॥ यो दीदाय
समिद्धस्वे दुरोणे । चित्रभानू रोदसी अन्तरुर्वी ।
स्वाहुतं विश्वतः प्रत्यश्रम् । ^७मेधाकारं विदथस्य
प्रसाधनम् । अग्निं होतारं परिभूतमं मतिम् ।

कानच् । नः खल्वस्माकं ईड्यः स्तुत्यो होता आह्वाताऽसि
देवानां, तस्मात्त्वामेव ब्रूमो देवानावेहेति । 'ईडवन्द' इत्या-
द्युदात्तत्वम् ॥

^६अगन्मेति त्रिष्टुप् ॥ अग्निं वयं अगन्म शरणं गताः ।
'मन्त्रे धस' इति च्लेर्लुक् । मनसा भक्त्या । महान्तं, 'सुपां
सुलुक्' इति डादेशः । यविष्ठं युवतमं हविर्भिर्मिश्रयितारं वा,
देवैः स्वाहुतं सुष्ठु हविषामाहुतिभिराराधितं, विश्वतः सर्वतोपि
प्रत्यश्रं अस्मदाभिमुख्येनागच्छन्तं स्वाहुतत्वेनानुकूलं ईदृशं तं अग-
न्मेति । पुनश्च विशेष्यते—यो दीदाय दीप्यते स्वे दुरोणे आत्मीये
गृहे, रोदसी द्यावापृथिव्यौ उर्वी उर्व्यौ । 'वा छन्दसि' इति
पूर्वसवर्णशिर्वत्वम् । अन्तः मध्ये । व्यत्ययेन द्वितीया 'सुपां
सुलुक्' इति वा षष्ठ्या लुक् । चित्रभानुः चायनीयदीप्तिः ॥

^७मेधाकारमिति जगती ॥ हे अग्ने ! त्वां मेधाकारं बुद्धि-
स्थितानां कर्तारं संपादयितारं, विदथस्य यज्ञस्य प्रसाधनं
प्रकृष्टं साधनं, अग्निं अङ्गनादिगुणं होतारं आह्वातारं, परि-
भूतमं सर्वतो भावयितृतमं कर्मणाम् । 'बहुलमन्यत्रापि' इति णि-

त्वामर्भस्य हविषस्समानमित् । त्वां मुहो वृणते
 नरो नान्यं त्वत् । ^८मनुष्वत्त्वा निधीमहि । मनु-
 ष्वत्समिधीमहि । अग्ने मनुष्वदङ्गिरः ॥ ३५ ॥ दे-
 वान्देवायते यज । ^९अग्निर् हि वाजिनं विशे ।

लुक् । परिभावयितृतमं वा शत्रूणाम् । मतिं मतिमन्तं मननीयं
 वा । यथोक्तगुणशालिनाऽपि दुराराधेन कोऽर्थ इत्याह—अ-
 र्भस्य अल्पस्य महः महतश्च हविषः समानमित् समानमेव
 समानतुष्टिमेव महता तुल्यमल्पमपि गृह्णानमीदृशं त्वामेव नरः
 मनुष्याः वृणते भजन्ते न तु त्वत्तोऽन्यमनीदृशमहिमानम् ॥

^८मनुष्वत्त्वेत्यनुष्टुप् ॥ हे अग्ने! त्वां मनुष्वत् मनुष्यमिव
 गृहे निधीमहि स्थापयामः, मनुष्यवदेव समिधीमहि संदीपया-
 मः अर्चयामः मनुष्ययोग्यानेवोपचारान् जानीम इति । ‘तेन
 तुल्यं’ इति वतिः, तदर्हतीति वा । यद्वा—मनुष्वत् मनुष्या
 इव, यथा मनुष्या गृहे बन्धुं स्थापयन्ति, यथा च पूजयन्ति
 तदनुरूपं वयं कुर्मः । उभयत्र छान्दसश्शपो लुक् मनोश्च
 षुगागमः, सकारान्तं वा शब्दान्तरम् । हे अग्ने! अङ्गिरः अङ्ग-
 नादिगुण त्वमपि मनुष्वत् मनुष्याणामिव मनुष्यार्हं वा देवान्
 यज, ततः परं यथा प्रसीदसि तथा यजामह इति भावः ।
 देवायते देवान् यष्टुमिच्छते यजमानाय । ‘देवसुमन्योर्यजुषि का-
 ठके’ इति दीर्घत्वम् ॥

^९अग्निर्हीति पञ्चपदा पङ्क्तिः ॥ अग्निः खलु वाजिनं अन्नं

ददाति विश्वचर्षणिः । अग्नी राये स्वाभुवंम् । स
 प्रीतो याति वार्यम् । इषं स्तोतृभ्य आभर । ¹⁰पृ-
 ष्ठो दिवि पृष्ठो अग्निः पृथिव्याम् । पृष्ठो विश्वा
 ओषधीराविवेश । वैश्वानरस्सहसा पृष्ठो अग्निः ।
 स नो दिवा स रिषः पातु नक्तम् ॥ ३६ ॥

असीषदन् यविष्ठमङ्गिरो नक्तम् ॥ ६ ॥

¹अयं वाव यःपवते । सोऽग्निर्नाचिकेतः । स
 यत्प्राङ्पवते । तदस्य शिरः । अथ यदक्षिणा । स

विशे मनुष्येभ्यो ददाति । विश्वचर्षणिः विश्वं चर्षणीयं ज्ञात-
 व्यं यस्य तादृशस्स खल्वग्निरेव यजमानस्य राये धनाय
 स्वाभुवं आत्मनो भवनं उत्पत्तिं वार्यं वरणीयं प्रीतो याति
 प्राप्नोति स्तुत्या तृप्तस्तादृग्रूपं परिगृह्णाति । तादृक्कारी खल्वग्नि-
 र्नाम, तस्मात्स त्वं प्रतिपादितोऽग्निः स्तोतृभ्यः यजमानेभ्यः
 इषं अन्नं आभर आहर । ‘हग्रहोर्भश्छन्दसि’ इति भत्वम् ॥

¹⁰पूरीषमुपदधाति—पृष्ठो दिवीति त्रिष्टुप् ॥ व्याख्याता ‘वैश्वा-
 नरो नः’ * इत्यत्र ॥

इति षष्ठोऽनुवाकः.

¹अथ नाचिकेतं ब्राह्मणं त्रयोऽनुवाकाः—अयं वावेत्यादि ॥
 वायुत्वेन नाचिकेतस्तूयते । योऽयं पवते पवमानो वायुर्वि-

दक्षिणः पक्षः । अथ यत्प्रत्यक् । तत्पुच्छम् । य-
दुदङ् । स उत्तरः पक्षः ॥ ३७ ॥ अथ यत्संवाति ।
तदस्य समञ्चनं च प्रसारणं च । अथो सम्पदेवा-
स्य सा । ^२सं ह वा अस्मै सकामः पद्यते । य-
त्कामो यजते । योऽग्निं नाचिकेतं चिनुते । य उ
चैनमेवं वेद । यो ह वा अग्नेर्नाचिकेतस्यायतनं
प्रतिष्ठां वेद । आयतनवान्भवति । गच्छति प्रति-
ष्ठाम् ॥ ३८ ॥ हिरण्यं वा अग्नेर्नाचिकेतस्यायतनं
प्रतिष्ठा । य एवं वेद । आयतनवान्भवति । ग-

श्वस्य पावयिता शोधयिता स एव नाचिकेतोऽग्निः विश्वस्थि-
तिहेतुत्वात् । तस्य प्राक्पवनादीनि शिरःप्रभृतिस्थानीयानि । संवानं
संगतं वानं, समं वानं वा दिगन्तरविशिष्टं, तदस्याग्नेश्शरीरस्य
समञ्चनं संकोचः प्रसारणं विस्तारश्च । शरीरगता या चेष्टा
अवयवसंकोचविस्तारात्मिका तत्स्थानीयं संवानमिति । अपिचा-
स्याग्निशरीरस्य सा संपत् वृद्धिः जीवनवत्त्वं यदन्तर्वानं,
यद्वा—अस्य अग्नेः सा संपत् माहात्म्यं यत्पवमानवत्सर्वगा-
मित्वम् ॥

^२सं ह वा इत्यादिर्यष्टुर्विदुषश्च प्रशंसा ॥ यं कामयत इति
यत्कामः । ‘शीलिकामि’ इत्यादिना णः, पूर्वपदप्रकृतिस्वरत्वं च ।
यो ह वा इत्यादि । आयतनं स्थानं प्रतिष्ठा स्थितिहेतुः

च्छेति प्रतिष्ठाम् । यो ह वा अग्नेर्नाचिकेतस्य शरीरं वेद । सशरीर एव स्वर्गं लोकमेति । हिरण्यं वा अग्नेर्नाचिकेतस्य शरीरम् । य एवं वेद । सशरीर एव स्वर्गं लोकमेति । ^३अथो यथा रुक्म उत्तप्तो भाय्यात् ॥ ३१ ॥ एवमेव स तेजसा यशसा । अस्मिंश्च लोकेऽमुष्मिंश्च भाति । ^४उरवो ह वै नामैते लोकाः । येऽवरेणादित्यम् । अथ हैते वरीयांसो लोकाः । ये परेणादित्यम् ।

हिरण्यं तदुभयं, हिरण्येष्टकाभिरुपधानात् । विदित्वा यष्टुः प्रथमं फलं, द्वितीयं वेदितुः । हिरण्यं नाचिकेतस्य शरीरं हिरण्यात्मकत्वात्तस्य ॥

^३अथो यथेति ॥ अपिच उत्तप्तं स्वर्णं यथा भाय्यात् भायात् । छान्दसो द्वितीययकारोपजनः, यकारान्तं वा धात्वन्तरं द्रष्टव्यं, स्वार्थिकण्यन्तो वा भातिर्द्रष्टव्यः । एवमेव स नाचिकेतयाजी तद्वेदी च तेजसा यशसा च अस्मिंश्च लोकेऽमुष्मिंश्च भाति ॥

^४उरवो ह वा इत्यादि ॥ द्वये लोकाः उरवो महान्तश्च वरीयांस उरुतराश्च । 'प्रियस्थिर' इत्यादिना वरादेशः । तत्रादित्यस्याधस्तादुरव उपरि वरीयांसः । तत्रैष यजमानः कश्चिदन्तवन्तं क्षय्यं क्षपितुं शक्यं लोकं जयति योऽवरेणादिसं

अन्तवन्तः ह वा एष क्षय्यं लोकं जयति । योऽ-
 वरेणादित्यम् । अथ हैषोऽनन्तमपारमक्षय्यं लोकं
 जयति । यः परेणादित्यम् ॥ ४० ॥ अनन्तः ह
 वा अपारमक्षय्यं लोकं जयति । योऽग्निं नाचि-
 केतं चिनुते । य उ चैनमेवं वेद^५ । अथो यथा रथे
 तिष्ठन्पक्षसी पर्यावर्तमाने प्रत्यपेक्षते । एवमहो-
 रात्रे प्रत्यपेक्षते । नास्याहोरात्रे लोकमाप्नुतः । योऽ-
 ग्निं नाचिकेतं चिनुते । य उ चैनमेवं वेद ॥ ४१ ॥

उत्तरः पक्षो गच्छति प्रतिष्ठां भाय्याद्यः
 परेणादित्यमष्टौ च ॥ ७ ॥

वर्तते, अथ कश्चिद्यजमानः अनन्तं अविनाशं अपारं अपर्य-
 वसानभोगं अक्षय्यं क्षपयितुमशक्यं च लोकं जयति यः
 परेणादित्यं वर्तते । ‘ततोऽन्यत्रापि दृश्यते’ इति द्वितीया । तत्र
 कोऽनन्तमपारमक्षय्यं लोकं जयतीति चेत्, ब्रूम इत्याह—अ-
 नन्तं हेत्यादि । नाचिकेतयाजी नाचिकेतवेदी च तादृशस्य
 लोकस्य जेत्येति वेदितव्यमिति ॥

^५अथो यथेति ॥ अपिच यथा रथस्योत्सङ्गे उपरि तिष्ठन्
 अधस्तात् पर्यावर्तमाने पक्षसी पुनःपुनः परिवर्तमाने चक्रे प्रत्य-
 पेक्षते तद्विषयिणी अपेक्षा प्रत्यपेक्षणम् । एवमहोरात्रे आदित्यव-
 शेनाधस्तात्प्रवर्तमाने अयं प्रत्यपेक्षते, न ह्यस्य लोकं स्थानं
 आदित्यादुपरि स्थितं अहोरात्रे प्राप्नुतः, तस्मात्कालतोऽनवच्छि-
 न्नत्वादनन्तत्वमिति । योऽग्निमिति । गतम् ॥

इति द्वितीये काठके सप्तमोऽनुवाकः.

¹उशान् ह वै वाजश्रवसस्सर्ववेदसं ददौ । तस्य
ह नचिकेता नाम पुत्र आस । तः ह कुमारः
सन्तम् । दक्षिणासु नीयमानासु श्रद्धा विवेश ।
स होवाच । तत् कस्मै मां दास्यसीति । द्वितीयं
तृतीयम् । तः ह परीत उवाच । मृत्यवे त्वा द-
दामीति । तः ह स्मोत्थितं वाग्भिवदति ॥४२॥
गौतम कुमारमिति । स होवाच । परेहि मृत्योर्गृ-
हान् । मृत्यवे वै त्वाऽदामिति । तं वै प्रवसन्तं

¹उशन्नित्यादि ॥ उशन्नाम वाजश्रवसोऽपत्यं सर्ववेदसं सर्व-
स्वं ददौ । सर्व वेदो धनं सर्ववेदसम् । ‘अनसन्नन्तान्नपुंसकाच्छ-
न्दसि’ इत्यच् समासान्तः । तस्य नचिकेता नाम पुत्रो
बभूव । छान्दसो भूभावाभावः । न चिकेत न जज्ञौ पितु-
र्भावमिति नचिकेता इति केचित् । पृषोदरादिः । अथ तं
पुत्रं कुमारमेव बालमेव सन्तं दक्षिणासु नीयमानासु दक्षि-
णानयनकाले पितुः श्रद्धा दानाभिनिवेशो विवेश प्राप, श्रद्धा-
तिशयेन पुत्रमपि दक्षिणात्वेन देयममन्यत । अथ विदिताभि-
प्रायः पुत्र उवाच पितरं—हे तात! कस्मै मां दास्यसि?
इति । एवं द्वितीयं तृतीयं च पुनःपुनः पप्रच्छ । अथ एवं
पुत्रेण परीतः पर्याक्रान्तः पुनःपुनर्निबन्धितः पिता क्रुद्ध इव
पुत्रमुवाच—मृत्यवे त्वा ददामीति । अथ पितृवचनानन्तरं

गुन्तासीति होवाच । तस्य स्म तिस्रो रात्रीरना-
 श्वान्गृहे वसतात् । स यदि त्वा पृच्छेत् । कुमार-
 कति रात्रीरवात्सीरिति । तिस्र इति प्रति ब्रूतात् ।
 किं प्रथमा रात्रिमाश्ना इति ॥ ४३ ॥ प्रजां तु इति ।
 किं द्वितीयामिति । पशूस्तु इति । किं तृतीया-
 मिति । साधुकृत्यां तु इति । तं वै प्रवसन्तं ज-
 गाम । तस्य ह तिस्रो रात्रीरनाश्वान्गृह उवास ।
 तमागत्य पप्रच्छ । कुमार कति रात्रीरवात्सीरि-

मृत्युसकाशं गन्तुमुत्थितं सहसोच्चलितं पुत्रमभिलक्ष्याकाशे काचि-
 द्वागभिवदति स्म उत्तस्थौ । कीदृशी? आह—हे गौतम!
 किं कुमारमिति किमेवं बालं मृत्यवे ददासि? किमिदं गा-
 तमगोत्रस्य तव युज्यते? इति दर्शयितुं गौतमग्रहणम् । अथ
 पितोवाच—परेहि मृत्योर्गृहान् यथाऽहं पापो न स्यां, मृत्यवे
 खलु त्वामदां दत्तवानहं नेदानीं दत्तं निवर्तयितुमुत्सहे न त-
 दन्यथा भवति, तस्मात् पुत्र परेहि मृत्योर्गृहान् यास्यसीति ।
 अथ पिता पुत्रमुवाच—तं मृत्युं प्रवसन्तं गृहे असंनिहितं गन्तासि,
 असंनिहिते तस्मिन् मृत्यौ तस्य गृहा गन्तव्यास्त्वयेति यावत् । इत्थं
 च कर्तव्यमित्याह—तस्य गृहे तिस्रो रात्रीरनाश्वान् अनश्व-
 नेव वसतात् वस । अथ स आगतो यदि त्वां पृच्छेत्
 हे कुमार! कति रात्रीर्मम गृहे अवात्सीः उषितवानसि

ति । तिस्र इति प्रत्युवाच ॥ ४४ ॥ किं प्रथमाः रात्रिमाश्ना इति । प्रजां तु इति । किं द्वितीयामिति । पशूस्तु इति । किं तृतीयामिति । साधुकृत्यां तु इति । नमस्ते अस्तु भगव इति होवाच । वरं वृणीष्वेति । पितरमेव जीवन्नयानीति । द्वितीयं वृणीष्वेति ॥ ४५ ॥ इष्टापूर्तयोर्मै क्षितिं ब्रूहीति होवाच । तस्मै हैतमग्निं नाचिकेतमुवाच । ततो वै तस्यैष्टापूर्ते नाक्षीयेते । नास्यैष्टापूर्ते क्षीयेते । योऽग्निं नाचिकेतं चिनुते । य उ चैनमेवं वेद ।

इति, तिस्रो रात्रीरिति प्रतिब्रूतात् प्रतिब्रूहि । अथ स यदि पुनः पृच्छेत् प्रथमां रात्रिं किमाश्नाः अशितवानसि इति, तदैवं प्रतिब्रूयाः प्रजां ते आशामिति । अथ पुनरपि यदि पृच्छेत् द्वितीयां रात्रिं किमाश्ना इति, तदाऽपीत्थं ब्रूयाः पशून्स्ते आशामिति । यदि भूयेऽपि पृच्छेत् तृतीयां रात्रिं किमाश्ना इति, तदा चेत्थं प्रतिब्रूहि साधुकृत्यां सुकृतं त्वदीयमाशामिति । एवं पित्रोक्ते पुत्रोऽपि तथैव कृतवानित्याह—तं वा इत्यादि । गतम् । परोक्षे लिट् ॥

अथ मृत्युरुवाच—हे भगवः ! नमस्ते अस्तु प्रसीदेति । पुनरप्याह स्म—वरं वृणीष्वेति । अथ नाचिकेता ब्रवीति स्म—पितरमहं जीवन्नेव अयानि गच्छानीति । अथ तत्तथाऽस्तु,

तृतीयं वृणीष्वेति । पुनर्मृत्योर्मेऽपजितिं ब्रूहीति
 होवाच । तस्मै हेतमग्निं नाचिकेतमुवाच । ततो
 वै सोऽपं पुनर्मृत्युमजयत् ॥ ४६ ॥ अपं पुनर्मृत्युं
 जयति । योऽग्निं नाचिकेतं चिनुते । य उ चैनमे-
 वं वेद । ^३प्रजापतिर्वै प्रजाकामस्तपोतप्यत । स
 हिरण्यमुदास्यत् । तदग्नौ प्रास्यत् । तदस्मै ना-
 च्छदयत् । तद्वितीयं प्रास्यत् । तदस्मै नैवाच्छद-
 यत् । तत्तृतीयं प्रास्यत् ॥ ४७ ॥ तदस्मै नैवाच्छ-

द्वितीयमपि वृणीष्वेति तेनोक्ते नचिकेता वदति स्म—इष्टापूर्त-
 योः क्षितिं स्थानं मे ब्रूहीति । तत्तस्मै एतं नाचिकेतम-
 ग्निमुवाच । ततस्तस्येष्टापूर्ते नाक्षीयेताम् । छान्दसं डेरेत्वम् ।
 नास्येयादि विदुषस्स्तुतिः । ततस्तृतीयं वरं वृणीष्वेति तेनोक्तो
 नचिकेता ब्रूते स्म—पुनर्मृत्योरपजितिं मे ब्रूहीति । पुनः
 पुनर्मृतिः पुनर्मृत्युः तस्यापजयोऽमृतत्वम् । तस्मै हेत्यादि ।
 गतम् ॥

^३प्रजापतिर्वा इत्यादि ॥ उदास्यत् उत्क्षिप्तवान् दक्षिणां
 दातुं हस्ते गृहीतवान् । तदग्नौ शोधनार्थं प्रास्यत् प्रक्षिप्तवान् ।
 तदस्मै अस्याभिप्रायानुरूपं नाच्छदयत् न द्रुतमभवत् पाषाण-
 मिव स्थिरमभवत् । ‘छद अपवारणे’ चौरादिकः अदन्तो द्रष्ट-
 व्यः । अथ द्वितीयं तृतीयं च प्रास्तं नैवाच्छदयत् । अथ

दयत् । तदात्मन्नेव हृदय्येऽग्नौ वैश्वानरे प्रास्यत् । तदस्मा अच्छदयत् । तस्माद्विरण्यं कनिष्ठं धनानाम् । भुञ्जत्प्रियतमम् । हृदयजः हि । स वै तमेव नाविन्दत् । यस्मै तां दक्षिणामनेष्यत् । तां स्वायैव हस्ताय दक्षिणायानयत् । तां प्रत्यगृह्णात् ॥ ४८ ॥ दक्षाय त्वा दक्षिणां प्रतिगृह्णामीति । सोऽदक्षत् दक्षिणां प्रतिगृह्य । दक्षते ह वै दक्षिणां प्र-

बाह्याग्निं हित्वा अत्मनि स्थिते हृदय्येऽग्नौ प्रास्यत् । तदस्मा अच्छदयत् द्रुतमभवत् । तस्मादद्यत्वेऽपि हिरण्यं कनिष्ठं दीप्ततमं धनानां मध्ये भवति, संस्कृतत्वादित्यर्थः । 'कन दीप्तौ' तृजन्तात् 'तुश्छन्दसि' इतीष्टनि 'तुरिष्ठेमेयस्सु' इति तृलोपः । केचिदाहुः—धनानां मध्ये हिरण्यं कनिष्ठं अल्पतममपि भुञ्जत् प्रियतमं भवति हृदयजत्वादिति । अथ स प्रजापतिरन्विच्छन्नपि तादृशस्य ग्रहीतारं नाविन्दत् नालभतैव, यस्मै तां दक्षिणामनेष्यत् दक्षिणात्वेन तद्विरण्यमदास्यत् । अथान्यमविदित्वा स्वाय आत्मीयाय दक्षिणाय हस्तायैव तां दक्षिणामनयत् स्वयमेव च तां दक्षिणां प्रत्यगृह्णात्—दक्षायेति मन्त्रेण । दक्षाय वृद्धचर्थ 'दक्ष वृद्धौ' त्वां दक्षिणां प्रतिगृह्णामीत्यर्थः । अथ प्रजापतिः तां दक्षिणां प्रतिगृह्य अदक्षत अवर्धत प्रजाः सृष्टवान् । तस्मादन्योऽप्येवं विद्वान् हिरण्यदक्षिणां प्रतिगृह्य दक्षते वर्धत एव ॥

तिगृह्यं । य एवं वेद । ^४एतद्ध स्म वै तद्विद्वांसो
वाजश्रवसा गोतमाः । अप्यनूदेश्यां दक्षिणां प्रति-
गृह्णन्ति । उभयेन वयं दक्षिष्यामह एव दक्षि-
णां प्रतिगृह्येति । तेऽदक्षन्त दक्षिणां प्रतिगृह्यं ।
दक्षते ह वै दक्षिणां प्रतिगृह्यं । य एवं वेद । प्र
हान्यं व्लीनाति ॥ ४९ ॥

वदत्याश्ना इत्युवाच द्वितीयं वृणीष्वेत्यजयत्तृ-
तीयं प्रास्यदगृह्णाद्य एवं वेदैकं च ॥ ८ ॥

^४एतद्ध स्मेत्यादि ॥ तदेतदेवं हिरण्यमाहात्म्यं विद्वांसो
वाजश्रवसाः वाजश्रवसः पुत्राः, गोतमाः गौतमगोत्रजाः । ‘अ-
त्रिभृगुकुत्स’ इति बहुषु लुक् । ते तत्रभवन्तः अनूदेश्यां
अशुद्धामेकोद्दिष्टादिलक्षणामपि दक्षिणां प्रतिगृह्णन्ति स्म । देव-
तादिभ्यो निवेदितमनूदेश्यमिति केचित् । छान्दसमुपसर्गस्य दी-
र्घत्वम् । केनाभिप्रायेण ते प्रतिगृह्णन्ति स्मेत्याह—उभयेनापि
प्रकारेण शुद्धाशुद्धद्रव्यप्रतिग्रहणपरेणापि वयं दक्षिणामाहात्म्यवि-
दो दक्षिणां प्रतिगृह्य दक्षिष्यामह एव वर्धिष्यामह एवेति
मन्यमाना अनूदेश्यामपि प्रतिगृह्णन्ति स्म । ते तादृशीमपि दक्षिणां
प्रतिगृह्य अदक्षन्त अवर्धन्त । तस्मादन्योप्येवंविद्वान् अनूदेश्यामपि
दक्षिणां प्रतिगृह्य दक्षत एव । अथान्यमविद्वांसं सा प्रहव्लीनाति
नाशयत्येव न तु वर्धयति । व्ली विशरणे ॥

इति द्वितीये काठके अष्टमोऽनुवाकः.

¹त२ हैतमेके पशुबन्ध एवोत्तरवेद्यां चिन्वते ।
 उत्तरवेदि संमित एषोऽग्निरिति वदन्तः । तत्र त-
 था कुर्यात् । एतमग्निं कामेन व्यर्द्धयेत् । स एनं
 कामेन व्यृद्धः । कामेन व्यर्द्धयेत् । सौम्ये वावैन-
 मध्वरे चिन्वीति । यत्र वा भूयिष्ठा आहुतयो हूये-
 रन् । एतमग्निं कामेन समर्द्धयति । स एनं का-
 मेन समृद्धः ॥ ५० ॥ कामेन समर्द्धयति । ²अथ हैनं
 पुरर्षयः । उत्तरवेद्यामेव सत्रियमचिन्वत । ततो वै
 तेऽविन्दन्त प्रजाम् । अभि स्वर्गं लोकमजयन् ।

¹तं हैतमित्यादि ॥ तमेतं नाचिकेतमग्निं केचित्पशुबन्ध
 एवोत्तरवेद्यां चिन्वते । उत्तरवेदिसंमित उत्तरवेदिस्थानीय
 एषोऽग्निः सावित्रवदुत्तरवेदिदेशे चितत्वात् । उत्तरवेदिमर्ता प्र-
 थमः पशुबन्ध, तस्मात्तत्रैव चेतव्यो नान्यत्रेति वदन्तः पशु-
 बन्ध एव चिन्वते । तत्तथा न कुर्यात्, तथा कुर्वन्नेतमग्निं हि
 कामेन भूयिष्ठाहुतिलाभाभिलाषेण व्यर्द्धयेत् वियोजयेत्, ततोऽसौ
 वृद्धिकामो यजमानमपि तदीयेन कामेन व्यर्द्धयेत् । तस्मा-
 त्सौम्येऽध्वरे चेतव्यः । यत्र वा चातुर्मास्यादौ भूयिष्ठा बहु-
 तरा आहुतयो हूयेरन् तत्र चेतव्यः । एतमग्निमित्यादि ।
 गतम् ॥

²अथ हैनमित्यादि ॥ सत्रियं सत्रे भवम् । गतमन्यत् ॥

विन्दत एव प्रजाम् । अ॒भि स्व॒र्गं लो॒कं ज॑यति ।
 योऽग्निं ना॑चिके॒तं चि॑नुते । य उ॑ चैनमे॒वं वेद॑ ।
^३अथ॑ हैनं वा॒युर् ऋद्धि॑कामः ॥ ५१ ॥ य॒थान्यु॒प्त-
 मे॒वोप॑दधे । ततो॒ वै स ए॒तामृ॑द्धिमा॒ध्नोत् । या॒मि-
 दं वा॒युर् ऋ॒द्धः । ए॒तामृ॑द्धि॒मृध्नो॑ति । या॒मिदं वा॒-
 युर् ऋ॒द्धः । योऽग्निं ना॑चिके॒तं चि॑नुते । य उ॑ चै-
 नमे॒वं वेद॑ । ^४अथ॑ हैनं गोब॒लो वा॒ष्णीः प॒शुका॑मः ।
 पा॒ङ्कमे॒व चि॑क्ये । प॒ञ्च पुर॑स्तात् ॥ ५२ ॥ प॒ञ्च दक्षि॑-
 णतः । प॒ञ्च प॒श्चात् । प॒ञ्चोत्त॑रतः । ए॒कां म॒ध्ये ।
 ततो॒ वै स स॒हस्रं॑ प॒शून्प्राप्नो॑त् । प्र स॒हस्रं॑ प॒शू-
 नाप्नो॑ति । योऽग्निं ना॑चिके॒तं चि॑नुते । य उ॑ चैन-

^३अथ हैनमिति ॥ यथान्युप्तं यथानिपतितेष्टकं अञ्जलिना
 गृहीत्वा वेद्यां चेतिता इष्टका यथा पतितास्तथैवोपहितवान् ।
 ततो वायुरेतामृद्धिमाध्नोत् यामृद्धिमृद्धो वायुरिदानीमस्माभिर्गृ-
 ह्यते । इदमिति क्रियाविशेषणम् । एतामित्यादि फलस्तुतिः ॥

^४अथ हेति ॥ गोबलो नाम वृष्णोरपत्यं पाङ्कं चिक्ये
 चितवान् चतसृषु दिक्षु पञ्च पञ्च, एकां मध्ये । एवं पञ्च-
 त्वान्वयात् पाङ्कत्वम् । पाङ्कस्य चेता वेदिता च सहस्रं पशून्
 प्राप्नोति ॥

मेवं वेदं । ^५अथ हैनं प्रजापतिर्ज्यैष्ठ्यकामो यश-
स्कामः प्रजननकामः । त्रिवृतमेव चिक्वे ॥५३॥
सप्त पुरस्तात् । तिस्रो दक्षिणतः । सप्त पश्चात् ।
तिस्र उत्तरतः । एकां मध्ये । ततो वै स प्र यशो
ज्यैष्ठ्यमाप्नोत् । एतां प्रजातिं प्राजायत । यामि-
दं प्रजाः प्रजायन्ते । त्रिवृद्वै ज्यैष्ठ्यम् । माता
पिता पुत्रः ॥५४॥ त्रिवृत्प्रजननम् । उपस्थो यो-
निर्मध्यमा । प्र यशो ज्यैष्ठ्यमाप्नोति । एतां प्र-
जातिं प्राजायते । यामिदं प्रजाः प्रजायन्ते । योऽ-

^५अथेति ॥ ज्यैष्ठ्यं प्राधान्यं, यशः ख्यातिः, प्रजननं प्र-
जासमृद्धिः । ‘शीलिकामि’ इति नप्रत्ययः, पूर्वपदप्रकृतिस्वरत्वं
च । त्रिवृतं संख्यात्रयान्वितम् । पुरस्तात्पश्चाच्च सप्त सप्त, द-
क्षिणत उत्तरतश्च तिस्रस्तिस्रः, एकां मध्य इति । एतां
प्रजातिमिति । एतां प्रजातिं प्रजननसामर्थ्यं प्राप्नोत् यां प्रजा
इदं प्रजायन्ते । त्रिवृद्वा इत्यादि । व्यवयवं ज्यैष्ठ्यं मा-
त्रादयस्त्रयस्संयुक्ताः प्रशस्यतमा लोके भवन्तीति । प्रजननं च
व्यवयवमुपस्थादित्रयस्य प्रजननहेतुत्वात् । योनिमध्यस्थितं गर्भ-
स्थानं मध्यमा । केचिदाहुः—उपस्थः पुमान्, योनिः स्त्री,
मध्यमा गतिः नपुंसकमिति, सर्वप्रजननावृत्त्यभावादसमीचीनम् । प्रयश
इत्यादि फलस्तुतिः ॥

ग्निं नाचिकेतं चिनुते । य उ चैनमेवं वेद । ^६अथ
 हैनमिन्द्रो ज्यैष्ठ्यकामः । ऊर्ध्वा एवोपदधे । ततो
 वै स ज्यैष्ठ्यमगच्छत् ॥ ५५ ॥ ज्यैष्ठ्यं गच्छति ।
 योऽग्निं नाचिकेतं चिनुते । य उ चैनमेवं वेद ।
^७अथ हैनमसावादित्यस्स्वर्गकामः । प्राचीरेवोप-
 दधे । ततो वै सोऽभि स्वर्गं लोकमजयत् । अभि
 स्वर्गं लोकं जयति । योऽग्निं नाचिकेतं चिनुते ।
 य उ चैनमेवं वेद । स यदीच्छेत् ॥ ५६ ॥ तेज-
 स्वी यशस्वी ब्रह्मवर्चसी स्यामिति । प्राडाहो-
 तुर्धिष्ण्यादुत्सर्पेत् । येयं प्रागाद्यशस्वती । सा मा
 प्रोर्णोतु । तेजसा यशसा ब्रह्मवर्चसेनेति । तेज-

^६अथ हेति ॥ ऊर्ध्वाः मध्यादारभ्य ऊर्ध्वरीतिकाः आ स्वय-
 मातृण्णायाः प्राचीरित्यर्थः, तस्याशिशरस्थानीयत्वादूर्ध्वा इत्युक्तम् ॥

^७अथ हेति ॥ प्राचीः पश्चिमस्वयमातृण्णामारभ्य आहवनी-
 यादुत्सर्पेदिति केचित् । मन्त्रार्थस्तु—येयं वेदिः प्रागात् प्राची
 एति गच्छति । छान्दसो लुङ् । यशस्वती अन्नवती हवि-
 पामाधारत्वात् । सा तादृशी हविर्भिरासादितैश्छादिता मामपि
 तेजःप्रभृतिभिः प्रोर्णोतु प्रच्छादयत्विति ॥

स्व्यैव यंशस्वी ब्रह्मवर्चसी भवति । ^८अथ यदी-
च्छेत् । भूयिष्ठं मे श्रद्धधीरन् । भूयिष्ठा दक्षिणा
नयेयुरिति । दक्षिणासु नीयमानासु प्राच्येहि प्रा-
च्येहीति प्राची जुषाणा वेत्वाज्यस्य स्वाहेति स्तु-
वेणोपहत्याहवनीये जुहुयात् ॥ ५७ ॥ भूयिष्ठमेवा-
स्मै श्रद्धधते । भूयिष्ठा दक्षिणा नयन्ति । ^९पुरीष-
मुपधाय । चित्तिक्लृप्तिभिरभिमृश्य । अग्निं प्रणी-
योपसमाधाय । चतस्त्र एता आहुतीर्जुहोति । त्व-
मग्ने रुद्र इति शतरुद्रीयस्य रूपम् । अग्नाविष्णू

^८अथ यदीति ॥ भूयिष्ठां बहुतमां मयि श्रद्धां कुर्युः प्रजा
भूयिष्ठाः मह्यं दक्षिणाः नयेयुरिति यदीच्छेत्, स दक्षिणान-
यनकाले 'प्राच्येहि' इति मन्त्रेण आहवनीये जुहुयात् स्तुवे-
णोपहत्य आज्यमादाय । मन्त्रार्थस्तु—हे दक्षिणे ! प्राच्येहि
अत्यर्थं प्राची आगच्छ इत्येवमस्माभिराहूयमाना अत एव प्राची
त्वं जुषाणा प्रीयमाणा भवन्ती आज्यस्य वेतु पिबतु स्वा-
हुतमिदं तुभ्यमिति । यद्वा—क्रियासमभिव्याहारे लोट्, प्राच्ये-
हि प्राची प्रकर्षेण प्राग्गच्छति, अथ यथासिद्धचनुप्रयोगश्छान्दसः ॥

^९पुरीषमुपधायेत्यादि ॥ चात्वालात्पुरीषमाहत्य चित्तावुपधाय
'चित्तिमचित्तिम्'* इत्यादिभिश्चित्तिक्लृप्तिभिरभिमृश्याग्निं प्रणीयो-

इति वसोर्धारायाः । अन्नपत इत्यन्नहोमः । सप्त
ते अग्ने समिधस्सप्त जिह्वा इति विश्वप्रीः ॥५८॥

समृद्ध ऋद्धिकामः पुरस्ताच्चिक्ये पुत्रोऽगच्छ-
दिच्छेज्जुहुयाद्विश्वप्रीः ॥ १ ॥

पुरर्षयो वायुर्गोबलस्सहस्रं प्रजापतिस्त्रिवृदि-
न्द्रोसावादित्यस्स यदीच्छेत् ॥

‘यां प्रथमामिष्टकामुपदधाति । इमं तया लो-
कमभि जयति । अथो या अस्मिन्लोके देवताः ।
तासां सायुज्यं सलोकतामाप्नोति । यां द्विती-

पसमाधाय उपसमिध्य चतुर्गृहीतेन चतस्र आहुतिर्जुहोति ‘त्व-
मग्ने रुद्रः’* इत्यादिभिरेतत्प्रपाठकाम्नातैश्चतुर्भिरनुवाकैः । तत्र ‘न-
मस्ते रुद्र’† इति शतरुद्रीयस्य रूपं तत्स्थानीयं त्वमग्ने रुद्र इति
प्रथमोऽनुवाकः । शतं रुद्रा देवता अस्य शतरुद्रीयम् । ‘छ च’
इति छः । वसोर्धाराया रूपं द्वितीयोऽनुवाकः, तृतीयोऽनुवा-
कोऽन्नहोमाख्यः अन्नसिद्धिहेतुः, चतुर्थोऽनुवाको विश्वप्रीर्नाम वि-
श्वदेवताप्रीतिहेतुत्वात् । विश्वान् देवान् प्रीणातीति विश्वप्रीः ॥

इति द्वितीये काठके नवमोऽनुवाकः.

‘यां प्रथमामित्यादि एकविंशतिमिष्टकाः स्तौति ॥ इममिति
प्रथमत्वसाम्यात् । एवं सर्वत्र । अथो या इत्युक्ताभ्यस्तिसृ-

यांमुपदधाति । अन्तरिक्षलोकं तयाऽभिजयति ।
 अथो या अन्तरिक्षलोके देवताः । तासां सायुज्यं
 सलोकतामाप्नोति । यां तृतीयांमुपदधाति ।
 अमुं तया लोकमभिजयति ॥ ५९ ॥ अथो या अ-
 मुष्मिन्लोके देवताः । तासां सायुज्यं सलोक-
 तामाप्नोति । अथो या अमूरितरा अष्टादश । य
 एवामी उरवश्च वरीयांसश्च लोकाः । तानेव ताभि-
 रभिजयति । कामचारो ह वा अस्योरुषु च वरीयस्सु
 च लोकेषु भवति । योऽग्निं नाचिकेतं चिनुते । य उ
 चैनमेवं वेद । संवत्सरो वा अग्निर्नाचिकेतः । त-
 स्य वसन्तश्शिरः ॥ ६० ॥ ग्रीष्मो दक्षिणः पक्षः ।
 वर्षा उत्तरः । शरत्पुच्छम् । मासाः कर्मकाराः ।
 अहोरात्रे शतरुद्रीयम् । पर्जन्यो वसोधारा । यथा

भ्योऽन्या या अष्टादश ताभिः पूर्वोक्ता उरवो वरीयांसश्च
 ये लोकास्तानभिजयति । कामचार इत्यादि गतम् ॥

^२संवत्सरो वा इत्यादि ॥ शिरःप्रभृतिस्थानीया वसन्ताद-
 यः एकदेशत्वात् । कर्मकारा ऋत्विजः, तत्स्थानीया मासाः
 इष्टसंपादित्वात् । शतरुद्रस्थानीया अहोरात्राः रौद्रीणामाहुतीना-

वै पर्जन्यस्सुवृष्टं वृष्ट्वा । प्रजाभ्यस्सर्वान्कामान्त्थसंपूरयन्ति । एवमेव स तस्य सर्वान्कामान्त्थसंपूरयति । योऽग्निं नाचिकेतं चिनुते ॥ ६१ ॥ य उ चैनमेवं वेद । ^३संवत्सरो वा अग्निर्नाचिकेतः । तस्य वसन्तश्चिशरः । ग्रीष्मो दक्षिणः पक्षः । वर्षाः पुच्छम् । शरदुत्तरः पक्षः । हेमन्तो मध्यम् । पूर्वपक्षाश्रितयः । अपरपक्षाः पुरीषम् । अहोरात्राणीष्टकाः । ^४एष वाव सोऽग्निरेग्निमयः पुनर्णवः । अग्निमयो ह वै पुनर्णवो भूत्वा । स्वर्गं लोकमेति ।

मुत्पत्त्याधारत्वात्, वसोर्धारास्थानीयः पर्जन्यः सर्वाभिमतसिद्धिहेतुत्वात् । यथेत्यादि । पर्जन्यो यथा सुवृष्टं अन्यूनानतिरिक्तशोभनवृष्टिकं वृष्ट्वा प्रजानां सर्वान् कामांस्त्रिवर्गविषयान् संपूरयति सम्यक्संसाधयति एवमेव संवत्सरात्मा नाचिकेतस्तस्य सर्वान् मनोरथान् संपूरयति, य एतेन यजते, य उ चैनमेवं वेद ॥

^३संवत्सरो वा इत्यादिरूपकान्तरं, गतम् ॥

^४एष वावेति ॥ स एव नाचिकेतोऽग्निरेवमुक्तेन प्रकारेण संवत्सरात्मत्वात्तस्य चादित्याधीनत्वात् ‘अग्निर्वाव संवत्सरः’ * इति दर्शनात् संवत्सरस्स्वयमग्निरेवेति संवत्सरमयत्वादग्निमय उच्यते,

आदित्यस्य सायुज्यम् । योऽग्निं नाचिकेतं चिनुते ।
य उ चैनमेवं वेद ॥ ६२ ॥

अमुं तया लोकमभि जयति शिरश्चिनुत इष्ट-
काष्पदं ॥ १० ॥

लोकस्त्वमग्नेऽग्नाविष्णू अन्नपते सप्त ते अग्ने
यत्ते चितमयं वावोशन्न ह वै तः हैतं यां प्रथमा-
मिष्टकां दश ॥ १० ॥

लोक आदित्य ओजोस्यूध्वा दिगन्तः ह वै
कामेन ग्रीष्मो द्विषष्टिः ॥ ६२ ॥ हरिः ओम्.

अत एव पुनर्णवः पुनःपुनर्णव उज्ज्वलः । 'पूर्वपदात्संज्ञायामगः'
इति णत्वम् । अग्निमयो हेत्यादि । गतम् ॥

इति भट्टभास्करमिश्रविरचिते यजुर्वेदभाष्ये ज्ञानयज्ञाख्ये

द्वितीये काठके दशमोऽनुवाकः.

समाप्तः प्रपाठकः.

हरिः ओम्.

अथ द्वादशप्रपाठकः.

हरिः ओम् ॥ ¹तुभ्यं ता अङ्गिरस्तमाश्याम् तं
काममग्रे । ²आशानां त्वा विश्वा आशाः । ³अनु
नोऽद्यानुमतिरन्विदनुमते त्वम् । ⁴कामो भूतस्य

¹अथ दिवश्येनयो नाम सप्तेष्टयस्त्रिहविष्काः, प्राग्दीक्षणी-
यायास्ताभिर्गजते । तासां सप्तानामेता याज्यानुवाकाः—‘तुभ्यं ताः’
इत्याद्याः । वैश्वदेवं काण्डं, तत्र सप्तानामप्याद्यन्तयोरग्निः का-
मोऽनुमतिश्च, तयोर्मध्येऽन्या देवताः आशादयः । तेन नवानां
सस्विष्टकृतां विंशतिर्मन्त्राः । तेषामेतानि प्रतीकग्रहणानि । तत्राग्नेः—
‘तुभ्यं ता अङ्गिरस्तम विश्वाः’ इति गायत्री, ‘आश्याम् तं काममग्रे
तवोती’ इति त्रिष्टुप् । एते ‘त्वमग्रे रुद्रः’* इत्यत्र व्याख्याते ॥

²अथाशायाः—‘आशानां त्वाऽऽशापरेभ्यः’ इत्यनुष्टुप्, ‘विश्वा
आशा मधुना संसृजामि’ इति त्रिष्टुप् । एते ‘पुनर्नः’† इत्यत्र
व्याख्याते ॥

³अथानुमतेः—‘अनु नोऽद्यानुमतिर्यज्ञं’ इत्यनुष्टुप्, ‘अन्विदनु-
मते त्वं मन्यासै’ इत्यनुष्टुप् । एते च ‘इदं वामास्ये’‡ इत्यत्र व्याख्याते ॥

⁴अथ कामस्य—‘कामो भूतस्य भव्यस्य’ इत्यनुष्टुप्, ‘कामस्तदग्रे
समवर्तताधि’ इति त्रिष्टुप् । एते ‘जुष्टो दमुनाः’§ इत्यत्र व्याख्याते ॥

* सं. १-३-१४. † ब्रा. २-५-३. ‡ सं. ३-३-११. § ब्रा. २-४-१.

कामस्तदग्रे । ⁵ब्रह्म जज्ञानं पिता विराजाम् ।
⁶यज्ञो रायोऽयं यज्ञः । ⁷आपो भद्रा आदित्पश्या-
मि । ⁸तुभ्यं भरन्ति यो देह्यः । ⁹पूर्वं देवा अपरेण
प्राणापानौ । ¹⁰हव्यवाहश्चिष्टम् ॥ १ ॥
तुभ्यं दश ॥ १ ॥

⁵अथ ब्रह्मणः—‘ब्रह्म जज्ञानं प्रथमं पुरस्तात्’ इति त्रि-
ष्टुप्, ‘पिता विराजामृषभः’ इति त्रिष्टुप् । एते ‘अभ्यस्थात्,’*
‘अहमस्मि’† इत्यनुवाकयोर्व्याख्याते ॥

⁶अथ यज्ञस्य—‘यज्ञो रायो यज्ञः’ इति त्रिष्टुप्, ‘अयं
यज्ञो वर्धतां गोभिरश्वैः’ इति त्रिष्टुप् । एते व्याख्याते ‡ ॥

⁷अथापां—‘आपो भद्रा घृतमित्, आदित्पश्याम्युत वा’ इति
त्रिष्टुभौ ‘हिरण्यवर्णाः’§ इत्यत्र व्याख्याते ॥

⁸अथाग्नेर्बलिमतः—‘तुभ्यं भरन्ति क्षितयो यविष्ठ, यो देह्यो
अनमयत्’ इति त्रिष्टुभौ ‘वृषाऽस्यंशुः’¶ इत्यत्र व्याख्याते ॥

⁹अथानुवितेः—‘पूर्वं देवा अपरेणानुपश्यन्, प्राणापानौ चक्षुश्श्रोत्रं’
इति त्रिष्टुबस्तारपङ्क्ती ‘वार्त्रहत्याय शवसे’** इत्यत्र व्याख्याते ॥

¹⁰अथ सर्वासां चिष्टकृतः—‘हव्यवाहमभिमातिषाहं, चिष्टमग्ने’
इति त्रिष्टुभौ ‘जुष्टो दमूनाः’†† इत्यत्र व्याख्याते ॥

इति तृतीये काठके प्रथमोऽनुवाकः.

*सं. ४-२-८.

† ब्रा. २-८-८.

‡ ब्रा. २-५-५.

§ सं. ५-६-१.

¶ ब्रा. २-४-७.

** ब्रा. २-५-६.

†† ब्रा. २-४-१.

^१देवेभ्यो वै स्वर्गो लोकस्तिरोऽभवत् । ते प्रजापतिमब्रुवन् । प्रजापते स्वर्गो वै नो लोकस्तिरोऽभूत् । तमन्विच्छेति । तं यज्ञक्रतुभिरन्वैच्छत् । तं यज्ञक्रतुभिर्नान्विन्दत् । तमिष्टिभिरन्वैच्छत् । तमिष्टिभिरन्विन्दत् । तदिष्टीनामिष्टित्वम् । एष्टयो ह वै नाम । ता इष्टय इत्याचक्षते परोक्षेण । परोक्षप्रिया इव हि देवाः ॥ २ ॥
^२तमाशाऽब्रवीत् । प्रजापत आशया वै श्राम्यसि । अहमु वा आशाऽस्मि । मां नु यजस्व । अथ ते सत्याऽऽशा भविष्यति । अनु स्वर्गं लोकं

^१अथासामिष्टीनां ब्राह्मणम्—देवेभ्यो वा इत्यादि ॥ तिरोऽभवत् अदर्शनमगमत् । यज्ञक्रतवो यूपवन्तः । व्याख्यातमश्वमेधे* । एष्टय इति । एषणसाधनत्वादेष्टयः । अनोरर्थे आकारः । तस्मादेष्टयस्सत्य इष्टयोऽभून्नित्याचक्षते परोक्षत्वाय । विभक्तिव्यत्ययो वा । एष्टीस्ता इष्टय इत्याचक्षते । यद्वा—प्रजापतेस्स्वर्गान्वेषणकाले चेत्यस्य गता इष्टयः एष्टयः ताश्चेत्याः दिवश्शयेनयस्सप्त ॥

^२इदानीं क्रमेण विदधाति—तमाशेति ॥ तं स्वर्गमन्विच्छन्तं प्रजापतिं आशा लिप्सा अब्रवीत्—हे प्रजापते! आशया

वेत्स्यसीति । स एतमग्रये कामाय पुरोडाश-
मष्टाकंपालं निरवपत् । आशायै चरुम् । अनु-
मत्यै चरुम् । ततो वै तस्य सत्याऽऽशाऽभ-
वत् । अनु स्वर्गं लोकमविन्दत् । सत्या ह वा
अस्याशा भवति । अनु स्वर्गं लोकं विन्दति ।
य एतेन हविषा यजते । य उ चैनदेवं वेद । सो-
त्रं जुहोति । अग्रये कामाय स्वाहाऽऽशायै स्वा-
हा । अनुमत्यै स्वाहा प्रजापतये स्वाहा । स्वर्गा-
य लोकाय स्वाहाऽग्रये स्विष्टकृते स्वाहेति ॥ ३ ॥

स्वर्गलिप्सया खलु त्वं श्राम्यसि आशा मे संप्रपद्यतामिति,
सा खल्वाशाऽहमस्मि तस्मात् मां नु क्षिप्रं यजस्व, अथ
अनन्तरमेव तवाशा सत्या भविष्यति अभिप्रेतफलवती भवि-
ष्यति ततश्चानन्तरमेव स्वर्गं लोकं वेत्स्यसि लप्स्यसे । स
एतमित्यादि । गतम् । कामानां साधयिता कामसंज्ञोऽग्निः
प्रथमः, आशा द्वितीया, अनुमतिस्तृतीया । सोत्रेति । अग्रचा-
दयस्त्रयो हविर्देवताः, प्रजापतिरिष्टेर्द्रष्टा, स्वर्गः प्राप्यः, स्विष्ट-
कृत् इष्टसाहुण्यकारी । एतया उत्तरा व्याख्याताः ॥

³तं कामोऽब्रवीत् । प्रजापते कामेन वै श्राम्यसि ।
 अहमु वै कामोऽस्मि । मां नु यजस्व । अथ ते
 सत्यः कामो भविष्यति । अनु स्वर्गं लोकं वेत्स्य-
 सीति । स एतमग्नये कामाय पुरोडाशमष्टाकं पा-
 लं निरवपत् । कामाय चरुम् । अनुमत्यै चरुम् ।
 ततो वै तस्य सत्यः कामोऽभवत् । अनु स्वर्गं
 लोकमविन्दत् । सत्यो ह वा अस्य कामो भव-
 ति । अनु स्वर्गं लोकं विन्दति । य एतेन हविषा
 यजते । य उ चैनदेवं वेद । सोत्रं जुहोति । अ-
 ग्नये कामाय स्वाहा कामाय स्वाहा । अनुमत्यै
 स्वाहा प्रजापतये स्वाहा । स्वर्गाय लोकाय स्वा-
 हाऽग्नये स्विष्टकृते स्वाहेति ॥ ४ ॥ ⁴तं ब्रह्माब्रवीत् ।
 प्रजापते ब्रह्मणा वै श्राम्यसि । अहमु वै ब्रह्मा-
 स्मि । मां नु यजस्व । अथ ते ब्रह्मण्वान् यज्ञो
 भविष्यति । अनु स्वर्गं लोकं वेत्स्यसीति । स

³कामः इच्छा शिप्साया उत्तरकालं फलसाधनेषूपादित्सा इद-
 मनेन साधयामीति ॥

⁴ब्रह्म आत्मा मन्त्रो वा । ब्रह्मण्वान् 'अनो नुट्' इति
 नुटि 'ह्रस्वनुङ्ग्यां मतुप्' इति मतुबुदात्तत्वम् ॥

एतमग्रये कामाय पुरोडाशमष्टाकपालं निरंवपत् ।
 ब्रह्मणे चरुम् । अनुमत्यै चरुम् । ततो वै तस्य
 ब्रह्मण्वान् यज्ञोऽभवत् । अनु स्वर्गं लोकमवि-
 न्दत् । ब्रह्मण्वान् ह वा अस्य यज्ञो भवति । अ-
 नु स्वर्गं लोकं विन्दति । य एतेन हविषा यजते ।
 य उ चैनदेवं वेद । सोत्रं जुहोति । अग्रये का-
 माय स्वाहा ब्रह्मणे स्वाहा । अनुमत्यै स्वाहा
 प्रजापतये स्वाहा । स्वर्गाय लोकाय स्वाहाऽग्रये
 स्विष्टकृते स्वाहेति ॥५॥ ^५तं यज्ञोऽब्रवीत् । प्रजा-
 पते यज्ञेन वै श्राम्यसि । अहमु वै यज्ञोऽस्मि ।
 मां नु यजस्व । अथ ते सत्यो यज्ञो भविष्यति ।
 अनु स्वर्गं लोकं वेत्थस्यसीति । स एतमग्रये का-
 माय पुरोडाशमष्टाकपालं निरंवपत् । यज्ञाय च-
 रुम् । अनुमत्यै चरुम् । ततो वै तस्य सत्यो य-
 ज्ञोऽभवत् । अनु स्वर्गं लोकमविन्दत् । सत्यो ह
 वा अस्य यज्ञो भवति । अनु स्वर्गं लोकं विन्द-
 ति । य एतेन हविषा यजते । य उ चैनदेवं वेद ।

सोत्रं जुहोति । अग्रये कामाय स्वाहा यज्ञाय
 स्वाहा । अनुमत्यै स्वाहा प्रजापतये स्वाहा । स्व-
 र्गाय लोकाय स्वाहाऽग्रये स्विष्टकृते स्वाहेति ॥ ६ ॥
^६तमापोऽब्रुवन् । प्रजापतेऽफसु वै सर्वे कामाश्चि-
 ताः । वयमु वा आपस्मः । अस्मान्नु यजस्व ।
 अथ त्वयि सर्वे कामाश्चयिष्यन्ते । अनु स्वर्गं
 लोकं वेत्स्यसीति । स एतमग्रये कामाय पुरो-
 डाशमष्टाकपालं निरवपत् । अद्र्यश्चरुम् । अनु-
 मत्यै चरुम् । ततो वै तस्मिन्त्सर्वे कामा अश्रय-
 न्त । अनु स्वर्गं लोकमविन्दत् । सर्वे ह वा अ-
 स्मिन्कामाश्चयन्ते । अनु स्वर्गं लोकं विन्दति ।
 य एतेन हविषा यजते । य उ चैनदेवं वेद । सो-
 त्रं जुहोति । अग्रये कामाय स्वाहाऽद्व्यस्स्वाहा ।
 अनुमत्यै स्वाहा प्रजापतये स्वाहा । स्वर्गाय लोका-
 य स्वाहाऽग्रये स्विष्टकृते स्वाहेति ॥ ७ ॥ ^७तमग्निर्ब-
 लिमानब्रवीत् । प्रजापतेऽग्रये वै बलिमते सर्वाणि

^६आपो यज्ञसंपादनद्वारेण इष्टिसाधन्यः ॥

^७अग्निर्बलिमान्नाम । बलिः पूजा ॥

भू॒तानि॑ ब॒लिः॑ ह॑रन्ति । अ॒हमु॒ वा अ॒ग्निर्व॑लि॒मान॑-
स्मि । मां नु य॑जस्व । अथ॑ ते सर्वा॑णि भू॒तानि॑
ब॒लिः॑ ह॑रिष्यन्ति । अनु॑ स्व॒र्गं लो॒कं वे॒थ्स्य॑सीति ।
स ए॒तम॒ग्नये॑ का॒माय॑ पु॒रोडा॑शं म॒ष्टाक॑पालं निर॑व-
पत् । अ॒ग्नये॑ ब॒लिम॑ते च॒रुम् । अनु॑म॒त्यै च॒रुम् ।
ततो॒ वै तस्मै॑ सर्वा॑णि भू॒तानि॑ ब॒लिम॑हरन् । अनु॑
स्व॒र्गं लो॒कम॑विन्दत् । सर्वा॑णि ह॒ वा अ॒स्मै भू॒ता-
नि॑ ब॒लिः॑ ह॑रन्ति । अनु॑ स्व॒र्गं लो॒कं वि॑न्दति । य
ए॒तेन॑ ह॒विषा॑ यज॑ते । य उ॑ चैन॒देवं वेद॑ । सो॒त्रं
जु॒होति॑ । अ॒ग्नये॑ का॒माय॑ स्वाहाऽ॒ग्नये॑ ब॒लिम॑ते
स्वाहा॑ । अनु॑म॒त्यै स्वाहा॑ प्र॒जाप॑तये स्वाहा॑ ।
स्व॒र्गाय॑ लो॒काय॑ स्वाहाऽ॒ग्नये॑ स्विष्ट॒कृते॑ स्वाहेति॑ ॥
८ ॥ ८ तमनु॑वित्तिरब्रवीत् । प्रजा॑पते स्व॒र्गं वै लो॒-
कमनु॑ विवि॒थ्ससि॑ । अ॒हमु॒ वा अनु॑वित्तिरस्मि ।
मां नु य॑जस्व । अथ॑ ते स॒त्याऽनु॑वित्तिर्भविष्यति ।
अनु॑ स्व॒र्गं लो॒कं वे॒थ्स्य॑सीति । स ए॒तम॒ग्नये॑ का॒-
माय॑ पु॒रोडा॑शं म॒ष्टाक॑पालं निर॑वपत् । अनु॑वित्त्यै

चरुम् । अनुमत्यै चरुम् । ततो वै तस्य सत्याऽ-
 नुवित्तिरभवत् । अनु स्वर्गं लोकमविन्दत् । सत्या
 ह वा अस्यानुवित्तिर्भवति । अनु स्वर्गं लोकं
 विन्दति । य एतेन हविषा यजते । य उ चैनदेवं
 वेद । सोत्रं जुहोति । अग्नये कामाय स्वाहाऽनुवि-
 त्त्यै स्वाहा । अनुमत्यै स्वाहा प्रजापतये स्वाहा ।
 स्वर्गाय लोकाय स्वाहाऽग्नये विष्टकृते स्वाहेति॥
 १ ॥ ^१ता वा एतास्सप्त स्वर्गस्य लोकस्य द्वारः ।
 दिवश्श्वेनयोऽनुवित्तयो नाम । आशा प्रथमा रं-
 क्षति । कामो द्वितीयाम् । ब्रह्म तृतीयाम् । यज्ञ-
 श्वेतुर्थीम् । आपः पञ्चमीम् । अग्निर्वलिमान्धृष्ठीम् ।
 अनुवित्तिस्सप्तमीम् । अनु ह वै स्वर्गं लोकं वि-

^१ता वा इत्यादि ॥ यथोक्तलक्षणाः ताः सप्तेष्टयः स्वर्गस्य
 द्वारः द्वारस्थानीयाः प्राप्युपाया इत्यर्थः । एता नानामार्गाः
 दिवश्श्वेनयः दिवो द्युलोकस्य प्रापयिष्यः । 'श्यैङ् गतौ' औ-
 णादिको निप्रत्ययः, एवं च । अनुवित्तय इति वाऽऽसां
 नाम, अनुष्ठानानन्तरमेव स्वर्गलाभहेतुत्वात् । तासां मध्ये प्रथ-
 मां द्वारमाशा रक्षति देवतात्वेन वर्तमाना अभिमतं साधयति ।
 कामादयो द्वितीयाद्या रक्षन्ति । अनु ह वा इत्यादि स्तुतिर्गता ॥

न्दति । कामचारोऽस्य स्वर्गे लोके भवति । य
एताभिरिष्टिभिर्यजते । य उ चैना एवं वेद । ¹⁰ता-
स्वन्विष्टि । पष्ठौहीवरां दद्यात्क२सं च । स्त्रियै
चाभार२ समृद्धयै ॥ १० ॥ २ ॥

¹तपसा देवा देवतामग्रं आयन् । तपसर्षय-
स्स्वरन्वविन्दन् । तपसा सपत्नान्प्रणुदामारांतीः ।

¹⁰तास्वित्यादि ॥ अन्विष्टि इष्टाविष्टौ एतानि दद्यात् तद-
भोप्सितफलसमृद्धयै भवति । तत्र पष्ठौही चतुर्वर्षा गौः वरिष्ठा
पष्ठौहीवरा प्रसूता प्राप्तगर्भा वा । कंसं भाजनं किञ्चित् ।
स्त्रियै च आभारं किञ्चिदाभरणं दद्यात् ॥

इति तृतीये काठके द्वितीयोऽनुवाकः.

¹अथापाघा नाम पञ्चेष्टयः । वैश्वदेवं काण्डम् । एताश्च
त्रिहविष्काः । उदवसानीयानन्तरमेताभिर्यजते । आसामाद्यन्तयो-
रग्रचनुमत्योर्मध्ये तपआदयः पञ्च देवताः । तत्र तासामेता
याज्यानुवाक्याः ‘तपसा देवाः’ इत्याद्याः । अग्रचनुमतिस्विष्ट-
कृतामन्ते वक्ष्यन्ते * । तत्र तपसः—प्रथमा बृहती । तपसा
प्रकृष्टेन देवा इन्द्रादयः अग्रे आदौ देवतां आयन् अग-
च्छन् । ऋषयो दर्शनवन्तः तपसैव स्वरन्वविन्दन् अनुक्रमे-

* कृतां दिवश्येनेष्टिषु गातः इति, पा ॥

येनेदं विश्वं परिभूतं यदस्ति । ^२प्रथमजं देवः ह-
विषां विधेम । स्वयंभु ब्रह्म परमं तपो यत् । स
एव पुत्रस्स पिता स माता । तपो ह यक्षं प्रथ-
मः संवभूव । ^३श्रद्धया देवो देवत्वमश्नुते । श्रद्धा
प्रतिष्ठा लोकस्य देवी ॥ ११ ॥ सा नो जुषाणोपं

णालभन्त । तस्माद्वयमपि तपसा सपत्नान् शत्रून् अरातीः
अदानशीलान् प्रणुदाम प्रकर्षेण नाशयामः । तपो विशेष्यते—
येन तपसा इदं विश्वं परिभूतं सर्वत उत्पन्नं सर्वतो व्याप्तं
वा यत्किञ्चिच्चेतनं वा विद्यते तदिदं विश्वं येन परिभूतं तेन
तपसेति ॥

^२प्रथमजमिति त्रिष्टुप् ॥ प्रथमजं अग्रे जातं देवं दीप्ति-
तमं स्वयंभु स्वयमेव भूतं अनन्यजनितं नित्यसंनिहितत्वादीश्वरे,
ब्रह्म परिवृढं परमं सर्वस्मात्प्रकृष्टं ईदृशं यत्तपः तदेव वयं
हविषा परिचरेम । पुनश्च तपो वर्णयति—तदेव तपः पुत्रः
पिता माता च, तत्कार्यकरणात् । प्रथमजमिति यदुक्तं तत्स-
मर्थयते—तपः खलु यक्षं यजनीयं पूज्यं प्रथमं सर्वस्यादौ
संवभूव संपद्यते स्म । यद्वा—परं ब्रह्म यक्षरूपं प्रथमं आदौ
तप एव संवभूव तपसो महिम्ना तादृशं ब्रह्माभूदिति ॥

^३अथ श्रद्धायाः—श्रद्धयेति विराट् ॥ देवस्सर्वोपि श्रद्धया देव-
त्वमश्नुते आश्नुत । यद्वा—यस्सर्वोपि जनो देवो भूत्वा दीप्तिमान्
भूत्वा देवत्वं प्राप्नोति श्रद्धया । किञ्च—लोकस्य सर्वस्य श्रद्धा

यज्ञमागात् । कामवत्साऽमृतं दुहाना । ⁴श्रद्धा दे-
वी प्रथमजा ऋतस्य । विश्वस्य भर्त्री जगतः प्र-
तिष्ठा । तां श्रद्धां हविषा यजामहे । सा नो
लोकममृतं दधातु । ईशाना देवी भुवनस्याधिप-
त्री । ⁵आगात्सत्यं हविरिदं जुषाणम् । यस्मा-
द्देवा जज्ञिरे भुवनं च विश्वे । तस्मै विधेम हवि-

प्रतिष्ठा स्थितिहेतुः । देवी दीप्तिमती । सा तादृशी श्रद्धा
अस्माकं यज्ञमुपागात् आगच्छतु जुषाणा प्रीयमाणा कामवत्सा
कामस्थानीयवत्सा अमृतं अमरणमपि पुरुषेभ्यो दुहाना क्षरन्ती ।
पुरुषाणां काम एवाभिमतक्षरणहेतुः, कामवत्सेत्युक्तम् ॥

⁴श्रद्धा देवी इति शकरी पञ्चपदा ॥ ऋतस्य यज्ञस्य
प्रथमजा उपकारकत्वेनारम्भ एव जाता देवी श्रद्धा । विश्वस्य
जगतः भर्त्री पोषयित्री प्रतिष्ठा स्थितिहेतुश्च । तां तादृशीं
श्रद्धां वयं हविषा एतेन यजामहे । साऽस्माभिरिष्टा अस्म-
भ्यं अमृतं अविनाशं लोकं स्थानं दधातु ददातु । भुवनस्य
भूतजातस्य सर्वस्य ईशाना देवी अधिपत्री अधिकं पालयित्री
च । तस्मात् सा नो लोकममृतं दधात्विति ॥

⁵अथ सत्यस्य—आगादिति ॥ अतःपरं सर्वास्त्रिष्टुभः । आगात्
आगच्छतु । सत्यं सत्यात्मिका देवता इदमस्मदीयं हविः
जुषाणं सेवमानं, यद्वा—जुषाणं प्रीयमाणं सत् इदं हविरागात् ।

षां घृतेन ॥ १२ ॥ यथा देवैस्संधमादं मदेम । ^६य-
स्य प्रतिष्ठोर्वन्तरिक्षम् । यस्माद्देवा जज्ञिरे भुवनं
च सर्वे । तत्सत्यमर्चदुपयज्ञं न आगात् । ब्रह्माहु-
तीरुपमोदमानम् । ^७मनसो वशे सर्वमिदं बभूव ।
नान्यस्य मनो वशमन्वियाय । भीष्मो हि देव-
स्सहसस्सहीयान् । स नो जुषाण उप यज्ञमा-

यस्मात्सत्याद्विश्वे देवा जज्ञिरे, भुवनं च विश्वं जज्ञे, तस्मै
सत्याय घृतेनानेन हविषा विधेम परिचरेम । किमर्थमिति
चेत्—यथा वयं देवैस्संधमादं सहस्थानं मदेम तदनुरूपं वि-
धेम । मद तृप्तियोगे पुरादिराधृषीयो द्रष्टव्यः ॥

^६यस्येति ॥ यस्य सत्यस्य प्रतिष्ठा स्थानं उरु विस्तीर्णं
अन्तरिक्षं तद्वद्विस्तीर्णमिति यावत् । यस्मात् सर्वे देवा भुवनं
च जज्ञिरे । गतम् । तत्तादृशं सत्यं अस्माकं यज्ञमुपागात्
उपगच्छतु । कीदृशं सत्? अर्चत् पूजयत् अस्मद्यज्ञं प्रशं-
सत् तुष्यदिति यावत् । ब्रह्म परिबृढं आहुतीः अस्मदीयाः
उपमोदमानम् ॥

^७अथ मनसः—मनसो वश इति ॥ इदं विश्वं मनसो वशे
विधेयत्वे बभूव भवति वर्तते, बन्धमोक्षयोरपि तन्निमित्तत्वात् ।
अयं तु नान्यस्य कस्याचिदपि वशं विधेयत्वं अन्वियाय अनु-
गच्छति, इन्द्रियादीनामपि स्वस्यैव विधेयत्वात् । तस्मात् मनो-
नामाऽयं भीष्मो देवः दुर्धर्षः परमस्वतन्त्रः कश्चिद्देवः । सहसः

गात् । ^८आकूतीनामधिपतिं चेतसां च ॥ १३ ॥
 संकल्पजूतिं देवं विपश्चिम् । मनो राजानमिह
 वर्धयन्तः । उपहवेऽस्य सुमतौ स्याम । ^९चरणं प-
 वित्रं विततं पुराणम् । येन पूतस्तरति दुष्कृता-
 नि । तेन पवित्रेण शुद्धेन पूताः । अति पाप्मा-

सहस्वतः बलवतोपि सहोयान् सहस्वतरः । 'विन्मतोर्लुक्' इति
 लुक् । स मनआत्मा देवोऽस्माकं यज्ञं जुषाणः उपागच्छतु ॥

^८ आकूतीनामिति ॥ आकूतीनां अभिप्रायाणामध्यवसायानां
 अधिपतिं अधिकं पातारमुत्पादकं चेतसां चित्तवृत्तीनां सर्वज्ञा-
 नविकल्पानां चाधिपतिं, संकल्पजूतिं संकल्पः जूतिर्गतिरस्येति सं-
 कल्पजूतिः तत्कारित्वात्, देवं देवनशीलं व्यवहर्तृस्वभावं, वि-
 पश्चिं मेधाविनं ईदृशं मनआत्मकं देवं राजानं दीप्यमानं
 इहोपहवे यज्ञे वर्धयन्तः स्तुत्यादिभिस्समर्धयन्तो वयं अस्य देव-
 स्य सुमतौ कल्याणबुद्धावनुग्रहात्मिकायां स्याम भूयास्म ॥

^९ अथ चरणस्य—चरणं पवित्रमिति ॥ चर्यत इति चरणं
 धर्मः पवित्रं शोधकं विततं विस्तीर्णं पुराणं सर्वेभ्यः पूर्वं वि-
 द्यमानमीदृशेन येन पूतशुद्धो जनो दुष्कृतानि पापानि तरति
 नाशयति, तेन तादृशेन पवित्रेण शोधकेन शुद्धेन स्वयमप्यधर्म-
 रहितेन धर्मेण पूताः क्षालितसर्वदुष्कृता वयं पाप्मानं अधर्मं
 सर्वं प्राचीनमपि अरातिं अदानशीलं सर्वश्रेयसां बाधकं अति-
 तरेम अतिक्रम्य पुण्यं स्थानं गच्छेम ॥

नमरातिं तरेम । ¹⁰लोकस्य द्वारमर्चिमत्पवित्रम् ।
 ज्योतिष्मद्भ्राजमानं महस्वत् । अमृतस्य धारां
 बहुधा दोहमानम् । चरणं नो लोके सुधितान्द-
 धातु । ¹¹अग्निर्मूर्धा भुवः । ¹²अनु नोऽद्यानुमति-
 रन्विदनुमते त्वम् । ¹³हव्यवाहं स्विष्टम् ॥ १४ ॥
 देवी घृतेन चेतसां च दोहमानं चत्वारि च ॥३

¹⁰लोकस्येत्यादि ॥ लोकस्य प्रकाशवतः स्थानस्य स्वर्गा-
 देः द्वारं प्राप्तिहेतुं, अर्चिमत् अर्चनवत् सर्वैरपि पूज्यम् । ‘इन्
 सर्वधातुभ्यः’ इतीन्प्रत्ययः, ‘ह्रस्वनुङ्ग्यां मतुप्’ इति मतुप
 उदात्तत्वम् । पवित्रं शोधकं ज्योतिष्मत् दीप्तिमत् भ्राजमानं
 उज्ज्वलितं महस्वत् ख्यातिमत्, अमृतस्य धाराः बहुधा बहु-
 प्रकाराः दोहमानं धार्मिकेभ्य उत्पादयत् ईदृशं चरणं नः
 अस्मान् सुधितान् सुष्ठु निहितान् लोके दधातु स्थापयतु ।
 ‘सुधितवसुधित’ इति निपात्यते ॥

¹¹अथ षण्णां प्रतीकग्रहणं, तत्राग्नेः—‘अग्निर्मूर्धा’ इति
 गायत्री, ‘भुवो यज्ञस्य’ इति त्रिष्टुप् । व्याख्याते* ॥

¹²अथानुमतेः—‘अनु नोद्य’ इति, ‘अन्विदनुमते’ इति । प्रथमेऽ-
 नुवाके गते † ॥

¹³अथ स्विष्टकृतः—‘हव्यवाहं, स्विष्टं’ इति ॥ एते च तत्रैव गते ‡ ॥
 इति तृतीये काठके तृतीयोऽनुवाकः.

^१देवेभ्यो वै स्वर्गो लोकस्तिरोऽभवत् । ते प्रजापतिमब्रुवन् । प्रजापते स्वर्गो वै नो लोकस्तिरोऽभूत् । तमन्विच्छेति । तं यज्ञक्रतुभिरन्वैच्छत् । तं यज्ञक्रतुभिनन्विविन्दत् । तमिष्टिभिरन्वैच्छत् । तमिष्टिभिरन्वविन्दत् । तदिष्टीनामिष्टित्वम् । एष्टयो ह वै नाम । ता इष्टय इत्याचक्षते पुरोक्षेण । पुरोक्षप्रिया इव हि देवाः ॥ १५ ॥ ^२तं तपोब्रवीत् । प्रजापते तपसा वै श्राम्यसि । अहमु वै तपोस्मि । मां नु यजस्व । अथ ते सत्यं तपो भविष्यति । अनु स्वर्गं लोकं वेत्स्यसीति । स एतमाग्नेयमष्टाकपालं निरवपत् । तपसे चरुम् । अनुमत्यै चरुम् । ततो वै तस्य सत्यं तपोऽभवत् । अनु स्वर्गं लोकमविन्दत् । सत्यं ह वा अस्य तपो भवति । अनु स्वर्गं लोकं विन्दति । य एतेन हविषा यजते । य उ चैनदेवं वेद । सोत्रं जुहोति । अग्नये

^१देवेभ्यो वा इत्यादि ॥ व्याख्यातम् * ॥

^२तं तपोऽब्रवीदिति ॥ उपवासादिकं शोधकं तपः ॥

स्वाहा तपसे स्वाहा । अनुमत्यै स्वाहा प्रजापतये
 स्वाहा । स्वर्गाय लोकाय स्वाहाऽग्नये स्विष्टकृते
 स्वाहेति ॥ १६ ॥ ^३तः श्रद्धाऽब्रवीत् । प्रजापते
 श्रद्धया वै श्राम्यसि । अहमु वै श्रद्धाऽस्मि । मां
 नु यजस्व । अथ ते सत्या श्रद्धा भविष्यति । अनु
 स्वर्गं लोकं वेत्स्यसीति । स एतमाग्नेयमष्टाकपालं
 निर्वपत् । श्रद्धायै चरुम् । अनुमत्यै चरुम् ।
 ततो वै तस्य सत्या श्रद्धाऽभवत् । अनु स्वर्गं
 लोकमविन्दत् । सत्या ह वा अस्य श्रद्धा भवति ।
 अनु स्वर्गं लोकं विन्दति । य एतेन हविषा य-
 जते । यं उ चैनदेवं वेद । सोत्रं जुहोति । अग्नये
 स्वाहा श्रद्धायै स्वाहा । अनुमत्यै स्वाहा प्रजापतये
 स्वाहा । स्वर्गाय लोकाय स्वाहाऽग्नये स्विष्टकृते
 स्वाहेति ॥ १७ ॥ ^४तः सत्यमब्रवीत् । प्रजापते
 सत्येन वै श्राम्यसि । अहमु वै सत्यमस्मि । मां
 नु यजस्य । अथ ते सत्यं सत्यं भविष्यति ।

^३श्रद्धा श्रुतिस्मृत्यादिकर्मादरः ॥

^४सति साधु सत्यं तथाभावः ॥

अनुं स्वर्गं लोकं वेत्स्यसीति । स एतमाग्नेयमष्टा-
 कंपालं निरवपत् । सत्यायं चरुम् । अनुमत्यै च-
 रुम् । ततो वै तस्य सत्यं सत्यमभवत् । अनुं
 स्वर्गं लोकमविन्दत् । सत्यं ह वा अस्य सत्यं
 भवति । अनुं स्वर्गं लोकं विन्दति । य एतेन ह-
 विषा यजते । य उं चैनदेवं वेद । सोत्रं जुहोति ।
 अग्नये स्वाहा सत्याय स्वाहा । अनुमत्यै स्वाहा
 प्रजापतये स्वाहा । स्वर्गाय लोकाय स्वाहाऽग्नये
 स्विष्टकृते स्वाहेति ॥ १८ ॥ ^५तं मनोब्रवीत् । प्र-
 जापते मनसा वै श्राम्यसि । अहमु वै मनोस्मि ।
 मां नु यजस्व । अथ ते सत्यं मनो भविष्यति ।
 अनुं स्वर्गं लोकं वेत्स्यसीति । स एतमाग्नेयम-
 ष्टाकंपालं निरवपत् । मनसे चरुम् । अनुमत्यै
 चरुम् । ततो वै तस्य सत्यं मनोऽभवत् । अनुं स्वर्गं
 लोकमविन्दत् । सत्यं ह वा अस्य मनो भवति ।
 अनुं स्वर्गं लोकं विन्दति । य एतेन हविषा यजते ।
 य उं चैनदेवं वेद । सोत्रं जुहोति । अग्नये स्वाहा

^५मनः अन्तःकरणम् ॥

मन॑से॒ स्वाहा॑ । अनु॑मत्यै॒ स्वाहा॑ प्र॒जाप॑तये॒ स्वा-
हा॑ । स्व॒र्गाय॑ लो॒काय॒ स्वाहाऽग्नये॑ स्विष्ट॒कृते॒
स्वाहेति॑ ॥ १९ ॥ ^६तं चरण॑मब्रवीत् । प्रजा॑पते
चरणे॒न वै श्रा॑म्यसि । अ॒हमु॒ वै चरण॑मस्मि ।
मां नु य॑जस्व । अथ॑ ते स॒त्यं चरणं॑ भविष्यति ।
अनु॑ स्व॒र्गं लो॒कं वे॒त्स्यसीति॑ । स ए॒तमा॑ग्नेयम॒-
ष्टाक॑पालं॒ निर॑वपत् । चरणाय॒ च॒रुम् । अनु॑मत्यै
च॒रुम् । ततो॒ वै तस्य॑ स॒त्यं चरण॑मभवत् । अनु॑
स्व॒र्गं लो॒कम॑विन्दत् । स॒त्यं ह॒ वा अ॑स्य चरणं
भवति॑ । अनु॑ स्व॒र्गं लो॒कं वि॑न्दति । य ए॒तेन॑ ह॒-
विषा॒ यज॑ते । य उ॑ चैनदे॒वं वेद॑ । सोत्रं॑ जुहोति ।
अ॒ग्नये॒ स्वाहा॒ चरणाय॒ स्वाहा॑ । अनु॑मत्यै॒ स्वाहा॑
प्र॒जाप॑तये॒ स्वाहा॑ । स्व॒र्गाय॑ लो॒काय॒ स्वाहाऽग्नये॑
स्विष्ट॒कृते॒ स्वाहेति॑ ॥ २० ॥ ^७ता वा ए॒ताः पञ्च

^६चरणं धर्मः ॥

^७ता एताः तपःप्रभृतिदेवताकाः पञ्चेष्टयोऽपाघा नाम पापा-
पघातहेतवः, अनुवित्तयः अनुक्रमेणोष्टलाभहेतवः, स्वर्गस्य लोकस्य
द्वारस्थानीयाः । तासां मध्ये प्रथमामिष्टिं तपो रक्षतीत्यादि गतम्* ॥

स्वर्गस्य लोकस्य द्वारः । अपांघा अनुवित्तयो नाम ।
 तपः प्रथमा रक्षति । श्रद्धा द्वितीया । सत्यं तृ-
 तीया । मनश्चतुर्थी । चरणं पञ्चमी । ^८ अनु-
 ह वै स्वर्गं लोकं विन्दति । कामचारोऽस्य स्वर्गे
 लोके भवति । य एताभिरिष्टिभिर्यजते । य उ-
 चैना एव वेद । तास्वन्विष्टि । पृष्ठौहीवरा दद्या-
 त्कसं च । स्त्रियै चाभारः समृद्धयै ॥ २१ ॥ ४ ॥

^१ ब्रह्म वै चतुर्होतारः । चतुर्होतृभ्योऽधि य-
 ज्ञो निर्मितः । नैनः शप्तम् । नाभिचरित्माग-

^८ अनु ह वा इत्यादि ॥ व्याख्यातम्* ॥

इति तृतीये काठके चतुर्थोऽनुवाकः.

^१ अथ चातुर्होत्राग्रिकाण्डः हव्यवाडार्षेयः एकोऽनुवाकः—ब्रह्म
 वै चतुर्होतार इत्यादि ॥ ब्रह्म आत्मा, तदेव चतुर्होतारः
 दशहोत्रादिसप्तहोत्रान्ताः पञ्चानुवाकाः ‘चित्तिस्त्रुक्’† इत्यादयः ।
 आत्मन्नात्मन्नित्याहूतः प्रजापतेरात्मा दशहूतत्वादिहेतुकदशहोत्रादि-
 रूपेणाविरभवत्, ते च सर्वेऽपि दशहोत्रादयश्चतुर्होतारः । यथो-
 क्तम्—‘अथ कस्माच्चतुर्होतार उच्यन्त इति । इन्द्रो वै चतु-
 र्होता’‡ इति । तेभ्यश्चतुर्होतृभ्योऽधियज्ञो निर्मितः तत्प्रधान

च्छति । य एवं वेद । ^२यो ह वै चतुर्होतृणां च-
तुर्होतृत्वं वेद । अथो पञ्चहोतृत्वम् । सर्वा हास्मै
दिशः कल्पन्ते । ^३वाचस्पतिर् होता दशहोतृ-
णाम् । पृथिवी होता चतुर्होतृणाम् ॥ २२ ॥
अग्निर् होता पञ्चहोतृणाम् । वाग्धोता षड्होतृणाम् ।

उदपादि चातुर्होत्राख्यः । एवमेतेषां ब्रह्मत्वमेभ्यश्च यज्ञोत्पत्तिं
यो वेद जानाति एनं वेदितारं शप्तं शापः अभिचरितमभि-
चारः श्येनादिक्रतुः तदुभयमपि नागच्छति न स्पृशति ॥

^२यो हेति ॥ अथैषां पञ्चानां चतुर्होतृत्वं पञ्चहोतृत्वमपि
यो वेद अस्मै सर्वा दिशः कल्पन्ते इष्टसिद्धये भवन्ति ।
सर्वे वा दिग्वासिनोऽस्य विधेया इति ॥

^३तदुभयमिदानीं दर्शयति—वाचस्पतिरित्यादि ॥ छत्रिन्या-
येन होतृसहिता अध्वर्यादयोऽप्यृत्विजो होतारः, होत्रादित्वाद्वा ।
चत्वारो होतारः ऋत्विजो विलक्षणाः प्रत्यनुवाकं येषां ते च-
तुर्होतारः । पञ्चस्वनुवाकेषु च ते भिद्यन्ते । प्रथमे वाक्प-
त्यादयः, उपवक्ता, ब्रह्म, हविः, अग्नीत् । द्वितीये पृथिव्या-
दयः । तृतीयेऽग्न्यादयः । चतुर्थे वागादयः, अभिगरो ब्रह्मा ।
अत एव वचनात् ‘सूर्य ते चक्षुः’* इत्यस्य षड्होतृग्रहणं, तस्य
होतृरहितत्वात् । पञ्चमे महाहविरादयः । एवं विलक्षणहोत्रा-

महाहविर्होता सप्तहोतृणाम् । एतद्वै चतुर्होतृणां
चतुर्होतृत्वम् । अथो पञ्चहोतृत्वम् । सर्वा हास्मै
दिशः कल्पन्ते । य एवं वेद । ^४एषा वै सर्वविद्या ।
एतद्वैषजम् । एषा पङ्क्तिस्स्वर्गस्य लोकस्याञ्जसा-
यनिस्स्रुतिः ॥ २३ ॥ एतान् योऽध्येत्यच्छदिर्दृशे
यावत्तुरसम् । स्वरेति । अनपब्रवस्सर्वमायुरेति ।

दिचतुष्टयवत्त्वाच्चतुर्होतार एते । ‘ऋतश्छन्दसि’ इति क्विबभावः
ततो भावप्रत्ययः, तस्य सतिशिष्टत्वादुदात्तत्वम् । अथ पञ्चप्र-
कारं होतृत्वमेषां, पञ्चस्वनुवाकेषु तस्य भिन्नत्वात्, पञ्चानां हो-
तृत्वानां समाहारः पञ्चहोतृत्वम् । ‘अनिगन्त’ इत्युत्तरपदे व्यत्ययेन
द्विगुस्वरः, बहुव्रीहिरेव वा चतुर्होतृत्वमित्यनुवादार्थः । अयमर्थः—
यश्चतुर्होतृणां चतुर्होतृत्वं होत्रादिचतुष्टयवत्त्वं, अथो अपिच एषां
इदं चतुर्होतृत्वं पञ्चहोतृत्वं पञ्चप्रकारेण तद्वच्च यो वेदेति ।
सर्वा हास्मा इति । पूर्वं विदित्वा यष्टुः फलं, इदं तु वेदितुरेव ॥

^४एषा वा इति ॥ एते पञ्चाध्यायाः सर्वविद्या सर्वविद्या-
पुण्यफलहेतवः सर्वविद्यापेक्षं स्त्रीत्वम् । एतत् भेषजं, एतेऽनुवा-
कास्सर्वानिष्टोपशमनभेषजस्थानीयाः, भेषजापेक्षं नपुंसकत्वम् । एवं
सर्वत्र । एतेऽनुवाकास्स्वर्गस्य लोकस्य अञ्जसायनिः आर्ज-
वेन गमनसाधनभूता स्रुतिः मार्गः । ‘अञ्जस उपसंख्यानं’ इति
तृतीयाया अलुक् । स्रुतिर्विशेष्यते—पङ्क्तिः पञ्चपदा पञ्चा-

विन्दते प्रजाम् । रायस्पोषं गौपत्यम् । ब्रह्मवर्च-
सी भवति । एतान् योऽध्यैति । स्पृणोत्यात्मानम् ।
प्रजां पितृन् । ⁵ एतान् वा अरुण औपवेशिर्विदा-
श्चकार ॥ २४ ॥ एतैरधिवादमपाजयत् । अथो
विश्वं प्राप्मानम् । स्वर्ययौ । एतान् योऽध्यैति ।

ध्यायीरूपत्वात् । यद्वा—एषा पङ्क्तिः पञ्चाध्यायी स्वर्गस्याञ्ज-
सायनिः स्तुतिः । अथ एताननुवाकान् योऽध्यैति अधीते ।
व्यत्ययेन परस्मैपदम् । अथवा अध्यैति अधिगच्छति अर्थमनुसं-
धानः पठति । ‘एत्येधत्यूठ्सु’ इति वृद्धिः । अच्छदिदर्शे अ-
गृहदर्शने प्रदेशे अरण्ये । छान्दसं द्रुचदात्तत्वम् । यद्वा—
न गृहदर्शने । असमस्त एव निषेधवचनोऽकारः । यावत्तरसं
यथाबलं शक्तिमवयन् । पूर्ववद्द्रुचदात्तत्वं छान्दसं, असमासो वा ।
तर एव तरसं तेनेत्यर्थः । स्वरेति प्राप्नोति, अनपब्रवः वक्त-
व्यान्तरावक्षिप्तं वचनमपब्रवः तद्ब्रहितोऽनपब्रवः । वच्यादेशाभा-
वश्छान्दसः । ईदृग्भूतो योऽधीते स सर्वं पुरुषायुषं जीवति,
लभते च प्रजां भूयिष्ठां, रायस्पोषं धनपुष्टिं गौपत्यं गोस्वा-
मित्वं च विन्दति, ब्रह्मवर्चसी च भवति । अथैतदध्ययनेन
आत्मानं प्रजां च पितृंश्च प्रीणयति ॥

⁵एतान् वा इत्यादि ॥ अरुणो नाम उपवेशस्यापत्यं विदां-
चकार याथातथ्येन एतान् विदितवान् । ‘उषविदजागृभ्यः’
इत्यांप्रत्ययः, अदन्तत्वाल्लघूपधगुणाभावः । ततस्स एतैर्विदितैः

अधिवादं जयति । अथो विश्वं पाप्मानम् । स्व-
रेति । ^६ एतैरग्निं चिन्वीत स्वर्गकामः । एतैरायु-
ष्कामः । प्रजापशुकामो वा ॥ २५ ॥ ^७ पुरस्ताद-
शहोतारमुदंश्चमुपदधाति यावत्पदम् । हृदयं यजु-
षी पत्न्यौ च । दक्षिणतः प्राञ्चं चतुर्होतारम् । प-
श्चादुदंश्च पश्चहोतारम् । उत्तरतः प्राञ्चं षड्होतारम् ।

अधिवादं अपाजयत्, उपरिवक्ता अधिवादः । य एनं वादे
न्यग्भावयति तमपाजयत् । विश्वं च पाप्मानमपाजयत्, ययौ
च स्वर्गम् । एतानित्यादिरध्येतुः फलनिर्देशः ॥

^६ एतैरित्यादि ॥ एतैरेव महाप्रभावैः दशहोत्रादिभिः साम-
थ्यात् सग्रहैस्सहृदयैस्सप्रतिग्रहैस्ससंभारयजुर्भिस्सपत्नीकैः अग्निं चि-
न्वीत, स्वर्गकामो वा आयुष्कामो वा प्रजां पशूंश्च काम-
यमानो वा । प्रजापशुशब्दात् द्वंद्वात् 'शीलिकामि' इत्यादिना
णप्रत्ययः, पूर्वपदप्रकृतिस्वरत्वं च । तत्र प्रजापशूनां कथंचिद्दे-
वतात्वात् 'देवताद्वंद्वे च' इत्याद्युदात्तत्वम् ॥

^७ इदानीमुपधानक्रमं दर्शयति—पुरस्तादित्यादि ॥ अग्रेण दर्भ-
स्तम्बं दक्षिणत आरभ्य उदंश्च दशहोतारमुपदधाति । यावत्पदं
यावन्ति पदानि दशसंख्यानि तावतीरिष्टका उपदधाति 'चित्ति-
स्सुक्,* तथा देवतया' इत्यादिभिर्दशभिर्मन्त्रैः । पदग्रहणं ग्रह-

उपरिष्ठात्प्राञ्चः सप्तहोतारम् । हृदयं यजूंषि
पन्त्यश्च । यथाऽवकाशं ग्रहान् । यथाऽवकाशं प्री-
तिग्रहान्लोकंपृणाश्च । सर्वा हास्यैता देवताः प्री-
ता अभीष्टा भवन्ति ॥ २६ ॥ सदैवमग्निं चिनुते ।

निवृत्त्यर्थं, वक्ष्यति च—‘यथाऽवकाशं ग्रहान्’ इति । हृदय-
मिति दशहोतृहृदयं, एकामिष्टकां ‘सुवर्णं घर्म’^१ इत्यारभ्य ‘ब्रह्मे-
न्द्रम्’^१ इत्यतः प्राक् । यजुषी इति द्वे इष्टके संभारयजुषी
‘अग्निर्यजुर्भिः । सविता स्तोमैः’^२ इति । पत्तचौ च द्वे इष्टके
देवपत्तचौ ‘सेनेन्द्रस्य । धेना बृहस्पतेः’^३ इति । दक्षिणत इ-
त्यादि । प्राञ्चं प्रागारभ्य प्राग्नीतिकं, एवं सर्वं, यावत्पद-
मित्यादि समानम् । हृदयादीन्युत्तराणि गृह्यन्ते । उपरिष्ठादि-
ति दर्भस्तम्बस्य । हृदयमिति सप्तहोतृहृदयं ‘इन्द्रो राजा’^४ इ-
त्यारभ्याऽन्तादनुवाकस्य । यजूंषि शिष्टानि त्रयोदश पत्तचः शिष्टा
आन्तादनुवाकस्य । यथाऽवकाशं अन्तराळानुपधानेषु ग्रहान्
‘वाचस्पते विधे नामन्’^४ इत्याद्यान् ग्रहान् ‘देवस्य त्वा’^५ इ-
त्याद्यान् ‘उत्तानस्त्वाङ्गीरसः प्रतिगृह्णातु’^५ इत्यन्तान् ‘अग्नये हि-
रण्यं, सोमाय वासः’^५ इत्याद्यात्मकान् । लोकंपृणा व्याख्याताः^६ ।
एवं चिन्वानस्य सर्वा देवताः प्रीताः तर्पिताः अभीष्टाः पू-
जिताश्च भवन्ति । सदैवं देवसहितं देवार्हमेवाग्निं चिनुते य
एवं चिन्वानः ॥

^१ आ. ३-११.^२ आ. ३-८.^३ ३-९.^४ आ. ३-१.^५ आ. ३-१०.^६ ब्रा. ३-११-६.

⁸रथसंमितश्चेतव्यः । वज्रो वै रथः । वज्रैणैव
 पाप्मानं भ्रातृव्यं स्तृणुते । पक्षस्संमितश्चेतव्यः ।
 एतावान् वै रथः । यावत्पक्षः । रथसंमितमेव
 चिनुते । ⁹इममेव लोकं पशुबन्धेनाभिजयति ।
 अथो अग्निष्टोमेन ॥ २७ ॥ अन्तरिक्षमुक्थ्येन ।
 स्वरतिरात्रेण । सर्वान्लोकानंहिनेन । अथो सत्रेण ।
¹⁰वरो दक्षिणा । वरेणैव वरं स्पृणोति । आत्मा
 हि वरः । ¹¹एकविंशतिर्दक्षिणा ददाति । एक-

⁸रथसंमित इत्यादि ॥ रथेन संमितः रथप्रमाणः । वज्रो
 रथः वज्रतृतीयांशत्वात् 'स्फचस्तृतीयं रथस्तृतीयं'* इति । स्तृ-
 णुते हिनस्ति । पक्षस्संमितः पक्षसा चक्रेण तुल्यप्रमाणः च-
 क्रप्रधानत्वाद्ग्रथस्य । तदतिरेकेण रथो नास्ति, तस्मात्पक्षस्संमितो
 रथसंमित इति ॥

⁹इममेवेत्यादि ॥ पशुबन्धादिभिरेकैकलोकजयः अहीनेन सत्रेण
 चानन्तलोकजयः, तस्मात्पशुबन्धादिष्वयं चेतव्यः, येन पशुबन्धा-
 दियोजी सर्वान् लोकानभिजयतीति भावः ॥

¹⁰वर इति ॥ वरिष्ठं द्रव्यं गवादि, तेन वरेण वरं
 आत्मानमेव स्पृणोति प्रीणयति ॥

¹¹एकविंशतिरिति ॥ विभक्तिव्यत्ययः । एकविंश इति ।
 सप्तदशः प्रजापतिः त्रय इमे लोकाः असावादित्य एकविंशः,

विंशो वा इतस्स्वर्गो लोकः । प्र स्वर्गं लोकमा-
 प्रोति ॥ २८ ॥ असावादित्य एकविंशः । अमु-
 मेवादित्यमाप्रोति । शतं ददाति । शतायुः पुरुष-
 शतेन्द्रियः । आयुष्येवेन्द्रिये प्रतितिष्ठति । सहस्रं
 ददाति । सहस्रसंमितस्स्वर्गो लोकः । स्वर्गस्य
 लोकस्याभिजित्यै । ^{१२}अन्विष्टकं दक्षिणा ददाति ।
 सर्वाणि वयांसि ॥ २९ ॥ सर्वस्याप्त्यै । सर्वस्या-
 वरुध्यै । ^{१३}यदि न विन्देत । मन्थानेतावतो दद्या-
 दोदनान् वा । अश्नुते तं कामम् । यस्मै का-
 मायाग्निश्चीयते । ^{१४}पष्ठौहीं त्वन्तर्वतीं दद्यात् । सा

स एव स्वर्ग इति । न लोकमात्रं, आदित्यमेवाप्रोति । शतमि-
 त्यादि । गतम् । सहस्रसंमित इति बहुमूल्य इत्यर्थः ॥

^{१२}अन्विष्टकमिति ॥ इष्टकायामिष्टकायां सर्वाणि वयांसि
 द्रव्याणि । सर्वेण वयसा बाल्येन तारुण्येन वार्धक्येन वा
 उपलक्षितानि ददाति, तत् सर्वस्य लाभाय वशीकरणाय च भवति ॥

^{१३}यदि न विन्देतेति ॥ यदि सर्वाणि वयांसि न लभते
 एतावत्संख्यान् मन्थान् द्रवसंयुक्तान् सक्तून् ओदनान्वा दद्यात् ।
 सर्वं कामं प्रेप्सितं अश्नुते ॥

^{१४}पष्ठौहीमिति ॥ चतुर्वर्षामन्तर्वतीम् । 'वा छन्दसि नुग्विधिः'
 इति नुगभावः । अस्या अवश्यं देयत्वाय तुशब्दः । सा

हि सर्वाणि वयांसि । सर्वस्याप्त्यै । सर्वस्याव-
 रुध्यै ॥ ३० ॥ हिरण्यं ददाति । हिरण्यज्योतिरेव
 स्वर्गं लोकमेति । वासो ददाति । तेनायुः प्रतिर-
 ते । वेदितृतीये यजेत । त्रिषत्या हि देवाः । स-
 संत्यमग्निं चिनुते । ¹⁵ तदेतत्पशुबन्धे ब्राह्मणं ब्रू-
 यात् । नेतरेषु यज्ञेषु । ¹⁶ यो ह वै चतुर्होतृननुस-
 वनं तर्पयितव्यान् वेद ॥ ३१ ॥ तृप्यन्ति प्रजयां
 पशुभिः । उपैन२ सोमपीथो नमति । एते वै च-
 तुर्होतारोऽनुसवनं तर्पयितव्याः । ये ब्राह्मणा ब-
 हुविदः । तेभ्यो यदक्षिणा न नयेत् । दुरिष्टञ्

हीति । सर्वैर्वयोभिस्तुल्या । गतमन्यत् । प्रतिरते वर्धयति ।
 वेदितृतीय इति वेद्याश्चंशे । त्रिषत्या इति । त्रित्वेन
 सत्यत्वं येषां ते तथोक्ताः । सुषामादित्वात् षत्वम् । एवं कुर्वन्
 सससं सत्यसहितं फलाविसंवादिनं अग्निं चिनुते ॥

¹⁵ तदेतदित्यादि ॥ यदेतत् 'वेदितृतीये यजेत' इत्यन्तं ब्राह्मणं
 पशुबन्धे ब्रूयात् यदाऽयमग्निः पशुबन्धे क्रियते तदैव । यदा
 त्वितरेषु यज्ञेषु क्रियते न तदानीं ब्रूयात् ॥

¹⁶ यो ह वा इति ॥ अनुसवनं सवने सवने सोमपीथः सोम-
 पानं एनमुपनमति पुनः पुनस्सोमेन यजते । बहुविदः षड-

स्यात् । अग्निमस्य वृज्जीरन् । तेभ्यो यथाश्रद्धं
 दद्यात् । स्विष्टमेवैतत्क्रियते । नास्याग्निं वृञ्जते ॥
 ३२ ॥ हिरण्येष्टको भवति । यावदुत्तममङ्गुलिका-
 ण्डं यज्ञपुरुषा संमितम् । तेजो हिरण्यम् । यदि
 हिरण्यं न विन्देत् । शर्करा अक्ता उपदध्यात् ।
 तेजो घृतम् । स तेजसमेवाग्निं चिनुते । ¹⁷अग्निं
 चित्वा सौत्रामण्या यजेत मैत्रावरुण्या वा । वी-
 र्येण वा एष व्यृद्धयते । योऽग्निं चिनुते ॥ ३३ ॥
 यावदेव वीर्यम् । तदस्मिन्दधाति । ब्रह्मणस्सायु-
 ज्यं सलोकतामाप्नोति । एतासामेव देवतानां
 सायुज्यम् । सार्ष्टितां समानलोकतामाप्नोति । य

ङ्गवेदार्थविदः । वृज्जीरन् वर्जयेरन् । गतमन्यत् । अङ्गुलिकाण्डं
 उत्तमं अङ्गुलेरुपरि पर्व यज्ञस्य च पर्व यजमानः । अक्ता
 इति आज्येन 'तेजो घृतं' इति स्तुतेः ॥

¹⁷अग्निं चित्वेत्यादि ॥ मैत्रावरुण्याऽऽमिक्षया यजेत । अग्निं
 चिन्वानो हि वीर्येण वियुज्यते तपसा क्षीणवीर्यो भवति, त-
 त्रान्यतरेण यागेन सर्वं वीर्यमस्मिन् स्थापयति । अथैतमाग्निं
 चिन्वानः एतं एवमहिमानं विद्वांश्च ब्रह्मणस्सायुज्यं सलोकतां

एतमग्निं चिनुते । य उ चैनमेवं वेद । एतदेव
सावित्रे ब्राह्मणम् । अथो नाचिकेते ॥ ३४ ॥

होता चतुर्होतृणां स्रुतिश्चकार वा भवन्त्य-
ग्निष्टोमेनाप्नोति वयांसि वयांसि सर्वस्याप्त्यै
सर्वस्यावरुध्यै वेदं वृञ्जते चिनुते नव च ॥ ५ ॥

^१यच्चामृतं यच्च मर्त्यम् । यच्च प्राणिति यच्च
न । सर्वास्ता इष्टकाः कृत्वा । उप कामदुघा दधे ।

चाप्नोति ब्रह्ममयत्वादशहोत्रादीनां 'ब्रह्म वै चतुर्होतारः' इति ।
तथा एतासां देवतानां दशहोत्रादीनां सायुज्यं समानयोगत्वं
सार्ष्टितां समानशरीरत्वं समानलोकतां एकलोकतां चाप्नोति ।
सावित्रेऽप्यग्रावेतद्ब्राह्मणं यदिदं चातुर्होत्रे उक्तं, अथो अ-
पिच एतदेव नाचिकेतेऽप्यग्नौ ब्राह्मणं विधिरित्यर्थः ॥

इति तृतीये काठके पञ्चमोऽनुवाकः.

^१अथ वैश्वसृजकाण्डं हव्यवाडोर्षेयं—यच्चामृतमित्यादयश्चत्वारोऽ-
नुवाकाः । तत्र सन्ति परिमण्डलास्तिस्त्रो लेखाः । तस्यां बाह्या-
यामष्टादशोपदधाति—यच्चामृतमिति ॥ सर्वाः पङ्क्तयो यजुरन्ता
अनुष्टुभो वा । यच्च किञ्चिदिह अमृतं मरणरहितं नित्यं, यच्च
किञ्चिन्मर्त्यं मरणशीलमनित्यं, यच्च किञ्चित् प्राणिति उच्छ्र-
सिति, यच्च किञ्चित् न प्राणिति सर्वं तदिष्टकात्वेन संक-

तेन ऋषिणा तेन ब्रह्मणा । तया देवतया ऽङ्गिरस्वधू-
 वा सीद । ^२सर्वास्त्रियस्सर्वान्पुंसः । सर्वे न-
 स्त्रीपुमं च यत् । सर्वास्ताः । ^३यावन्तः पांसवो
 भूमेः ॥ ३५ ॥ संख्याता देवमायया । सर्वास्ताः ।
^४यावन्त ऊषाः पशूनाम् । पृथिव्यां पुष्टिर् हिताः ।
 सर्वास्ताः । ^५यावतीस्सिकतास्सर्वाः । अपस्वन्त-

ल्पम् । इष्टकोपेक्षं स्त्रीत्वं बहुत्वं च इष्टकात्वेन कामदुघाः
 सर्वाभिमतसिद्धिहेतूनुपदधे । यदा त्वामुपदधे इति शेषः । त्व-
 मपि तादृशी तेन ऋषिणा मन्त्रेण, ब्रह्मणा उपधानकर्मणा,
 तया देवतया सर्वदेवतात्मकेनात्मना अङ्गिरसामिव अस्माकमपि
 ध्रुवा निश्चला सीद । एतयैवोत्तरा व्याख्याताः । सर्वास्ता
 इति चोत्तरार्धस्य प्रतीकग्रहणं सर्वत्र समानम् ॥

^२नस्त्रीपुमं स्त्री पुमांश्च न भवतीति नस्त्रीपुमम् । अन्त्यस्या-
 कारश्छान्दसो नलोपाभावश्च ॥

^३देवमायया देवप्रज्ञया अन्येषामशक्यत्वात् ॥

^४पशूनां पुष्टिहेतुत्वेन पृथिव्यां निहिता ऊषाः 'संज्ञानं वा
 एतत्पशूनाम्' * इति ॥

^५यावत्यस्सिकतास्सर्वाः स्थले, अप्सु चान्तः ॥

श्च या॒दि॒श्रु॒ताः । स॒र्वा॒स्ताः । ^६या॒व॒न्ती॒श॒र्क॑रा धृ॒-
 त्यै । अ॒स्यां पृ॒थि॒व्याम॑धि ॥ ३६ ॥ स॒र्वा॒स्ताः ।
^७या॒व॒न्तो॒श्मा॑नोऽस्यां पृ॒थि॒व्याम् । प्र॒ति॒ष्ठा॒सु प्र॒ति॒-
 ष्ठि॒ताः । स॒र्वा॒स्ताः । ^८या॒व॒न्ती॒र्वी॒रु॒ध॒स्स॒र्वाः । वि॒-
 ष्ठि॒ताः पृ॒थि॒वीम॑नु । स॒र्वा॒स्ताः । ^९या॒व॒न्ती॒रोष॑धी॒-
 स्स॒र्वाः । वि॒ष्ठि॒ताः पृ॒थि॒वीम॑नु । स॒र्वा॒स्ताः ॥ ३७
^{१०}या॒व॒न्तो व॒न॒स्प॒त॑यः । अ॒स्यां पृ॒थि॒व्याम॑धि । स॒-
 र्वा॒स्ताः । ^{११}या॒व॒न्तो ग्रा॒म्याः प॒श॒व॒स्स॒र्वे । आ॒र॒-
 ण्याश्च॒ ये । स॒र्वा॒स्ताः । ^{१२}ये द्वि॒पाद॑श्चतु॒ष्पादः ।

^६यावत्यशर्करा अस्यां पृथिव्यां धृत्यै उपरि आसन् 'तां
 शर्कराभिरदृंहत्'* इति ॥

^७प्रतिष्ठासु पर्वतेषु प्रतिष्ठिताः ॥

^{८-१०}विष्ठिताः विविधं स्थिताः वीरुधः लताः गुल्माश्च पृ॒-
 थिवीमनुप्राप्य ॥

^{११}सर्व आरण्याश्च य इति ॥

^{१२}द्विपादो मनुष्यादयः, चतुष्पादो गवादयः, अपादः पा॒-
 दरहिताः, उदरसर्पिणः उदरेण सर्पेण शीलं येषां ते उर॒-
 गादयः । 'सुप्यजातौ' इति णिनिः । अपाद इति लोपश्छान्दसः ॥

अपादं उदरसर्पिणः । सर्वास्ताः । ¹³यावदाञ्जन-
मुच्यते ॥ ३८ ॥ देवत्रा यच्च मानुषम् । सर्वास्ताः ।
¹⁴यावत्कृष्णायसं सर्वम् । देवत्रा यच्च मानुषम् ।
सर्वास्ताः । ¹⁵यावल्लोहायसं सर्वम् । देवत्रा यच्च
मानुषम् । सर्वास्ताः । ¹⁶सर्वं सीसं सर्वं त्रपुं ।
देवत्रा यच्च मानुषम् ॥ ३९ ॥ सर्वास्ताः । ¹⁷सर्वं
हिरण्यं रजतम् । देवत्रा यच्च मानुषम् । सर्वा-
स्ताः । ¹⁸सर्वं सुवर्णं हरितम् । देवत्रा यच्च मा-
नुषम् । सर्वास्ता इष्टकाः कृत्वा । उपं कामदुघां
दधे । तेन ऋषिणा तेन ब्रह्मणा । तया देवतयाऽ-
ङ्गिरस्वद्ध्रुवा सीद ॥ ४० ॥

भूमेरधि विष्टिताः पृथिवीमनु सर्वास्ता उच्य-
ते मानुषं सीद ॥ ६ ॥

यच्च स्त्रियः पांसव ऊषास्सिकंताशशर्करा

¹³⁻¹⁸देवत्रा देवेषु । 'देवमनुष्य' इति त्राप्रत्ययः । मानुषं मनु-
ष्येषु भवं, यावदाञ्जनं स्नेहद्रव्यम् । कृष्णायसं काळलोहं,
देवलोके मनुष्यलोके च । 'अनोऽश्मायस्सरसां' इति टच्समासान्तः
दासीभारादिर्द्रष्टव्यः । लोहायसं लोहितायसं ताम्रम् । हिरण्यं

अश्मानो वीरुध ओषधीर्वनस्पतयो ग्राम्या ये
द्विपादो यावदाञ्जनं यावत्कृष्णायसः५ लोहायसः५
सीसः५ हिरण्यः५ सुवर्णः५ हरितमृष्टादंशः ॥

¹सर्वा दिशो दिक्षु । यच्चान्तर्भूतं प्रतिष्ठितम् ।
सर्वास्ता इष्टकाः कृत्वा । उप कामदुधा दधे । तेन
ऋषिणा तेन ब्रह्मणा । तया देवतयाऽङ्गिरस्वद्धूवा
सीद । ²अन्तरिक्षं च केवलम् । यच्चास्मिन्नन्तरा-
हितम् । सर्वास्ताः । ³आन्तरिक्ष्यश्च याः प्रजाः ॥

हितरमणीयं रजतं सुवर्णं काञ्चनं हरितं हरितवर्णमुत्तमम् ।
इष्टकादेः पुनराम्नामनुषङ्गविच्छेदसूचनार्थम् ॥

इति तृतीये काठके षष्ठोऽनुवाकः.

¹अभ्यन्तरायां लेखायां पञ्चदशोपदधाति । सर्वा दिश
इत्यादि ॥ सर्वा दिशो दिक्षु यच्चेति प्रथमः पादः । सर्वाः
दिशः, तासु च सर्वासु दिक्षु यदन्तः मध्ये भूतं उत्पन्नं,
यच्च प्रतिष्ठितं लब्धस्थितिकं वस्तु ॥

²यच्च केवलं शुद्धं वस्तु, यच्चास्मिन्नाकाशे आहितमन्तः ॥

³आन्तरिक्ष्यः अन्तरिक्षे भवाः गन्धर्वाप्सरसः, ये चान्ये
विद्याधरादयः ॥

४१ ॥ गन्धर्वाफसरसश्च ये । सर्वास्ताः । ^४सर्वानु-
दारान्त्सलिलान् । अन्तरिक्षे प्रतिष्ठितान् । सर्वा-
स्ताः । ^५सर्वानुदारान्त्सलिलान् । स्थावराः प्रो-
ष्याश्च ये । सर्वास्ताः । ^६सर्वा धुनिः सर्वान्ध्व-
सान् । हिमो यच्च शीयते ॥ ४२ ॥ सर्वास्ताः ।
^७सर्वान्मरीचीन् विततान् । नीहारो यच्च शीयते ।

^४ उदारान् एकदिन एव जलवर्षणशीलान् सलिलान् सलि-
लवतो मेघान् । मत्वर्थीयो लुप्यते । अन्तरिक्ष एव प्रतिष्ठितान्
नान्यत्र ॥

^५ अथ अन्यान् उदारान् वर्षणशीलान् सलिलान् सहलयः
सलिः तद्वतः परस्परनिशीनदेहान् । सिध्मादित्वाच्छच् छान्दसं
ह्रस्वत्वं, चित्त्वादन्तोदात्तत्वम् । स्थावराः स्थानशीलाः, प्रोष्याः
प्रवासशीलाः । छान्दसः कर्तारि ण्यत् प्रसारणं च ॥

^६ सर्वा धुनिं नदीः, सर्वान् ध्वंसान् कम्पयितृन् । ध्वंसतेः
पचाद्यच् । वाय्वादय उच्यन्ते । यद्वा—ध्वंसाः नद्या गति-
प्रकाराः । हिमात्मना यज्जलं शीयते पतति ॥

^७ मरीचीन् रश्मीन् विततान् विस्तारितान् जलादिवर्षणाय
सूर्येण प्रेरितान्, येभ्यश्च नीहारश्शीयते पतति । ‘सुपां सुलुक्’
इति पञ्चम्या लुक् ॥

सर्वास्ताः । ^८सर्वा विद्युतस्सर्वान्थस्तनयित्वन् । ह्या-
 दुनीर्यच्च शीयते । सर्वास्ताः । ^९सर्वास्त्रवन्तीस्स-
 रितः । सर्वमफसुचुरं च यत् । सर्वास्ताः ॥ ४३ ॥
^{१०}याश्च कूप्या याश्च नाद्यास्समुद्रियाः । याश्च वै-
 शन्तीरुत प्रासचीर्याः । सर्वास्ताः । ^{११}ये चोत्तिष्ठ-
 न्ति जीमूताः । याश्च वर्षन्ति वृष्टयः । सर्वास्ताः ।
^{१२}तपस्तेज आकाशम् । यच्चाकाशे प्रतिष्ठितम् ।

^८सर्वा विद्युत इति त्रिष्टुप् ॥ ह्यादुनीः अशनिशब्दः । इनि-
 प्रत्ययस्य छान्दसं दीर्घत्वम् । येभ्यः स्तनयितुभ्यः ह्यादुनीः अ-
 शनिः पतति ॥

^९स्त्रवन्त्यो नद्यः पृथिवीस्थिताः । अन्तरिक्षिनद्यः प्रागुक्ताः ॥

^{१०}याश्च कूप्या इति जगती ॥ कूपे भवाः आपः । 'भवे
 छन्दासि' इति यत् । नाद्याः 'पाथोनदीभ्यां ड्यण्' समुद्रि-
 याः 'समुद्राभ्राद्धः' वैशन्त्यः उत्सभवाः 'वेशन्तहिमवद्भ्या-
 मण्' प्रासच्यः प्रासमञ्चन्त्यः आवर्तभवाः ॥

^{११}ये मेघा उत्तिष्ठन्ति उपरतवृष्टयः पलायन्ते, ये च वृष्टि-
 शीला वर्षन्ति । यद्वा—याः वृष्टयः पृथिवीं सिञ्चन्ति ॥

^{१२}तपः आतपः, तदीयः प्रकाशः तेजः, तस्यावकाश आ-
 काशम्, तस्मिन्नप्याकाशे यत्प्रतिष्ठितम् ॥

सर्वास्ताः । ¹³वायुं वयांसि सर्वाणि ॥ ४४ ॥ अ-
न्तरिक्षचरं च यत् । सर्वास्ताः । ⁴अग्निं सूर्यं
चन्द्रम् । मित्रं वरुणं भगम् । सर्वास्ताः । ¹⁵सत्यं
श्रद्धां तपो दमम् । नाम रूपं च भूतानाम् । स-
र्वास्ता इष्टकाः कृत्वा । उप कामदुघां दधे । तेन
ऋषिणा तेन ब्रह्मणा । तया देवतयाऽङ्गिरस्वद्धूवा
सीद ॥ ४५ ॥

प्रजा हिमो यच्च शीयते सर्वास्तास्सर्वाणि
ब्रह्मणैकं च ॥ ७ ॥

दिशोऽन्तरिक्षमान्तरिक्ष्यं उदारानुंदारान्धुनिं म-
रीचीन् विद्युत्स्त्रवन्तीर्याश्च ये च तपो वायुम-
ग्निं सत्यं पञ्चदश ॥

¹सर्वा दिवं सर्वान्देवान्दिवि । यच्चान्तर्भूतं प्र-

¹³⁻¹⁵वयांसि पक्षिणः यदन्यदन्तरिक्षचरं, नाम संज्ञा,
रूपं रूपणीयं इदं तदिति विकल्पनीयम् ॥

इति तृतीये काठके सप्तमोऽनुवाकः.

¹अभ्यन्तरायां लेखायां नवोपदधाति—सर्वा दिवमिति ॥
प्रथमा त्रिष्टुप् ॥

तिष्ठितम् । सर्वास्ता इष्टंकाः कृत्वा । उप काम-
 दुर्घा दधे । तेन ऋषिणा तेन ब्रह्मणा । तया देव-
 तयाऽङ्गिरस्वद्धूवा सीद । ^२यावतीस्तारकास्सर्वाः ।
 वितता रोचने दिवि । सर्वास्ताः । ^३ऋचो यजू-
 षि सामानि ॥ ४६ ॥ अथर्वाङ्गिरसश्च ये । सर्वा-
 स्ताः । ^४इतिहासपुराणं च । सर्पदेवजनाश्च ये ।
 सर्वास्ताः । ^५ये च लोका ये चालोकाः । अन्तर्भूतं
 प्रतिष्ठितम् । सर्वास्ताः । ^६यच्च ब्रह्म यच्चाब्रह्म ।
 अन्तर्ब्रह्मन्प्रतिष्ठितम् ॥ ४७ ॥ सर्वास्ताः । ^७अहो-
 रात्राणि सर्वाणि । अर्धमासाश्च केवलान् । स-

^२रोचने रोचनशीले बिम्बे, दिवि आकाशे, तारकाः अ-
 श्विन्यादयो देव्यः ॥

^३अथर्वाङ्गिरसः अथर्ववेदः, तैर्दृष्टत्वात् ॥

^४इतिहासपुराणानि च सर्पाणां देवजनानां यक्षादीनां च प्र-
 तिपादकाः ग्रन्थाः ॥

^५लोकाः प्रकाशवन्ति स्थानानि, अलोकाः अप्रकाशाः पाता-
 लादयः । यच्चान्यदन्तर्भूतं पृथिव्यादिषु भूतेषु प्रतिष्ठितम् ॥

^{६-८}यच्च ब्रह्म वेदवित् ब्राह्मणादि, यच्चाब्रह्म शूद्रादि, प्र-
 तिलोमान्तं ब्रह्मण्येव प्रतिष्ठितं, सर्वमूलत्वौत्तैर्वर्णिकानाम् । यद्वा—

वृ॒स्ताः । ^८सर्वानृ॒तून्^८सर्वान्मा॒सान् । सं॒व॒त्स॒रं च
के॒वल॑म् । सर्वा॒स्ताः । ^९सर्वं॑ भू॒तं॒ सर्वं॑ भव्यंम् ।
यच्चा॒तोऽधि॑ भवि॒ष्यति॑ । सर्वा॒स्ता इष्ट॑काः कृ॒त्वा ।
उप॑ का॒मदु॒घां दधे॑ । तेन॑ ऋषि॑णा तेन॒ ब्रह्म॑णा ।
तया॑ दे॒वत॑याऽङ्गि॒रस्व॑द्भू॒वा सी॑द ॥ ४८ ॥

सामा॑नि ब्र॒ह्मन्प्रति॑ष्ठितं कृ॒त्वा त्री॑णि च ॥८॥

दि॒वं ता॑र॒का ऋ॒चं इति॑हासपु॒राणं च॒ ये च॒
यच्चा॑हो॒रात्रा॑ण्यृ॒तून्भू॑तं न॒वं ॥

^१ऋ॒चां प्रा॒चीं मह॑ती दि॒गुच्य॑ते । दक्षि॑णामा-

ब्रह्म वेदः, अब्रह्म बौद्धाद्यागमः, अन्तर्ब्रह्मन् प्रतिष्ठितं स्मृत्यादि
तन्मूलत्वात् । केचिदाहुः—यद्ब्रह्मपरं, यच्च परस्मिन् ब्रह्मणि
प्रतिष्ठितं अब्रह्म तस्यैव परिणामः प्रपञ्चः ॥

^९भू॒तं अती॑तं, भव्यं भवत्, यच्चा॒त ऊर्ध्वं॑ भवि॒ष्यति॑ । ‘भव्य-
गेय’ इति निपात्यते ॥

इति तृतीये काठके अष्टमोऽनुवाकः.

^१ब्रह्मा सदस्यासीनो वैश्वसृजान् व्याचष्टे—‘ऋचां प्राची’
इत्यादीन् ॥ व्याख्यातरूपाश्श्लोका एते वेदमाहात्म्यपराः, प्रयो-
जनं तत्प्रामाण्याद्वैश्वसृजस्यानुष्ठेयता । तत्र प्रथमे जगत्यौ ।

हुर्यजुषामपाराम् । अथर्वणामङ्गिरसां प्रतीची ।
 साम्नामुदीची महती दिगुच्यते । ^२ऋग्भिः पूर्वाह्ने
 दिवि देव ईयते । यजुर्वेदे तिष्ठति मध्ये अहः ।
 सामवेदेनास्तमये महीयते । वेदैरशून्यस्त्रिभिरेति
 सूर्यः । ^३ऋग्भ्यो जाताः सर्वशो मूर्तिमाहुः । सर्वा
 गतिर्याजुषी ह्येव शश्वत् ॥ ४९ ॥ सर्वं तेजस्साम-

प्राची दिक् महती महनीया उदयाधारत्वात् । सा ऋचां
 स्वभूता वेदविद्विरुच्यते, ऋग्भिरुत्तेजितबलेत्यर्थः । दक्षिणां दिशं
 यजुषां स्वभूतामाहुस्सन्तः अपारां समाप्तिरहिताम् । अथर्ववेदस्य
 स्वभूता प्रतीचीत्युच्यते । साम्नामुदीची स्वभूता, तस्याः म-
 हत्त्वं सामसंबन्धात्, सामर्थ्याच्च । ऋगादीनामपि प्राच्यादिसं-
 बन्धेन वीर्यातिशयो भवतीति वेदितव्यम् ॥

^२ऋग्भिरिति ॥ दिवि आकाशे देवः दीप्तिमान् सविता
 ईयते गच्छति ऋग्भिरुत्तेजितबलः । 'ईङ् गतौ' दैवादिकः ।
 अहो मध्ये यजुर्वेदे देवस्तिष्ठति तदधीनबलो भवति । अस्त-
 मये सामवेदेनोत्तेजितबलो महीयते पूज्यते । यत एवमतस्त्रि-
 भिर्वेदैरशून्य उत्तेजितसामर्थ्य एति गच्छति वर्तते सूर्यः सा-
 वकः प्रेरको वा सर्वस्य जन्तोः ॥

^३ऋग्भ्य इति ॥ द्वे त्रिष्टुभौ । सर्वशः सर्वामपि मूर्तिम् ।
 याजुषी यजुर्भिर्निर्वृता । शश्वत् सर्वदा । सामरूप्यं साम-

रूप्यः हं शश्वत् । सर्वः हेदं ब्रह्मणा हैव सृष्टम् ।
⁴ऋग्भ्यो जातं वैश्यं वर्णमाहुः । यजुर्वेदं क्षत्ति-
 यस्याहुर्योनिम् । सामवेदो ब्राह्मणानां प्रसूतिः । पूर्वे
 पूर्वेभ्यो वच एतदूचुः । ⁵आदर्शमग्निं चिन्वानाः ।
 पूर्वे विश्वसृजोऽमृताः । शतं वर्षसहस्राणि । दी-

रूपे भवम् । अतः सर्वमिदं द्रव्यक्रियागुणात्मकं जगत् ब्र-
 ह्मणा वेदेनैव सृष्टं, सामान्यस्य पारतन्त्र्याद्गुणत्वमिति ॥

⁴ऋग्भ्यो जातमिति ॥ त्रिभ्यो वेदेभ्यः त्रयो वर्णा जाताः,
 तन्मूलाश्चान्ये सर्वे । अथात्र किं प्रमाणं वेदत्रयप्रभवं सर्वमिति ?
 तत्राह—पूर्वे ऋषय एतद्वचनमुक्तवन्त इति । त्रयीभवं सर्व-
 मिति । तेषां तर्हि किं प्रमाणं ? इत्याह—पूर्वेभ्यो महर्षिभ्यः
 श्रुत्वा । यद्वा—एवं वेदेभ्यस्सर्वं जातमित्युक्तम्, इदानीं वेदानां
 सर्वार्थेषु प्रामाण्यं दर्शयति—इतः पूर्वेभ्यः अतीतेभ्यस्तादृग्भ्य
 एतदेव वचः प्रमाणत्वेन ऊचुः इत्थं श्रूयत इति, न तु पुरु-
 षवाक्यं दर्शयन्तो दृष्टा इति । तस्मात् सर्वतः प्रमाणं वेदा इति ॥

⁵इदानीं तस्यैव स्थेने विश्वसृजां सत्रासनमुदाहरति—आ-
 दर्शमित्यादयोऽनुष्टुभः । आदर्शं परिमण्डलाकारं वैश्वसृजं
 अग्निं चिन्वानाः । एतेनावश्यकर्तव्यतामग्रेदर्शयति । अमृताः
 अमरणधर्माणः कर्ममाहात्म्यात् शतं बहुसंख्याः, शतमेव वा विश्व-
 सृजो नाम विश्वस्य जगत्स्त्रष्टारः पूर्वे प्रथमजाताः दीक्षिता-

क्षितास्सत्तमांसत ॥ ५० ॥ ^६तप आसीद्गृहपतिः ।
 ब्रह्म ब्रह्माभवत्स्वयम् । सत्यं ह होतैषामासीत् ।
 यद्विश्वसृज आसत । अमृतमेभ्य उदगायत् । स-
 हस्रं परिवत्सरान् । भूतं ह प्रस्तोतैषामासीत् ।
 भविष्यत्प्रति चाहरत् । प्राणो अध्वर्युरभवत् । इदं

स्सन्तः सत्रमासत सहस्रसंख्यानि वर्षाणि वर्षसहस्राणि । यद्वा—
 आदर्श वैश्वसृजमग्निं चिन्वानाः पूर्वं विश्वसृजोऽमृता बभूवुः । कदा ?
 इत्याह—यदा दीक्षिताः वर्षसहस्रं सत्रमासत तदा अमृता अभवन् ॥

^६इदानीं सत्रमेव वर्णयति—तप आसीदिति ॥ परमात्मसं-
 बन्धि तप एव गृहपतिः मुख्यो यजमानोऽभवत्, तन्मूलत्वा-
 त्सर्वस्य, ब्रह्म परमात्मैव स्वयं ब्रह्म बभूव, सर्वासामनुज्ञातृत्वात् ।
 एषां विश्वसृजां सत्यमेव होताऽभवत्, सत्यप्रधानत्वाद्धोतुः,
 यथा—‘सत्यं प्रपद्ये’* इति । यदा विश्वसृजस्सत्रमासत ॥

^७अमृतामिति ॥ अमृतत्वमुदगायत्, उद्गातृपदव्यामवर्तत, अमृ-
 तीभूतानां गानप्रियत्वात् । परिवत्सरान् संवत्सरान्, अत्यन्त-
 संयोगे द्वितीया । भूतं भूतकालः प्रस्तोताऽभवत्, उद्गानात्पू-
 र्वभावित्वात्प्रस्तावस्य । भविष्यत् भविष्यत्कालश्च प्रत्याहरत्
 प्रतिहर्तृकृत्यमकरोत्, उद्गानादूर्ध्वभावित्वात्प्रतिहारस्य ॥

^८प्राणः अध्वर्युः बभूव, सर्वदा व्यापृतत्वात् । इदं सर्वं
 सिषासतां संभक्तिं व्यक्तीकर्तुमिच्छतां सत्रे सति । ‘जनसनखनाम्’

सर्वं॑ सिषांसताम् ॥ ५१ ॥ अपानो विद्वानावृतः ।
 प्रति॒ प्रातिष्ठ॑ध्वरे । ^९आर्त॑वा उपगा॒तारः॑ । सद॒-
 स्या॑ क्रुतवोऽभवन् । अ॒र्धमा॒साश्च॒ मासा॑श्च । चम॒-
 साध्व॑र्यवोऽभवन् । ^{१०}अशः॑सद्ब्रह्म॑णस्तेजः । अ-
 च्छावा॑कोऽभवद्यशः । क्रुतमै॑षां प्रशास्ताऽसीत् ।
 यद्वि॑श्वसृज॒ आस॑त ॥ ५२ ॥ ^{११}ऊर्ग॑र्जानमुदवहत् ।

इत्यात्वम् । अथ तस्मिन्ध्वरे अपानः प्रतिप्रातिष्ठत् प्रतिप्र-
 स्थातृत्वेनावर्तत, अध्वर्युप्रतिरूपवृत्तित्वात्तस्य आवृतः स्वव्यापा-
 रान् विद्वान् ॥

^९आर्तवाः क्रतुधर्माः उपगातारोऽभवन्, गुणभूतत्वात् । क्र-
 तवः सदस्या अभवन्, द्रष्टृत्वात्सर्वार्थानाम् । अर्धमासाश्च मा-
 साश्च चमसाध्वर्यवोऽभवन् संघातवृत्तित्वात् ॥

^{१०}तेज एव ब्रह्मणोऽशंसत् ब्राह्मणाच्छंसित्वेऽतिष्ठत्, प्रका-
 शकत्वात् । ब्रह्म ब्राह्मणं तत आदाय शंसतीति 'ब्राह्मणा-
 च्छंसिन उपसंख्यानम्' इति पञ्चम्या अलुक् । यश एव
 अच्छावाकोऽभवत्, यशस्विनामभिमुखवादित्वात् । यदा विश्व-
 सृजः सत्रमासत, तदा एषां क्रतुमेव प्रशास्ता मैत्रावरुण
 आसीत् प्रशास्तृभावं प्रापद्यत, क्रतुप्रियत्वान्मित्रावरुणयोः ॥

^{११}ऊर्कं बलं राजानं सोममुदवहत् सोमविक्रय्यभवत्, बल-
 वदधिकारात् । सहः पराभवसामर्थ्यं तदेव ध्रुवगोपोऽभवत्

ध्रुवगोपस्सहोऽभवत् । ओजोऽभ्यष्टौद्गावर्णः । य-
द्विश्वसृज आसत् । ¹²अपचितिः पोत्रीयामयजत् ।
नेष्ट्रीयामयजत्त्विषिः । आग्नीध्राद्विदुषीं सत्यम् ।
श्रद्धा हैवायजत्स्वयम् । ¹³इरा पत्नी विश्वसृजाम् ।
आकूतिरपिनद्धविः ॥ ५३ ॥ इध्मं ह क्षुच्चैभ्य उग्रे ।

ध्रुवस्य गोप्ताऽभवत्, सहस्वान् हि गोपायति । ओजः प्रका-
शः, तदेव ग्राव्णोऽभ्यष्टौत् ग्रावस्तुदभवत्, प्रकाशहेतुत्वात्
स्तोत्रस्य । यद्विश्वसृज आसत् । गतम् ॥

¹²अपचितिः पूजा सैव पोत्रीयां पोतृसंबन्धिनीमिज्यां अ-
यजत्, पूतत्वात्तद्विदः । गहादित्वाच्छः । त्विषिः कान्तिः
दीप्तिरेव नेष्ट्रीयां नेष्टृसंबन्धिनीमिज्यां अयजत्, दीप्तिमत्त्वात्तद्वि-
दः । यद्वा—उभयत्रापि भावे ‘होत्राभ्यः’ इति छः । तत-
स्तद्वतीं याज्यामकरोदिति मत्वर्थीयोऽकारः । श्रद्धैव स्वयमा-
ग्नीध्रादयजत् आग्नीध्रस्य यागमकरोत् आग्नीध्रचोऽभवदिति या-
वत्, श्रद्धातिशयसाध्यत्वात्तस्य । यद्वा—प्रथमायाः ‘सुपां सुलुक्’
इत्यादादेशः । आग्नीध्रात् आग्नीध्र इत्यर्थः । सत्यं विदुषी
आग्नीध्रयजनयाथातथ्यज्ञा ॥

¹³इरा वृष्टिरेव विश्वसृजां पत्नी बभूव पत्नीपदव्यामभवत्,
तन्मूलत्वात्सर्वप्रवृत्तेः । आकूतिस्संकल्पः, सा हविरपिनद् पि-
नष्टिस्म आरम्भसाम्यात् । क्षुच्च तृष्णा चेत्युभे उग्रे छेदन-
कुशले एभ्यः इध्ममावहतां आहरताम् ॥

तृष्णा चावहतामुभे । ¹⁴वागेषां सुब्रह्मण्याऽऽसीत् । छन्दोयोगान् विजानती । कल्पतन्त्राणि तन्वानाऽहः । स॒ञ्ज॒स्थाश्च॑ सर्वशः । ¹⁵अहोरात्रे पशुपाल्यौ । मुहूर्ताः प्रेष्या अभवन् । मृत्युस्तदभवद्घाता । शमितोग्रो विशां पतिः ॥ ५४ ॥ ¹⁶वि-

¹⁴वागेव सरस्वत्येव एषां सुब्रह्मण्याऽभवत् सुब्रह्मण्यपदव्यामभवत् । वागपेक्षं स्त्रीत्वम् । यद्वा—‘सुपां सुलुक्’ इत्याकारः । सुब्रह्मण्या सुब्रह्मण्यम् । वाचं विशिनष्टि—छन्दोयोगान् छन्दसां गायत्र्यादीनां युक्तिं गुरुलघ्वादिविचित्रान् वृत्तिप्रकारान् विशेषेण जानती, कल्पतन्त्राणि, कल्पाः कल्पसूत्राणि, तन्त्राणि व्याकरणादीन्यङ्गशास्त्राणि छन्दोविचितिव्यतिरिक्तानि तन्वाना कर्मानुरूप्येण विस्तारयन्ती, अहस्संस्थाः अह्नां संस्थाश्च साहाहीनसत्रात्मिकाः सर्वशः कात्स्न्येन प्रकृतिविकृतिक्रमेण विस्तारयन्ती, ईदृशी वागेव सुब्रह्मण्याऽऽसीत् ॥

¹⁵अहश्च रात्रिश्च पशून् सवनीयादीन् अपालयतां तत्र नियुक्ते अभूताम् । मुहूर्ता एव प्रेष्याः कर्मकरा अभवन्, कर्मनिर्वृत्तिहेतुत्वात्तेषाम् । ‘प्रादूहोढोढ्येषैष्येषु’ इति वृद्धिः व्यत्ययेन न प्रवर्तते । मृत्युश्शमिताऽभवत् । धाता कर्मानुरूप्येण व्यवस्थापयिता । विशां प्राणिनां पतिः नियन्तृत्वेन स्वामी ॥

¹⁶विश्वसृज इत्याद्यास्त्रिष्टुभः ॥ एवं विश्वसृजः प्रथमाः स्थूलप्रपञ्चोत्पत्तेः प्रागेवाद्यधर्मत्वेन विद्यमानाः स्थूलप्रपञ्चसृष्ट्यर्थं

श्वसृजः प्रथमास्सत्तृमासत । सहस्रसमं प्रसुतेन
यन्तः । ततो ह जज्ञे भुवनस्य गोपाः । हिरण्मय-
श्शकुनिर्ब्रह्मनाम । ¹⁷येन सूर्यस्तपति तेजसेद्धः ।
पिता पुत्रेण पितृमान् योनियोनौ । नावेदविन्म-

सहस्रसमं सहस्रसंवत्सरं सत्रमासत । के पुनस्ते? 'तप
आसीद्बृहपतिः' इत्यादिनाऽनुक्रान्तास्तपःप्रभृतय एव । प्रसुतेन
सोमेन यन्तः सत्रं नयन्तः सहस्रसंवत्सरानासत । ततः कर्मणो
बलात् ब्रह्मनाम ब्रह्माख्यं परमात्मसंज्ञं यत्तदनुक्रान्तानां तपः-
प्रभृतीनामाश्रयभूतं जज्ञे प्रादुर्बभूव व्यक्तिं जगाम । कथं?
भुवनस्य गोपाः गोपायिता उत्पादकः, हिरण्मयः हितरमणी-
यस्वरूपः, हिरण्यवर्णो वा । शकुनिः शक्तः प्रपञ्चोत्पादने ।
प्रजापतिः योनिस्थानीयाद्ब्रह्मणः पुत्रस्थानीयः प्रादुर्बभूव । यद्वा—
शकुनित्वादिलक्षणं तदेव ब्रह्म प्रपञ्चरूपेण व्यक्तिं गतं, योनि-
स्थानीयात्तस्मात्पुत्रस्थानीयं विश्वं जज्ञे ॥

¹⁷तदेव ब्रह्म वर्णयति—येन महातेजसा इद्धः संदीप्तबलः
सूर्यः तपति तेजस्वी भवति । योनेराकाशादेरपि योनौ तस्मिन्
स्थितं वर्धते । कथम्? पिता पुत्रेण तद्वान् भवति, तथा
पुत्रश्च पितृमान् भवति । एवं कार्यकारणक्रमेण तदनुगृहीतं
विश्वं विजृम्भते । तं महानुभावं बृहन्तं महान्तं देवं अवेद-
वित् अवेदार्थज्ञो न मनुते न जानाति । संपराये मरणकाले
संसारि वा, सर्वानुभुं सर्वत्रानुभवरूपेण वर्तमानं, सर्वस्य वा

नुते तं बृहन्तम् । सर्वानुभुमात्मानं संपराये ।
¹⁸एष नित्यो महिमा ब्राह्मणस्य । न कर्मणा वर्धते नो कनीयान् ॥ ५५ ॥ तस्यैवात्मा पदवित्तं विदित्वा । न कर्मणा लिप्यते पापकेन । ¹⁹पञ्चपञ्चाशत्स्त्रिवृत्संवत्सराः । पञ्चपञ्चाशतः पञ्चदशाः । पञ्चपञ्चाशत्सप्तदशाः । पञ्चपञ्चाशत् एकविंशताः ।

अनुभवितारं तद्रूपादित्वात् सुप्रत्ययः । आत्मानं परमात्मानम् । इयमविदुषो निन्दा ॥

¹⁸अथ विदुषः प्रशंसा—ब्राह्मणस्य वेदार्थज्ञस्य, ब्रह्म वेत्तीत्यण् । वेदार्थविदः एष महिमा माहात्म्यं नित्यः अवि-
 कृतः । न ह्ययं कर्मणा पुण्येन ज्योतिष्ठोमादिना वर्धते न च कर्मणा पापकेन ब्रह्महत्यादिना कनीयान् भवति न हस-
 ति । किंचायं वेदार्थज्ञः तस्यैव ब्रह्मणः आत्मा भवति ते-
 नैक्यं प्रतिपद्यते । कदा? तं विदित्वा याथातथ्येन तं वे-
 दादवगम्य । किं तमेव केवलं? नेत्याह— पदवित् तस्य य-
 त्पदं विषयः तदपि तेन नित्याविनाभूतं परमपि ब्रह्म विदित्वा ।
 पापकेन कर्मणा न लिप्यते बन्धनेन कर्मणा पुण्यपापात्म-
 केन न स्पृश्यते मुच्यते इत्यर्थः ॥

¹⁹अथ विश्वसृजामयनस्याहःकलृप्तिं दर्शयति । पञ्चेति ॥
 अतः परं ब्राह्मणम् । पञ्चाशदधिकशतद्वयसंख्यासंवत्सरास्ताव-

वि॒श्व॒सृ॒जां॑ सु॒हस्र॑संवत्सरम् । ए॒तेन॒ वै वि॒श्व॒सृ॒जं
 इ॒दं वि॒श्वं॑मसृजन्त । यद्वि॒श्व॒मसृ॑जन्त । तस्मा॑द्वि॒श्व॒
 सृ॒जः । ²⁰वि॒श्वंमे॒नान॑नु प्रजायते । ब्रह्म॑ण॒स्सायु॑ज्यं
 स॒लो॒कतां॑ यन्ति । ए॒तासा॑मे॒व दे॒वता॑नां॒ सायु॑ज्यम् ।
 सा॒ष्टि॒तां॑ स॒मान॒लो॒कतां॑ यन्ति । य ए॒तदु॑प॒यन्ति॑ ।
 ये चै॒न॒त्प्राहुः॑ । येभ्य॑श्चै॒न॒त्प्राहुः॑ । ओम् ॥ ५६ ॥

त्संवत्सरसंबन्धिनो दिवसाः त्रिवृतः त्रिवृत्स्तोमका भवन्ति ।
 तावद्भिः पञ्चदशाः, तावन्तस्सप्तदशाः, तावन्त एकविंशाः ।
 तस्माद्विश्वसृजामयनमेतत् सहस्रसंवत्सरं भवति । एतेन वा
 इत्यादि । गतम् ॥

²⁰विश्वमेनानित्यादि कर्तृणां प्रवक्तृणां श्रोतृणां च फल-
 स्तुतिः ॥ एनाननु एनान् हेतून् कृत्वा विश्वं प्रजायते उत्प-
 द्यते, ब्रह्मणश्च सायुज्यं सलोकतां च एते यन्ति गच्छन्ति
 तथा एतासामेव देवतानां विश्वसृजां सायुज्यं साष्टितां स-
 मानलोकतां च गच्छन्ति के? ये एतत्सत्रमुपयन्ति, ये
 चैनत्प्राहुः एतन्माहात्म्यं कीर्तयन्ति, येभ्यश्च श्रोतृभ्यः श्रद्द-
 धानेभ्यः एतन्माहात्म्यं प्राहुः,, ते सर्वेऽपि तुल्यफलभाजो भ-
 वन्ति । किं सत्यमेतदित्यसंभावयन्तं प्रति पुनरवगच्छति ओं

शश्वंदासतु सिषांसतामासंत हविष्पतिः कनीं-
यान्तस्माद्विश्वसृजोऽष्टौ च ॥ ९ ॥

तुभ्यं देवेभ्यस्तपसा देवेभ्यो ब्रह्म वै चतुर्हो-
तारो यच्चामृतं सर्वा दिशो दिक्षु सर्वा दिवमृचां
प्राची नव ॥ ९ ॥

तुभ्यं तपसा ता वा एताः पञ्च हिरण्यं ददाति
सर्वा दिशस्तप आसीद्बृहपतिष्पद्वश्चाशत् ॥ ५६ ॥
तुभ्यमोम् ॥ हरिः ओम्. तत्सत्

इति । एतत्सर्वं सत्यमित्यर्थः । मन्त्रोऽयम्, ऋक् एकेषाम् । सर्वथा
सर्वार्थसिद्धिः ॥

इति श्रीभट्टभास्करमिश्रविरचिते यजुर्वेदभाष्ये ज्ञानयज्ञाख्ये
तृतीये काठके नवमोऽनुवाकः.

समाप्तस्तृतीयः प्रपाठकः.

एष निष्पावके शाके कुशिकान्वयजन्मना ।

भट्टभास्करमिश्रेण ज्ञानयज्ञः प्रवर्तितः ॥

ओम् तत्सत्.



अशुद्धसंशोधनम्.

पुटे.	पङ्क्तौ.	अशुद्धम्.	शुद्धम्
१९	३	पुरुषं	पुरुष
२२	४	राहुती	राहुती
२३	७	नामो	नामो
२४	८	एभ्यं	एभ्य
३९	४	स्वाहाऽऽ	स्वाहाऽऽ
५१	३	जुहोति	जुहोति
६९	१	स्येति	स्येति
१०५	४	पुरुषे	पुरुषे
११५	५	संवत्सरे	संवत्सरे
१३२	१	संग्राम	संग्राम
१३९	५	मैवै	मेवै
२४३	९	तेजस्वी	तेजस्वी
२७१	१	रायस्पोषं	रायस्पोषं
८	९	आवृश्चते	आवृश्चते
१०३	१	तति	इति
१६८	१६	हहाम्	दहाम्
२५६	१	नान्तर	नानन्तर

ಹೆಚ್ಚುವಿಕೆ ಸಂಖ್ಯೆ.....128-

**SRI CHAMARAJENDRA SANSKRIT COLLEGE
LIBRARY**

This book was loaned on the last date mentioned below
and it is returnable within a fortnight therefrom unless
the loan is renewed.

